
ಶಾರ್ದೂಲ. ಕೈಯಲ್ಲಿ ದೊಡ್ಡದೊಂದು ಗ್ರಂಥ ಹಿಡಿದರೆ ಹೃದಯ 
ಕಲ್ಮಷಗಳೆಲ್ಲಾ ಅಡಗಿಹೋಗುತ್ತವೆ, ಎಂದರೆ, ಇನ್ನೊಬ್ಬರಿಗೆ ಕಾಣಿಸುವುದಿಲ್ಲ! 

ವಿಕ್ರಮ. ನೀನು ಹೇನದ ಗ್ರಂಭಾಧಾರನೆಂದರೆ ಇದೆಯೇ 

ಶಾರ್ದೂಲ. ಹೌದು, ಇದುವೇ ಗ್ರಂಥಾಧಾರವೆಂದರೆ. ಮೊನ್ನೆ 
ಒಂದು ದಿನ ನೀನು ಗ್ರಂಥಾಧಾರವನ್ನು ಪಡೆದುಕೊಂಡು, ಎಂದರೆ, ಕೈಯಲ್ಲಿ 
ಒಂದು ಪುಸ್ತಕವನ್ನು ಹಿಡಿದುಕೊಂಡು ಓದುತ್ತಿದ್ದೆ. 

ವಿಕ್ರಮ.-- ಪುಸ್ತಕನನ್ನೋದುವವರು ಕಲ್ಕಸಹೃದಯರು; ಅಲ್ಲವೇ? 

ಶಾರ್ದೂಲ. ಓದುವವರೆಲ್ಲರೂ ಅಲ್ಲ; ಇಕ್ಕಂತೆ ಓದುವವರು ಮಾತ್ರ. 

ವಿಕ್ರಮ. --ಸಸೃಂತಿ ಓದುವುದೆಂದರೇನು? 

ಶಾರ್ದೂಲ. - ಯಾರೂ ಇಲ್ಲದಿರುವಾಗ ಆಕಾಶವನ್ನು ನೋಡುತ್ತಾ 
ಮಾತಾಡುವುದು, ತಾಯಿಯೋ ತಂದೆಯೋ ಬಳಯಲ್ಲಿದ್ದರೆ, ಒಂದು 
ಹರುಕು ಪುಸ್ತಕನನ್ನಾದರೂ ಕೈಯಲ್ಲಿ ಹಿದಿದು ಮನಸ್ಸನ್ನು ಎಲ್ಲಿಗೋ 
ಕಳುಹಿಸಿ, ಪುಟಗಳನ್ನು ಮಗುಚಿಬಿಡುವುದು. ರಸಾವೇಶವು ಹೆಚ್ಚುವ 
ಮೊದಲು ಹಂತಿಗೊಂದು ನಿಟ್ಟುಸಿರು; ಮತ್ತೆ ಅಕ್ಷರಕ್ಟೊಂದು ದೀರ್ಫ 
ಶ್ಯಾಸ. ನೀನು ಓದುವ ಗ್ರಂಥವು ಕೆಟ್ಟದು, ವಿಕ್ರಮ, ಅದು ಯಾವಾಗಲೂ 
ಅಳಿಸುತ್ತದೆ; ಒಮ್ಮೆಯೂ ನೆಗಿಸುವುದಿಲ್ಲ. 

ವಿಕ್ರಮ. ನಗಿಸುವ ಗ್ರಂಥವೆಂದರೆ ನೀನೆ (ನಗುವನು.) 

ಶಾರ್ದೂಲ. “ಹಾಗಾದರೆ, ನನ್ನ ಊಹೆ ಸರಿಯೆಂದಾಯಿತು. 

ಪಿಕ್ರಮ. ನಿನ್ನ ಊಹೆಯ ಕ್ರೈ ಬಲು ಉದ್ರ ; ಅದಕ್ಕೆ ನಿಲುಕದ ಸ್ಥಳವಿಲ್ಲ. 

ಶಾರ್ದೂಲ. - ಆದುದರಿಂದಲೇ ನಿನಗಾಗಿ ವ್ಯಸನಪಡುತ್ತೇನೆ. 

ವಿಕ್ರಮ. -- ನೃಸನಪಡುವುದಕ್ಕೇಸಿದೆ? 

ಶಾರ್ದೂಲ.  ಇರಬೇಕಾದುದೆಲ್ಲಾ ಇಡೆ. 

ವಿಕ್ರಮ. -- ಹಾಗಾದರೆ, ಬೇಕಾದಷ್ಟು ವ್ಯಸನಪಡು ! 

ಶಾರ್ದೂಲ. -- ಕೊಂಕು ಮಾತಿನಿಂದ ಏನೂ ಪ್ರಯೋಜನವಿಲ್ಲ. 
ಒಂದೊಂದು ಅವಸ್ಥೆಯಲ್ಲಿ ಒಂದೊಂದು ನಿಶೇಷವು ಕಾಣಲೇಜೇಕು. 
ಹಾಗಿಲ್ಲದಿದ್ದರೆ, ಕನಿಕರ ಪಡಲೇಬೇಕು. 

ವಿಕ್ರಮ. ನಿನಗೆ ಸಂಪೂರ್ಣ ಸ್ವಾತಂತ್ರ್ಯ ಈ ವಿಷಯದಲ್ಲಿ! 

ಶಾರ್ದೂಲ. ಸುಗ್ಗಿ ಈಗ ತಾನೆ ಬಂದಿದೆ. ಚಿಗುರು ನಗುತ್ತಿದೆ. 
ಕೋಗಿಲೆ ಹಾಡುತ್ತಿದೆ, ಪದ್ಧನೊಂದು ತನ್ನ ಪ್ರೇಮಸೌರಭವನ್ನು ಎಹೆ 
ಯಲ್ಲಿ ತುಂಬಿಟ್ಟು ಕಿರುನಗೆಯನ್ನು ಬೀರುತ್ತಿದೆ. 

ವಿಕ್ರಮ. ಈ ಮಧ್ಯದಲ್ಲಿ ಕಾಳಿದಾಸ ಮಹಾಕವಿ ಸತ್ತ. 

ಶಾರ್ದೂಲ. ಆಗ ಉಲ್ಲಾಸದಿಂದ ಬೀಸುವ ಮಂದ ಮಾರತನು 
ಇಲ್ಲದಿದ್ದರೆ ಹೇಗೆ? 

ವಿಕ್ರಮ. — ಕಾಳಿದಾಸನಿಗೆ ವರ್ಣನಾವಸ್ತು ಎಲ್ಲಿಂದ ದೊರಕ 
ಬೇಕು? 

ಶಾರ್ದೂಲ. -- ಆಮೋದ ಪ್ರಮೋದಗಳಂದ ಲತೆಯನ್ನು ಆಲಿಂಗಿ 
ಸುತ್ತ, ಚಿಗುರನ್ನು ಚುಂಬಿಸುತ್ತ, ಮುಗ್ಗೆಯ ಕೆನ್ನೆಯನ್ನು ಹೊಡೆದೋಡ 
ಬೇಕಾಗಿರುವ ಗಂಧವಾಹನು, ಕುಂಟನಂಶೆ ಮೂಲೆಯಲ್ಲಿ ಕುಳಿತರೆ ಸುಗ್ಮಿ 
ಹುಗ್ಗಿ ಯಾಗುವುದೆ? 

ವಿಕ್ರಮ... ಹಾಳಾಯಿತು ಶಾರ್ದೂಲ, ಸುಗ್ಗಿ ! 

ಶಾರ್ದೂಲ. -- ಇದು ವ್ಯಧಿತ ಹೃದಯದ ಉದ್ಗಾರ. 

ವಿಕ್ರಮ. - ಹೌದು; ಹೃದಯಕ್ಕೆ ವ್ಯಥೆಯಾಗಿದೆ. 

ಶಾರ್ದೂಲ. -- ಅದಕ್ಕೆ ಕಾರಣವೇನೆಂದು ನಾನು ಹೇಳುತ್ತೇನೆ. 

ವಿಕ್ರಮ. ನೀನು ಕೇಳಬಹುದು. ಆದರೆ ಉತ್ತರವನ್ನು ಕೊಡು 
ಪುದು ಯಾರು? ಹೃದಯವನ್ನೇ ಹೇಳು. 

ಶಾರ್ದೂಲ. - ಹಾಗೆಂದರೆ ಸರಿಯಲ್ಲ. ನನ್ನೊಡನೆ ನಿನ್ನ ಸ್ಥಿತಿ 
ಯನ್ನು ಕೇಳುವ ಜನರುಂಟು. 

ವಿಕ್ರಮ.-- ಅಂಥವರಾರು? 

ಶಾರ್ದೂಲ. - ಯಾರೂ ಇಲ್ಲವೆ? ಹುಟ್ಟದಂದಿನಿಂದ ನಾವು 
ಜೋಡು ಹಕ್ಕಿಗಳಂತೆ ಬಳೆಡೆವು. ನಿನ್ನ ತಾಯಿ, ಅಲ್ಲ, ನನ್ನ ತಾಯಿ ಈ 
ಸುದ್ದಿಯನ್ನು ಹೇಳಿದಳು - ಕೆಲವು ದಿನಗಳ ಹಿಂದೆ ನೀನು ಬೇಟಿಗೆ 
ಹೋಗಿಡ್ದೆಯಂತೆ. ರಾಜಕುಮಾರಿಯಾದ ಅೀಲಾವತಿಯೂ ಸಖ 

ಸಮೇತಳಾಗಿ ವಿಹಾರಕ್ಕೆಂದು ವನದತ್ತ ಹೋಗಿದ್ದಳಂತೆ. ಆಕಸ್ಮಿಕವಾಗಿ 
ಯಾರೋ ಪಠಾಣರು ಲೀಲಾವತಿಯನ್ನು ಮುತ್ತಿದರಂತೆ. ಅವಳು ಚೀರಿ 
ಸ್ಕ್ರೃತಿತಪ್ಪಿ ಬಿದ್ದ ಳೆಂತೆ. ಪಠಾಣರು ಆ ಕೋಮಲೆಯನ್ನು ಕುದುರೆಯ 
ಮೇಲೇರಿಸಿ ಕೊಂಡುಹೋಗುತ್ತಿದ್ದಾಗ, ಹಸಿದ ಸಿಂಹನಂತೆ ನೀನು,-- 
ಇದೇ ವಿಕ್ರಮ ಸಿಂಹ ಅವರ ಮೇಲೆ ಬಿದ್ದು, ಅವರನ್ನು ನೆಲಕ್ಕೆ ಅಪ್ಪಳಿಸಿ, 
ರಾಜಕುಮಾರಿಯನ್ನು ಕಾಪಾಡಿದೆಯಂತೆ. ಅಂದಿನಿಂದ ಹೇಳುತ್ತಾಳೆ 
ನಿನ್ನ ತಾಯಿ ನಿನ್ನ ಮನಸ್ಸು ಕುಗ್ಗಿ ಹೋಗಿದೆಯಂತೆ. ನಿನಗೇನು ಸೋಂಕು 
ತಗಲಿದೆಯೋ ಹೇಳು! 

ವಿಕ್ರಮ..--ಪ್ರಕೃತಿಧೀರರಿಗೆ ಸೋಂಕೇ? 

ಶಾರ್ದೂಲ. ಒಮ್ಮೊಮ್ಮೆ ಪ್ರಕೃತಿಯೂ ಕೆಟ್ಟುಹೋಗುವುದಿಲ್ಲವೇ? 
ಅಧಿಕ ಸಂಖ್ಯೆಯ ಶತ್ರುಗಳನ್ನು ನೋಡಿ ನಿನ್ನ ಮನಸ್ಸು ಬೆಚ್ಚಿ ರಬಹುದು. 

ವಿಕ್ರಮ. ಮೂರ! ನಗೆಯಿಂದ ನಲಿದಾಡಿ ಮೃತ್ಯುಮುಖ 
ವನ್ನು ಪ್ರವೇತಿಸುವ ರಜಪೂತಸಿಂಹಗಳು ಶ್ಯಾನದಂತಹೆ ಪಠಾಣರಿಗೆ ಹೆದರು 
ತ್ತಾರೆಯೆ? 

ಶಾರ್ದೂಲ. -- ಶ್ಯಾನವೊಂದಕ್ಕೆ ಹೆದರುವುದಿಲ್ಲ. ಆದರೆ ಬಹು 
ಸಂಖ್ಯೆಗೆ? 

ವಿಕ್ರಮ. -- ಅವು ಅಬ್ಬರಿಸಿ ಬೊಗಳತೊಡಗಿದರೆ, ಡೊಣ್ಣೆ ಯಿಂದ 
ಎರಡೇಟು ಕೊಟ್ಟರೆ ಸರಿ. ಆದೇ ಅವುಗಳಿಗೆ ಬಹುಮಾನ ಮತ್ತು ಪ್ರತೀ 
ಹಾರೆ, 

ಶಾರ್ದೂಲ. -- ಹಾಗಾದರೆ, ಕಾರಣವು ಬೇರೆ ಎಂದಾಯಿತು. 
ವಿಕ್ರಮಸಿಂಹನ ಖೇದಕ್ಕೂ ವಿಕ್ರಮಯೋಗ್ಯವಾದ ಕಾರಣವಿರಬೇಕು. 

ವಿಕ್ರಮ (ನಸುನಗುತ್ತಾ). --ಶಾರ್ದೂಲ! ನಿನ್ನ ಸ್ಪಭಾವವನ್ನು ಓದಿ 
ಓದಿ ಬಾಯಿಪಾಠ ಮಾಡಿದವನು ನಾನು! 

ಶಾರ್ದೂಲ. -- ಹಾಗಾದರೆ ಬಾಯಿಬಿಟ್ಟು ಹೇಳಿ ಬಿಡು, 

ವಿಕ್ರಮ. ನಿನಗೆ ಸುದ್ದಿ ಕೇಳುವುದೊಂದು ಹುಚ್ಚು 

ಶಾರ್ದೂಲ. - ನನಗೆ ಈ ಹುಚ್ಚು, ನಿನಗೆ. ..? 

ವಿಕ್ರಮ.-- ಮಧುಶೋಧಕರು ಒಂದು ಜೇನುನೊಣವನ್ನು ಕಂಡರೆ 
ಸರಿ; ಅದು ರೋಂಕರಿಸಿ ಹಾರಿದ್ದಲ್ಲಿ ಹಾರುವರು; ನಿಂತಲ್ಲಿ ನಿಲ್ಲುವರು. 
ಯಾಕೆ? ಕೊನೆಗೆ ಜೇನುಹುಟ್ಟು ದೊರೆವುದೆಂದು ಅವರಿಗೆ ಗೊತ್ತೇ ಇಡೆ. 
ದೊರೆತೊಡನೆ ಅದನ್ನು ಹಿಂಡಿಹಿಳಿದು ಜೇನನ್ನು ಅಪಹರಿಸುವರು. ವಾರ್ತಾ 
ಸಂಗ್ರಹಣದಲ್ಲಿ ನಿನಗೆ ಅಷ್ಟು ಕುತೂಹಲ. 

ಶಾರ್ದೂಲ. - ಹೌದು ಜೇನೆಲ್ಲಿದೆ? ನಾಲಗೆಯಿಂದ ನೀರು ಸುರಿ 
ಯುತ್ತಿದೆ. 

ವಿಕ್ರಮ. ಈ ವಾರ್ತೆಯು ಮಾತ್ರ ಮಧುಮಯವಾಗಿಲ್ಲ. 

ಶಾರ್ದೂಲ. -- ಅದು ಸವಿದ ಮೇಲೆ ಗೊತ್ತಾಗಬೇಕ್ಕು 

ವಿಕ್ರಮ. -- ಇದನ್ನು ಕೇಳಿ ಮಾಡುವುದೇನು, ಶಾರ್ದೂಲ? ನೆಲದ 
ಮೇಲಿರುವ ಒಂದು ಕಾಡು ಹೂವು ಆಕಾಶದ ನಕ್ಷತ್ರವನ್ನು ಬಯಸಿದರೆ? 

ಶಾರ್ದೂಲ. “ಹುಂ; ಸ್ತ್ರೀವಿಷಯ, ಸರಿ; ಸಣ್ಣ ಪ್ರಾಯದಲ್ಲಿ 
ಎಲ್ಲರಿಗೂ ಬರುವ ವ್ಯಸನವೇ ಇದು. 

ವಿಕ್ರಮ. ಸ್ತ್ರೀಯರ ಸೌಂದರ್ಯ, ಅವರ ಸದ್ಗುಣ, ಅವರ 


ಶಾಲೀನತೆ, ಇವುಗಳನ್ನು ತಿಳಿಯಬೇಕಾದರೂ ಹೃದಯವಿಕಾಸವಾಗ 
ಬೇಕು. ಅದು ಒಂದು ಸಮಯದಲ್ಲಿ ಆಗುತ್ತದೆ. 





ಶಾರ್ದೂಲ. ಸರಿ, ಯಾರೋ ಒಬ್ಬ ನಾರಿಯ ಒಯ್ಯಾರಕ್ಕೆ 
ಮರುಳಾಗಿ ಬೆಪ್ಪನಂತಿರುವುದಕ್ಕೂ ಹೃದಯವಕಾಸವಾಗಬೇಕು. ಆ 
ಕಾಲ ಬಂದಿದೆಯೆಂದೇ ಭಾವಿಸೋಣ. 

ವಿಕ್ರಮ. -- ಪ್ರಕೃತಿಯಲ್ಲಿ ಹಲವು ಬಗೆಯ ಸೊಬಗುಗಳು ನಿಗೂಢ 
ವಾಗಿವೆ. ಅವು ಎಲ್ಲರಿಗೂ ಪ್ರಕಾಶಿತವಾಗುವುದಿಲ;, ಯಾವಾಗಲೂ 
ಆಗುವುದಿಲ್ಲ. ಕೆಲನರಿಗೆ ಮಾತ್ರ ನಿಯಮಿತ ಸಮಯಕ್ಸೆ ಇಂತಹ ಸೌಂದ 
ರ್ಯವನ್ನು ನೋಡುವ ದಿವ್ಯದೃಷ್ಟಿ ಬರುತ್ತದೆ. 

ಶಾರ್ದೂಲ. ಹೌದು; ಇಂತಹ ದೃಷ್ಟಿ ದಿವ್ಯವಲ್ಲದಿದ್ದರೆ ಮತ್ತಾ 
ವುದು? ಇದಕ್ಕೆ ಗೋಚರಿಸಿದುದು ಅಡೇ ಮೋಹಿನೀರೂಪವಲ್ಲವೇ ? 


ವಿಕ್ರಮ. -- ಅದನ್ನು ಕೇಭುವುದೇಕೆ? 

ಶಾರ್ದೂಲ. ನೀನು ಹೇಳಲೇ ಬೇಕೆಂದು. 


ವಿಕ್ರಮ. ಹೇಳಲು ನಾಲಗೆ ಬರುವುದಿಲ್ಲ ಶಾರ್ದೂಲ! ನಾವು 
ಉಂಡವರು; ಅವನು ಇಕ್ಟಿದವನು! 


ಶಾರ್ದೂಲ. ನನ್ನ ಊಹೆಯ ಕೈ ಉದ್ದ ವೆಂಬುದು ನಿಜ; ನಿನ್ನ 
ಹೃವಯ ರಹಸ್ಯವು ಆಗಲೆ ನಿಲುಕಿದ್ದಿತು ಅದಕ್ಕೆ. ಇಕ್ಕಿದವನು ಪರ್ವತ 
ಸಿಂಗ; ನಿನ್ನ ದಿವ್ಯದೃಷ್ಟಿಗೆ ದಿವ್ಯ ಸೌಂದರ್ಯ ಪ್ರಕಾಶವನ್ನು ಬೀರಿದವಳು 
ಕುಮಾರಿ ಲೀಲಾವತಿ ಆತನ ಮಗಳು, ಅಲ್ಲವೇ? 


ವಿಕ್ರಮ. ಇದಕ್ಕೆ ವಾಕ್ಟಮಾಣ ಬೇಕೇ? 
ಶಾರ್ದೂಲ, -_ ಲೀಲಾವತಿ! ಅವಳೇ ಮೋಹಿನಿ! 


ವಿಕ್ರಮ. ಯಾನ ಹೆಸರನ್ನು ಬೇಕಾದರೂ ಕೊಡು; ಅವಳನ್ನು 
ಹಿಂದೆ ಎಷ್ಟೋ ಬಾರಿ ಕಂಡುದುಂಟು; ಆದರೆ ಹೃದಯವು ಮಾತ್ರ ನನ್ನಲ್ಲೇ 
ಇತ್ತು. ಅಂದು, ಲೀಲಾವತಿಯನ್ನು ಪಠಾಣರ ಬಾಧೆಯಿಂದ ತಪ್ಪಿಸಿ 
ದಿನ ನನ್ನ ಎದೆ ಎಲ್ಲಿ ಹೋಯಿತೋ ತಿಳಿಯಲಿಲ್ಲ. ಮುಳ್ಳ ಮೊನೆಗೆ 
ಸಿಲುಕಿದ ಬಟ್ಟೆಯ ಅಂಚಿನಂತೆ, ಮನಸ್ಸು ಅವಳಲ್ಲೇ ನೆಟ್ಟದೆಯೆಂಬ ಬೋಧೆ 
ಈಗ ಆಗುತ್ತಿದೆ. 

ಶಾರ್ದೊಲ. - ಬರಿಯ ಮೋಹದಿಂದ ಪ್ರಯೋಜನವಿಲ್ಲ. ಅದು 
ಹಿಂಗಾರಿನ ಮೋಡದಂತೆ ಶಬ್ದ ಮಾಡೀತು; ಮಳೆ ಸುರಿಸುವಂತಿಲ್ಲ 


ವಿಕ್ರಮ. ನನ್ನ ಆಶೆ ವಿಭಲವೇ ಆಗಬಹುದು. ಆದರೂ ಆಶೆಯ 
ಸುಖಾನುಭವವನ್ನು ಕೊಡುತ್ತದೆ. 

ಶಾರ್ದೂಲ.  ಆಶಾವಸ್ತು ಕಣ್ಣಿದಿರಲ್ಲಿ ನಿಂತಿರುವ ವರೆಗೆ ಸುಖ, 
ಮತ್ತೆ? 

ವಿಕ್ರಮ. “ಮತ್ತೆ ಅರ್ಧ ಸುಖ, ಅರ್ಧ ದುಃಖ. 

ಶಾರ್ದೂಲ. -- ಅದು ಹೇಗೆ? 


ವಿಕ್ರಮ. ಹೃದಯದಲ್ಲಿ ಬಿಂಬಿತವಾದ ವಸ್ತು ಅಲ್ಪ ವಸ್ತುವಲ್ಲ, 


ಸೃಷ್ಟಿಯ ಸುಂದರ ವಸ್ತು ಎಂಬುದರ ನೆನಪು ಆದಾಗ ಸುಖವೇ ಆಗಬೇಕು; 

ವಸ್ತು ದೊರಕದೆ ಅದರ ಪ್ರತಿಬಿಂಬ ಮಾತ್ರ ಹೃದಯದಲ್ಲಿ ಪ್ರತಿಫಲಿಸಿ 
ದುದು ಎಂಬ ಸ್ಮರಣೆಯಿಂದ ವೇದನೆಯಾಗುವುದು. 

ME EE: ಯೆದರಿಂದ ಹೆಚ್ಚು ಕಷ್ಟನಾಗಬಹುದು. 

ವಿಕ್ರಮ. ಇಲ್ಲ ಶಾರ್ದೂಲ! ಅವುಗಳೆರಡರ ಬೆರಕೆಯ ಅನು 
ಭನದಲ್ಲಿ ಒಂದು ಬಗೆಯ ಸ್ಟಾರಸ್ಯವಿರಬಹುದು. 

ಶಾರ್ದೂಲ. ಹಾಗಾದರೆ, ಲೀಲಾವತಿಯ ವಿಷಯದಲ್ಲಿ ಎಂದರೆ, 
ಅವಳ ಸ್ರಾವ್ತಿಯ ವಿಷಯದಲ್ಲಿ ನಿನಗೆ ನಿರಾಶೆಯೇ? 

ವಿಕ್ರಮ. ಆಶೆಯೋ ನಿರಾಶೆಯೋ ಹೇಳುವುದು ಹೇಗೆ? ಆಶೆಯ 
ಬಳ್ಳ, ಸಂಜೇಹದ ಮೊಗ್ಗು. 

ಶಾರ್ದೂಲ. ಸಂದೇಹವು ಏತರಿಂದ? 

ವಿಕ್ರಮ. ಮೊದಲೇ ಸೊಟ್ಟೆನಲ್ಲಾ ಕಾರಣವನ್ನು ! 

ಶಾರ್ದೂಲ. -- ಸರ್ವತಸಿಂಹನಂತರ ಉದಾತ್ತಚರಿತನೂ ಇಂತಹ 
ಸಣ್ಣ ಭಾವನೆಗಳಿಗೆ ಎಡೆಗೊಟ್ಟಾನೇ ? 

ನಿಕ್ರಮ. — ಕುಲಾಭಿಮಾನವು ಅಲ್ಬಭಾವನೆಯೆಂದು ಹೊಡ್ಡವರು 
ಬಗೆಯುವುದಿಲ್ಲ. 





ಶಾರ್ದೂಲ. ನಿನ್ನ ಉದ್ದೇಶಸಿದ್ದಿ ಗೆ. ಇದೊಂದು ವಿ ವಿಫ್ನವೆಂದು ನನ್ನ್ನ 
ಎಣಿಕೆಯಾಗಿಲ್ಲ. 


ವಿಕ್ರಮ. ಹಾಗಾದರೆ? 
ಶಾರ್ದೂಲ. ನಿನಗೆ ಊಹಿಸಲು ಸಾ 
ವಿಕ್ರಮ. ಇಲ್ಲ. 
ಶಾರ್ದೂಲ. -- ಇಲ್ಲಿ ಬರುತ್ತದೆ ಹೃದಯದ್ರಾವಕ ಪ್ರಸಂಗ. 
ವಿಕ್ರಮ. ಅದೇನು? 

ಶಾರ್ದೂಲ. ರಜಪೂತ ಕುಲಕ್ಕೆ ಲಜ್ಞಾಸ್ಪದವೂದ ಕಥೆ ! 
ವಿಕ್ರಮ. ಯಾವುದದು? 

ಶಾರ್ದೂಲ. - ನಮ್ಮ ಹೀನ ಸ್ಥಿತಿ! ನವ 

ವಿಕ್ರಮ. ದಾಸ್ಯವೆಂದಿದ್ದರೆ ಅದು ಈ ಜಡ ದೇಹವನ್ನು ಬಾಧಿಸು 
ವುದು; ಆದರೆ ಅಂತರಾತ್ಮನನ್ನು? 

ಶಾರ್ದೂಲ. ಜಡದೇಹದ ಸಂವೇದನೆಯೇ ಆತ್ಮದಲ್ಲಿ ಪ್ರತಿಧ್ಯನಿಸು 
ಪುದು. 

ವಿಕ್ರಮ. -- ಎಲ್ಲರ ಆತ್ಮದಲ್ಲಿಯೂ ಹಾಗೆ ಆಗುವುದಲ್ಲ. 

ಶಾರ್ದೂಲ. ದೇಹವು ತನ್ನನ್ನು ತಾನೆ ವಿಕ್ರಯಮಾಡುವುದಿಲ್ಲ. 
ಅದನ್ನು ಆತ್ಮವೇ ಮಾರುತ್ತಡೆ. ದೇಹದ ಮೇಲೆ ಖಂದು ಪಾರತಂತ್ರ್ಯ 
ಶೃಂಖಲೆಯ ಗೊಣಸು ಬೀಳುವುದೋ ಅಂದೇ ಆತ್ಮವೂ ವಿಶ್ರೀತವಾಗುವುದು. 

ವಿಕ್ರಮ. ಇದನ್ನು ಯಾವುದರಿಂದ ತಿಳಿಯಬೇಕು? 

ಶಾರ್ದೂಲ. -- ಆಚಾರದಿಂದ 

ವಿಕ್ರಮ. -- ರಜಪೂಕರ ಆಚಾರದಲ್ಲಿ ಯಾವ ದಾಸ್ಯಲಕ್ಷಣಏದೆ? 

ಶಾರ್ದೂಲ. --ಯಾನ ಲಕ್ಷಣವಿಲ್ಲ? ಎಂತಹ ಗುಲಾಮರಿಗೂ 
ಸಾಂಸಾರಿಕ ವ್ಯಾಪಾರಗಳಲ್ಲಿ ಸ್ಪಾತಂತ್ರ್ಯವಿರುವುದು; ನಮಗೆ ಅದೂ 
ಇಲ್ಲ. 

ವಿಕ್ರಮ. ಇದನ್ನು ಯಾವುದರಿಂದ ತಿಳಿದೆ ನೀನು? 

ಶಾರ್ದೂಲ. -.- ಬುದ್ಧಿ ಶಕ್ತಿಯಿರುವವರಿಗೆ ಇದು ತಿಳಿಯಲ್ಲ ಬೇಕು. 

ವಿಕ್ರಮ. ನಾನು ಮೂಢನಾಗಿದ್ದೇನೆ. ವಿವರಿಸಿ ಹೇಳು, 

ಶಾರ್ದೂಲ. -- ನೋಡು, ನಮ್ಮ ದುರ್ಗಕ್ಕೆ ಪ್ರತಿಯಾಗಿ, ನೀಲ 
ವಾದ ಆಕಾಶದಲ್ಲಿ ಅರ್ಧಚಂದ್ರನೊಡನೆ ಸಣಸುತ್ತಿರುವ ಆ ಧ್ವ್ವಜನನ 
ನೋಡು. 

ವಿಕ್ರಮ. -- ಆಹಮ್ಮದ್‌ಶಹನ ಧ್ಭಜವದು. 


ಶಾರ್ದೂಲ... ಸಂತೋಷದಿಂದ ನಗುತ್ತ ಹೇಳು! 

ವಿಕ್ರಮ (ಸಿಟ್ಟಿನಿಂದ). - ಖನೆಂದೆ? 
ಶಾರ್ದೂಲ.  ಹೇಳುವುದೇನನ್ನು ವಿಕ್ರಮ? ಅಹಮ್ಮದ್‌ ಶಹನು 
ನಮ್ಮ ಆತ್ಮದ ಮೇಲೂ ವಿಜಯಧ್ವಜವನ್ನೂರಿದ್ದಾನೆ. 


ವಿಕ್ರಮ. - ಎಂದೂ ಇಲ್ಲ. 

ಶಾರ್ದೂಲ. -- ಎಂದೂ ಈ ಸ್ಥಿತಿ ಇರಲಿಲ; ಈಗ ಮಾತ್ರ ಇಡೆ. 


ವಿಕ್ರಮ. ಅನನ ಸೇನಾಬಲವು ವಿಪುಲವಾಗಿರುವುದರಿಂದ, 
ನಮ್ಮದು ಅಲ್ಪವಾಗಿರುವುದರಿಂದ, ಈ ರೀತಿಯ ಬಾಹ್ಯಾಕ್ರಮಗಳನ್ನು 
ನಾವು ಸಹಿಸಿದ್ದಿ ರಬಹುದು. 

ಶಾರ್ದೂಲ. ಅಂತರಾತ್ಮವು ನಿರ್ಭೀತವಾಗಿದ್ದರೆ, ಇಂತಹ 
ಸಹನೆ, ಶವಗಳಿಗಿರುವಂತಹ ಸಹನೆ, ಬರುತ್ತಿರಲಿಲ್ಲ. 

ವಿಕ್ರಮ.  ಅಸಹಿಷ್ಟುತ್ಯವು ಇರುವ ವತಾತ್ರದಿಂದ ಯಾರನ್ನೂ 
ಸ್ವತಂತ್ರರೆನ್ನಲು ಸಾಧ್ಯವಿಲ್ಲ ಸಂದರ್ಭಕ್ಕೆ ಅನುಗುಣವಾಗಿ ವ್ಯವಹಾರ 
ಗಳನ್ನು ನಡೆಯಿಸಬೇಕಾಗುತ್ತದೆ- 

ಶಾರ್ದೂಲ. ಇದು ನಮಗೆ ಸಾಯುವ ಸಂದರ್ಭ. ಬದುಕುವ 
ಸಂದರ್ಭವಲ್ಲ. 

ವಿಕ್ರಮ. ಕಾರಣವೇನು? 

ಶಾರ್ದೂಲ. - ಇದಕ್ಕಿಂತ ಘೋರಕಾರಣವಾವುದು? ರಜಪೂತ 
ರಾಗಿ ಹುಟ್ಟಿದವರಲ್ಲಿ, ತಂದೆಯಾಗುವ ದುರ್ಭಾಗ್ಯಕ್ಕೆ ಪಕಾದನನು 
ಮಗಳ ಮದುವೆಯನ್ನು ಮಾಡಬೇಕಾದರೆ, ಆ ಧ್ವಜವನ್ನು ಕೇಳಬೇಕು. 

ವಿಕ್ರಮ. ಧ್ವಜವು ಏನು ಮಾಡುತ್ತದೆ? 

ಶಾರ್ದೂಲ. -- ಕೇಳದಿದ್ದರೆ, ಹೊಯಿಗೆಯ ರಾತಿಯನ್ನು ಒದೆದು 
ಚೆಲ್ಲುವಂತೆ, ರಜಪೂ ಕುಲವನ್ನು ನುಚ್ಚು ಮಾಡುತ್ತದೆ. 

ವಿಕ್ರಮ. ಇದು ಸುಳ್ಳು ಕ 

ಶಾರ್ದೂಲ. ರಾಜಪುತ್ರವಂಶದಲ್ಲಿ ಅರಳಿದ ಪ್ರಥಮ ಮುಕುಲವು 
ಅವನಿಗೆ ಕಾಣಿಕೆಯಾಗಿ ಸಲಬೇಕು; ಹಿಂದೂ ರಾಜರಲ್ಲಿ ಜನಿಸುವ ಪ್ರಥಮ 
ಕನ್ಯಾರತ್ನವು ಅವನ ಕಿರೀಟವನ್ನು ಅಲಂಕರಿಸಬೇಕು. ರಾಜಸ್ರೀಯ 
ಶೆಂದೇನು? ಹೆಣ್ಣೆಂಬ ಹೆಸರಿರುವವಳು, ಪೂರ್ವಜನ್ಮದ ದುಷ್ಕೃತದಿಂದ 
ಸುಂದರಿಯಾಗಿ ಹುಟ್ಟಿದರೆ, ಅವಳಿಗೆ ಅಹಮ್ಮದ್‌ಶಹನ ಅಂತಃ 
ಪುರಯೋಗ ! 


ವಿಕ್ರಮ, ಇದೂ ನಿಜವೇ? 

ಶಾರ್ದೂಲ. -- ಇದು ನಿಜವಲ್ಲದಿದ್ದರೆ ಈ ಲೋಕದಲ್ಲಿ ನಿಜ 
ವೆಂಬುದೇ ಇಲ್ಲ. 

ವಿಕ್ರಮ. ಇದನ್ನೇ ನೀನು " ವಿಫ್ಲು'ವೆಂದುದು; ಅಲ್ಲವೇ? 

ಶಾರ್ದೂಲ. ಹೌದು. 

ವಿಕ್ರಮ. ಇತರ ರಜಪೂತರ ಸ್ಥಿತಿಯು ನೀನು ಬಣ್ಣಿಸಿದಂತೆ 
ಇರಬಹುದು. 

ಶಾರ್ದೂಲ. “ಹುಂ. 

ವಿಕ್ರಮ. ಪರ್ವತಸಿಂಹನು ಪರತಂತ್ರನಾಗಿಲ್ಲ. 

ಶಾರ್ದೂಲ. ಸ್ಕತಂತ್ರನೂ ಅಲ್ಲ. 

ವಿಕ್ರಮ. -- ಅವನ ಮೇಲೆ ಕೈಮಾಡಲು ಶಹನಿಗೆ ಥೆರ್ಯನಿ 

ಶಾರ್ದೂಲ. —ಧೈರ್ಯವಿದ್ರ: ರೂ ಇದುವರೆಗೆ ಲಾಭವಿರಲಿಲ್ಲ. 

ವಿಕ್ರಮ. - ಇನ್ನು ಮುಂದೆ..... 

ಶಾರ್ದೂಲ. “ನೀನೇ ನೋಡಬಹುದು. 

ನಿಕ್ರ ಮ. ೨ ಲೀಲಾವತಿಯ ನಾ ಮೋಚ್ಚಾ ರಣ ಮಾಡಲೂ ಶಹನಿಗೆ 
ಧೈರ್ಯವು. 

ಶಾರ್ದೂಲ. -- ಬೇರೆ ಸಂದರ್ಭಗಳಲ್ಲಿ ಎಷ್ಟೋ ಜನರು ಹೀಗೆಯೇ 
ವ್ಯರ್ಥವಾಗಿ ಆಡಿದ್ದಾರೆ. 

0 

ವಿಕ್ರಮ. ರಾಜಪುತ್ರರಲ್ಲಿ ಎಷ್ಟೋ ಮಂದಿ ವೀರರು ಹುಟ್ಟಿರ 
ಬಹುದು, ಸತ್ತಿರಬಹುದು. ಆದರೆ. ಪರ್ವತಸಿಂಹನಂತಹ ಸಿಂಹ 
ಗಳೆಷ್ಟು ಹುಟ್ಟಿವೆ? 

ಶಾರ್ದೂಲ. -- ಲೆಕ್ಕನಿಲ್ಲದಷ್ಟು. 

ವಿಕ್ರಮ. ಎಷ್ಟು ಮಂದಿಗೆ ನಿಕ್ರಮಸಿಂಹನಂತಹ ಸಂಭನಗ್ರ& 
ಗಳದರು? 

ಖು 

ಶಾರ್ದೂಲ. -- ತಾವು ಹುಟ್ಟದೆ ಲೋಕ ಕೆಟ್ಟಿತೆಂದು ಹೇಳುವುದು 

ಅಹಂಕಾರಿಗಳ ಸ್ಯಭಾವ. 

ವಿಕ್ರಮ (ಖಡ್ಗವನ್ನು ಜಳಸಿಸಿ). - ಎಷ್ಟು ಮಂದಿಗೆ ವೀರಶ್ರೀಯ 
ಕಾರಾಗೃಹದಂತಿರುವ ಈ ಖಡ್ಗವಿತ್ತು? 

ಶಾರ್ದೂಲ. ಯಾರ ಊರಲ್ಲಿ ಕಮ್ಮಾರರಿದ್ದರೋ ಅವರೆಲ್ಲರಿಗೂ! 

ವಿಕ್ರಮ. ಇದು ನಿನ್ನ ಅಪಹಾಸ್ಯ, ಶಾರ್ದೂಲ! 

ಶಾರ್ದೂಲ. --ಹೀಗಿರುವುದು ನನಗೆ ಮಾತ್ರವಲ್ಲ, ರಜಪೂತ 
ಲೋಕಕ್ಕೆ ಅಪಹಾಸ್ಯ. 

ವಿಕ್ರಮ. .-- ಕೈಯಲ್ಲಿ ಈ ಖಡ್ಗ, ಭುಜದಲ್ಲಿ ಈ ಶಕ್ತಿ, ಇರುವ ವರೆಗೆ 
ಶಹನ ಮಾತನ್ನೆತ್ತ ಬೇಡ. 

ಶಾರ್ದೂಲ. ನಾನು ಮಾತೆತ್ತದೆ ಕುಳಿತೇನು. ಆದರೆ ಈ ನಿನ್ನ 
ಮುರುಕು ಕತ್ತಿಗೆ ಹೆದರಿ, ಶಹನು ಊರುಬಿಟ್ಟೋಡುವನೆಂದು ಭಾವಿಸಿರು 
ವೆಯಾ? 

ವಿಕ್ರಮ. ಶಾರ್ದೂಲ! ನಿನ್ನ ವಿನೋದವು ಸಾಕು. ತಿಳಿದು 
ತಿಳಿದೂ ನನ್ನ ಪರಾಕ್ರಮವನ್ನು ಮೂದಲಿಸುವುದೇಕೆ? ನಾವು ಶಕ್ತಿವಂತ 
ರೆಂದು ನಿಷ್ಕಾರಣವಾಗಿ ಯುದ್ಧವನ್ನು ಆಹ್ಯಾನಿಸುವುದೇ? ಸಂದರ್ಭ 
ಬರಲಿ, ಒಮ್ಮೆ ಶಹನೊಡನೆ ಕತ್ತಿ ಬೀಸುತ್ತೇನೆ. ಮತ್ತೆ ಯಾವುದಕ್ಕಲ 
ದಿದ್ದರೂ, ನಿನ್ನ ಮನಸ್ಮೃಪ್ತಿಗಾಗಿ, ನನ್ನದು ಗೊಡ್ಡು ದೇಹವಲ್ಲವೆಂದು 
ತೋರಿಸುವುದಕ್ಕಾಗಿ, ಯುದ್ಧ ಮಾಡಬೇಕೆಂಬ ಬಯಕೆಯಾಗುತ್ತದೆ. ಈ 
ಆಲಸ್ಯ ಸಾಕು. ರಕ್ತವು ಮಂಜುಗಡ್ಡೆಯಾಗಿದೆ. ಸಂದರ್ಭ ಬರಲಿ! 
ಅದಕ್ಟೆ ಎಂತಹ ಅಲ್ಪ ಕಾರಣನಿದ್ದರೂ ಚಿಂತೆಯಿಲ್ಲ. ಸಂದರ್ಭ ಬರ 
ಬೇಕು!.,. .ಸಂದರ್ಭ...! 


| ಅಪ್ರ ರಲ್ಲಿ ದಾಸಿಯೊಬ್ಬಳು ಪ್ರವೇಶಿಸುವಳು. | 

ದಾಸಿ.  ರಾಜಾಸ್ಟಾನದಿಂದ ದೂತನೊಬ್ಬನು ಬಂದು ವಿಕ್ರಮ 
ಸಿಂಹನನ್ನು ಕೇಳುತ್ತಿದ್ದಾನೆ. 

ವಿಕ್ರಮ. ಶಾರ್ದೂಲ! ಯಾವುದಕ್ಕೂ ಸಂದರ್ಭ ಬರಬೇಕಲ್ಲವೇ? 
ಇಂದು ಹೇಗೂ ಸಂಜೆಯಾಯಿತು. 

ಶಾರ್ದೂಲ. - ಇಂದಿನ ದಿನ ಕಳೆದು ಹೋದರೂ, ಇನ್ನೂ ಕೆಲ್ಲ 
ವರ್ಷ ಬದುಕುವ ಅಸೆಯಿಡೆಯಷ್ಟೆ? 

ವಿಕ್ರಮ. - ಮುಂದೆ ದಿನಗಳೂ ಉಂಟು, ಮಾಡುವ ಕಾರ್ಯ 
ಗಳೂ ಉಂಟು, 


ಶಾರ್ದೂಲ. ಆದರೆ, ಸಂದರ್ಭವು ಕಣ್ಮರೆಯಾದರೆ? 


ವಿಕ್ರಮ. - ನೀನೇ ಹೇಳುವುದುಂಟು "ನತ್ರಿಮುಸಿಂಹನೆ ಸಾತು 
ಕೆೊಳ್ಳಲ್ಲ ಸೈಲನುತ್ತಾರು ಭೈಂನುಔ, ಬಿದ್ದ ಬೀಜದಂತೆ ಅನುನ ತ್ರತಿಶ್ಞಿ ನಿರಿ 
ಸ್ಲಿಸಿರುಡಳ್ಳುಂತ ಇದ್ಧಿತ ಪಲ *ಂತುವುುರು,' ಎಂದು! ಇಂದು ನೆಡೆ; 
ನಾಳೆ ನೋಡೋಣ! 

ಶಾರ್ದೂಲ, -- ಅವಶ್ಯವಾಗಿ. [ವಿಕ್ರಮಸಿಂಹನ ನಿಪ್ಪ್ರಮಣ], ನನ್ನು 
ವಿಕ್ರಮಸಿಂಹನೆಂದರೆ ಸೃಷ್ಟಿಯಲ್ಲಿ ಅತ್ಯಪೂರ್ವವಾದೊಂದು ವ್ಯಕ್ತಿ! 
ಒಂದು ವಿಷಯವು ತಲೆಗೆ ಅಡರಿತೆಂದರೆ ಅದು ಬಿಟ್ಟು ಹೋಗುವುದು 
ಪ್ರಲಯ ಕಾಲದಲ್ಲಿ. ಇನ್ನೊಂದು ಗುಣ ಈತನದು:-- ಇವನ ಅಭಿಪ್ರಾ 
ಯಕ್ಕೆ ಎಲ್ಲರೂ ಶತಲೆದೂಗಲೇಬೇಕು. ಏಕಗ್ರಾಹಿಗಳ ಸ್ಫಭಾವವೇ ಹೀಗ 
ಲ್ಲನೆ? ವಿಕ್ರಮನಿಗೆ ಕಾರ್ಯಶಕ್ತಿಯುಂಟೆಂಬದನ್ನು ಬಲ್ಲೆ. ಆದರೆ ಜೀನನ 
ಪೆಟ್ಟಿಗೆ ಗಂಟನಂತೆ ಅದು ಬಡ್ತಿಗೆ ಹೋಗದೆ ಅಭಿವೃದ್ಧಿ ಹೊಂದುವಂತಿಲ್ಲ. 
ಬಡ್ಡಿಗೆ ಹೋಗುವ ಸಂದರ್ಭವೂ ಇಲ್ಲ. 'ಹೊರಡಳಿ ಒಮ್ಮೆ ಇವನ ವೀರ 
ರಸ!' ಎಂದು ಈತನ ಹೃದಯಕುಂಭವನ್ನು ಕುಲುಕಿಸಿ ಬಿಟ್ಟೆ. ಮಾತು 
ಚೆಲ್ಲಿತು; ಸದ್ಯಕ್ತೆ ಇಷ್ಟೇ ಸಾಕು. 


ದೃಶ್ಯ ೨ 
[ಶಯ್ಯಾಗೃಹ; ಲೀಲಾವತಿ ಹಾಸಿಗೆಯ ಮೇಲೆ ಕುಳಿಶಿರುವಳು; 
ಇಂದಿರಾದೇವಿ ಬಳಿಯ ಮಂ೦ಚದಲ್ಲಿರುವಳು]. 


ಇಂದಿರಾ. ಈಗಲಾದರೂ ದೇಹಕ್ಕೆ ಸ್ಪಲ್ಪ ಸುಖವಾಗಿದೆಯೊ 
ಮಗಳೆ? 


ಲೀಲಾ. -- ಹುಂ. 


ಇಂದಿರಾ. ತಂದೆ ನಿಮಿಷ ನಿಮಿಷ ಕೇಳುತ್ತಾರೆ " ನಮ್ಮ ಲೀಲೆ 
ಹೇಗಿದ್ದಾಳೆ? ’ ಎಂದು. ಪ್ರತಿ ನಿಮಿಷದಲ್ಲಿಯೂ "ಮತ್ತೂ ಗುಣವಿದೆ' 
ಎಂಬ ಮಾತನ್ನು ಕೇಳುವ ಕುತೂಹಲ ಅವರಿಗೆ. ಆಸತ್ತುಗಳನ್ನು ತರು 
ವುದೂ ದೇವರು; ದೂರೀಕರಿಸುವುದೂ ದೇವರು. ನಾವು ಹೇಳಿದಂತೆ 
ಗುಣವಾಗುವುದಿದ್ದರೆ ಇಷ್ಟೆಲ್ಲಾ ಕಷ್ಟವಿತ್ತೇ? 


ಲೀಲಾ.-- ತಾಯೆ! ತಂದೆಯೊಡನೆ ಹೀಗೆ ಹೇಳು:--" ಲೀಟೆಗೆ 
ರೋಗವು ಸಂಪೂರ್ಣ ಗುಣವಾಗಿದೆ. ಆದರೆ ಡೇಹದಲೇನೋ ಸ್ವಲ್ಪ 
ಅಶಕ್ತಿ. ಅದು ಹೋದರೆ ಮೊದಲಿನ ಲೀಲೆಯೆ!' 


ಅಂದಿರಾ. ಹಾಗೆಯೇ ಹೇಳುತ್ತೇನೆ. (ಆಲೋಚನೆ ಮಾಡಿ) 
[ಅತ್ಮಗತ] ಈಗಲೇ ಕೇಳಿ ಬಿಡುತ್ತೇನೆ. (ಪ್ರಕಾಶ)... .ಲೀಲೆ, ನಿನ್ನಲ್ಲಿ 
ಹೇಳುವುದುಂಟು. 


ಲೀಲಾ. ಅದೇನು ತಾಯಿ? ಉಂಟೆಂಬ ಪ್ರಸ್ತಾವನೆಯೇಕೆ? 
ಹೇಳಿಬಿಡು. 


ಇಂದಿರಾ. ಮತ್ತೇನೂ ಇಲ್ಲ; ನೀನು ಮನಸ್ಸಿಗೆ ಯಾವ ಚಿಂತೆ 
ಯನ್ನೂ ಹಚ್ಚಿ ಕೊಳ್ಳಬೇಡ... 


ಲೀಲಾ,--ಇಂತಹ ಮಾತಿನಿಂದ ವ್ಯಸನವಾಗುತ್ತದೆ. 


ಇಂದಿರಾ. ವ್ಯಸನಕ್ಕೆ ಕಾರಣವಿಲ್ಲ ಲೀಲೆ, ಚಿಂತೆಯು ಬರುವ 
ದಾರಿಯನ್ನು ಕಂಡವರಿಲ್ಲ. 

ಲೀಲಾ.--ಏಕೆ ಚಿಂತೆಯಾಗಬೇಕೆಂದು ನನಗೇನೋ ತಿಳಿಯುವುದೇ 
ಇಲ್ಲ. ನಾನು ಒಂದು ಕೇಳಿದರೆ ಹತ್ತು ದೊರೆಯುತ್ತದೆ. ಇದೊಂದು 
ಚಿಂತಾಸ್ಟಾನವೇ ಸರಿ. 

ಇಂದಿರಾ. ದೇಹಸುಖವನ್ನು ಪೋಷಿಸಜೇಕಾದರೆ, ದೊರೆಯದ 
ವಸ್ತುಗಳ. ಆದರೆ ಮನಸ್ಸುಖಕ್ಕೆ ಅಷ್ಟು ಸುಲಭವಾಗಿ ಪೋಷಣೆ ಹೊರೆ 
ಯುವುದಿಲ್ಲ. 

ಲೀಲಾ (ಸುಖವು ಸಲ್ಪ ಕೆಂಪಾಗುವುದು.) -- ಸರಿ. 

ಅಂದಿರಾ. ನಾನು ಹೇಳುವ ಅಭಿಪ್ರೂಯವೇನೆಂದರೆ, ಮೃಷ್ಟಾನ್ನ 
ವುಂಡರೆ, ದಿವ್ಯದುಕೂಲಗಳನ್ನುಟ್ಟರೆ, ಮಾತ್ರ ಚಿಂತೆ ತೊಲಗುವುದು ಎಂಬ 
ನಿಯಮವೇನೂ ಇಲ್ಲ. 

ಲೀಲಾ. -- ಹುಂ. 

ಅಂದಿರಾ. ಕೆಲಸಮಯದಲ್ಲಿ, ಹಿಂದೆ ಇಲ್ಲದಿದ್ದ ವಸ್ತುಖನ ಅಭಾ 
ವನೇ ಚಿಂತಾಕಾರಣವಾಗುತ್ತದೆ. 

ಲೀಲಾ. -. ಆ ಸಮಯವು ಬರಬೇಕಷ್ಟ? 

ಇಂದಿರಾ. ನಿನಗೆ ಪ್ರಾಯವೇರುತ್ತಾ ಬಂತು ಮಗಳೆ! 

ಲೀಲೆ. “ಇದೆಂತಹ ಮಾತು ತಾಯಿ! 

ಇಂದಿರಾ. ಇದರಲ್ಲಿ ಆಶ್ಚರ್ಯವೇನು ? ವರ್ಷಹೋದಂತೆ 
ಪ್ರಾಯನೇರುತ್ತಡೆ. ಆಗ ಎಳಹರೆಯದಲ್ಲಿ ಸಂಗ್ರಹಿಸಿಟ್ಟ ಸುಖಸಾಮ 
ಗ್ರಿಗಳು ಸಾಕಾಗುವುದಿಲ್ಲ 

ಲೀಲೆ. ಅದರಿಂದೇನು? 

ಇಂದಿರಾ. -- ಹಂಗುಸರಿಗೆ ಬೇಕಾದುದೇನು ಮಗಳೆ, ಒಂದು ಜೀವ 
ರತ್ನ. ಇದನ್ನರಿಯದವಳು ನೀನಲ್ಲ. 

ಲೀಲೆ. --(ಲಜ್ವಾನನತ ಮುಖಿಯಾಗಿ ಹಾಸಿನ ಅಂಚನ್ನು ಮಡಿಸು 
ತ್ತಿರುವಳು.) 

ಇಂದಿರಾ. -- ವಯಸ್ಸು ಖಾರುತ್ತಡಹೆ; ನಾವು ಬೇಡವೆಂದರೂ 
ಮಾರುತ್ತದೆ. 

ಲೀಲಾ. --ನನಗೆ ವರ್ಷವಾಗಿರಬಹುದು, ಆದರೆ ವಯಸ್ಸಾಗಲಿಲ್ಲ 


ಇಂದಿರಾ. ಹಾಗೆಂದರೆ ಅರ್ಥವೇನು? (ಎಂದು ನನ್ನೆ ಎಂಬ 
ಹೆಸರಿನ ಹಾದಿಯನ್ನು ಕರಯುವಳು. ದಾದಿ ಬಂದು ಮಂಚದ ಹ 
ನಿಂತು ಅಸ್ಪಣೆಯೇನೆಂದು ಕೇಳುನಳು) ನಮ್ಮ ಲೀಲೆ ಹುಟ್ಟಿದ ತಿಂಗ 
ಭಾವುದು, ಪನ್ನ? 

ಪನ್ನೆ.- ಹಾಗೆಲ್ಲಾ ಕೇಳದರೆ ಪನ್ನೆಗೇನು ಗೊತ್ತು? ಲೀಲೆ 
ಹುಟ್ಟದ ವರ್ಷ ಈಗಲೂ ನನಗೆ ಗೊತ್ತಿದೆ... ಎರಡನೆಯ ಮದುವೆ 
ನನಗೆ. ಇದೆ ಲೀಲೆಯಂಥ ಒಂದು ಹೆಣ್ಣು ಮಗು ನನಗೆ. (ಇಲ್ಲಿ ಧೃನಿ 
ನಡುಗುವುದು.) ಹೌದು; ಇವಳಂತೆಯೆ ದುಂಡಗೆ ಮುಖ. ಕಾಡಿಗೆಯಲ್ಲಿ 
ಗೆರೆಹಾಕಿದಂತೆ ಕರಿಯ ಹುಬ್ಬು. ಸ್ಪಟಿಕದಂತೆ ಹೊಳೆಯುವ ಕಣ್ಣು. 
ಅವಳು ನಕ್ಕಾಗ ನಗೆಯಿಂದ ಲೀಲೆಯೇ ಹೊರಟು ಬಂದಂತೆಯೂ ಲೀಲೆ 
ನಗುವಾಗ ಆವಳು ಹೊರಟಿ ಬಂದಂಶೆಯೂ ಕಾಣಬೇಕೇ? ಆಕಾರ 
ಇಬ್ಬರದೂ ಒಂದೇ ತರ. ಆದರೆ ಬಣ್ಣ ದಲ್ಲಿ ಮಾತ್ರ ವೃತ್ಯಾಸ. ಅವಳು 
ಎಣ್ಣೆ ಕಪ್ಪು; ತಂದೆಯ ನಾಜ. ನನ್ನೆ. "ಸಭಾ ಇವ ಬರುತ್ತಿದ್ದರೆ ಸ್ಕಲ್ಪ ಬೆಳ್ಳ 
ಗಾಗುತ್ತಿದ್ದಳು. ಇವಳು ಹಾಲಿನಂತೆ ಬೆಳ್ಳಗೆ. ಸರಿ; ಏನು ಹೇಳಿದೆ 
ನಾನು? ನನ್ನ ಮಗಳ ವಿಷಯ. ಆಗ ಅವಳಿಗೆ ಮೂರು ವರ್ಷ. 
ಒಂದು ದಿನ ಹೊಲಕ್ಕ ಹೋಗಿದ್ದೆ. ಮನೆಯೊಳಗೆ ಒಂದೆ ಕೂಸು. ಬರು 
ವಷ್ಟರಲ್ಲ ಆ ಹೊನ್ನಿ ಅಲ್ಲಿಲ್ಲ... ಮನೆಯೆಲ್ಲಾ ಹುಡುಕಿದೆ; ಮೂಲೆಯೆಲ್ಲಾ 


ಬಸ 


ಣಾ 


ಅರಸಿದೆ; ಕೂಗಿದ; ತಲೆ ಹೊಡೆದುಕೊಂಡೆ. ಆದರೆ ಊಹುಂ; ಹುಡುಗಿ 


ಸ್‌ 


ಇಲ್ಲ (ಅಳುವುದಕ್ಕೆ ಪ್ರಾರಂಭಿಸುನ ನಳ. 
ಇಂದಿರಾ. ಇದನ್ನು ಕೇಳಲಿಲ್ಲ ನಾನು, 


ಪನ್ನೆ. ಅಲ್ಲ ಮಹಾರಾಣಿಯವರೇ! ನೆನಪುಂಟು ನನಗೆ ನೀವು 
ಹೇಳಿದುದು, ಲೀಲೆ ಹುಟ್ಟಿದ ತಿಂಗಳನ್ನು. ಆದರೆ ನಾನೊಂದು ಪ್ರಶ್ನೆ 
ಮಾಡುತ್ತೇನೆ, ತಾಯಿ, ಹೆತ್ತ ತಾಯಿ ಮಗಳನ್ನು ಬೇಕೆಂದೇ ಹುಲಿ 
ಬಾಯಿಗೆ ಕೊಡುತ್ತಾಳೆಯೆ ? ಒಂದು ವೇಳೆ ಹಾಗೆಯೇ ಆಯಿತೆಂದಾದರೆ, 
ಅದು ದೇವರ ಚಿತ್ತ ಎಂದು ಭಾನಿಸಬೇಕಲ್ಲದೆ ತಾಯಿ ಬೇಕೆಂದೇ ಮಾಡಿ 
ದಳು, ಎಂದು ಗದರಿಸಬಹುದೇ? ಮಕ್ಕಳ ವಿಷಯದಲ್ಲಿ ತಾಯಿಗೆ ಅಜಾ 


೧೬ ಯಜ್ಞಕುಂಡ 


ಗ್ರತೆ ಬರುವುದೇ ಇಲ್ಲ. ಬಂದರೆ ಅದು ದೇವರ ಪಿಕಲಾಟವೆಂದು ಭಾವಿಸ 
ಬೇಡನೇ ಮಿಾಸೆಹೊತ್ತ ಗಂಡಂದಿರು? ಹೆಂಗುಸಿನ ಮನಸ್ಸು ಬೆಣ್ಣೆ, 
ಗಂಡುಸರ ಮನಸ್ಸು ಕರ್ಗಲ್ಲು. ಸರಿ! ನೀವು ಕೇಳಿದುದು ಲೀಲೆಯ ತಿಂ 
ಗಳನ್ನು! ಮುಗಿಸಿ ಬಿಡುತ್ತೇನೆ. ಮನೆಯವರು ಬಂದರು; ಹುಡುಗಿ ಕಾಣೆ. 
ಅವರಿಗೆ ನನ್ನಲ್ಲೇ ಸಂಶಯ, ಹೊಡೆದರು, - ಬಡಿದರು. (ಇಲ್ಲಿ ಪನ್ನೆ ತನ್ನ 
ಬೆನ್ನ ನೋಲಿದ್ದ ಗಾಯಗಳನ್ನು ತೋರಿಸುವಳು.] 


ಇಂದಿರಾ. -- ನಾನು ಸೇಳಿದುದಕ್ಕೆ ಉತ್ತರಕೊಡು, ಪನ್ನೆ 


ಪನ್ನೆ. - ಹೌದು, ಕೊಡುತ್ತೇನೆ ಉತ್ತರ. (ಅಳುತ್ತಾ) ಸರಿ; ಅವರು 
ನನ್ನನ್ನು ಹೊಡೆದರು; ಬಡಿದರು; ಸಿಟ್ಟಿನಿಂದ ಹೊರಟೇ ಹೋದರು; ಮುತ್ತ 
ಅವರ ಮುಖ ನೋಡಲಿಲ್ಲ. ಆ ಮೇಲೆ, ಪೂರ್ವಜನ್ಮದ ಪುಣ್ಯವಿದ್ದು ದರಿಂದ 
ಇಲ್ಲಿಗೆ ಬಂದೆ, ಆ ವರ್ಷ ಹುಟ್ಟಿದಳು ನನ್ನ ಲೀಲೆ. ಅಲ್ಲ; ನನ್ನ ಹೊನ್ನಿ 
ಯನ್ನು ನೀವು ಕದ್ದು ಕೊಂಡಿರಿ. 

ಇಂದಿರೆ. ತಿಂಗಳು ಯಾವುದೆಂದು ನಾನು ಕೇಳಿದೆ 

ಲೀಲೆ. ವರ್ಷಕ್ಕೆ ತಿಂಗಳೆಷ್ಟು. ಆರೋ ಎಂಟೋ? 

(ಇಂಬರೆಯೂ ಲೀಲೆಯೂ ನಗುವರು.) 

ಪನ್ನೆ. ನೀವು ನಗುತ್ತೀರಿ ರಾಣಿಯರೇ! ನನಗೆ ಅಷ್ಟೇ ಗೊತ್ತು. 
ಹೆಚ್ಚು ಗೊತ್ತಿಲ್ಲವೆಂದು ನಾನು ಮಾಡುವ ಗೃಹಕೃತ್ಯಕ್ಕೇನೂ ತೊಂದರೆ 
ಯಾಗಲಿಲ್ಲ. ಒಲೆಯ ಮೇಲೆ ಖಸರಿಟ್ಟರೆ ಅದು ಕುದಿಯ ಬೇಕಾದರೆ 
ವರ್ಷಕ್ಕೆ ತಿಂಗಳೆಪ್ಟೆಂದು ಗೊತ್ತಿರಬೇಕೇ? ಹಾಕಿದ ಅಕ್ಕಿ ಬೇಯಜೇಕಾ 
ದರೆ ವರ್ಷದ ತಿಂಗಳು ತಿಳಿದಿರಬೇಕೇ? -- ಯಾವುದೂ ಗೊತ್ತಿಲ್ಲದೆ ಎಸರು 
ಕುದಿಯುತ್ತಿತ್ತು; ಅಕ್ಕಿಬೆಂದು ಅನ್ನವಾಗುತ್ತಿತ್ತು. ನೀವು ಮಾತ್ರ ನಗು 
ತ್ರೀರಿ, ಮಹಾರಾಣಿಯವರೇ! 

ಇಂದಿರಾ. ಹೌದು ಪನ್ನೆ, ನೀನು ಹೇಳಿದ ಮಾತು ಸರಿ, ಹೋಗು 
ನೀನು. 


ಪನ್ನೆ.-_ ಕಥೆ ಮುಗಿಸಿ ಬಿಡುತ್ತೇನೆ. ಆ ವರ್ಷ ನಮ್ಮ ಲೀಲೆ 
ಹುಟ್ಟಿದಳು. 


ಒಂದನೆಯ ಅಂಕ ೧೭ 
ಇಂದಿರಾ. --ಪನ್ನೆ! ಬಾಯಿಗೆ ಬೀಗ ಹಾಕು! 


ಪನ್ನೆ. ಮತ್ತೆ ನಾಲಗೆಯನ್ನು ಕಚ್ಚಿ ಕೊಳ್ಳುತ್ತೇನೆ. ಆದರೆ 
ಲೀಲೆಯ ವರ್ಷವನ್ನು ಹೇಳಿಬಿಡುತ್ತೇನೆ. ಸರಿ...ಲೀಲೆಗೆ ನೀವು ಹೇಳು 
ವಂತೆ ಹನ್ನೊಂದೋ ಹನ್ನೆರಡೋ ತಿಂಗಳು. ಚಿನ್ನದ ಬೊಂಬೆಯನ್ನು 
ಹಿಡಿದು ನೆಲದ ಮೇಲೆ ನಿಲ್ಲಿಸಿ ಕೇಳಿದೆ..." ನಿನಗೆ ಬೇಕೋ' ಎಂದು 
ಕೇಳಿದೆ. 'ಬೇ-ಬೇ-ಕ್ತು' ಎಂದುತ್ತರ. ಈ ಗೇಣುದ್ದದ ಬೊಂಬೆ 
ಕೊಡುವ ಉತ್ತರನಿದು. "ಏನು ಬೇಕು ಮಗು?' ಎಂದು ಪ್ರಶ್ನೆ 
ಮಾಡಿದೆ. ಅರ್ಥ ತಿಳಿಯಲಿಲ್ಲ. ತಲೆಯನ್ನು ಅಲ್ಲಾಡಿಸಿತು. "ಗಂಡ 
ಬೇಕೊ' ಎಂದು ಸೇಳಿಹೊಡನೆ ಅರ್ಥವಾಗಿ " ಬೇಕು ' ಎಂದು ತಲೆಯನ್ನು 
ಅಲ್ಲಾಡಿಸ ಬೇಕೇ? ನಗಬೇಕೇ? (ಇಂಬರೆ ನಗುವಳು. ಲೀಲಾವತಿ ಲಜ್ಜೆ 
ಯಿಂದವಳನ್ನು ಬಯ್ಯುನಳು.) ಎಂಥಹ ಹಲ್ಲು, ಮಲ್ಲಿಗೆಯ ಮೊಗ್ಗೆಯಂತೆ! 
ಎಂಥಹ ನಗೆ, ಮಲ್ಲಿಗೆಯ ಹೂವಿನಂತೆ! 


A 


ಇಂದಿರಾ. “ಲೀಲಾವತಿಗೆ ಬಾಯಾರಿಕೆ; ಸ್ಫಲ್ಪ ಹಾಲು ತಾ. 
1 


ಪನ್ನೆ. - ಕಥೆಯ ಒಂದು ಬಾಲ ಮಾತ್ರ ಉಳದಿದೆ, ಮುಗಿಸಿ 
ಬಿಡುತ್ತೇನೆ. ಸರಿ! "ಗಂಡ ಬೇಕೋ' ಎಂದು ಕೇಳಿದುದಕ್ಕೆ ನಕ್ಕಿ 
ತಲ್ಲಾ! "ಮುದಿ ಗಂಡನೋ' ಎಂದು ಪುನಃ ಹೇಳಿದೆ. ಆಗ ತನ್ನ ಎಸಳಿ 
ನಂತಹ ಕೈಯಿಂದ ನನ್ನ ತಲೆಗೆ ಹೊಡೆಯ ಬೇಕೇ? (ಹ ಪ್ಪ ಹ್ಪಾ ಎಂದು 
ನಗುವಳು) ಹುಡುಗ ಗಂಡನೋ ಎಂದು ಕೇಳಿದೆ. ಮತ್ತೂ ಆ ಮರಿ 
"ಬೇಕು' ಎಂದು ಹೇಳಿತು ನನಗೆ ನಗು ಬಂತು (ಹ ಹ್ಹ ಹ್ಹಾ- ಎಂದು 
ಮತ್ತೊಮ್ಮೆ ನಗುವಳು) ಬರುವುದು ಒಂದೇ ಶಬ್ದ. ಅದೂ « ಬೇ ಚೇ 
ಕು' ಎಂದು. ಆ ಶಬ್ದವನ್ನು ಹೇಳುವುದು ಗಂಡ ಬೇಕೋ ಎಂದು ಕೇಳಿ 
ದಾಗ ಮಾತ್ರ! ಯಾರು ಕಲಿಸುತ್ತಾರೆ ಹೆಣ್ಣುಮಕ್ಕಳಿಗೆ? ಹುಟ್ಟುನಾಗಲೇ 
ದೇವರು ಕಲಿಸುತ್ತಾನೆ ಒಳ್ಳೆಯ ಗಂಡನನ್ನು ಕೇಳು ಎಂದು, ಅಂತಹ 
ಗಂಡನು ಸಿಕ್ಟುವ ವರೆಗೆ ಕೇಳು ಎಂದು! 


Me 
ಇಂದಿರಾ. ಪನ್ನೆ ಎಲ್ಲವನ್ನೂ ಹೇಳಿಬಿಟ್ಟಳು. ಸ್ಟಲ್ಪ ಹಾಲು! 
ಹಾಲು! 


[QS] 


೧೮ ಯಜ್ಞಕುಂಡ 


ಪನ್ನೆ. “ಸರಿ; ತರುತ್ತೇನೆ. ಆ ಒಂದು ಪ್ರಶ್ನೆಯನ್ನು ಹೇಗೆ ಕೇಳಿ 
ದರೂ ಉತ್ತರ " ಬೇಕು!' ಎಂದು ಅಲ್ಲವೆ, ಲೀಲೆ? (ಎಂದು ಹಾಲನ್ನು 
ತಂದು ಕೊಡುವಳು.) 


ಇಂದಿರಾ. ಇನ್ನೊಮ್ಮೆ ಹೇಳ ಬಿಡುತ್ತೇನೆ, ಲೀಲೆ! ಮನಸ್ಸಿನಲ್ಲಿ 
ಕಳವಳ ಪಡಬೇಕಾಗಿಲ್ಲ. 


ಲೀಲೆ. - ಕಳವಳವೇನು, ತಾಯಿ? 


ಇಂದಿರಾ. ಮೊನ್ನೆ ನೀನು ನಿದ್ರಿಸುತ್ತಿದ್ದೆಯಂತೆ; ಹಗಲು! ರಾತ್ರಿ 
ಯಲ್ಲ. ಸ್ವಪ್ನದಲ್ಲಿ ಏನೇನೋ ಹೇಳಿದೆಯಂತೆ, 


ಲೀಲೆ. - ಹೇಳಿದುದೇನು? 
ಇಂದಿರಾ. ಎಲ್ಲವೂ ಪನ್ನೆಗೆ ಗೊತ್ತಿದೆ. 


ಪನ್ನೆ.- ಹೌದು, ಹೇಪಿ, ನಾನು ಇವಳ ಕಾಲಬುಡದಲ್ಲಿ ಕುಳಿತಿದ್ದೆ; 
ಸರಿ; ಹಗಲು, ಮಧ್ಯಾಹ್ನ; ಎಚ್ಚ ರವಾದರೆ ಊಟಕ್ಕೆ ಕರೆಯ ಬೇಸೆಂದು 
ಶುಳಿತಿದ್ರೆ. ನಮ್ಮ ಕುಮಾರಿ ಏಳುತ್ತಾಳೆ. ಮಂಚದ ಮೇಲೆ ಕುಳಿತು 
ಕೊಳ್ಳುತ್ತಾಳೆ. ನಾನು " ಲೀಲಾವತೀದೇವಿ'! ಎಂದು ಸಂಬೋಧಿಸಿದರೆ, 
ಅವಳು "ವಿಕ್ರಮ' ಎಂದು ಉತ್ತರ ಕೊಡುತ್ತಾಳೆ. " ಅರ್ಥವಾಗಲಿಲ್ಲ ನನಗೆ. 
ಏನು ಹೇಳುತ್ತೀ ತಾಯಿ! ' ಎಂದು ಪುನಃ ಕೇಳಿದೆ. " ಕಳ್ಳರಿಂದ ಕಾಸಾಡು' 
ಎಂದು ಉತ್ತರ; " ಒಮ್ಮೆ ನೀನೇ ಕಾಪಾಡಿದೆ!' ಎಂದು ಉತ್ತರ. ನನಗೇನು 
ಅರ್ಥವಾಗುತ್ತದೆ? ಸರಿ, " ಊಟಕ್ಕಾಯಿತು ತಾಯಿ; ಕರೆಯುತ್ತಾರೆ 
ದೇವಿಯರು ' ಎಂಜಿ. ನಮ್ಮ ಕುಮಾರಿ ಮತ್ತು ಮತ್ತು ಅಳುತ್ತಾ " ನನ್ನ 
ಪ್ರಾಣವನ್ನು ಕಾಪಾಡು! ' ಎಂದಳು, ಸರಿ, (ನಾನೇನು ಕಾಪಾಡುವುದು? 
ಇದು ಸ್ಫಪ್ನ. ದೇವಿ ಖಂದುದಕ್ಕೆ "ಹಾ! ಎಲ್ಲವೂ ಸ್ಫಪ್ನವೇ' ಎಂದು 
ಅತ್ತಳು. ನಾನು ದೇವರೇ ಕಾಪಾಡಬೇಕೆಂದು ಕೈಜೋಡಿಸಿದೆ. ಕುಮಾರಿ 
ದ್ದು ನಿಂತಳು; ಓಡಿ ಹಿಡಿದುಕೊಂಡೆ. ಪಕ್ಪನೆ ಎಚ್ಚರವಾದಂತೆ ನಟಿಸಿ 
"ಯಾರು ಸನ್ನೆ!' ಎಂದು ಘೇಳಿ ಕಣ್ಣೀರನ್ನು ತೊಡೆದಳು. ಆ ಕಣ್ಣೀರಿಗೂ 
ಆ ವಿಕ್ರಮನಿಗೂ ಅರ್ಥವೇ ಆಗಲಿಲ್ಲ ನನಗೆ. ಆದರೆ ಎಂತಹ ಮುಖ ಆ 
ಸಮಯದಲ್ಲಿ! ನಾನು ಆಗಲೆ ಹೇಳಿಡೆನಲ್ಲಾ! ಹತ್ತು ಹನ್ನೆರಡು ತಿಂಗಳ 


ಒಂದನೆಯ ಅಂಕ ೧೯ 


ಕೂಸಿನ ನೆನಪಾಯಿತು ನನಗೆ, ... ಹಹ್ಹಾ ಆಗ ನಾನು ಕೇಳಿದುದು 
ನನರ 

ಲೀಲಾವತಿ (ಸಿಟ್ಟಿನಿಂದ. — ಪನ್ನ! ಮುಚ್ಚು ಬಾಯಿ 

ಪನ್ತೆ. ನನ್ನ ತಪ್ಪೆ ನು? ಹೆಂಗುಸಾಗಿ ಹುಟ್ಟಿ ದವಳು ಒಬ್ಬ ಗಂ 
ಡುಸಿನ ಸೈ ಮ್‌ ದೇವರು ನಡೆ ಬಾರದ ಕ ಚಕ be 
ಯಿಂದಲೂ "ಬೇಕು ಬೇಕು' ಎಂದು ಹೇಳಿಸುತ್ತಾನೆ. ನನಗೆ ನಗೆ 
ಬರುತ್ತದೆ. ಹಕ್ಕ... 

ಇಂದಿರಾ. -. ಪನ್ನ, ಹೋಗು ನೀನು ನಿನ್ನ ಕೆಲಸಕ್ಕೆ. 

ಪನ್ನೆ.-- ಹೋಗುತ್ತೇನೆ ಆದರೆ ಅಂದಿನ ಸಂಗತಿ ನೆನಪಿಗೆ 
ಬಂದೊಡನೆ... ಹಹ್ಹ ಹ್ವ...(ಹೋಗುನಳು). 

ಇಂದಿರಾ. ನಾನು ಹೇಳಬೇಕಾದುಡೇನೆಂದರೆ ಇನ್ನೆಂಟು ದಿವಸ 
ಗಳಲ್ಲಿ ನಿನಗೆ ಹದಿನಾರು ವರ್ಷ ತುಂಬುತ್ತದೆ. ನೀನು ಹುಡುಗಿ... 

ಲೀಲಾವತಿ. ಹುಡುಗಿಯರಿಗೆ ಹದಿನಾರು ವರ್ಷ ಪಿತ. 
ಬಾರದೋ? 


ಇಂದಿರಾ. - ಅದರಲ್ಲೇನೂ ಆಶರ್ಯಸ್ರೂ ಆದರೆ ಮತ್ತೆಯೂ 
೧೧ 


ಅವಿವಾಹಿತೆಯಾಗಿರುವುದು ಅಷ್ಟು ಚೆಂದವಲ್ಲ. 
ಲೀಲಾವತಿ. - ಹೀಗೆಲ್ಲಾ ನನ್ನೊಡನೆ ಮಾತಾಡುವುದೇನು ? 
ಇಂದಿರಾ. “ಮೊದಲೆ: ಹೇಳಿದೆನಲ್ಲಾ ಈ ಚೈತ್ರ ಮಾಸಕ್ಕೆ ನಿನ್ನ ೧೬ 


pe 


ಬಾಲ್ಯದ ವರ್ಷಗಳು ಸಂದುಹೋದುವು. ಇನ 
ಹುಡುಗಿಯ. 


ನೀನು ಗುಸು; 


ಲೀಲಾವತಿ. ಹುಡುಗಿಯಾದರೆ ಹುಡುಗಿ ಹಂಗುಸಾದರೆ 
ಹೆಂಗುಸು; ನೀನು ಹೇಳದಂತೆ. 


ಲೀಲಾವತಿ. ಹಾಗೆಂದರೆ? 


೨೦ ಯಜ್ಞಕುಂಡ 


ಇಂದಿರಾ, -- ಬಂಧುಗಳು, ಬಳಗದವರು ಎಲ್ಲ ಆ ದಿನ ಆಮಂತ್ರಿ: 
ಸಲ್ಪಡುನರು. ಅಧಿಕಾರಿವರ್ಗದಲ್ಲಿಯೂ ಕೆಲವರಿಗೆ ಆಹ್ವಾನವಿರುವುದು. 


ಲೀಲಾವತಿ ಯಾರಿಗೆಲ್ಲ? 
ಇಂದಿರಾ. - ವಿಕ್ರಮಸಿಂಹನಿಗೂ ಕರೆ ಹೋಗುವುದು. 


ಲೀಲಾವತಿ. - ಅದನ್ನು ನಾನು ಕೇಳಲಿಲ್ಲ. (ಬಂದು ತಲೆ 
ಬಾಗಿಸುವಳು.) 

ಇಂದಿರಾ. ಕೆಲವು ನಿಷಯಗಳನ್ನು ಕೇಳದಿದ್ದರೂ ಹೇಳುವುದರಲ್ಲಿ. 
ಔಚಿತ್ಯವುಂಟು. ಅವನೂ ಪರಿವಾರ ಸಮೇತನಾಗಿ ಬರುವನು; ಅಲ್ಲ, 
ಅವನೇ ಆ ದಿನದ ಆತಿಥಿಯೆಂದರೂ ಸಲ್ಲುವುದು, 

ಲೀಲಾವತಿ. ಬೇರೆಯವರು ಅತಿಥಿಗಳೇ ಅಲ್ಲ! 

ಇಂದಿರಾ.-- ಹಾಗಲ್ಲ ಲೀಲೆ! ಅವನೇ ನಮ್ಮ ಹೃದಯ ಸಮಾಪ 
ವರ್ತಿಯಾಗಿದ್ದಾನೆ. ಅದಲ್ಲದೆ ತನ್ನ ಜೀವದ ಹಂಗನ್ನು ತೊರೆದು ನಿನ್ನ 
ಜೀವವನ್ನುಳಿಸಿದನು. ನಮ್ಮ ಬಂಧುತ್ಯದಲ್ಲಿ ಅವನಿಗೆ ಹೆಚ್ಚಿನ ಅಧಿಕಾರ 
ವಿದೆ. (ಲೀಲಾವತಿ ಮೌಸದಲ್ಲಿರುವಳು. ) 

ಇಂದಿರಾ.-- ಹೆಚ್ಚೇನು? ಕಾಣುವುದಕ್ಕೆ ಸಲಕ್ಷಣನಾಗಿದ್ದಾನೆ; 
ಪ್ರಾಯ ಹೆಚ್ಚಾ ಗಲಿಲ್ಲ. ನಿನ್ನಿಂದ ಆರೆಂಟು ವರ್ಷಕ್ಕೆ ಹಿರಿಯನೊ ಏನೊ! 
ತಂದೆಗೆ ಅವನಲ್ಲಿ ಅಳಿಯನೆಂಬ ಮಮಕಾರ ಹುಟ್ಟಿದೆ. ನನಗೂ ಆಗದ 
ಸಂಬಂಧವೆಂದು ತೋರುವುದಿಲ್ಲ. 

ಲೀಲಾ. ತಾಯೆ! ನನಗೆ ಕುಳಿತು ಕುಳಿತು ಬೇಸರವಾಗುತ್ತದೆ. 
ಅಂಗಳದಲ್ಲಿ ಸ್ವಲ್ಪ ತಿರುಗಾಡುತ್ತೇನೆ.  (ಖಳುವಳು.) 

ಇಂದಿರಾ. - ಹೇಳಿಬಿಡುತ್ತೇನೆ. ಆ ದಿನ ಎಂದಿನಂತಲ್ಲ. ಪನ್ನೆ 
ಯಲ್ಲಿ ಹೇಳುತ್ತೇನೆ ಮಂಗಲೋತ್ಸವಕ್ಕೆ ತಕ್ಕ ಅಲಂಕಾರವನ್ನು ಮಾಡಿ 
ಕೊಂಡು ನೀನು ಸಭೆಗೆ ಬರಬೇಕು. 

ಲೀಲಾ. ಸನ್ನೆಯೋ! ಅವಳು ಶೃಂಗಾರ ವತಾಡಿದರೆ ಪಾಪೆಯ. 
ವೇಸವಾದೀತು. 


ಒಂದನೆಯ ಅಂಕೆ ೨೧ 


ಇಂದಿರಾ. ಅಲ; ನಾನೇ ಬರುತ್ತೇನೆ. ಹೊತ್ತು ಮೂಡುವುದ 
ರೊಳಗೆ ನಾನೇ ಇಲ್ಲಿಗೆ ಬಂದು ತಲೆ ಬಾಚಿ, ಹಣೆಗೆ ಕುಂಕುಮನಿಡುತ್ತೇನೆ. 
ಸೀರೆಯುಡಿಸುತ್ತೇನೆ; ಆಭರಣ ತೊಡಿಸುತ್ತೇನೆ. 

ಲೀಲಾ.--ಹುಂ, 

ಇಂದಿರಾ. ಹೋಗು, ನಾನು ಹೇಳುವುದಿಷ್ಟೆ. ಒಂದೆರಡು ಸಲ 
ಮಿಂದು ಸವಿಯಾದ ಉಣಿಸುಗಳನ್ನು ಉಣ್ಣು. ಆರಿಹೋದ ಒಡಲು 
ಕೂಡುತ್ತಾ ಬರಲಿ. ಒಂದೆರಡು ಕಡೆಯ ಪುಸ್ತಕಗಳನ್ನೋದು, 
ಸಾಯಂಕಾಲ ಸ್ವಲ್ಪ ತಿರುಗಾಡಿ ಬಾ. ಆಗ ಇಂದು ಬಿಳುಪೇರಿದ ಕೆನ್ನೆ 
ತುಂಬುವುದು. ಲೀಲೆ, ಮೊದಲನ ಲೀಲೆಯೆ ಆಗುವೆ. 

ಲೀಲಾ. ಹೇಗೂ ಆಗಲಿ; ನಾನು ಹೋಗುತ್ತೇನೆ. 

ಇಂದಿರಾ. “ನೀನು ವಿಹಾರಕ್ಕೆ ಹೋಗು; ನಾನು ರಾಣಿವಾಸಕ್ಕೆ 
ತೆರಳುತ್ತೇನೆ. (ಹೋಗುವಳು.) 

ಲೀಲಾ. ಈ ಸಂಧ್ಯಾಕಾಲದಲ್ಲಿ ಇಂತಹ ಸಂದೇಶ ಬಂತು. 
ನಂಬಬಹುದೆ ಇದನ್ನು ? ಸಂಧ್ಯಾನಕ್ಷತ್ರಗಳೇ! ಹಗಲಿರುಳುಗಳ ನಡು 


ಏನ ಈ ಜೀವನವನ್ನೂ ಇದರ ಸುಖಸಂದೇಶಗಳನ್ನೂ ನಂಬಬಹುದೇ? 
(ಆಕಾಶವನ್ನು ನೋಡಿ ಕೈಮುಗಿದು ಬಾಪ್ಟ ಬಿಂದುಗಳನ್ನು ಸುರಿಸುವಳು.) 


ದೃಶ್ಯ ೩ 
[ಮಧುಸೂದನ ಮಿಶ್ರನ ಪ್ರವೇಶ. ಅರಮನೆಯ ಪ್ರಾಂಗಣ. ಶಾರ್ದೂಲಸಿಂಹ,|. 


ಶಾರ್ದೂಲಸಿಂಹ. ಓಹೊ! ಮಿಶ್ರಮಹಾನುಭಾವರು ಈಗೀಗ 
ಬಹಳ ಅಪರೂಪ. 

ಮಿಶ್ರ... ಅಪರೂಪನಾಗಿದ್ರರೆ ಸಂಬೋಧನೆ ಮಾಡುವಾಗ ಬಹು 
ವಚನವಾದರೂ ಬರುತ್ತದೆ. 

ಶಾರ್ದೂಲ. -- ಬಹುವಚನಕ್ಕೇನು ಕೊರತೆ? 

ಮಿಶ್ರ. --ನಮ್ಮಂಥವರ ಮಟ್ಟಗೆ ಕೊರತೆಯೆ. 

ಶಾರ್ದೂಲ.  ಬಹಯುನಚನ ಪ್ರಯೋಗವು ಕೊರತಯೆಂಡೊ? 

ಮಿಶ್ರ. ನಿಮ್ಮ ಬುದ್ದಿಗೆ ಹಾಗೆಯೇ ಕಾಣುತ್ತದೆ, ನೋಡಿ. 

ಶಾರ್ದೂಲ. ಆಗಲಿ; ಅಪರೂಪವಾಗಿ ತಾವು ಇತ್ತ ದಯ 
ಮಾಡಿದುದು ಒಳ್ಳೆ ಯದೇ ಆಯಿತೆನೊ ಸಣ, 

ಮಿಶ್ರ. ನಿಮಗೆ ಒಳ್ಳೆಯದನ್ನ. ಕೆಟ್ಟದನ್ನು ಮಾಡಬೇಕಾದ 


ವ್ರ 
ಪಕದಲಿಯೂ ಪದೇಪದೇ ಬರಲು ಅವಕಾಶವೇ ಇಲ್ಲ. 


i ಶಾರ್ದೂಲ.  ಕಾರ್ಯಬಾಹುಲ್ಕ್ಯ. 

ಮಿಶ್ರ. ಹೌದು; ರಾಜಕಾರ್ಯ. 

ಶಾರ್ದೂಲ. --ರಾಜಕಾರ್ಯದಲ್ಲಿ ಮಾಂಸನೆಷ್ಟು ಧ್ರ್ಯಂಸವಾಗು 
ತ್ತದೆ, ಮಹಾನುಭಾವರೆ? 

ಮಿಶ್ರ. “ಆಅತ್ಲಿತ್ತ ನೋಡಲು ಅವಕಾಶವಿಲ; ಕಡಿದ ಯಜೋಪ 
ವೀತವನ್ನು ಕಟ್ಟಿಕೊಳ್ಳಲು ಸಮಯವಿಲ್ಲ, ಸಿಂಗಜಿ!.. i 

ಶಾರ್ದೂಲ. ಇರುವ ಯಜ್ಞೋಪನೀತವನ್ನು ಕೆಡಿದು ಬಿಡಿ; 
ಮತ್ತೆ ಕಟ್ಟ ಕೊಳ್ಳುವ ಪ್ರಸಂಗವೇ ಬರುವುದಿಲ್ಲ. 

ಮಿಶ್ರ. ಅಬ್ರಹ್ಮಣ್ಯಮ್‌, 


ಶಾರ್ದೂಲ. ಮತ್ತೆ ರಗಳೆಯೇ ಇಲ್ಲ. ರಾಜಕಾರ್ಯವೊಂದನ್ನೇ 
ಮಾಡಬಹುದು. 


ಒಂದನೆಯ ಅಂಕ ೨೩ 


ಮಿಶ್ರ. - ಏನಯ್ಯ ಸಿಂಗಜಿ! ಹೀಗೆಲ್ಲಾ ಹೇಳುವುಡೇ? ಮತ್ತೆಲ್ಲಾ 
ಹೋದರೂ, ಯಜ್ಞೋಪವೀತ ಒಂದಾದರೂ ಬೇಡವೇ? ಸಾಯುವ 
ಕಾಲಕ್ಕೆ, ಯಮದೂತರು ಬಂದು ನಿಮ್ಮ ಜಾತಿಯೇನೆಂದು ಕೇಳುವಾಗ, 

ಬ್ರಾಹ್ಮಣ ಎನ್ನುವುದಸ್ಕೆ ಒಂದೇ ಒಂದು ಸಾಕ್ಲಿಯಾದರೂ ಬೇಡವೇ 

ಶಾರ್ದೂಲ.-- ಬ್ರಹ್ಮಧರ್ಮದ ಕೊರಳಿಗೆ ಉರುಳು ಹಾಕಿ ನೇತಾ 
ಡಸುವುದಕ್ಕೆ ಒಂದೇ ಒಂದು ಹಗ್ಗವಾದರೂ ಬೇಡವೇ? 

ಮಿಶ್ರ. ಸಾಕು ಸಿಂಗಜಿ; ಇಂಥಹ ಅಪಮಾನವನ್ನು ಹೇಳಲಾರೆ, 
(ಕವ ಮುಚ್ಚು ವನು.) 

ಶಾರ್ದೂಲ. --ಸಿಟ್ಟದ್ದರೆ ಆ ಮಾತನ್ನೇ ಎತ್ತುವುದಿಲ್ಲ. ಆದರೆ 
ರಾಜಕಾರ್ಯದ ವಿಷಯವಾಗಿ ಒಂದೇ ಒಂದು ಪ್ರಶ್ನ ಕೇಳುತ್ತೇನೆ. ಈ 
ಬ್ರಹ್ಮಾಂಡ ಭಾಂಡದಲ್ಲಿ ಎಸ್ಟು ಹೆಂಡ ಹಿಡದೀತು ? 

ಮಿಶ್ರ.-- ಇದು ತಮಾಷಪೆಯೊ? ಹುಚಜೊ? 

೩ 

ಶಾರ್ದೂಲ. ನಿಮ್ಮಂತೆ ಮಿಶ್ರ ಜಾಶಿಯದು. ಈ ಭಾಂಡದಲ್ಲಿ; 
ಅಲ್ಲ; ಈ ಬ್ರಹ್ಮಾಂಡ ಈ ಹೊಟ್ಟೆಯಲ್ಲಿ, ಎಷ್ಟು ಮದಿರೆ ೩ಡಿದೀತು? 
ಎಂದು ಕೇಳಿದೆ; ಅದಕ್ಕೆ ಉತ್ತರವೇ ಇಲ್ಲ. 

ಮಿಶ್ರ. ಬರೇ ಹುಚ್ಚು! 

ಶಾರ್ದೂಲ. ಹೆಗಲು ರಾತ್ರಿಯೆನ್ನದೆ ಕುಡಿಯುವುದು ಹುಚ್ಚು; 
ಆ ಮಾಂಸ ಈ ಮಾಂಸನೆಂಬ ಭೇದವಿಲ್ಲದೆ ಸರ್ವಾನಿಷ ಭಕ್ಷಣ ವನ್ನು 
ಮಾಡುವುದು ಬರಿಯ ಹುಚ್ಚು. 

ಮಿಶ್ರ. ತಮಾಷೆ! 'ತಮಾನಿ!! 


ಶಾರ್ದೂಲ. - ಇದು ತಮಾಷೆಯಲ್ಲ. ನಾನು ಮನಃಪೂರ್ವಕ 
ವಾಗಿ ಕೇಳುತ್ತೇನೆ, ನಿಶ್ರನರ್ಯರೆ, ನಿಮಗೆ ಎಷ್ಟೋ ವೇಳೆ ಶಹನ ಸಹ 
ಪಂಕ್ತಿ ಭೋಜನವು ಪೂರ್ನಜನ್ಮದಲ್ಲಿ ಆಚರಿಸಿದ ಜಪತಪಗಳ ಪ್ರಭಾವ 
ದಿಂದ ದೊರತಿರಬಹುದು.. ಆಗ ಎಷ್ಟು ಕುರಿಮಾಂಸವನ್ನು ಈ 
ಭಾಂಡಕ್ಕೆ ತುಂಬಿಸಿದ್ದೀರಿ 9) 

ಮಿಶ್ರ." ಉದರನಿಮಿತ್ತಂ ಬಹುಕೃತವೇಷ:.' ಆದರೂ ಬ್ರಾಹ್ಮಣ 


ಮಾಂಸ ತಿನ್ನುತ್ತಾನೇನಯ್ಯಾ? 

ಜ್‌ 
ನಾ 


ಾರ್ದೂಲ..- ಬ್ರಾಹ್ಮಣನು ತಿನ್ನುವುದಿಲ್ಲ. 

ಮಿಶ್ರ. ಹಾಗಾದರೇನು ಇಂತಹ ಅಬದ್ಧಾ ಲಾಪ? 

ಶಾರ್ದೂಲ.--ಬ್ರಾಹ್ಮಣನು ತಿನ್ನುವುದಿಲ್ಲ; ಆದರೆ ತಮ್ಮಂತಹ 
ಖುಶ್ರ ಬ್ರಾ ಹ್ಮಣನು 9 

ಮಿಶ್ರ. ನಾನು ಮೊದಲೇ ಹೇಳಿದ್ದೇನೆ, ಇದು ನಿನೋದವೆಂದು. 

ಶಾರ್ದೂಲ -- ನಿಮಗೆ ಇಡಿ ಜೀನನವೇ ವಿನೋದ! 

ಮಿಶ್ರ...-ರಾಜಕಾರ್ಯದಿಂದ ಹಾಸ್ಯಕ್ಕಿಳಿಯಿತು ಮಾತು. 

ಶಾರ್ದೂಲ..-- ಇಲ್ಲದಿದ್ದರೆ ಬ್ರಾಹ್ಮಣಧರ್ಮವನ್ನು ಸುಟ್ಟು ಬೂದ 
ಮಾಡಿ ಮುಖಕ್ಕೆ ಬಳಿದುಕೊಂಡು ತುರುಷ್ಕನ ಪಾದಧೂಲಿಯಲ್ಲಿ ಹೊರ 
ಳಾಡಿ, ಇನ್ನೂ ಅಬ್ರಹ್ಮಣ್ಯ ಸುಬ್ರಹ್ಮಣ್ಯ ಎನ್ನುತ್ತಿರಲ್ಲ! 

ಮಿಶ್ರ. ನಿಮಗೆ ಹಾಗೆ ಕಂಡೀತು, ಸಿಂಗಜಿ, 

ಶಾರ್ದೂಲ.-_-ರಾಗೆ ಕಾಣದುದು ಯಾರಿಗೆ? 

ಮಿಶ್ರ. ದೇಶಕಾಲಸಾತ್ರಗಳನ್ನರಿತು ಕೆಲಸ ಮಾಡಬಲ್ಲ ನಮ್ಮಂಥ 
ವರಿಗೆ. 


ಶಾರ್ದೂಲ.  ನಿಮ್ಮಂಥವರು ನೀವೇ, 

ಮಿಶ್ರ. - ನಾವೊಬ್ಬರೆ, ಆದರೇನಾಯಿತು? 

ಶಾರ್ದೂಲ. - ಇನ್ನೊಬ್ಬರಿರುತ್ತಿದ್ದರೆ ನರಕದಲ್ಲಿ ಹೊಸ ಕಟ್ಟಡ 
ಗಳನ್ನು ಕಟ್ಟಿಸಬೇಕಾಗುತ್ತಿತ್ತು. 

ಮಿಶ್ರ. - ನಿಮಗೆ ಹಾಗೆ ಕಂಡೀತು, ಸಿಂಗಜಿ. ಹಗಲು ಇರುಳು 
ಖಂಬ ಭೇದವನ್ನರಿಯದ ಮೂಡರಿಗೆ. 

ಶಾರ್ದೂಲ. ಅಲ್ಲಿ ಶಹನ ಕುರಿಮಾಂಸ ಕರೆಯುವಾಗ ಈ ಪಾಳು 
ಕೂಳನ್ನು ತಿಂದುಕೊಂಡಿರುವುದು ಮೂಢತೆಯೇ ಸರಿ. 

ಮಿಶ್ರ... ಯಾವುದಕ್ಕೂ ಮೊದಲು ಮನುಷ್ಯನು ತನ್ನ ಶಕ್ತಿಯನ್ನು 
ತೂಗಿ ಭಾರವಿಷ್ಟೆಂದು ನೋಡಿಕೊಳ್ಳಬೇಕು. 

ಶಾರ್ದೂಲ. ತಿನ್ನುವ ಮಾಂಸ ಜೀರ್ಣವಾದೀತೋ ನೋಡ 
ಬೇಕು. 

ಮಿಶ್ರ. ಆ ಮೇಲೆ ಸಂದರ್ಭಕ್ಕೆ ಸರಿಯಾಗಿ ನಡೆದುಕೊಳ್ಳಬೇಕು. 

ಶಾರ್ದೂಲ. -- ಸಿಕ್ಕಿದಷ್ಟು ತಿನ್ನಬೇಕು ಬಂದರ್ಥನಲ್ಲವೇ? 

ಮಿಶ್ರ.--ಶಕ್ತಿಯುಂಟೆಂದು ಭ್ರಮಿಸಿ ಪರ್ನತಕ್ಕೆ ಭುಜ ಹೊಡೆಯು 
ವುದಲ್ಲ, 

ಶಾರ್ದೂಲ. ಸಾಕು ಬ್ರಾಹ್ಮಣ, ನಿನ್ನ ಬೋಧನೆ. 

ಮಿಶ್ರ. ಮದವೇರಿದ ಗೂಳಿಗಳು ಮರವನ್ನು ಹಾಯುವಂತೆ, ಕಂಡ 
ಕಂಡವರೊಡನೆ ಭುಜಾಸ್ಟಾ ಲನ ಮಾಡುವುದಲ್ಲ. 

ಶಾರ್ದೂಲ. -- ಶಕ್ತಿಯಿರುವುದರಿಂದ ಅವು ಹಾಯುತ್ತವೆ. 

ಮಿಶ್ರ. - ಕೋಡು ಮುರಿದೂ ಹೋಗುತ್ತದೆ. 

ಶಾರ್ದೂಲ..-- ಹಾಗಾದರೂ ಅವುಗಳಿಗೆ ವ್ಯಸನನಿಲ್ಲ. 

ಮಿಶ್ರ. -- ಹಲ್ಲು ಹೋದರೂ ಚಿಂತೆಯಿಲ್ಲ; ಕಬ್ಬಿಣದ ಕಡಲೆಯನ್ನು 
ಜಗಿಯಲೇ ಬೇಕು. ಇದೀಗ ರಜಪೂತರ ತತ್ವ! 

ಶಾರ್ದೂಲ. - ನಿಮ್ಮಲ್ಲಿ ತತ್ಯವಿಚಾರವು ಬೇಕಾಗಿಲ್ಲ. 

ಮಿಶ್ರ. ತತ ತ್ವನೇಕಯ್ಯ? ಬಲಿಷ್ಟನ ಮೇಲೆ ಹಾರುವುದು. 
ಹೊಡೆದ ಪೆಟ್ಟ ನ್ನು ಹಲ್ಲು ಗಳನ್ನೆ ಲ್ಲಾ ಕಳಚಿಸಿ ಕೊಳ್ಳುವುದು. ಹೆಚ್ಚು 
ಫೇದನಭನಿದ ಸ ವ್ಯ ಸನವಿಲ್ಲ' ಚ ಖು ವೇದನೆಯನ್ನು ಆರಿಸು 
ವುದಷ್ಟೆ? ಮತ್ತೆ ಬೀರೆ ಮದ್ದು ಬೇಡ. ಈಗ ತಿಳಿಯಿತು, ರಜಪೂತರ 
ಪೌರುಷವು ಎಂತಹದೆಂದು! EB ಪರೀಕ್ಲಿ ಸದೆ, ಹಿಂದೆ 
ಮುಂಡೆ ನೋಡಿ ವಿಚಾರಿಸದೆ, ಕಂಡವರ ಮೇಲೆ ಹಾರಿ ಬೀಳುವುದರಲ್ಲಿಯೇ 
'ಅನರ ಪರಾಕ್ರಮವು ಪ್ರಕಟವಾಗುವುದು. ಭಂಗಹೊಂದಿ ವ್ಯಸನವಿಲ್ಲದೆ 
ಕುಳಿತುಕೊಳ್ಳುವುದೇ ಅನರ ಪರುಮಸಾಧ್ಯವಾಗಿರುವುದು. ಇದು 
ಹೇಡಿಗಳ ನಡತೆ, ಶಾರ್ದೂಲ, 

ಶಾರ್ದೂಲ --ಮಿಶ್ರರೇ, ಬಾಯಿ ಮುಚ್ಚಿ; ನಿಮಗೆ ರಜಪೂತರ 
ದವ್ಯ ನಾಮವನ್ನು ಬಾಯಲ್ಲಿ ಉಚ್ಚರಿಸುವ ಪುಣ್ಯವಿಲ್ಲ, 

ಮಿಶ್ರ. - ಇದ್ದ ಪುಣ್ಯವೆಲ್ಲು ಅವರ ಹೆಸರನ 
ಈ ಮೊದಲೇ ವ್ಯಯವಾಗಿ ಹೋಯಿತು. ಪುಣ್ಯವಂತೆ! 
ಅಹಮ್ಮದ್‌ ಶಹನ ಕಾಲುಜ್ಜುವುದು ಮಾತ್ರ! 


ಚರಿಸಿದ ಕಾರಣ 
ಪಠ 


ಎ 
! ರಜಪೂತರ ಪುಣ್ಯ 


೨೬ ಯಜ ಕುಂಡ 
ಾ 


ಶಾರ್ದೂಲ.  ಕಾಲುಜ್ಜುವ ವಿಧಿಯಲ್ಲಿ ನಿಮಗೆ ಬ್ರಹ್ಮತ್ಯವು ಇದ್ದೇ 
ಇದೆ, ಮಿಶ್ರಮಹಾನುಭಾವರೆ! 

ಮಿಶ್ರ. ನಮ್ಮಂತಹರ ಮಾತು ನಿಮಗೇಕೆ, ಸಿಂಗಜಿ? ನಾವೇನೂ 
ಪಂತ ಪರಾಸ್ರಮಗಳ ಬುತ್ತಿಯನ್ನು ಕಟ್ಟಿಕೊಂಡು ಜನಿಸಿದವರಲ್ಲ. ಕೈಗೆ 
ಶಸ್ತ್ರವನ್ನು ಕೊಡಬೇಕೆಂದು ಬ್ರಹ್ಮನು ನಮ್ಮನ್ನು ಈ ಲೋಕಕ್ಕೆ ಕಳುಹಿಸಿ 
ದುದೂ ಅಲ್ಲ. ಎಲ್ಲಿಯೋ ಹರುಕುಗುದಿಸಲಿನಲ್ಲಿ ಹೋಮಧೂಮದ 
ವಾಸನೆಯಲ್ಲಿ ಹುಟ್ಟಿದೆವು. ಭವತಿಭಿಕ್ಲಾಂದೇಹಿ' ಎಂಬ ಪದಗಳು ಸಂಸ್ಕೃತ 
ವಾಜ್ತಯದಲ್ಲಿರುವ ನರೆಗೆ, ಅವುಗಳನ್ನುಚ್ಚರಿಸುವ ಶಕ್ತಿ ನಮ್ಮ ನಾಲಗೆ 
ಯಲ್ಲಿರುವ ವರೆಗೆ, ನಮ್ಮ ಹೊಟ್ಟಿಗೆ ಕಡಿಮೆಯಿಲ್ಲ. ಡೊಳ್ಳು ಸ್ವಲ್ಪ ಡೊಡ್ಡ 
ದಾಗಿದರೂ ಅದು ತುಂಬುವಷ್ಟು ಕೂಳು ಸಿಕ್ಕುತ್ತದೆ, ಸಿಂಗಜಿ! ನಿನ್ನೆ ಒಬ್ಬ 
ರಾಣ, ಇಂದೊಬ್ಬ ಸುಲ್ತಾನ್‌! ಯಾರಾದರೇನು ನಮಗೆ? ಬಾಯಿಗೆ 
ತುತ್ತು ಬಿದ್ದರೆ ಸರಿ, ಈ ತುತ್ತಿನ ಸಂಪಾದನೆಗಾಗಿಯೇ ಲೋಕವು ಖಳು 
ತ್ತದೆ; ಬೀಳುತ್ತದೆ. ನಮಗದು ಸುಲಭವಾಗಿ, ಕತ್ತಿಗೆ ಕೆಲಸ ಕೊಡದೆ, 
ಬರಿಯ ನಾಲಗೆಗೆ ಕೆಲಸಕೊಟ್ಟು ನಾಲ್ಕು ಅಕ್ಷರಗಳನ್ನು ಯಾರಿಗಾದರೂ 
ಉಪದೇಶ ಮಾಡುವುದರಿಂದ, ದೊರೆಯುತ್ತದೆ. ಆದರೆ ಯುದ್ಧ ಮಾಡಿದೆ 
ವೆಂಬ ಹೆಗ್ಗಳಿಕೆಯಿಲ, ಶಾರ್ದೂಲಜಿ! ಅದನ್ನು ಬಲ್ಲೆ ವು. ಆದರೂ ಹೊಟ್ಟೆ 
ತುಂಬುತ್ತದೆ. ನಿಮ್ಮ ಹೊಟ್ಟಿ ಹಸಿದು ಅಗ್ನಿ ಜ್ಯಾಲೆಯಲ್ಲಿ ಕುದಿಯುಕ್ತಿರು 
ವಾಗ, ನಮ್ಮದು ತಣ್ಣಗಾಗಿ ತ್ರನ್ತಿಸುಖವನ್ನು ಅನುಭವಿಸುತ್ತದೆ. ಇಷ್ಟರಿಂದ 
ನಮ್ಮಂತಹ ಹಾರುವರ, ಬೀಳುವರ, ಇಹಲೋಕ ಕರ್ತವ್ಯವು ಮುಗಿ 
ಯುವುದು; ಆದರೆ ನೀವು ಹಾಗಲ್ಲ, ಶಾರ್ದೂಲ ಸಿಂಗಜಿ! ಕಿಶೋರಕೇಸರಿ 
ಗಳು. ಪೌರುಷದ ಕಿಡಿಗಳು! ಅಭಿಮಾನದ ಕೆಂಡಗಳು! ಅಂಥವರು 
ಮೊದಲು ಆಕಾಶದ ವರೆಗೆ ಹಾರಿ, ಮತ್ತೆ ಶಹನ ಅಂಗಾಲನ್ನು ನೆಕ್ಕುವಾಗ... 

ಶಾರ್ದೂಲ. ಬ್ರಾಹ್ಮಣ! ಮುಚ್ಚು ಬಾಯಿ. 

ಮಿಶ್ರ.--ಹುಂ, ಬಂತು ಏಕವಚನ. 

ಶಾರ್ದೂಲ. -- ನಿನ್ನಂತಹ ಜಾತಿ ಭ್ರಷ್ಟನನ್ನು ಏನೆಂದು ಸಂಬೋಧಿ 
ಸಬೇಕು? 

ಮಿಶ್ರ. ಈ ಯಜ್ಞೋಷನೀತನಿರುವ ವರೆಗೆ ಜಾತಿ ಅದೆಲ್ಲಿಗೆ 
ಹೋಗುವುದು? 

ಶಾರ್ದೂಲ. ಇದನ್ನು ಕಡಿದು ಬಿಸಾಡುತ್ತೇನೆ. 

ಮಿಶ್ರ. — ಅಯ್ಯೋ, ಮೂರ್ತ! ಒಂದನು ಕಡಿದರೆ ಮತ್ತೊಂದು 
ಸಿಕ್ಕಲಾರಡೇ? 

ಶಾರ್ದೂಲ (ನಗುತ್ತಾ). - (ಆತ್ಮಗತ) ಬರಿಯ ಅಲ್ಪಾಶೆಯ 
ಬ್ರಾಹ್ಮಣನಿವನು. (ಪ್ರಕಾರ) ನಿನ್ನ ರಕ್ತವನ್ನು ಹೀರಿಬಿಡುತ್ತಿದ್ದೆನು. ಆದರೆ 
ಬ್ರಾಹ್ಮಣ ಜಾತಿಯಲ್ಲಿ ಹುಟ್ಟರುವಯಲ್ಲಾ ! 


ಮಿಶ್ರ.--ಹುಂ; ಈಗ ಬಂತು ಬುದ್ರಿ. " ಬ್ರಾಹ್ಮಣ ' ಐಂಬ 
ಪದವ ನ್ನು ತೇಳಯೊಡನೆ ಖಡ್ಗವು ನೆಲಕ್ಕೆ ಬೀಳುತ್ತದೆ. 

ಶಾರ್ದೂಲ.--ಖಡ್ಗವು ತಾನಾಗಿ ಬೀಳುವುದಿಲ್ಲ; ನೋಡು! 
(ಖಂಡು ಅದನ್ನೆತ್ತಿ ಜಳ ಏಿಸುನನು.) 

ಮಿಶ್ರ. ನಿನ್ನ ಈ ಸವು ಅತಿ ದರಿದ್ರ ಖಡ್ಗ. ಮನುಷ್ಯ ರಕ್ತ 
ವು ದೊರೆಯದೆ ಹಸಿದಿದೆ. 2 ಲಿಗಳ ರಕ್ತವು ಆದಸೈೈಲ್ಲಂದ ಹೊರೆ 
ಯಬೇಕು? ಆದುದರಿಂದ ಈ ಸ ೫ ನದನ್ನು ಯಾಚಿನಸುತ್ತಿದೆ. 
ಕೊಡುತ್ತೇನೆ ಸಂತೋಷವಾಗಿ; ಬ್ರಾಹ್ಮಣನಿಗೆ ಸಷಟ್ಟರ್ಮಾಧಿಕಾರನಿದೆ 


ಯಷ್ಟ? ದಾನವನ್ನು ಕೊಂಡು ಗೊತ್ತಿದೆ. ಈಗ ಅದನ್ನೇ ಮಾಡಿ ಅಭ್ಯಾಸ 
ವಾಗಲಿ. ತೆಗೆದುಕೂ ನನ್ನ ರಕ್ತವನ್ನು! ಆದರೆ ಈ ರಕ್ತವು ಶಹನ 
ಗುಂಡಿಗೆಯಿಂದ ಹರಿಯುವುಡೆಂದೂ ನನ್ನ ಕೊರಳನ್ನು ತುಂಡಿಸುವ 
ಖಡ್ಗವು ಆತನ ಎದೆಗೆ ಗಾಯ ಮಾಡಿ ಆತನನ್ನು *ೆರಳಿಸುವುದೆಂದೂ, 


ಶಾರ್ದೂಲ. ಆಹೋರು ಕೋಟೆಯೊಳಗೆ ಶಹನ ಅಪವಿತ್ರ 
ನಾಮವನ್ನು ಉಚ್ಚ ರಿಸುವೆಯಲ್ಲವೇ? 

ಮಿಶ್ರ. ಉಚ್ಚರಿಸದೇ ಇರಬಹುದು. ಆದರೆ ಆತನ ಧಾಟಿಯನ್ನು 
ಹೇಗೆ ತಡೆಯುವಿರಿ? 

ಶಾರ್ದೂಲ. .- ರಜಪೂತರ ಒಂದು ಪಿಳ್ಳೆಯಿರುವ ವರೆಗೆ ಅದು. 
ಸಾಧ್ಯವಿಲ್ಲ! 


ಮಿಶ್ರ.-- ನಾವು ಸಾಧ್ಯವಲ್ಲ ಲವೆಂದುದು ಸಾಧ್ಯವಾಗುತ್ತದೆ. ಸಾಧ್ಯ 
ವೆಂದು ಭಾನಿಸುವುದು ಸ್ಕಪ್ನದಲ್ಲಿಯೂ ಸೈಗೂಡುವುದಿಲ್ಲ. 


೨೮ ಯಜ್ಞ ಕುಂಡ 


ಶಾರ್ದೂಲ. - ನಮ್ಮ ವಿಚಾರದಲ್ಲಿ, ಕಲ್ಪನೆಯಲ್ಲಿ, ಶಹನೆಂಬ ವ್ಯಕ್ತಿ 
ಯೇ ಇಲ್ಲ. 

ಮಿಶ್ರ... ಕುರುಡರ ಕಲ್ಪನೆಯಲ್ಲಿ ಸೂರ್ಯನೆಂಬ ಜ್ಯೋಃತಿ 
ಎಂಡವಿದೆಯೇ 

ಶಾರ್ದೂಲ, ಶಹನೆಂಬವನು ಇದ್ರರೆ, ನಿಮ್ಮಂತಹ ದಾಸರ 
ಹೃದಯರಾಜ್ಯದಲ್ಲಿ. 

ಮಿಶ್ರ... ಕಣ್ಣಿರುವವರಿಗೆ, ಇದ್ದರೂ ಮುಚ್ಚದವರಿಗಲ್ಲವೇ ಕಾಣು 
ವುದು? 

ಶಾರ್ದೂಲ. ಮೂರ್ಬ ಬ್ರಾಹ್ಮಣ! ದುರ್ವಾದದ ಬೀಳಲನ್ನು 
ಬಿಟ್ಟು, ಈ ಸ್ಥಳದಲ್ಲಿ ಭದ್ರವಾಗಿ ನೆಲಸಬಹುದೆಂದು ಭಾವಿಸಿರುನೆಯಾ? 
ನಡೆಯತ್ತ! ನಿನಗಿಲ್ಲಿ ಎಡೆಯಿಲ್ಲ. 

ಮಿಶ್ರ. --ನನಗೆ ಎಡೆಯಿಲ್ಲದಿರಬಹುದು. ಆದರೆ ಅಹಮ್ಮದ್‌ 
ಶಹನ ಆಜ್ಜೆಗೆ ಎಡೆಯಿಲ್ಲದ ಸಲ ಈ ಪ್ರಪಂಚದಲ್ಲಿಲ್ಲ. 

ಇ ೪ ಮಾನಾ 

ಶಾರ್ದೂಲ, ಹುಂ; ಬೊಗಳು ಬೇಕಾದುದನ್ನು. ಬಂದ 
ಕಾರ್ಯವೇನು? 

ಮಿಶ್ರ.-- ಮೊದಲೇ ಈ ಪ್ರಶ್ನೆಯನ್ನು ಕೇಳಿದ್ದರೆ 

ಶಾರ್ದೂಲ. ಮೊದಲೇ ಕೇಳಲಿಲ್ಲ. ಅದರಿಂದ ಯಾವ ಪ್ರಲಯ 
ವಾಯಿತು? 

ಮಿಶ್ರ. - ಕುರಿ ಮಾಂಸ, ಹಂದಿ ಮಾಂಸಗಳ ಮಾರಾಟವು ಇಲ್ಲಿ 
ಆಗುತ್ತಿರಲಿಲ್ಲ. 

ಶಾರ್ದೂಲ. ಹೇಳು ನೀನಿಲ್ಲಿಗೆ ಬಂದುದೇಕೆ? ಕೆಲಸವಿಲ್ಲ 
ದಿದ್ದರೆ ನಡೆ! 

ಮಿಶ್ರ - ಬಂದುದು ರಾಜಕಾರ್ಯದ ನಿಮಿತ್ತದಿಂದ. 

ಶಾರ್ದೂಲ. ನಿನ್ನ ರಾಜನಾರು? ಕಾರ್ಯವೇನು? 


ಮಿಶ್ರ. ಅಹಮ್ಮದ್‌ ಶಹನೇ ರಾಜ; ಪರ್ವತಸಿಂಗನೊಡನೆ 
ಮಾತಾಡ ಬೇಕೆಂಬುದೇ ರಾಜಸಂದೇಶ. 


ಒಂದನೆಯ ಅಂಕ ೨೯ 


ಶಾರ್ದೂಲ, ಪರ್ವತಸಿಂಗನನ್ನು ಕಾಣುವುದರಲ್ಲೇನು ಉದ್ದೇಶ? 

ಮಿಶ್ರ. -- ಅವನನ್ನು ಕಾಣಬೇಕೆಂಬುದೇ! 

ಶಾರ್ದೂಲ, ಮೂರ! ನನ್ನಲ್ಲಿ ಹೇಳೆಲಾಗುವುದಿಲ್ಲವೇ ? 

ಮಿಶ್ರ, - ನಾನು ಮೂರ್ಪನಾಗಿದ್ದರೆ ಹೇಳಬಹುದಾಗಿತ್ತು. 
ಅಥವಾ ನೀನೇ ಪರ್ವತಸಿಂಗನಾಗಿದ್ದರೆ ಕೇಳಬಹುದಾಗಿತ್ತು. 

ಶಾರ್ದೂಲ.-- ಹಾಗಾದರೆ ನಾನು ಯಾರೆಂದು ಭಾವಿಸಿಕೊಂಡೆ? 


ಮಿಶ್ರ. ನನ್ನಂತೆ ಎರಡು ಕಾಲು, ಎರಡು ಕ್ಫ, ಒಂದು ಮೂಗು 


ಎರಡು ಕಣ್ಣು ಇರುವ ಮನುಷ್ಯ! ಹಾಗೂ ಅಲ್ಲದಿದ್ದರೆ ಪರ್ವತದ ಬಳಿಯಲ್ಲಿ 


ಬಿಲಮಾಡಿ ವಸಿಸುವ ಇಲಿ.! 

ಶಾರ್ದೂಲ, ನಿನ್ನ ನಾಲಗೆಯನ್ನು ಕತ್ತರಿಸಲೇ ? 


ಮಿಶ್ರ. ಕತ್ತರಿಸು; ಅಡ್ಡಿಯಿಲ್ಲ. ಆದರೆ ರಾಜಸೇವೆಯಲ್ಲಿ ಆಡುವ 
ನಾಲಗೆಯ ಬೆಲೆಯನ್ನು ಕೊಡಲೇ ಬೇಕಾದೀತು. 


ಶಾರ್ದೂಲ, -- ಈ ಚರ್ಮದ ಚೂರಿಗೆ ಬೆಲೆಯೆಷ್ಟು? 


ಮಿಶ್ರ. ಹೆಚ್ಚಿನ ಬೆಲೆಯಿಲ್ಲ... ರಜಪೂತರ ಬಿಸಿ ರಕ್ತದ ಸಹಸ್ರ 
ಧಾರೆಗಳನ್ನು ಕೊಡಚಬೇಕಾದೀತು! 


ಶಾರ್ದೂಲ, ಸಿನ್ನಂತಹ ಬ್ರಾಂತನಲ್ಲಿ ಮಾತಾಡಬೇಕಾಗಿಲ್ಲ. 
ಹೋಗುತ್ತೇನೆ ನಾನು. 

ಮಿಶ್ರ. ಭ್ರಾಂತಿಯ ವಿಷಯ ಈಗ ತಾನೆ ತಿಳಿಯಿತಲ್ಲವೇ ? 

ಶಾರ್ದೂಲ, - ಅಲ್ಲ; ನೀನಿಲ್ಲಿ ಕುಳಿತಿರು. ನೀನೊಬ್ಬ ಬ್ರಾಹ್ಮಣ 
ನೆಂದು ಹೇಳಿಕೊಳ್ಳುವೆಯಲ್ಲ. ಈ ಯಜ್ಞೋಪವೀತವು ಪ್ರಾಣವನ್ನುಳಿಸಿತು. 
ಧರ್ಮಚ್ಯುತ ಬ್ರಾಹ್ಮಣನಾದರೂ ಮನುಷ್ಯಾಕಾರದಲ್ಲಿರುವೆಯಷ್ಟೆ? 
ಮಾನವನೆಂಬ ಹೆಸರಾದರೂ ಇದೆಯಸ್ಟೈ? ಹೋಗು! (ಕೈಯೆತ್ತಿ 
ತೋರಿಸಿ) ಅಲ್ಲಿ ಸೇವಕರಿರುವರು- ಹೆಸಿನೆಯಾದರೆ ಎನಾದರೂ 
ಕೊಟ್ಟಾರು, ಅಲ್ಲಿ ಬಿದ್ದಿರು, ನಾನು ಬರುತ್ತೇನೆ. 


೩೧ ಯಜ್ಞಕುಂಡ 


ಮಿಶ್ರ. - ಸುಲ್ತಾನನ ಕಾರ್ಯವಿದು. ರಾಜದರ್ಶನವಾಗಬೇಕು; 
ಏನಾದರೂ ಕೇಳುವುದಕ್ಕೆ, ಹಸಿನೆಯಾದರೆ ಬಾಯೊಡೆಯುವುದಕ್ಕೆ, ಬಂದವ 
ನಲ್ಲ ನಾನು, 

ಶಾರ್ದೂಲ, ಆತನ ಹೆಸರೆತ್ತಬೇಡ. ರಾಜರನ್ನು ನಾನೇ 
ಕಾಣುತ್ತೇನೆ, 

ಮಿಶ್ರ, ಕಂಡರೆ ಸಾಲದು; ಶಹನ ಕಡೆಯಿಂದ ಬಂದಿದ್ದಾನೆ ಒಬ್ಬ 
ಬ್ರಾಹ್ಮಣ, ಆತನ ಮಂತ್ರಿ, ಎಂದು ಹೇಳಬೇಕು. ಆಗ ಗೊತ್ತಾದೀತು 
ರಾಜನಿಗೆ. 

ಶಾರ್ದೂಲ, ಮನಬಂದಂತೆ ಹೇಳುತ್ತೇನೆ. ಬ್ರಾಹ್ಮಣನೊಬ್ಬ 


ಆಗ ಅರಸನಿಗೆ ಅರ್ಥವಾದೀತು 

ಮಿಶ್ರ. - ಮನ ಬಂದಂತೆ ಆಡಿದರೆ, ಮನಕ್ಕೆ ಬೇಡನಾದುದು 
ಆದೀತು! 

ಶಾರ್ದೂಲ, - ಆಗುವುದೆಲ್ಲಾ ಆಗಲಿ; ನೀನಿಲ್ಲಿ ಕಾಡದಿರು. 

ಮಿಶ್ರ, -- ಎಷ್ಟು ಸಮಯ ಕಾದಿರಬೇಹು ? 

ಶಾರ್ದೂಲ, -- ರಾಜನ ಉತ್ತರ ದೊರೆಯುವ ತನಕ (ಎಂದು 
ಹೋಗುತ್ತಾನೆ.) 

ಮಿಶ್ರ. “ಆಹಾ, ರಾಜಸೇವಕರ ಅಹಂಕಾರವೇ! ರಾಜನ ತಲೆ 
ಯಿಂದ ಮಕುಟವು ಎಂದು ಜಾರಿ ಬೀಳುವುಡೋ ಗೊತ್ತಿಲ್ಲ. ಆದರೂ ಹೆಮ್ಮ! 
ಮಕುಟಧಾರಣವನ್ನು ಮಾಡುವ ತಲೆಗೆ ಆ ಮಕುಟದ ಭಾರವು ಇಷ್ಟೇ 
ಇದೆಯೆಂದು ಗೊತ್ತಿದೆ. ಆದುದರಿಂದ ಮದ ಬರುವುದಿಲ್ಲ. ಇವು ಗಾಳಿ 
ಪಟಗಳು, ಕಟ್ಟಿದ ಹಗ್ಗ ಕಡಿವ ವರೆಗೆ ಹಾರಾಟ, ಹುಂ, ಮಾಡುವು 
ದೇನು? ಲೋಕದ ಸ್ಥಿತಿಯೇ ಹೀಗೆ (ಎಂದು ಹೋಗುವನು.) 


ವಾ - Nee 


ಎರಡನೆಯ ಅಂಕ 

| ಆಹೋರಿನ ಅರಮನೆಯ ಒಂದು ಭಾಗ; ರಾಮಸಿಂಗನ ಪ್ರವೇಶ. | 


ರಾಮಸಿಂಗ.-ಆ ತುರುಸ್ವ ರಾಜ್ಯದಿಂದ ಯಾವನೋ ಒಬ್ಬ 

ಬ್ರಾಹ್ಮಣನು ಬಂದಿದ್ದಾನೆಂದು ಕೇಳಿದೆ. ಯಾಕೆ ಬಂದಿರಬಹುದು? 
| ಅಪ್ಟ ರಲ್ಲಿ ಮಧುಸೂದನನ ಪ್ರನೇಶ.] 

ಮಧುಸೂದನ, ಯಾವನೋ ಒಬ್ಬನಲ್ಲ! ಮಧುಸೂದನ ಮಿಶ್ರ. 
ಆ ಹೆಸರನ್ನು ಕೇಳದವರು ಹುಟ್ಟ ಬೇಕಷ್ಟೆ! 

ರಾಮಸಿಂಗ. - ಮಿಶ್ರವರ್ಯರೇ' ನಮಸ್ಕಾರ. 

ಮಿಶ್ರ (ಆತ್ಮಗತ).--ತಿಷ್ಟಸಂಪ್ರೂದಯದ ತಿರುಳೆಂದರೆ ಇದು! 
(ಪ್ರಕಾಶ) ಹುಂ; ನಮಸ್ಕಾರ. 

ರಾಮಸಿಂಗ..- ಮನಸ್ಸಿನಲ್ಲಿ ಬೇಸರಖದ್ದ ಂತೆ 

ಮಿಶ್ರ.--ಹುಂ; ಯಾವುದರಿಂದ ಕಾಣುತ್ತದೆ? 

ರಾಮಸಿಂಗ, ನಿನ್ನು ಹೂಂಕಾರದಂದ, 

ಮಿಶ್ರ. - ಹೂಂಕಾರಕ್ಕೆ ಏನಾದರೊಂದು ಅರ್ಥವಿರುತ್ತದೆ ಎಂಬು 
ದೇನೋ ನಿಜ. 

ರಾಮಸಿಂಗ..-ಸಂದೇಹವೇನು ಮಿಶ್ರರೇ? ಹೃದಯದ ವಿಷಯ 
ವಾಗಿ ಅದು ಚಾಡಿ ಹೇಳದೆ ಬಿಡುವುದಿಲ್ಲ. 

ಮಿಶ್ರ.-- ಶಹಭಾಸ್‌ ರಾಮಸಿಂಗ! ನೀನೇ ಇಂಗಿತಜ್ಞ; ಹೌದು; 
ಹೃದಯದಲ್ಲಿ ಬೇಸರವೇನಾದರೂ ತುಂಬಿದ್ದರೆ, ಅದು ಹೂಂಕಾರದ ತೂಬಿ 
ನಲ್ಲಿ ಹರಿದುಹೋಗುತ್ತೆಹೆ. 

ರಾಮಸಿಂಗ.-- ಬೇಸರದ ಕಾರಣವನ್ನು ನಾವು ಕೇಳೆಬಹುದೇ ? 

ಮಿಶ್ರ. - ಹೇಳಬಾರದು ರಾಮಸಿಂಗ. ಆಪ್ತರ ಭಿದ್ರಗಳನ್ನೆಂದೂ 
ಕನಿಯಲ್ಲಿ ಕೇಳಬಾರದು, 

ರಾಮಸಿಂಗ,-- ನಿಜವಾಗಿಯೂ ಛಿದ್ರಗಳೇ ಆಗಿದ್ದರೆ ಕೇಳಲೇ 
ಬೇಕು. 

ಮಿಶ್ರ... ಸಾಧ್ಯವಿಲ್ಲ ರಾಮಸಿಂಗ ಅದನ್ನು ಈ ನಾಲಗೆಯಿಂದ 
ಹೇಳುವುದಕ್ಕೆ. ನೀವಿಬ್ಬರೂ ಪರಮ ಸ್ನೇಹಿತರು. 

ರಾಮಸಿಂಗ. ಹೇಳುವ ನಾಲಗೆ ಇದಲ್ಲ, ಬೇರೆ ಎಂದು ಭಾವಿಸಿ 
ಕೊಳ್ಳಿ, ಮತ್ತೆ ಹೇಳಿ. 

ಮಿಶ್ರ. ಅದಾಗದು ಗೆಳೆಯರಲ್ಲಿ ಕಲಹವನ್ನು ಬಿತ್ತುವ ಪ್ರಸಂಗ! 

ರಾಮಸಿಂಗ (ಆತ್ಮಗತ), ಈ ದುಷ್ಟ ಬ್ರಾಹ್ಮಣನಿಗೆ ಏನೋ ಭೇದ 
ಹೂಡಬೇಕೆಂದಿದೆ. ಆದುದರಿಂದಲೇ ಈ ಮರುಳುನಯ; ಇರಲಿ. 
(ಪ್ರಕಾಶ) ಹಾಗಾದರೆ ಸಿಮ್ಮ ಬೇಸರಕ್ಕೆ ಕಾರಣ ನಮ್ಮವರು, ನಮ್ಮ 
ಆಪ್ತರು, ಎಂದಾಯಿತು. 

ಮಿಶ್ರ. ಹೇಗೆ ಬೇಕಾದರೂ ಆಗಲಿ; ಸತ್ಯವನ್ನಾದರೂ ಬೇಡದ್ದಲ್ಲಿ 
ಹೇಳಿದರೆ, ಅದಕ್ಕೆ ಚಾಡಿಯೆಂದು ಹೆಸರು. 

ರಾಮಸಿಂಗ,-- ನನಗೆ ಬೇಕಾಗಿದೆ ಈ ಸತ್ಯ. 

ಮಿಶ್ರ. ಹಾಗಾದರೆ ಇದು ಚಾಡಿಯಲ್ಲವೆಂದು ನಿನ್ನ ಅಭಿಪ್ರಾಯ 
ವಲ್ಲವೇ? 

ರಾಮಸಿಂಗ, -_ ಹಾಗೆಯೇ ಸರಿ. 

ಮಿಶ್ರ. -- ಮತ್ತೆ ದೂರಬಾರದು. ಅಲ್ಲ. ದೂರಿದರೇನೂ ಆಕಾಶವು 
ಹರಿದು ತಲೆಯ ಮೇಲೆ ಬೀಳಲಾರದು. ಆದರೂ ದಣರು ಬೇಡ. 

ರಾಮಸಿಂಗ, -- ಹೇಳುವುದಿದ್ದರೆ ಹೇಳಿರಿ, ಮಿಶ್ರರೇ! ಇಲ್ಲವಾದರೆ... 

ಮಿಶ್ರ.--ಶಾರ್ದೂಲ ಸಿಂಗನಂಥವರೇ ತಂಟೆಗೆ ಹೊರಟರೆ ನಮ್ಮಂಥ 
ವರ ಪಾಡೇನು? 

ರಾಮಸಿಂಗ,-- ಅವನ ಅಪರಾಧವೇನು ? 

ಮಿಶ್ರ. ಅಯ್ಯಾ, ವೈದಿಕ ಬ್ರಾಹ್ಮಣರೇ! ತುರುಷ್ಟರಾಜನ ಕಾಲುಜ್ಜಿ 
ಮಾಂಸವೆಷ್ಟು ತಿನ್ನುತ್ತೀರಿ? ಹೆಂಡವೆಷ್ಟು ಕುಡಿಯುತ್ತೀರಿ? ನಿಮಗೇಕೆ 
ಈ ಯಜ್ಞೋಪವೀತ? ಕುತ್ತಿಗೆಗೆ ನೇಣು ಹಾಕಿಕೊಳ್ಳುವುದಕ್ಕೋ? 
ಎಂದು ಮೊದಲಾಗಿ ಕೇಳಿದರೆ ಅದು ಅಪರಾಧ ಹೌದೊ ಅಲ್ಲವೊ? 


ರಾಮಸಿಂಗ (ಕಸಟರೋಷದಿಂದ ಕೆಂಪಾಗಿ), -- ಸಂದೇಹವೇನು? 


ಎರಡನೆಯ ಅಂಕ ೩೩ 


ಮಿಶ್ರ. ಆದರೆ ಚಿಕ್ಕ ವಯಸ್ಸು. ಆದುದರಿಂದ ಸುಮ್ಮನೆ ಬಿಟ್ಟೆ. 

ರಾಮಸಿಂಗ.-- ವಯಸ್ಸು ಅಲ್ಪವಾದರೆ, ಬುದ್ಧಿಯೂ ಹಾಗಿರವೇ 
ಇಂದಿಲ್ಲ. 

ಮಿಶ್ರ.-- ಭೇಷ್‌! ಸಾವಿರದಲ್ಲಿ ಒಂದು ಮಾತು. 

ರಾಮಸಿಂಗ. ಆದರೆ ಶಾರ್ದೂಲಸಿಂಗನ ಸ್ಯಭಾವವು ನಿಮಗೆ 
ಮೊದಲಿನಿಂದಲೂ ಗೊತ್ತಿದೆ. 

ಮಿಶ್ರ. ಹುಂ; ಆತ ಮೂರು ಗೇಣುದ್ದದ ಪೋರನಾಗಿದ್ದ. 

ರಾಮೆಸಿಂಗ.- ಇಂದು ತಾವು ಅಹಮ್ಮದ್‌ ಶಹನ ಒಡ್ಡೋಲಗದ 
ಸೀಮಂತ ರತ್ನವಾಗಿದ್ದರೂ ನಿಮ್ಮ ಪೂಜ್ಯಪಿತೃಪಿತಾಮಹರು ನಮ್ಮಲ್ಲೇ ಹುಟ್ಟಿ 
ಬಳೆದವರು. ಅವರ ಪವಿತ್ರಹೋಮಧೂಮಗಳಿಂದ ನಮ್ಮ ರಾಜಗೃಹ 
ನೆಷ್ಟೋ ಪರಿಶುದ್ಧ ವಾಗಿದೆ. ಶಾರ್ದೂಲನ ಸ್ವಭಾವವು ಚಿಕ್ಕಂದಿನಲ್ಲಿಯೇ 
ಹಾಗೆ; ದೇಹ ಬಳೆದಂತೆ ಸ್ವಭಾವವೂ ಅದೇ ರೀತಿಯಲ್ಲಿ ಬಳೆಯಿತು. 

ಮಿಶ್ರ.-- ಅದು ಸರಿ. ಆದರೆ ಪಾತ್ರಾಪಾತ್ರನಿನೇಚನೆಯನ್ನು 
ಮಾಡಬೇಕಾಗಿದ್ದಿ ತಲ್ಲವೇ ? 

ರಾಮಸಿಂಗ.-- ಅವನು ವಿಚಾರಿಸಲಿಲ್ಲ. ನಾನು ವಿಚಾರಿಸುತ್ತೇನೆ. 

ಮಿಶ್ರ.-- ಅಹಮ್ಮದ್‌ಶಹನ ರಾಯಭಾರಿಯೆಂದಾದರೂ ಬಗೆಯ 
ಬೇಕಿತ್ತಲ್ಲವೇ ? 

ರಾಮಸಿಂಗ.-- ಅದರಲ್ಲಿ ಸಂಡೇಹವೇನು? 

ಮಿಶ್ರ.-- ಅಹಮ್ಮದ್‌ ಶಹನೇ ನನ್ನನ್ನಿಲ್ಲಿಗೆ ಕಳುಹಿಸಿದ್ದಾನೆ. 

ರಾಮಸಿಂಗ. ತುರುಸ್ವರಾಜನ ಮಂತ್ರಿಗಳಾದ ಮಧುಸೂದನ 
ಮಿಶ್ರರು ಸಾಕ್ಷಾತ್‌ ನಿಂತಿರುವರು; ಸತ್ಯವಿದು. 

ಮಿಶ್ರ. ಮುಂದಿನ ವಿಚಾರನೆಲ್ಲಾ ನಿನ್ನ ಜನಕನೊಡನೆ, 

ರಾಮಸಿಂಗ, -- ಮಗನಲ್ಲಿ ಹೇಳಬಾರದ ಗುಟ್ಟು! 

ಮಿಶ್ರ. ಇದು ಮಕ್ಕಳ ಕೆಲಸವಲ್ಲ; ಹಿರಿಯರ ಕೆಲಸ. 

ರಾಮಸಿಂಗ.-- ಹಿರಿಯರ ದರ್ಶನ ದೊರೆಯದಿದ್ದರೆ ? 

ಮಿಶ್ರ. ದರ್ಶನ ದೊರೆಯುವುದಿಲ್ಲ ಎಂಬುದರ ಅರ್ಥವೇನು? 

ರಾಮಸಿಂಗ.-- ರಾಜರು ತಮ್ಮನ್ನು ಆಸ್ಥಾನಕ್ಕೆ ಕರೆಯಿಸಿಕೊಳ್ಳು 
ವುದಿಲನೆಂದು. 


೩೪ ಯಜ್ಞಕುಂದ 


ಮಿಶ್ರ. ಹಾಗೆಂದರೇನು? ಈ ಮಾತು ರಾಜನ ಬಾಯಿಯಿಂದ 
ಬಾರದು. 
ರಾಮೆಸಿಂಗೆ.- ರಾಜರ ಚಿತ್ತವೃತ್ತಿ ತಮಗೊಬ್ಬರಿಗೆ ತಿಳಿದುದು. 
ಮಿಶ್ರ. ಅಹಮ್ಮದ್‌ಶಹನ ರಾಯಭಾರಿ ಬಂದಿದ್ದಾನೆ; ರಾಜನು 
ದರ್ಶನ ಕೊಡುವುದಿಲ್ಲವೆಂಬುದು ಸಟೆ. 
ರಾಮಸಿಂಗ.--ಶಹನ ರಾಯಭಾರಿಯಾವರೆ ಏನಾಯಿತು? 
ಮಿಶ್ರ. ಆತನ ಹೆಸರನ್ನು ಕೇಳಿದೊಡನೆ ಸ್ಕರ್ಗದ ಬಾಗಿಲು 
ತಾನಾಗಿ ತೆರೆಯುವುದು; ಸ್ನರ್ಗವಾಸಿಗಳು ತಾವಾಗಿ ಬಂದು ದರ್ಶನ 
ಮಾಡುವರು. 
ರಾಮಸಿಂಗೆ. ಹಾಗಾದರೆ ದರ್ಶನ ಡೊರೆವಲ್ಲಿಗೆ ಹೋಗ 
ಬಹುದಲ್ಲ. 
ಮಿಶ್ರ. ಇದಕ್ಕೆ ಮತ್ತಾವ ಕಾರಣವೂ ಇಲ್ಲ. ನನ್ನ ಅಪೇಕ್ಷೆಯ 
ದೆ ಮಂದಿಮಾರ್ಬಲವುಂಟು. 
ರಾಮಸಿಂಗ.-- ಅದನ್ನು ತಂದೇ ರಾಜರನ್ನು ಕಾಣಿಬಹುದಲ್ಲ' 
ತವಾಗಿಯೂ ನಿಮಗೆ ಪ್ರವೇಶ ದೊರೆಯುವುದಿಲ್ಲ, ಮುಶ್ರಮಹಾನು 
ಇ 

ಮಿಶ್ರ.-- ಇದೀಗ ರಜಪೂತಧರ್ಮ! 


ರಾಮಸಿಂಗ. - ಇದು ತುರುಸ್ವ ರಾಜ್ಯವಲ್ಲ. ಪ್ರತಿಯೊಂದು ಮನೆ 
ಯೆೊಳಗೂ ಸಿಂಹದ ಮರಿಗಳೇ ವಾಸಿಸುತ್ತಿರುವುವು! 


ಮಿಶ್ರ. ಹಾಗಾದರೆ ಹಾಗೆಯೇ ಹೇಳಿಬಿಡುತ್ತೇನೆ ಶಹನಲ್ಲಿ-- 
" ಇದು ರಜಪೂತರ ರಾಜ್ಯ, ಮನೆಯೊಳಗೆ ಮನುಷ್ಯರಿಲ್ಲ, ಸಿಂಹದ ಮರಿ 
ಗಳಿವೆ, ರಾಜದರ್ಶನ ಹೊರೆಯಲಾರದು' ಎಂದು ಬಿನ್ನೆ 
ಆಗದೇ? 

ರಾಮಸಿಂಗ. ಏನಾದರೂ ಕಾರ್ಯವಿದ್ದರೆ ಹೇಳಬಹುದು; ಇಲ್ಲ 
ವಾದರೆ ಹೋಗಬಹುದು. ಕೋಟೆಯ ಬಾಗಿಲು ತೆರೆದೇ ಇದೆ (ಎಂದು 
ಮುಖ ತಿರುಗಿಸುವನು). 


ಎರಡನೆಯ ಅಂಕ ೩೫ 


ಮಿಶ್ರ. ಬಂದುದು ಘನವಾದ ರಾಜಕಾರ್ಯದಿಂದ. ಕ್ಸ್‌ 
ನಾಗದ ಹೋದರೆ ಶಹನು ಏನೆನ್ನುವನೋ! 
ರಾಮಂಸಿಗ. ಅದು ನಮ್ಮ ವಿಚಾರವಲ್ಲ. 


(|| 

ಮಿಶ್ರ. ನಿಮ್ಮದಲ್ಲದಿದರೂ ನಮ್ಮ ವಿಚಾರ ಅದೇ. ಹುಂ, ಆಗಲಿ; 
ಛಾ. ಟು © 
ಹೇಳಿಬಿಡುತ್ತೇನೆ. 
ರಾಮಸಿಂಗ.-- ಕುತೂಹಲನಿದ್ದರೆ ಮಾತ್ರ ಹೇಳಬಹುದು. 
ಮಿಶ್ರ.--ಮತ್ತೇನೂ ಇಲ್ಲ. ನಾನು ಕನ್ನಾರ್ಥಿಯಾಗಿ ಬಂದುದು, 
ಬ 
ರಾಮಸಿಂಗ.--ಆಶರ್ಯ' ಇಂತಹ ಪರಿಶುದ ಬ್ರಾಹ್ಮಣರನ್ನು 
kd | ಆ 6 4 
ಮದರಾಸ್ಟ್ರಿಯರಾರೂ ಅಲ್ಲಿ ಮೋಡಿಸಲ್ಲ್ವವೇ ? 
ಮಿಶ್ರ.--ಆ ಕಥೆ ಬೇರೆ; ಈಗ ನಾನು ಬಂದುದು ಕನ್ಯಾರ್ಥಿಯಾಗಿ, 
ರಾಮಸಿಂಗ.- ಯೋಗ್ಯವ್ಯವಸಾಯವಿದು. ಮೇಚಮದಿರಾ 
ಯರಲ್ಲಿ ಅಪೇಸ್ಸೆಯನ್ನಿಡದೆ-- 
ಮಿಶ್ರ. ಹಾಗಲ್ಲ ರಾಜಕುಮಾರ; ಮದುವೆ ನನಗಲ್ಲ. ನನಗೆ ಈ 
ಪ್ರಾಯದಲ್ಲಿ ಮದಿರೆಯೂ ಬೇಡ, ಮದಿರಾಕ್ಲಿಯರೂ ಬೇಡ. 
ರಾಮಸಿಂಗ.-- ಈ ಬ್ರಾಹ್ನಣತಿಖಾಮಣಿಗ ಗೆ ಪುತ್ರರತ್ನವುಂಟೇ 2 
ಮಿಶ್ರ (ನಿಟ್ಟುಸಿರು ಬಿಡುತ್ತಾ ಗದ್ದದ ಕಂಠದಲ್ಲಿ). -ಹಾ! ಆ ಪುಣ್ಯ 
ನನ್ನಂತಹ ಪಾಪಿಗೆಲ್ಲಿ? 
ರಾಮಸಿಂಗ. “ಹಾಗಾದರೆ ಮಡುವೆ ಯಾರಿಗೆ? ಹುಡುಗಿ 
ಯಾರಿಗೆ? K 
ಮಿಶ್ರ. ಮದುವೆಯೂ ಹುಡುಗಿಯೂ ಒಬ್ಬಸಿಗೆ. 
ರಾಮಸಿಂಣೆ.-- ಹಾಗೆಂದರೆ? 
ಮಿಶ್ರ. - ಈ ರಾಜ್ಯವೆಲ್ಲಾ ಯಾರ ನಕಚ್ಛ್ಚತ್ರದ ನೆಳಲಲ್ಲಿರುವುಡೋ 
ಚತನಿಗೆ ಕನ್ಯೆ. 
ರಾಮಸಿಂಗ.-ಮೂರ್ಬ ಬ್ರಾಹ್ಮಣ! ಏನು ಹೇಳಿದೆ? 
ವಿ.ಕೃ. ನನ್ನ ಮಾತಿಗೆ ಅರ್ಥವಾಗಲಿಲ್ಲವೇ? ಅಹಮ್ಮದ್‌ ಶಹನಿಗೆ 
ಮದುವೆಯಾಗಬೇಕೆಂಬ ನವೋತ್ಸಾಹವುಂಟಾಗಿದೆ. ಕನ್ಯಾದರ್ಶನಕ್ತಾಗಿ 
ಇಲ್ಲಿಗೆ ಬಂದಿರುವನು. 


೩೬ ಯಜ್ಞ ಕುಂಡೆ 


ರಾಮಸಿಂಗ.-- ಇಲ್ಲಿಗೂ ಬರುವ ಧೈರ್ಯ ನಿನಗೆ! 

ಮಿಶ್ರ. ಒಳ್ಳೆಯ ಸಂಬಂಧವನ್ನು ಮಾಡಿಸುವುದಕ್ಕೆ ಎಲ್ಲಿಯೂ 
ಧೈರ್ಯವೇ ಸರಿ. 

ರಾಮಸಿಂಗ.-- ದಾರಿಯಲ್ಲಿ ಅಲೆದಾಡುವ ತಿರುಕನೊಡನೆ ಕೇಳು. 
ಆತನೂ ಹುಡುಗಿಯನ್ನು ಪಫ್ರೊಡಲಾರನು. 

ಮಿಶ್ರ. ಹಾಗೆ ಕೇಳುವ ಪ್ರಸಂಗವೇ ಇಲ್ಲ, ರಾಜಕುಮಾರ. 

ರಾಮಸಿಂಗ.- ಕೂಡಲೇ ಹೊರಟು ಹೋಗು. 

ಮಿಶ್ರ. ಅಷ್ಟು ಸುಲಭವಾಗಿ ಮಾತು ಮುಗಿಸಿದರೆ ಸಾಲದು, 
ಕುಮಾರ! 

ರಾಮಸಿಂಗ, -- ಇಲ್ಲಿರುವುದು ರಜಪೂತ ಸ್ತ್ರೀರತ್ನಗಳು; ಯವನ. 
ದಾಸಿಯರಲ್ಲ. ಇವರ ನಾಡಿಗಳಲ್ಲಿ ಹರಿಯುವುದು ಆರ್ಷಸಂತತಿಯ. 
ಪವಿತ್ರ ರಕ್ತ; ಮದಿರಾವೇಶದಿಂದ ಸಂಚರಿಸುವ ರಕ್ತವಲ್ಲ. 

ಮಿಶ್ರ.--ರಕ್ತಪರೀಸ್ಸೆಯನ್ನು ವೈದ್ಯರಿಂದ ಮಾಡಿಸಿಕೊಳ್ಳೋಣ.. 
ಈಗ ಬೇಕಾದುದು ಕನ್ಯಾಪರೀಕ್ಷೆ! ಕನ್ಯೆ! ಹೆಣ್ಣು! 

ರಾಮಸಿಂಗ.--ಅದು ಸಾಧ್ಯವಿಲ್ಲ. 

ಮಿಶ್ರ. ಯಾಕೆ ಸಾಧ್ಯವಿಲ್ಲ? ನಿನಗೊಬ್ಬಳು ತಂಗಿಯಿದ್ದಾಳೆ. 

ರಾಮಸಿಂಗ.- ಹೌದು; ಈ ಖಡ್ಗಧಾರೆಯ ಮೇಲೆ ಕುಣಿದಾಡಿ 
ದವಳು (ಬಂದು ಖಡ್ಗಕ್ಕೆ ಕೈಹಾಕುತ್ತಾನೆ). 

ಮಿಶ್ರ. ಅವಳಿಗೆ ಹದಿನಾರು ವರ್ಷವಾಯಿತು. 

ರಾಮಸಿಂಗ.--ಬ್ರಾಹ್ಮಣ; ನಿನಗೆ ಜೀವದ ಮೇಲೆ ಆಸೆಯಿದೆಯೇ? 

ಮಿಶ್ರ. ನನ್ನ ಜೀನದಾತೃಗಳು ಬೇರೆ ಜನರಿದ್ದಾರೆ. ಅದನ್ನು 
ನಾನೇ ವಿಚಾರಿಸಿಕೊಳ್ಳುತ್ತೇನೆ. ಈಗ ಬೇಕಾದುದು ನಾರೀರತ್ನ! 

ರಾಮಸಿಂಗ.--ಹಾಗಾದರೆ ನಿನ್ನ ತಾಯ್ತಂದೆಗಳು ಬರಲಿ; ನೋಡು 
ತ್ತೇನೆ (ಎಂದು ಕೈಹಿಡಿದು ಎಳೆಯುತ್ತಾನೆ. ಅಪ್ಟ ರಲ್ಲಿ ಸಾಧ್ವಸವಾಗಿ ವಿಕ್ರಮನ 
ಪ್ರವೇಶವಾಗುವುದು). 

ವಿಕ್ರಮ, - ರಾಜಕುಮಾರ! ಎಂತಹ ಕೋಷಾಟೋಪ! 


ಐರೆಡನೆಯ ಅಂಕೆ ೩೭ 


ರಾಮಸಿಂಗ. ಈಗ ಕೋಪವಿಲ್ಲದವರು ಪಶುಗಳು. 
ವಿಕ್ರಮ. ಅಸ್ಸಾನದಲ್ಲಿ ಆಯಿತು ನಿನ್ನ ಕೋಪ. 
ಛ್‌ 4 

ರಾಮಸಿಂಗ. ಇದು ಅಸ್ಥಾ ನವಲ್ಲ. ಸಂಸ್ಥಾನ. 

ವಿಕ್ರಮ. ಬ್ರಾಹ್ವಣರನ್ನು ಪೀಡಿಸಬಹುಡೇ? 

ರಾಮಸಿಂಗ. ಇದು ಬ್ರಹ್ಮಧರ್ಮದ ಪರಿರಕ್ಷಣೆ. 

ವಿಕ್ರಮ. ರಾಜರು ನಿನ್ನ ಆಗಮನವನ್ನು ಅಪೇಕ್ಷಿಸಿದ್ದಾರೆ. 

ರಾಮಸಿಂಗ.--ತಡವಿಲ್ಲ. ಈತನನ್ನು ಕತ್ತಲೆಕೋಣೆಗೆ ನೂಕಿ 
ಹೊರಡುವೆನು, 


ಮಿಶ್ರ. ಕತ್ತಲೆಕೋಣೆ! ಒಳ್ಳೆಯ ಮರ್ಯಾದೆ ರಾಜಮಂತ್ರಿಗೆ! 

ವಿಕ್ರಮ. -. ನಿಲಂಬಿಸಬಾರದು. ಏನೋ ಅವಶ್ಯಕಾರ್ಯನಿದೆ 
ಯಂತೆ. 

ರಾಮಸಿಂಗ. -- ಇವನನ್ನೇನು ಮಾಡಲಿ? 

ವಿಕ್ರಮ. ನನಗೆ ಬಡು. 

ರಾಮಸಿಂಗೆ.-- ಇದು ನನ್ನ ಬೇಟೆಯ ಕೊಳ್ಳೆ. ನಾನು ಬರುವ 
ವರೆಗೆ ಹಾಗೆಯೇ ಇಟ್ಟಿರಬೇಕು, ತಿಳಿಯಿತೇ ? 

ವಿಕ್ರಮ. - ಹುಂ; ಸಂದೇಹವೇನು? (ರಾಮಸಿಂಗನು ಹೋಗುವನು. 
`ಮಿಶ್ರನ ಕಡೆಗೆ ನೋಡಿ) ಬ್ರಾಹ್ಮಣ ಏನಿದು? ಯಾವ ಅನಿಷ್ಟವಾರ್ತೆಯನ್ನು 
ತಂದುದರಿಂದ ಈ ಅವಸ್ಟೆ ಬಂತು? 


ಮಿಶ್ರ. ಒಂದು ಚಿಕ್ಕಿಲಿ ಯಾವ ವಾರ್ತೆಯನ್ನು ತಂದರೂ ಸರಿ; 
ಬೆಕ್ಟು ಅದರ ಮೇಲೆ ಹಾರದೆ ಬಿಡುವುದೇ? ಉಗುರಿನಿಂದ ಪರಚದೆ 
ಬಿಡುವುದೇ? 

ವಿಕ್ರಮ (ಸಗುಕ್ತಾ), --ವ್ಯಸನವಾಗುತ್ತದೆ, ಬ್ರಾಹ್ಮಣ ಬಾ ನನ್ನ್ನ 
ಸಂಗಡ. 


ಮಿಶ್ರ.  ವ್ಯಸನವಾಗುವವರಿಗೆ ನಗೆಬರುವುದಿಲ್ಲ ಆದರೂ ಬರು 
ತ್ರೇನೆ ನಿನ್ನ ಸಂಗಣೆ (ಎಂದು ಹೋಗುವನು). 


ದೃಶ್ಯ ೨ 
ಸಂಜಿ. ಇಂದಿರಾದೇವಿ ಅಂತಃಪುರದಲ್ಲಿ ಕುಳಿತಿರುವಳು ಚಿಕ್ಕ ದೀಪವೊಂದು 
ಮಿಣಿಮಿಣಿ ಉರಿಯುತ್ತಿದೆ. | 


ಇಂದಿರಾ (ಚಿಂತಾಭಾವದಲ್ಲಿ). — ಇದೆಂತಹ ಸಂಜೆ! ನನ್ನ ಜೀವವೇ 
ಮುದುರುತ್ತಿದೆ; ಹಾರಿಬಂದು ಗೂಡೊಳಗೆ ಸೇರುವ ಹಕ್ಕಿಯಂತೆ ರಕ್ತ 
ಹೊಡೆಯುತ್ತಿದೆ; ಎಲ್ಲಾದರೊಂದೆಡೆ ಅವಿತಿರೋಣ ಎಂದು ಹಳವಳಿಸುತ್ತಿದೆ. 
ಆ ಮರದ ನೆರಳಲ್ಲಿ, ಈ ಗೋಡೆಯ ಪಕ್ಕದಲ್ಲಿ, ಆ ಹಕ್ತಿಯ ಗೂಡಿನೊಳಗೆ 
ಈ ಗವಿಯ ಬೀಡಿನೊಳಗೆ, ಅಲ್ಲಲ್ಲಿ ನಿಂತು, ಅಲ್ಲಲ್ಲಿ ಅವಿತು, ಅಲ್ಲಲ್ಲಿ ಹೊಂಚು 
ಹಾಕಿ ಈ ಕತ್ತಲೆ ಯಾ ರನ್ನು ಅರಸುವುಡೆನೀ ಯಾರನ್ನು ನುಂಗಲೆಂದು 
ಬೆರಸುವುದೋ ಈ ಳಯುವುದಿಲ್ಲ. ಬರಿಯ ಶಾಂತಿಯಿದ್ದರೆ ವ್ಯಸನವಿರು 
ತ್ರಿರಲಿಲ್ಲ. ಅದು, ಶೆರೆಯಿಲ್ಲದ ಶಾಂತಸರೋವರದಲ್ಲಿ ಈಜಾಡಿದ ಸುಖ 
ದಂತೆ. ಆದರೆ ಇದು ಅಂತಹ ಶಾಂಶಿಯಲ್ಲ' ಒಂದು ನಿಮಿಷದ ಹಿಂದೆ 
ಜೀವಕೋಟಯ ಬೊಬ್ಬೆ ಯನು ಕೇಳಿದೆನು, ಅದು ಈಗ ಕಡಿಮೆಯಾಗಿ 
ಮೆಲ್ಲ ಮೆಲ್ಲನೆ ಸಟ ಸಿತು ಆ ೨.1.೬ ವ ಸಃ 


ರೆ 

ಶಿ ಈತ ಬ ತೆಕೆಯದು, 0 
ಸುಳಿಯದು, ಸಂಜೆಯೆ ಗಾಳಿ ಎಂದಿನಂತಿಲ್ಲ., ಅತಿಶೀತಲವಾಗಿದೆ. ತಂಗಾಳಿ 
ಯಲ್ಲಿಯೂ ಸೌರಭ್ವವಿರುವುದುಂಟು. ಇಂದಿನ ಗಾಳ ನಿನೋ ಹೀಗೆ 
ಶೀತಲವಾಗಿದ್ದರೂ ಎದೆಯುರಿಯನ್ನು ಊದಿ ಕಿಡಿಗೆದರಿಸುತ್ತಿರುವುದು. 
ಅಥವಾ ಪ್ರಕೃತಿಯು ಇದ್ರಂತೆಯೇ ಇದೆ. ಇದುವರೆಗೆ ಎಷ್ಟು ಸಂಜೆಗಳು 
ಬರಲಿಲ್ಲ! ಎಷ್ಟು ತೀತವಾಯು ಬೀಸಲ್ಲ್ಲ! ಇಂದು ಮಾತ್ರ ನನ್ನೆದೆಗೆ 
ಉಮ್ಮಳ. ಕಾರಣವಿಷ್ಟ, ಮೊದಲು ಪ್ರಕೃತಿಯ ಹಾದಿಗೆ ಸರಿಯಾಗಿ 
ತಾಳಹಾಕಿ, ಅದರ ಆನಂದಾನುಭವದ ಅತಿರೇಕದಿಂದ ಮೆಯ್ಬರೆತು 
ಹೃದಯವು ಮೇಳಗೂಡಿ ಕುಣಿಯುತ್ತಿದ್ದತು. ಆದರೆ ಈಗ ಹಾಗಿಲ್ಲ. 
ತಾಳ ತಪ್ಪಿ ದೆ; ಎಡೆ ಕುಣಿಯುವುದಿಲ್ಲ; ಹಿಂಡೆ ನಿಂತಿದೆ. ಆದುದರಿಂದಲೇ 
ಖಂದೊ 'ತಪ್ರಿಬೀಳದ ಪ್ರಕೃತಿಯ ತಾಳಬದ್ರಸಂಗೀತವನ್ನು ಕೇಳಿ ಹೃದ 
ಯಕ್ಕೆ ವ್ಯಸನನೊಮ್ಮೆ ಮತ್ಸರವೊಮ್ಮ ಆಗುವುದರಿಂದಲೇ ಇಂತಹ ಅವಸ್ಥೆ. 


ಎರಡನೆಯ ಅಂಕ ೩೯ 


ಇದರ ಕಾರಣವನ್ನು ನಮ್ಮಲ್ಲೆ ಲೇ ಹುಡುಕಬೇಕಲ್ಲದೆ, ತಂಗಾಳಿಯಲ್ಲಿಯೂ 
ಹಕ್ಕಿಗಳ ಹಾಡಿನಲ್ಲಿಯೆ ೧ ಪ ನೆಳಲಲ್ಲಿಯೂ ಅರಸುವುದು ಶುದ್ದ 
ಮೂಡತೆ. ಹೋಗಲಿ ಇಂತಹ ಶುಷ್ತ ವಿಚಾರ! (ಒದೆ ಗಣ್ಣನ್ನೊರಸಿ) ರಾಮು 
ಸಿಂಗನನ್ನು ಬರಹೇಳಿದ್ದೆ ; ಯಾಕೆ ಬರಲಿಲ್ಲ? 
| ರಾಮಸಿಂಗನು ಓಡುತ್ತಾ ಬಂದು ಪಾದಕ್ಕೆ ಬೀಳುವನು.] 
ರಾಮಸಿಂಗ.-- ತಾಯೇ! ಹೇಳುವುದೇನು? ಎಲ್ಲಾ ಅನರ್ಥ 
| ಇಂದಿರೆಯು ಅವಸರದಿಂದ ಹಿಡಿದೆತ್ತು ವಳು. | 


ಮಗು, ಇಂಡೇತೆ ನಿನ್ನ ಮುಖಕ್ಕೆ ಇಷ್ಟು 





ಭಯಂಕರತೆ! 
ರಾಮಸಿಂಗ.“ಮುಖನೆಂದೇನು? ಜೀವನವೇ ಭಯಂಕರವಾಗಿದೆ! 


ಇಂದಿರೆ. ಇಲ್ಲ ಮಗು; ಸ್ಫಲ್ಪ ಸಮಾಧಾನ ತಾಳು; ಎಲ್ಲವನ್ನೂ 


ಸ್ವರವಾಗಿ ಹೇಲು. 


ಸಾಕ ೫ ಸು ಬಾಯಿ ಬಾರದು. ಒಸ್ತರವಾಗಿ 
ಹೇಳುವ ಪ್ರಪಂಪವೆಲ್ಲಿ? 

ಇಂದಿರೆ. -_ ಹೇಳದಿದ್ದರೆ ಅನಿಷ್ಟ ಹೆಚ್ಚು. 

ರಾಮಸಿಂಗ. ಇದಕ ವಂತ ಹೆಚ್ಚಿನ ತಪ್ಪೇನು ತಾಯಿ? ಆಗ 

ಬಾರದ ಸಂಗತಿ ಆಗಿ ಮಾಜಾ ನಿಮ್ಮಂಥೆವರು ಇದನ್ನು ಕೇಳೆ 
ಲಾಗದು. 

ಇಂದಿರೆ. - ಕೇಳುವುದರಲ್ಲಿ ಸಾಪವೇನೂ ಇಲ್ಲ 

ರಾಮಸಿಂಗ.-- ರಜಪೂಶರಾಜನ ಕೈಹಿಡಿದು, ನೀರಮಾತೆಯಾಗಿ 
ಈ ಹೇಸಿಗೆಸುದ್ದಿಯನ್ನು ಹೇಳುವುದೇ 7 

ಇಂದಿರೆ. ಸುದ್ದಿಯಲ್ಲಿ ಹೇಸಿಗೆಯೇನು? ಸೂಬಗೇನು? 

ಅಂತಹ ಸಿ ತಿಯೆರುವುಡು ವಾರ್ತೆಯಲ್ಲಿ ಅಲ್ಲ, ಕಾರ್ಯದಲ್ಲಿ. 

ರಾಮಸಿಂಗ. ಹಾಗಾದರೆ ಹೇಳು 

ಇಂದಿರೆ. __ ಹುಂ; ಹೇಳು. 

ರಾಮಸಿಂಗ.-- ದೆ ಮಾತ್ರ ಕಬ್ಬಣವಾಗಲಿ! 

ಆ) 


ಬಲಿ ಯಜ ಕುಂಡ 
Nn 


ರಾಮಸಿಂಗ. ಆಯಿತು. ಹೇಳದೆ ಕೊಲ್ಲುವುದಿಲ್ಲ. ಹೇಳ್‌ 
ಕೊಲ್ಲುತ್ತೇನೆ. 

ಇಂದಿರೆ. -_ ನಿನ್ನ ಮಾತಿನ ಅರ್ಥ ನನಗೆ ತಿಳಿಯದು. 

ರಾಮಸಿಂಗ.-- ಮಾತಿಗೆ ಅರ್ಥವಾಗುವುದೇನೂ ಕಷ್ಟವಲ್ಲ. ನಡ 
ತೆಗೆ ಅರ್ಥವಾಗುವುದು ಕಷ್ಟ. ಇದುವರೆಗೆ ರಾಜಸಿಂಹದ ಹೊಟ್ಟೆಯಲ್ಲಿ 
ಹುಟ್ಟಿದ ಕಿಶೋರಕೇಸರಿ ಎಂಬ ದರ್ಪವು ನನಗಿತ್ತು. ಈಗಲಿದೂ ಇಲ್ಲ, 
ಒಂದು ಬೆಕ್ಕಿನ ಮರಿ ನಾನು, 

ಇಂದಿರೆ... ಕುಲಪ್ರದೀಪ! ಜನಕನನ್ನು ಅಪವತಾನಿಸಬೇಡ. 

ರಾಮೆಸಿಂಗ.-- ಮಾನವನ್ನು ಕೊಡುವುದು, ಕೊಳ್ಳುವುದು; 
ಎಂದುಂಟೀ ತಾಯಿ? ಅವರವರ ಮಾನಕ್ಕೆ ಅನರವರೇ ಹೊಣೆ. ಅದಿಲ್ಲ 
ದಿದ್ದರೆ ಕುಲವೂ ಇಲ್ಲ, ಪ್ರದೀಪವೂ ಇಲ್ಲ! 

ಇಂದಿರೆ. “ಏನಾಯಿತು? ಹೇಳು. 

ರಾಮೆಸಿಂಗ. ನಾಳೆ ನೀನು ಅಹಮ್ಮದ್‌ಶಹನ ಅತ್ತೆಯಾಗುವೆ. 

ಇಂದಿರೆ (ಆಕ್ಷರ್ಯದಿಂಡ). ಏನು ಹುಚ್ಚೇ ನಿನಗೆ! 

ರಾಮಸಿಂಗ.-- ಶುಭಮುಹೂರ್ತವನ್ನು ನೋಡುವುದೊಂದೇ ತಡ. 
ನಮ್ಮ ಲೀಲೆ ಯವನರಾಜನ ಅರ್ಧಾಂಗಿಯಾಗುವಳು. ಈ ಕೋಗಿ 
ಲೆಯ ಮರಿಯನ್ನು ಆ ಕಾಗೆಯ ಗೂಡಿಗೆ ಹೊಡೆದೋಡಿಸುವರು. 

ಇಂದಿರೆ. ಇದು ಸುಳ್ಳು. ನಿನಗೆ ಹುಚ್ಚು! 

ರಾಮಸಿಂಗ.-- ಹುಚ್ಚು ನನಗಲ್ಲ, ತಾಯಿ! ತಂಜೆಗೆ! 

ಇಂದಿರೆ... ಮೂರ್ಬ, ಪಿತೃನಿಂಡೆಯನ್ನು ಮಾಡುವೆಯಾ ? 

ರಾಮಸಿಂಗ. ಇದ್ದುದನ್ನು ಇದ್ದಂತೆ ಹೇಳಿದರೆ ಅದು ಪರನಿಂದೆ 
ಯಲ್ಲ. ಆದರೆ ಯಥಾರ್ಥವನ್ನು ಕೇಳುವುದಕ್ಕೆ ಯಾರ ಮನಸ್ಸೂ ಸಿಪ್ಪು 
ವುದಿಲ್ಲವಾದುದರಿಂದ, ಹೇಳುವವರು ಪರನಿಂದಕರಾಗುತ್ತಾರೆ. 

ಇಂದಿರೆ... ಏನಾಯಿತೋ ನನಗೊಂದೂ ತಿಳಿಯುವುದಿಲ್ಲ. 


ರಾಮಸಿಂಗ.. ಹಾಗಾದರೆ ಕೇಳು ತಾಯಿ. ಅಹಮ್ಮದ್‌ ಶಹನ ಕಡೆ 
ಯಿಂದ ಒಬ್ಬ ಬ್ರಾಹ್ಮಣನು ಬಂದಿದ್ದಾನೆ ಕನ್ನಾರ್ಥಿಯಾಗಿ, ರಾಜದರ್ಶನ 


ಎರಡನೆಯ ಅಂಕೆ ೪೧ 


ವಾಯಿತು. ಲೀಲಾವತಿಯನ್ನು " ಶಹನ ಪಟ್ಟದರಸಿಯನ್ನಾಗಿ ಮಾಡು 
ಎಂದು ತೇಳಿದುದೇ ತಡ, ನನ್ನ ತಂದೆಯ ಕೆನ್ನೆ ಕೆಂಪೇರಿತು. ಸಹಜ; 
ನಮಗೆ ಯೋಗ್ಯಸಂಬಂಧವು ಈಗೆಲ್ಲಿ ಹೊರೆತೀತು. ರಜಪೂತವಂಶನು 
ಸರ್ವತ್ರ ನಿರ್ಮೂಲವಾಗಿದೆ. ಇರುವವರಲ್ಲಿ ಯಾರಾದರೊಬ್ಬನಿಗೆ 
ಕೊಟ್ಟರೆ, ರಾಜಪಟ್ಟದ ಅರ್ಧ ಭಾಗವು ದೊರಕುವುದಿಲ್ಲ. ರಾಣಿಯೆಂಬ 
ಹೆಸರು ಜೊರಕುವುದಿಲ್ಲ. ಲೀಲಾವತಿ ರಾಣಿಯಾಗ ಬೇಡನೇ? ನಾನು 
ಬೇರೆಡೆಗೆ ಹೋಗಿದ್ದೆ. ತಂಡೆ ವಚನಕೊಟ್ಟೂ ಆಯಿತು. 

ಇಂದಿರೆ... ಇದೂ ಸತ್ಯವೇ? 

ರಾಮಸಿಂಗ. - ಸತ್ಯವೆಂದರೇನೋ ತಿಳಿಯದು; ನಡೆದ ಸಂಗತಿ 
ಸೀಗೆ. 

ಇಂದಿರೆ... ಮಾತು ಕೊಟ್ಟರು? 

ರಾಮಸಿಂಗ. -- ಅವನ ಅಂಗೈಗೆ ತನ್ನ ಕೈಹೊಡೆದಾಯಿತು. 

ಇಂದಿರೆ... ಹೆತ್ತ ಕರುಳನ್ನು ಕೇಳದೆ. ..? 

ರಾಮಸಿಂಗ. ತಾಯಿಗೆ ಹರುವ ಕೆಲಸ ಮಾತ್ರ! 

ಇಂದಿರೆ... ಇದು ಸುಳ್ಳು ರಾಮಸಿಂಗ. 

ರಾಮಸಿಂಗ.-- ತಾಯಿ! ಎಷ್ಟೋ ಯುಗಾಂತರಗಳಿಂದ ತುಂಬಿ ಈ 
"ಕಣ್ಣೀರಿನಲ್ಲಿ ಹರಿಯುವ ಪ್ರೇಮರಸವನ್ನು ಸುಮ್ಮನೆ ಸುಳ್ಳು ಹೇಳಿ ಚೆಲ್ಲಿ 
-ಬಿಡುವೆನೇ ? 

ಇಂದಿರೆ. ರಜಪೂತಕುಲಕ್ಕೆ ಗ್ರಹಣ ಹಿಡಿಯಿತು. 

ರಾಮಸಿಂಗ.- ಅನಂತಗ್ರಹಣ! 

ಇಂದಿರೆ... ರಾಮಸಿಂಗ! ಮಗು! ನನ್ನನ್ನು ಹಿಡಿದುಕೋ (ಎಂದು 
ಕೈಚಾಚುವಳು. ರಾಮಸಿಂಗನು ಹಿಡಿದುಕೊಳ್ಳು ವನು). 

ಇಂದಿರೆ.-_ ಕಣ್ಣುಗತ್ತಲೆ! ಜೀವಹೋಯಿತು. ಈ ದುರ್ವಾರ್ತೆ 
ಯನ್ನು ಕೇಳುವ ಮೊದಲೇ, , , . ಹೋಗಿದ್ದರೆ, ., (ಬಂದು ಮೂರ್ಛೆ ಹೋಗು 
ವಳು). 

ರಾಮಸಿಂಗ.--ಹಾ ನನ್ನ ಜೀವದಾತ್ರಿ! (ಎಂಡು ಶೈತ್ಯೋಸಚಾರ 
ಮಾಡುವನು). 


ದೃಶ್ಯ ೩ 
| ಲೀಲಾವತಿಯ ಜನ್ಮದಿನ. ರಾಜನ ಒಡ್ಡೋಲಗ.  ಪರ್ವೆತಸಿಂಗನು 
ಕುಳಿತಿದ್ದಾನೆ. ಬಲದಲ್ಲಿ ರಾಮೆಸಿಂಗ, ಎಡದಲ್ಲಿ ವಿಕ್ರಮಸಿಂಗ... ಇವರಿಬ್ಬರು 
ನಿಂತಿರುವರು. ಶಾರ್ದೂಲಸಿಂಗನು ಸ್ಪಲ್ಪ ದೂರ ಕೈಕಟ್ಟಿ ನಿಂಶಿರುವನು. 
ಸೇನಾಧಿಕಾರಿಗಳೂ ವೀರರೂ ಸಾಲಾಗಿ ನಿಂಕಿರುವರು. ಪರ್ವತಸಿಂಗನು 
ಗಂಭೀರಸಖೇದಸ್ವರದಲ್ಲಿ ಮಾತಾಡುತ್ತಾನೆ.| 


ಪರ್ವತಸಿಂಗೆ. - ನನ್ನ ಸರದಾರರೇ! ನಮ್ಮ ಕೀರ್ತಿ ಧ್ವಜಗಳೇ! 
ನಮ್ಮ ರಾಜ್ಯದ ಆಧಾರಸ್ವಂಭಗಳೇ! ಪಂಚಪ್ರಾಣಗಳೇ! ಇಂದು ನಿಮ್ಮನ್ನು 
ಕರೆಯಿಸಿದ ಕಾರ್ಯವೇನೆಂದು ಗೊತ್ತಿರಬಹುದು. 

ಸರದಾರರು. ಮಹಾರಾಜರ ಅಪ್ಪಣೆಯಾಗಿದೆ; ಎಂದಿಷ್ಯೆ ಗೊತ್ತಿ 
ದ್ದರೆ ಸಾಕು, 

ಪರ್ವತಸಿಂಗ. -. ಇದು ಲೀಲಾವತಿಯ ಜನ್ಮದಿನ. 

ಸರದಾರರು. ಗೊತ್ತಿದೆ. 

ಪರ್ವತಸಿಂಗ.- ಅಲ್ಲ; ರಜಪೂತರ ಪುನರ್ಜನ್ಮದ ದಿನ. 

ರಾಮಸಿಂಗ. ರಜಪೂತನೀರರ ನಾಡಿಗಳಲ್ಲಿನ್ನೂ ರಕ್ತ ಸಂಚಾರ 
ವಿದೆ. ಪ್ರಾಣಸಂಚಾರವಿದೆ. ಅವರಿನ್ನೂ ಸಾಯಲಿಲ್ಲ! 

ಪರ್ವತಸಿಂಗ.--ಸತ್ತಿಲ್ಲದಿರಬಹುದು. ಆದರೆ ಅಭಿನಾನಕ್ಸೆ 
ವಿನಾಶವೊದಗಿದೆ. 

ರಾಮಸಿಂಗ. ಎಂದೂ ಇಲ್ಲ. 

ಪರ್ಮತಸಿಂಗ. - ಇಲ್ಲದಿದ್ದರೆ ಅಹಮ್ಮದ್‌ ಶಹನಿಂದ ಇಂತಹ ಬಿಭೀ 
ಹಿಕೆ ಏಕೆ ಬರಬೇಕು? 

ರಾಮಸಿಂಗ. - ರಜಪೂತರಲ್ಲಿ ಜೇವನಿದ್ದರೂ ಅವರು ಮೃತ್ಯು 
ನಿರೀಕ್ಷಣೆಯಿಂದ ಬೆದರಿ ಶವಗಳಂತೆ ಬಿದ್ದಿದ್ದರು. 

ಪರ್ವತಸಿಂಗ.-- ಇದನ್ನು ನಾವು ಸಹಿಸಲಾರೆವು.. ನಮಗೆ ಅಪ 
ಮಾನಮಾಡುವ ಸಾಹಸದ ಮಾತು ಹಾಗಿರಲಿ. ರಜಪೂತನ ಕೈಯಲ್ಲಿ 
ಖಡ್ಗವಿರುವ ವರೆಗೆ ಅಂತಹ ಸ್ವಪ್ನವಾದರೂ ಆತನಿಗೆ ಬೀಳಬಾರಬತ್ತು. 


ಎರಡನೆಯ ಅಂಕೆ ೪ಷ್ಮಿ 


ರಾಮಸಿಂಗ.--ಓಹೊ ಇದು ನೀರತ್ಸದ ಮಾತು. ಕೀರ್ತಿಶೇಷ 
ವಾದ ನೀರತ್ಯ! 

ಪರ್ವತಸಿಂಗ. -- ಹಾಗಾದರೆ ಇಂದಿನವರು, ನಾವು ರಜಪೂತ 
ರಲ್ಲವೇ? 

ರಾಮಸಿಂಗೆ. ರಜಪೂತರ ಮಕ್ಕಳಹುದು; ಮೊಮ್ಮಕ್ಟಳಹುದು. 

ಪರ್ವತಸಿಂಗ. - ಆದುದರಿಂದಲೇ ರಜಪೂತರಂಶೆ ಆಚರಿಸಬೇಕಾಗಿ 
ಬಂದಿದೆ. 

ರಾಮಸಿಂಗೆ. ಅದೇ ಸಂದಿಗ್ಧ ವಾದ ವಿಷಯ, 

ಪರ್ವತಸಿಂಗ. -- ಯಾವುದರಿಂದ J 

ರಾಮಸಿಂಗ. - ದೃಷ್ಟಿಯನ್ನು ಹಿಂಡೆತಿರುಗಿಸಿ ಮುಂದೆ ನಡೆಯು 
ವ್ರದಕ್ನಾಗುವುದ ಲ್ಲ. 

ಪರ್ವತಸಿಂಗ. ರಿಂದಯೂ ಮುಂದೆಯೂ ದೃಷ್ಟಿಯಿದ್ದರೆ, 

ರಾಮಸಿಂಗ.-- ದುರ್ದೈವದಿಂದ-- ಲೋಕದಲ್ಲಿ ಹುಟ್ಟುವ ಎಲ್ಲಾ 
ಜನರಿಗೆ ನಾನುಧೂರಕರಿಗೆ ಆ ದೃಷ್ಟಿಗಳಿರುವುದಲ್ಲ. ಗತವೈಭವದ, 
ಪೂರ್ವಜರ ವೌರುಷದ, ಪುಣ್ಯಸ್ಮರಣೆಯ ಸುಖಾನುಭವದಲ್ಲಿ ಓಲಾಡುತ್ತಿರು 
ವವರೇ ಹೆಚ್ಚು. 

ಪರ್ವತಸಿಂಗ....ಪೂರ್ವಸ್ಮರಣೆಯಿಂದಲೇ ಹುಟ್ಟಬೇಕು ಭವಿಷ್ಯ 
ತಾಲ. 

ರಾಮಸಿಂಗ. ಆದು ಸರಿ, ಆದರೆ ಗತಯುಗದ ಕತ್ತಲೆಕೋಣೆ 
ಯೊಳಗೆ ಯಾವಾಗಲೂ ಗಬ್ಬಿಲದೆಂತೆ ಸೇತಾಡುತ್ತಿರುವವರಿಗೆ, ಭವಿಷ್ಯತ್ತಿನ 
ಪ್ರಕಾಶಕ್ಕೆ ಬರಲು ಭೀತಿಯಾಗುತ್ತಿದೆ. 

ಪರ್ವತಸಿಂಗ.-- ಈ ಹಾಳುಹರಟೆಯಿಂದ ಪ್ರಯೋಜನನಿಲ್ಲ. ನೀವು 
ಇಷ್ಟು ಮಂದಿ ಇಲ್ಲಿ ನೆರೆದಿದ್ದೀರಿ. ಇವರಲ್ಲಿ ಒಬ್ಬನೂ ರಜಪೂತನಿಲ್ಲವೇ ? 

ರಾಮಸಿಂಗೆ.- ಈ ಪಾಪಿಯುಗದಲ್ಲಿ ಆ ಪಾವನನಾಮವಾದರೂ 
ಎಲ್ಲಿದೆ? 

ಪರ್ವತಸಿಂಗ.-- ಹಾಗಾದರೆ ನಾನು ಕೆಟ್ಟೆ. ನನ್ನ ಮುಂದೆ 
ನಿಂತಿರುವುದು ಮನುಷ್ಯರಲ್ಲ. ಅಷ್ಟು ಸಂಖ್ಯೆಯ ನೆಳಲುಗಳು. 


ರಾಮಸಿಂಗ.-- ಒಬ್ಬ ಅಹಮ್ಮದ್‌ಶಹ; ಮತ್ತೊಬ್ಬ ಮಧುಸೂದನ 
ಮಿಶ್ರ--ಹೀಗೆ ಇವರಿಬ್ಬರು ಚತುರೋಪಾಯಗಳಲ್ಲಿ ಸಾಮವನ್ನೇ ಹಿಡಿದು 
ರಾಜ್ಯಸೂತ್ರಗಳನ್ನು ನಡೆಯಿಸುತ್ತಿರುವಾಗ-- ವೀರರ ಅವಶ್ಯಕತೆಯಿಲ್ಲ. 
ಊರು ತುಂಬ ನೆಳಲುಗಳಿದ್ದರೆ ಸಾಕು 


ಪರ್ವತಸಿಂಗ. - ಇದೇನು ರಾಮಸಿಂಗ, ವ್ಯಂಗ್ಯಭಾಷಣ, 


ರಾಮಸಿಂಗ.-- ಭಾಷಣಕ್ಕೆ ನಾಲಗೆ ಬರುವುದಿಲ್ಲ. ಆದರೆ 
ಹೃದಯವು ವ್ಯಥಿತವಾಗಿದೆ. ಮಾಡುವುದೇನು? ಒಂದೊಂದು ಮಾತಾ 
ದರೂ ನಾಲಗೆಯಲ್ಲಿ ಹೊರಳಾಡುವಾಗ ಅದಕ್ಕೆ ವ್ಯಂಗತೆಯೇ ಬರುವುದು 
ಪ್ರಭು! 

ಪರ್ವತಸಿಂಗ (ಸರ್ವರ ಕಡೆಗೆ ದೃಸ್ಟಿ ಪ್ರಸಾರನೂಡಿ), --ವೀರರೆ! ನನ್ನೆ 
ಮಾತನ್ನು ಕೇಳಲು ಸಿದ್ದರಾಗಿರಿ, 

N) 

ಸರದಾರರು. - ಸಿದ್ಧರಾಗಿದ್ದೇವೆ, ಪ್ರಭು! 

ಪರ್ವತಸಿಂಗ. ಇಂದು ನಿಮ್ಮ ಹೆಡತಲೆಯಲ್ಲಿ ಕಾಳಸರ್ಪವಿದೆ, 
ಗೊತಿದೆಯೇ? 

ಎದಿ 

ಸರಬಾರರು.- ಹುಂ! 

ಪರ್ವತಸಿಂಗ.  ಹೆಡೆಬಚ್ಚಿ ಬುಸುಗುಟ್ಟುತ್ತಿದೆ; ಗೊತ್ತಿದೆಯೇ? 

ಸರದಾರರು. -- ಹುಂ. 

ಪರ್ವತಸಿಂಗ.- ಲೋಕದ ಅನರ್ಫವಸ್ತುಗಳನ್ನು ಕವಳಿಸಬೇ 
ಕೆಂದು ತವಕಿಸುತ್ತಹೆ; ಗೊತ್ತಿದೆಯೇ? 

ಸರದಾರರು. ಗೊತ್ತಿಲ್ಲ ಪ್ರಭು! 


ಪರ್ವತೆಸಿಂಗ. - ಲೀಲೆ ಹುಟ್ಟ ಇಂದಿಗೆ ೧೬ ವರ್ಷಗಳಾದುವು. 
ಇದುವರೆಗೂ ಅವಳೆ ವಿಷಯವಾಗಿ ಯಾವ ಚಿಂತೆಯೂ ಇರಲಿಲ್ಲ. 


ಸರೆದಾರ. ಹೌದು ಅವಳೇ ಲೋಕದ ಅನರ್ಫವಸ್ತು. 

ಪರ್ವತಸಿಂಗ.--ಅವಳ ಮೇಲೆ ಈಗ ರಾಹುದೃಷ್ಟಿ ಬಿದ್ದಿದೆ. ಅಹ 
ಮ್ಹದ್‌ ಶಹನ ಹೃದಯದಲ್ಲಿ ಕಾಮವಾಸನೆ ಪ್ರದೀಪ್ರವಾಗಿದೆ. 

ಒಬ್ಬ. ಆತನನ್ನೇ ಭಸ್ತೀಕರಿಸುವ ಜ್ಯಾಲೆ. 

ರಾಮೆಸಿಂಗ.-" ರಜಪೂತ' ಎಂಬ ನಾಲ್ಯಕ್ಸರಗಳು ಇರುವ ವರೆಗೆ 
ಹಾಗೆಯೇ. 

ಪರ್ವತಸಿಂಗ.-- ಸರದಾರರೇ! ಕೇಳಿರಿ. ಮಧುಸೂದನ ಮಿಶ್ರನು 
ಕುಮಾರಿಯನ್ನು ಶಹನಿಗೆ ಧಾರೆಯೆರೆದು ಕೊಡಬೇಕೆಂಹು ಕೇಳೆಬಂದ 
ಸಂದೇಶಹರನು. 

ಸರದಾರರು. ನೀರಧಾರೆಯಲ್ಲ; ರಕ್ತಧಾರೆ. 


ರಾಮಸಿಂಗ.-- ಮಹಾರಾಜರೇ ತಡೆದರು. ಇಲ್ಲವಾದರೆ ಈ ಖಡ್ಗವು 
ಆತನ ರಕ್ತಪ್ರವಾಹದಲ್ಲಿ ತಿಮಿಂಗಿಲದಂತೆ ತೇಲಾಡುತ್ತಿದ್ದಿತು. 

ಪರ್ವತಸಿಂಗ.-- ಪರಾಕ್ರಮವನ್ನು ಚೆಲ್ಲು ವುದೊಂದೇ ವೀರನ ಕರ್ತ 
ವ್ಯವಲ್ಲ. ದೇಶಕಾಲಗಳನ್ನು ನೋಡಬೇಕು. 

ರಾಮಸಿಂಗ.-- ಶಹನರಕ್ಕಸಂಬಂಧವು ಯಾವ ದೇಶದಲ್ಲಿಯೂ 
ಯಾವ ಕಾಲದಲ್ಲಿಯೂ ಸಾಧ್ಯವಿಲ್ಲ. 

ಪರ್ವತಸಿಂಗ.-- ಯೌವನದ ಪರಾಕ್ರಮವೇ ಹಾಗೆ. ಬಿರುಗಾಳಿಗೆ" 
ಸಿಕ್ಕಿದ ತರಗೆಲೆಯಂತೆ ಊರೆಲ್ಲಾ ಓಡುವುದು. 

ರಾಮಸಿಂಗ. - ಇರಬಹುದು. 

ಪರ್ವತಸಿಂಗ,-- ವಾರ್ಧಕ್ಯದಲ್ಲಿ ಹಾಗಿರುವುದಿಲ್ಲ. ಚಳಿಗಾಲದ 
ಗಾಳಿಯಂತೆ ವಿಚಾರದಿಂದ ಸಾವಧಾನವಾಗಿ ಬೀಸುವುದು. 

ರಾಮಸಿಂಗ.,-- ಇರಬಹುದು. 

ಪರ್ವತಸಿಂಗ.-_ ನನಗಂತೂ ವಯಸ್ಸು ಜಾರಿಹೋಯಿತು. ಇನ್ನು 
ಳಿದುದು ಒಂದೋ ಎರಡೋ ಗಳಿಗೆಗಳು. 

ರಾಮಸಿಂಗ. -- ಕ್ಷತ್ರಧರ್ಮವು ಅಜರಾಮರವಾಗಿದೆ, 

ಪರ್ಮತಸಿಂಗ. - ನನ್ನ ಆಯುನ್ಯಾಲಕ್ಕೆ ಸಂಜೆಯು ಬೇಗನೆ 
ಬರುವುದು. ರಾಜ್ಯನನ್ನು ಕಾವಲಿಡುವುದಕ್ಕೆ ರಾಮಸಿಂಗ, ವಿಕ್ರಮಸಿಂಗ, 


೪೬ ಯಜ್ಞಕುಂಡ 


ಶಾರ್ದೂಲಸಿಂಗ, ಪ್ರತಾಪಸಿಂಗ ಎಂಬ ನಾಲ್ಕು ಸಿಂಹದ ಮೆರಿಗಳನ್ನು 
ವಜ್ರಪಂಜರದಲ್ಲಿಟ್ಟು ಸಾಕಿದ್ದೇನೆ. 

ಸರದಾರ. ಹರಹರ ಮಹಾದೇವ! 

ಪರ್ವತಸಿಂಗ. - ನನ್ನೆ ಜೀವನವು ತಿಲಾಪರ್ವತದಂಕೆ ಕಳೆದು 
ಹೋಯಿತು. ಎಲ್ಲಿ ನೋಡಿದರೂ ಖಿಲಭೂಮಿ. ಯಾವ ಕಾರ್ಯವನ್ನೂ 
ಮಾಡಲ್ಲಿ. ಮುಪ್ರಿನಲ್ಲಿ ಇದೊಂದು ವಿಪತ್ತು. 

ಸರದಾರರು, -- ನಮ್ಮ ಭುಜಗಳಿರುವಷ್ಟು ಕಾಲ ಆಂತಹ ವಿಪತ್ತಿ 

ಪರ್ವತಸಿಂಗ.-- ಸರದಾರರೇ! ಖಡ್ಗವನ್ನು ಮುಟ್ಟಿ ಪ್ರತಿಜ್ಞೆ ಮಾಟರಿ, 
ಒಬ್ಬ ರಜಪೂತನಾದರೂ ಇರುವ ವರೆಗೆ ಆ ಯವನರಾಜನ ಹೆಸರೂ ಈ 
ಕೋಟೆಯೊಳಗೆ ಕೇಳಬಾರದು. 

[ಖಡ್ಗ ವನ್ರು ವಂದಿಸುವರು. ಹರಹರ ನುಹಾದ್ದೇವ ಎಂದು ಬೊಬ್ರಿರಿವರು | 

ಪರ್ವತಸಿಂಗ. -- ತುರುಷ್ಟರಾಜನ ದೃಷ್ಟಿ ಲೀಲೆಯ ಕಡೆಗೆ ತಿರುಗಿದೆ 
ಯೆಂದು ಮೊದಲೇ ಹೇಳಿದ್ದೇನೆ, ಇನ್ನು ಮೂರು ಅಂಗಳೊಳಗೆ ಅವನ 
ಸೈನ್ಯಸಾಗರವು "ದೀನ್‌ದೀನ್‌ ' ಎಂಬ ಘೋಷದೊಂದಿಗೆ, ತರಂಗರೂಪ 
ವಾಗಿ ಈ ಕೋಟೆಯ ಗೋಡೆಗಳನ್ನು ಹೊಡೆಯಲೂ ಬಹುದು. ಆಗ 
ನೀವೇನು ಮಾಡುವಿರಿ? 

ಎಲ್ಲರೂ. ವೈರಿರಕ್ತವನ್ನು ಚೆಲು ವೆವು. ತಲೆಗಳನ್ನು ಜೆಂಡಾಡು 

ವೆವು. ಮಾರಿಗೆ ಬಾರಣೆ ಕೊಡುವೆವು. ಅಸಂಖ್ಯಾತ ಕಾಳಭ್ಸೃರವರಂತೆ 
ಮೃತ್ಯುಭೂಮಿಯಲ್ಲಿ ಉಲ್ಲಾ ಸದಿಂದ ನರ್ತಿಸುವೆವು. 

ಪರ್ವತಸಿಂಗ.-ಶಹನು ಬಲಿಷ್ಠನು. ಅವನ ಸೇನೆಗೆ ಮಿತಿಯಿಲ್ಲ. 

ಎಲ್ಲರೂ. ನಮ್ಮ ಪರಾಕ್ರಮಕ್ಕೂ ಮಿತಿಯಿಲ್ಲ. 

ಪರ್ವತಸಿಂಗ.--ನಾವು ಅಲ್ಪಸಂಖ್ಯಾಕರು. 

ಎಲ್ಲರೊ. ಆದರೂ ಮಹಾಬಲರು. 

ಪರ್ವತಸಿಂಗ. ಹೌದು, ವೀರರೇ. ಅವನ ಸೈನ್ಯಸಾಗರವೇ 
ಪ್ರಲಯ ಭೀಕರತೆಯಿಂದ ಗರ್ಜಿಸಿದರೆ? 

ಎಲ್ಲರೂ. ನಮ್ಮ ಕೆನ್ನೆತ್ತರಿಂದದು ಕೆಂಪಾಗುವುದು. 





ಖರಡಸೆಯ ಅಂಕ ಲ 


ಪೆರ್ವತಸಿಂಗ. - ಹೆಂಗಸರ ಗತಿಯೇನು? ಮಕ್ಸಳ ಗತಿಯೇನು? 

ಎಲ್ಲರೂ. ಬೇರನ್ನು ಕಿತ್ತರೆ ಮರದ ಗತಿಯೇನು? ಅದರಲ್ಲಿರುವ 

ದ ಗತಿಯೇನು ? ? 

ಪರ್ವತಸಿಂಗ. - ಇದನ್ನೆಣಿಸಿದರೆ ರೋಮಾಂಜಚವಾಗುತ್ತದೆ. 

ಎಲ್ಲರೂ. ಎ ಧರ್ಮವೆಂಬ ಮಹಾಯಜ್ಞಕ್ಕೆ ಉತ್ತಮವಸ್ನುಗಳನ್ನೇ 
ಅಹುತಿ ಮಾಡೇ ಕು. 

ಪರ್ವತಸಿಂಗ.  ರಣಮತ್ತನೀರರೇ! ಇನ್ನೊಮ್ಮೆ ಜಯಕಾರ 
ಮಾಡಿರಿ, ಆಹೋರಿನ ಕೋಟೆಯೊಳಗೆ ಭೀರುತ್ಯದಿಂದಾಗಳಿ ಆಲಸ್ಯ 

ದಾಗಲ ಯಾನನಾದರೊಬ್ಬ ರಜಪೂತ ಭಟನು ಕುಲಿತ್ತಿದ್ದರೆ, ಅನನ 

ದೇಹಕ್ಕೆ ರೋಮಾಂಡ ವಾಗಲಿ! ವಿದ್ಯುತ್‌ ಪ್ರನೇಶವಾಗಲ!! 

[ಹರಹರ ಮಹಾದೇವನ ಎ೦ಬ ಜಯಕಾರ. ಖಡ್ಗಗಳ ರುಣರುಣ. | 

ಪರ್ವತಶಸಿಂಗ,.. ರಜಪೂತರೇ! ನೀವೇ ಜಗಡೇಕವೀರರು. ನೀವಿರು 
ವುದರಿಂದಲೇ ಪರ್ವತಸಿಂಗನ ನಾಮವು ಹತ್ತು ಜನರ ಬಾಯಲ್ಲ ನಲಿಯು 
ವಂತಾಗಿದೆ. ಅಹಮ್ಮದ್‌ ಶಹನು ಊರನ್ನೆಲ್ಲಾ ಕೊಳ್ಳೆ ಹೊಡೆದು ರಜಪೂತ 
ಸ್ತ್ರೀರತ್ನಗಳಿಂದ ತನ್ನ ಜತರ ಗೆಯನ್ನು, ಸಿಂಗರಿಸಿದ್ದರೂ, ಇಲ್ಲಿಗೆ ಅವನ 
ಬಾಧೆಯಿಇದಂತಾಗಿದೆ, 


ಎಲ್ಲರೂ. ಹರಹರ ಮಹಾಡೇವ! 


ಪರ್ವತಸಿಂಗ. --ರಾಜತ್ಯ್ಯವೆಂದರೆ ಅದೊಂದು ವೇಷ. ನಾಲ್ಯರು 
ರಾಜನೆಂದು ಕರೆದರೆ ರಾಜನಾಗುತ್ತಾನೆ. ಇಲ್ಲವಾದರೆ ಇಲ್ಲ. 


ಸರದಾರರು. “ಮಹಾಪ್ರಭು! ರಾಜಾ ಪ್ರತ್ಯಕ್ಷ ದೇವತಾ! ! 


ಪರ್ವತಸಿಂಗ. -- ಪುರಾತನರು ಹೇಗೆ ಬೇಕಾದರೂ ಹೇಳಿರ 
ಬಹುದು. ನಾಲ್ಕು ಸಂಸ್ಕೃತ ಶ್ಲೋಕಗಳನ್ನು ಉಚ್ಚರಿಸಿದ ಮಾತ್ರಕ್ಕೆ 
ರಾಜಪದವಿಗೆ ಮಕುಟವಿಟ್ಟಂತಾಗುವುದಿಬ್ಲ. ಪ್ರಜಾವರ್ಗವೆಂದರೆ ದೊಡ್ಡ 
ಸಮುದ್ರ. ಅದರ ಆಳದೊಳಗೆ ಘರ್ಷಣವಾಗಿ ಸಣ್ಣ ವಲಿಗಳು, ಅನಂತರ 
ಸಣ್ಣ ವೀಚಿಗಳು, ಅನಂತರ ಭೀಷಣ ತರಂಗಗಳು ಏಳುತ್ತವೆ. ಇಂತಹ 
ಕ್ರೋಭೆಯಿಂದ ಉಂಟಾಗುವ ಗುಳ್ಳೆಯೆಂದರೆ ಒಬ್ಬ ರಾಜ. ಪ್ರಜೆಗಳೇ! 


೪೮ ಯಜ್ಞ ಕುಂಡ 


ವೀರರೇ! ಮಂತ್ರಿಗಳೇ! ನೀವಿಲ್ಲದಿದ್ದರೆ ಈ ರಾಜ್ಯವಲ್ಲಿ ? ಸಿಂಹಾಸನನೆಲ್ಲಿ ? 
ಮುಕುಟನೆಲ್ಲಿ? ಆದುದರಿಂದಲೇ ನೀವು ನನ್ನ ಸಪ್ರಾಣಸಮಾನರೆಂದು 
ನಾವು ಮೊದಲೇ ಹೇಳಿಡೆವು. 

ಸರದಾರರು. ಸಾಧು ಮಹಾಪ್ರಭು! ನಮ್ಮ ತಂಡೆಯೇ ನೀನು!! 


ಪರ್ವೆತಸಿಂಗ. ನಿಮ್ಮನ್ನು ಕಂಡು ಕೃತಾರ್ಥನಾಗಿದ್ದೇನೆ. ಆನಂದ 
ಬಾಷ್ಟದಿಂದ ಸ್ನಾನವಾಯಿತು. ಇನ್ನು ಕ್ಷತ್ರಿಯ ಪರಾಕ್ರಮದ ಮಹಾ 
ಯಜ್ಞಕ್ಕೆ ದೀಕ್ಷಿತನಾಗಿ ಕುಳಿತುಬಿಡುತ್ತೇನೆ. ಯಜ್ಞದ ಪೂರ್ಣಾಹುತಿ 
ಕೆಚ್ಚೆದೆಯ ರಜಪೂತರ ಕರುಳಿನಿಂದ ಆಗಬೇಕಾದೀತು. ರಕ್ತದಿಂದ ಆಜ್ಯಾ 
ಹುತಿಯಾಗಬೇಕಾದೀತು. ಆದರೇನು? ಯಜ್ಞಧೂಮದಂದ ಸ್ಕರ್ಗ 
ಸೋಪಾನವು ಪವಿತ್ರವಾಗುವುದು. ರಜಸೂತರೆಲ್ಲರ ಜಡಶರೀರಕ್ಕೆ ಅಂದು 
ಪುಲಯವಾದರೂ ಚಿಂತೆಯಿಲ್ಲ. ನಿಷ್ಠಲಂಕವಾದ ಕ್ಷತ್ರ ಧರ್ಮದ ನವೀನ 
ಸ್ಫಷ್ಟಿಯಾಗಬೇಕಾದರೆ ಮೊದಲು ಪ್ರಲಯವು ಬರಲೇ ಬೇಕಲ್ಲವೇ? 
ಅಂತಹ ಸರ್ಗಕ್ಕೆ ಇಂದೇ ಮೊದಲು. ಆದುದರಿಂದ ನಮಗಿನ್ನು ಮುಂದೆ 
ಪುನರ್ಜನ್ಮ. 

[ಮತ್ತೊಮ್ಮೆ ಜಯಧನಿ 

ಪರ್ವತಸಿಂಗ. ವಾರ್ತೆಯನ್ನು ಮುಗಿಸಿ ಬಿಡುತ್ತೇನೆ. ಇಂದಿ 
ನಿಂದ ಮೂರು ತಿಂಗಳೊಳಗೆ "ಲೀಲೆ ನಿನ್ನ ಉದ್ಯಾನಲಶೆಯಾಗುವಳು' 
ಎಂದು ಶಹನಿಗೆ ಹೇಳೆ ಕಳುಹಿಸಿದ್ದೇನೆ ಕೇವಲ ಕಾಲವಂಚನೆಗಾಗಿ. ಅಷ್ಟರಲ್ಲಿ 
ನಮ್ಮ ಕೋಟೆಯು ಪೂರ್ಣಸಿದ್ದ ವಾಗಲಿ! ಗಡಿಗೋಪುರಗಳಲ್ಲಿ ನೀರ 
ಭಟರು ಕಾದಿರಲಿ! ಕೊತ್ತಳಗಳಲ್ಲಿ ರಜಪೂತವ್ಯಾಘ್ರಗಳು ಹಸಿದು ನಿಂತಿ 
ರಲಿ! ಆಹೋರು ಕೋಟೆಯೊಳಗುಳ್ಳ ಕ್ರಿಮಿಕೀಟಗಳೂ ಕವಚಬಂಧ 
ಮಾಡಿ ಯುದ್ಧಕ್ಕೆ ಸಿದ್ಧವಾಗಲಿ! ಕಣ್ಣೀರು, ನಿಟ್ಟುಸಿರು, ಗದ್ದದಕಂಠ ಇವು 
ಗಳ ವಾರ್ತೆಯೇ ಇರಬಾರದು, ನೀರರೆ! ಇವು ಅಧೀರಹೃದಯದ 
ವರದಿಗಳು. ನಾರಿಯರ ಮುಖದಲ್ಲಿ ಅರಳಿದ ನಗೆಯು ಬಿಡಬಾರದು 
ಹುಬ್ಬಿನಲ್ಲಿ ಮಲಿನತೆ ಕಾಣಬಾರದು. ಬದುಕಲು ಸಿದ್ಧ ರಾದವರು 
ಸಾಯಲೂ ಸಿದ್ದರಾಗಿರಬೇಕು. ವೀರರೇ! ಯಾರು ಸಾವಿಗೆ ಹೆದರುತ್ತಾರೋ 
ಅವರು ಬದುಕಗೂ ಹೆದರಬೇಕು. ಸಾವುಹುಟ್ಟುಗಳು ನಮ್ಮ ಕರ್ಮ 
ಪಥದ ತುದಿ ಮೊದಲುಗಳು. ಈ ಪಥದಲ್ಲಿ ಅಡಿಯಿಟ್ಟ ಮೇಲೆ ಹಿಂಜರ 


ಎರಡನೆಯ ಅಂಕೆ ೪೯ 


ಯಲು ಸಾಧ್ಯವಿಲ್ಲವೆಂದ ಮೇಲಾದರೂ ಮುಂಬರಿಯುವಾಗ ವ್ಯಸನೆ 
ವೇಕೆ? 


ಸರದಾರರು. -.. ಸ್ಯಲ್ಪವೂ ಇಲ್ಲ. 


ಪರ್ವತಸಿಂಗ. ಈ ಐದುಸಾವಿರ ಮಂಜ ವೀರರಲ್ಲಿ ತುರುಷ್ಟರ 
ಅರ್ಥ ಚಂದ್ರಧ್ವಜವನ್ನು ಕಂಡೊಡನೆ ಹಿಂಜೋಡುವ ಹೇಡಿ ಓಬ್ಬನಾದರೂ 
ಇರುವನೆಂದು ನಾನು ಭಾವಿಸಲಿಲ್ಲ. ಮೃತ್ಯುವಿನೊಡನೆ ಮಲ್ಲಯುದ್ದ 
ಮಾಡುವುದೇ ರಜಪೂತರಿಗೆ ಮೆಚ್ಚು! ರಾಮಸಿಂಗ! ಈಗ ನನ್ನನ್ನು ತೆಂಜೆ 
ಯೆಂದು ಹೇಳಲು ನಾಚುವೆಯಾ ? 


ರಾಮಸಿಂಗ.ಪಿತೃದೇವ! ಕ್ಷಮಿಸು (ಖಂಡು ಉದ್ದಂಡ 


ಪರ್ಮತಸಿಂಗ. - ಕುಮಾರ! ಇದೇನು? ನೀನು ತಾಯೊಡನೆ 
ಆಡಿದ ಮಾತುಗಳನ್ನು ಹೇಳಿ, ನನ್ನ ಜನ್ಮವು ಸಫಲವಾಯಿತೆಂದು ಭಾವಿಸಿ 
ದೆನು, ಇಲ್ಲ; ಇನ್ನು ಸಾಯಲೇ ಬೇಕೆಂದು ತೋರುತ್ತದೆ. ಚಿಕ್ಕದಾದ ಸಸಿ 
ಯೊಂದು ಬೆಳೆಯುವ ಕಾಲಕ್ಕೆ ಸುತ್ತಲೂ ಬೇಲಿ ಹಾಕುತ್ತೇವೆ. ಆ 
ಬೇಲಿಯು ಸಸಿಯನ್ನು ಕೆಲಗಾಲ ಬಾಹ್ಯಶತ್ರುಗಳಿಂದ ಕಾಪಾಡುವುದು. 
ಅದರ ಬೆಳೆವಣಿಗೆಯು ಹೆಚ್ಚಿದಂತೆ, ಆಒಣ ಬೇಲಿಯು ತನ್ನ ತರಗೆಲೆಯುಳ್ಳ 
ಕನಲುಗಳಿಂದ ಅದರ ಬೆಳೆನಣಿಗೆಯನ್ನೇ ಕೆಡಿಸುತ್ತದೆ. ಅದರಂತೆ ನನ್ನ 
ಪಾಡಾಗಿದೆ, ರಾನುಸಿಂಗ! 


ರಾಮಸಿಂಗ.-- ಎಂದೂ ಇಲ್ಲ. 


ಪರ್ವತಸಿಂಗ.- ಇಲ್ಲವೆಂದರೆ ಅರ್ಥವೇನು? ಲೋಕಸ್ಥಿತಿಯೇ 
ಹಾಗೆ. ಒಂದೊಂದಕ್ಕೆ ಒಂದೊಂದು ಸಮಯ. ಆಗ ಅದು ಹೊಸದು, ಅಜೇ 
ಸೊಬಗು. ಆ ವಸ್ತುವಿನ ಹೃದಯವನ್ನು ಭೇದಿಸಿ ಇನ್ನೊಂದು ಮೂಡುವಾಗ, 
ಹೊರಗಣ ವಸ್ತು ಹಳೆಯ ಅಂಗಿಯಂತೆ ವಿಸರ್ಜನೀಯವಾಗುತ್ತದೆ. ಮತ್ತೆ 
ಈ ಹಳೆತನದ ಹೊದಿಕೆಯಿರಬಾರದು. 


ರಾಮಸಿಂಗ. ತಂದೆ! ನನ್ನ ಅಪರಾಧವನ್ನು ಮನ್ನಿಸು. 


೫೦ ಯಜ್ಞಕುಂಡ 


ಪರ್ವತಸಿಂಗ.--ಮಗನೆ, ಮಸ್ನಿಸುವುದು ಯಾವುದನ್ನು? ಕ್ಷಮಿಸು 
ವುದು ಯಾನ ಅಪರಾಧವನ್ನು ? ನೋಡು, ಮಗನೆ, ಕಣ್ಣೀರು 
ಸುರಿಯುತ್ತದೆ. 

ರಾಮಸಿಂಗ,-- ಹಾ! ನನಗೆ ಯಾವ ನರಕವು ಸಿದ್ಧವಾಗಿದೆ? 


ಪರ್ವತಸಿಂಗ.-- ರಾಮಸಿಂಗ! ಬಾ! ನನ್ನನ್ನು ಗಾಢವಾಗಿ ಆಲಿಂ 
ಗಿಸು ನೀನು ಅಭಿಮಾನಿ; ಕಡುಗಲಿ, ತಂಗಿಯ ಕುಲಚ್ಯುತಿಯಾಗುವು 
ಹೆಂದು ಕೇಳುವುದೂ ಅಪಮಾನವಲ್ಲವೇ? ಹೌದು; ನಿನ್ನ ಸೌರುಷಕ್ಕೆ 
ಕೊಡಲಿಯಿಂದ ಹೊಡೆದಂತಾಯಿತು. ತೋರ ಕಿಡಿಗಳು ಹೊರಚೆಲ್ಲಿದುವು. 
ರಾಮಸಿಂಗ, ನೀನೇ ಧನ್ಯನು. ಅಥವಾ ನಾನೇ ಧನ್ಯನು. ನಿನ್ನನ್ನು 
ಪುತ್ರನೆಂದು ಕರೆವ ಪುಣ್ಯವಿದೆ ನನಗೆ | ಎಂದು ಬಿಗಿಯಖ್ಸೈ ನನು]. 

ರಾಮಸಿಂಗ.-- ಇಂತಹ ದುರಾಲೋಚನೆ ನನಗೆ ಬರಬಾರದಿತ್ತು, 
ಪ್ರಭು' |ಕಣ್ಣೀರು ಸುರಿಸುವನು. 

ಪರ್ವತಸಿಂಗ.--ಮಗು! ವ್ಯಸನನೇಕೆ? ಇದು ಇಂದು ಕಲಿತ 
ಸ್ವಭಾವವಲ್ಲ; ಒಡಹುಟ್ಟದ ಸ್ಥಭಾವ. ಅಲ್ಲ; ಯೌವನದಲ್ಲಿ ಇರ 
ಬೇಕಾದ ಗುಣ. (ವಿಕ್ರನುನ ಕಡೆಗೆ ಸೋಡಿ) ವಿಕ್ರಮ! ಎಕೆ ಮೌನ 
ದಲ್ಲಿರುವೆ? 

ವಿಕ್ರಮ.-- ಮಾತಾಡುವುದಕ್ಕೆ ಲೋಕದಲ್ಲಿ ಎಷ್ಟೋ ಜನರಿರುವರು, 

ಪರ್ವತಸಿಂಗ. - ಇಂತಹ ವಿಷಮಸಂಕಟವು ನಮ್ಮ ರಾಜ್ಯಕ್ಕೆ 


್ರ ಜಿ 
ಬಂದಿರುವಾಗ, ಪ್ರತಿಯೊಂದು ಬಾಯಿಂದಲೂ ಅಭಿಪ್ರಾಯ ಹೊರಡಬೇಕು. 


ವಿಕ್ರಮ. ಈ ಖಡ್ಗವಿದೆ; ಈ ಕೈಯಿದೆ; ಇವುಗಳೇ ಅಭಿಪ್ರಾಯ 
ವನ್ನು ಹೇಳಲಿ. 

ಪರ್ವತೆಸಿಂಗ (ಆತನನ್ನು ಬಿಗಿಯಪ್ಪಿ). ಲೀಲೆಯ ಜನ್ಮದಿನವನ್ನು 
ಹೀಗೆ ವೀರೋಚಿತರೀತಿಯಲ್ಲಿ ಆಚರಿಸುವ ಸಂದರ್ಭವು ಬರಬಹುದೆಂದು 
ಭಾವಿಸಿರಲಿಲ್ಲ, ವಿಕ್ರಮ. ಮನುಷ್ಯರನ್ನು ಹುಡುಕಿಕೊಂಡೇ ಸಂದರ್ಭವು 
ಖರುವುದು. ಅದು ನಿರೀಕ್ಷಣೆಯ ಪರಿಧಿಯೊಳಗೆ ಅಡಗುವುದಿಲ್ಲ. ಇರಲಿ. 
ನಮ್ಮ ಲೀಲೆ ಹುಟ್ಟಿದಂದಿನಿಂದ ರಾಜ್ಯಸುಖಾಭಿವೃದ್ಧಿ ಯಾಯಿತು; ಒಂದು 


ಬಏರಡನೆಯ ಅಂಕ ೫೧ 


ತೆರೆಯಿರಲಿಲ್ಲ, ಒಂದು ಬಿರುಗಾಳಿಯಿರಲಿಲ್ಲ. ಆದುದರಿಂದ ಸಂಸಾರ 
ಸಾಗರವು ಪ್ರಕುಪಿತವಾಗದೆ, ಗರ್ಜಿಸದೆ, ನಮ್ಮ ನೌಕಾಯಾತ್ರೆಯನ್ನು 
ಸುಖಮಯವನ್ನಾಗಿ ಮಾಡಿತು. ಈಗ ಸುಟ್ಟುರೆಯ ಲಕ್ಷ್ಮಣಗಳು ಕಾಣು 
ತ್ತಿವೆ, ಅತ್ತ ಆಕಾಶದಲ್ಲಿ ಕಾರ್ಮೋಡಗಳು ಹುಬ್ಬುಗಂಟಕ್ಕಿ ನೋಡುತ್ತಿವೆ. 


ಈಗ ನಿನ್ನ ಕರ್ತವ್ಯವೇನೆಂದು ತಿಳಿದಿದೆಯೆ, ವಿಕ್ರಮ? 
ವಿಕ್ರನು.-- ಅಪ್ಪಣೆಯಾಗಲಿ, ಮಹಾಪ್ರಭು! 


ಪರ್ವತಸಿಂಗ.-- ರಾಮಸಿಂಗನು ಔರಸಪುತ್ರನು, ಆದರೂ ನೀನು 
ವಾತ್ಸಲ್ಯದಿಂದಾಗಿ ಪುತ್ರನಿರ್ನಿಶೇಷನಾಗಿರುವೆ. ನನಗೆ ಒಬ್ಬನೇ ಒಬ್ಬ 
ಮಗನೆಂಬ ಭಾವನೆ ಇದುವರೆಗೆ ಬರಲಿಲ್ಲ. ಇನ್ನೂ ಬರುವಂತಿಲ್ಲ. ನಮ್ಮ 
ಲೀಲೆ ನಿನ್ನ ಆಶ್ರಯದಲ್ಲಿಯೇ ಬಳೆಯಬೇಕೆಂಬ ಆಸೆಯಿತ್ತು. ಸ್ತ್ರೀಧರ್ಮ 
ವೆಂದರೆ ಅತಿಕೋಮಲವಾದುದು; ಸಹಿಷ್ಣುವಾದುದು. ಬಳ್ಳಿಯು ಮುಳ್ಳು 
ಗಿಡವನ್ನು ಆಶ್ರಯಿಸುತ್ತದೆ; ಬೇಡವೆನ್ನುವುದಿಲ್ಲ. ಇಮ್ಮಾವಿನ ಅಡಿ 
ಯಲ್ಲಿಯೂ ಹಚ್ಚನೆ ಬೆಳೆಯುತ್ತದೆ. ಆದರೆ ಚತುರನಾದ ಶೋಟಗಾರನು 
ಎಳಲತೆಯನ್ನು ಮುಳ್ಳುಕಂಟಗೆ ಹಬ್ಬಿಸನು. ನಮ್ಮ ವಂಶವೆಂಬ ನಿರ್ಮಲ 
ದರ್ಪಣವನ್ನು ವಿಕ್ರಮನೆಂಬ ಅನರ್ಫರತ್ನದಿಂದ ಅಲಂಕರಿಸಬೇಕೆಂದಿದ್ದೆ. 
ಆದರೆ ಸಮಯ ಬರಲಿಲ್ಲ. ಬರುವುದೇನೋ ತಿಳಿಯೆನು. 


ವಿಕ್ರಮ (ಗದ್ದದಕಂಠನಾಗಿ). - ಮಹಾರಾಜರ ಅನುಗ್ರಹದವಿದ್ದರೆ 
ಸಾಕು. 


ಪರ್ವತಸಿಂಗ.-- ಲೀಲೆಯನ್ನು ಒಮ್ಮೆ ಕಾಪಾಡಿದವನೂ ನೀನೇ, 
ಇನ್ನೊಮ್ಮೆ ಕಾಪಾಡಬೇಕಾದನನೂ ನೀನೇ! ಅವಳ ಸತೀತ್ಯವು ನಿನಗೆ 
ವಿಶಾಸಲು! ಯುದ್ಧವು ಮುಗಿಯಲಿ. ಹೇಗೆ ಬೇಕಾದರೂ ಅವಸಾನ 
ಹೊಂದಲಿ! ಜಯ ದೊರೆತರೆ ವಿಜಯೋತ್ಸವದ ಒಸಗೆಯನ್ನು ನಿಮ್ಮ ನಿವಾಹ 
ಮಂಗಲವಾದ್ಯವು ಕಳೆಯೇರಿಸುವುದು. ಅಪಜಯವಾದರೆ... (ಗದ್ಗದ 
ಕಂಠದಿಂದ)... ಇಲ್ಲ; ಸತೀತ್ಸುಕ್ಕೆ ಅಪಜಯವೆಲ್ಲಿಂದ?.. ಇಹಲೋಕದಲ್ಲಿ 
ಅಲ್ಲದಿದ್ದರೂ, ಈ ಲೀಲೆ, ಈ ನನ್ನ ಜೀವದ ಮುದ್ರೆ, ನಿನ್ನವಳಾಗುವಳು. 


ವಿಕ್ರಮ. ಹರಸಿ ಬೀಳ್ಕೊಡು, ಮಹಾರಾಜ! 


೫೨ ಯಜಕುಂಡ 
ಇಾ 


ಪರ್ವತಸಿಂಗ.-- ಇದು ಲೀಲೆಯೊಡನೆ ಹುಟ್ಟಿದ ಕಣ್ಣೀರು, ಅವ 
ಳನ್ನು ಕಾದಿದ್ದ ಕಣ್ಣೀರು, ಪುತ್ರೀವಾತ್ಸಲ್ಯದ ಕಣ್ಣೀರು, ಅದರ ಸೇಚನೆ 
ಯಿಂದ ನಿನಗೆ ಪಟ್ಟ ಕಟ್ಟುತ್ತೇನೆ, ವಿಕ್ರಮ! ವಿಕ್ರಮಿಯಾಗಿ ಬಾಳು! ವೀರತೆಗೆ 
ಅರಸಾಗಿ ಬಾಳು! ಲೀಲೆಗೆ ಅರಸಾಗಿ ಬಾಳು! ಒಂದುವೇಳೆ ನೀರಧರ್ಮವು 
ಮಸಣದ ಹಾದಿಯನ್ನು ಹಿಡಿಸಿದರೂ ಚಿಂತೆಯಿಲ್ಲ; ವೀರನಾಗಿ ಬಾಳು! 
ಶೂರನಾಗಿ ಬಾಳು! ! ಯುದ್ಧಭೂಮಿಯಲ್ಲಿ ವರ್ಮಸಹಿತನಾಗಿ ಮಡಿದು 
ಬಿದ್ದರೂ ಚಿಂತೆಯಿಲ್ಲ... ರಜಪೂತರ ಉಜ್ಯಲ ಸಮರ್ಪಣಶಕ್ತಿಗೆ ಅಂದು 
ಬೀಜಾರೋಪವಾಗುವುದು.  (ಪಿಕ್ರಮನನ್ನು ಆಲಿಂಗಿಸುವನು). 

ವಿಕ್ರಮ. - ಇದೆಲ್ಲಿಯ ಅಮೃತವರ್ಷ! ಧನ್ಯನಾದೆನು. 

ಪರ್ವತಸಿಂಗ.-- ರಾಮಸಿಂಗ! ನೀನು ಮತ್ತು ಪ್ರತಾಪ ಮತ್ತು 
ಶಾರ್ದೂಲ, ಇಷ್ಟು ಮಂದಿ ಇಂದಿನಿಂದ ರಾಜ್ಯವ್ಯವಸ್ಥೆಯನ್ನು ನೋಡಿಕೊಳ್ಳಿರಿ. 
ನಿಮಗೆ ಆಹೋರಿನ ರಾಜ್ಯಭಾರವನ್ನೊಫನ್ಸಿಸಿದ್ದೇನೆ, ಇನ್ನು ಮೂರೇ ತಿಂಗಳ 
ಅವಧಿ. .. ಅಷ್ಟರಲ್ಲಿ ತೊಟ್ಟಿಲಲ್ಲಿ ತೂಗಾಡುವ ರಜಪೂತ ಶಿಶುವಾದರೂ 
ಖಡ್ಸಧಾರಣ ಮಾಡಬೇಕು. ತಿಳಿಯಿತೇ? 

ನಾಲ್ಲರೂ. ತಥಾಸ್ತು! (ನರ್ವತಸಿಂಗನ ಪಾದಕ್ಕೆ ಬೀಳುವರು. ಅವನು 
ಅವರನ್ನು ಬೇರೆಬೇರೆಯಾಗಿ ಆಲಿಂಗಿಸುವನು). 


ಮೂರನೆಯ ಅಂಕ 
ದೃಶ್ಯ ೧ 
(ಶಹನ ಅರಮನೆಯ ಪ್ರಾಂಗಣ. ಮಧುಸೂದನಮಿಶ್ರ.] 


ಮಧುಸೂದನ, -- ಎಂತಹ ಭಾಗ್ಯಹೀನನು ನಾನು! ನಿದ್ದೆ ಸಂಪೂ 
ರ್ಣವಾಗಿ ಮುಗಿದಿರಲಿಲ್ಲ. ರೆಪ್ಪೆಯ ಬಾಗಿಲನ್ನು ಬಲಿದು ಯಾರಿಗೂ 
ತಿಳಿಯದಂತೆ, ಪ್ರಿಯವಸ್ತುಗ ನ್ನ ವಂಚಿಸಿ, ಎಲ್ಲಿಯೋ ಸ್ವರ್ಗೀಯ 
ಸುಖಸ್ಕಪ್ಪದಲ್ಲಿ ತೇಲಾಡುತ್ತಿದ್ದೆ. ರಂಭೆಯೇ ನೊದಲಾದ ಅಪ್ಸರ ಸ್ತ್ರೀಯರು 
ಪಾದಸೇವೆಮಾಡುತ್ತಿದ್ದರು. ಪ್ರೇಮಮುಪ್ರೆಯನ್ನೊತ್ತಿರೆಂಡು ತುಟಗಳನ್ನು 
ಮುಂದೆಮಾಡಿ, ನನ್ನ್ನ ಮೊಗವನ್ನೇ ನಗೆಗಣ್ಣಿನಿಂದ ನೋಡುತ್ತಿದ್ದರು. 
ಹೇಳಿದೊಡನೆ ಹೊರೆವ ವಸ್ತುವಿಗೆ ಬೆಲೆಯುಂಟೇ? ನಾನು ಕೊಡಲಿಲ್ಲ. 
ಅಂಗಲಾಚಿ ಬೇಡಿದರು; ಆಗ ದಾನಮಾಡುತ್ತಿದೆ. ಅಷ್ಟರಲ್ಲಿ ಬಂತು 
ವಿಘ್ಲೆ! ಎಂತಹ ಪಾಪಿ ನಾನು! ಲೋಕದಲ್ಲಿ ಇಂತಹ ಕಾಯಿಕಸುಖವನ್ನನು 
ಭವಿಸುವ ಪುಣ್ಯವಂತೂ ಇಲ್ಲ ಸ್ವಾಪ್ನಿಕಸುಖವನ್ನನುಭವಿಸಲೂ ಬಿಡ 
ಬಾರಜೇಆ ಪರಮಾತ್ಮನಿಗೆ ? ಎಂತಹ ಪಕ್ಷಸಾತವಯ್ಯ? ಒಮ್ಮೊಮ್ಮೆ ಸಿಟ್ಟು 
ಬಂದರೆ ಈ ಯಜ್ಞೋಪವೀತವನ್ನು ಹರಿದು ಬಿಸುಡಬೇಕೆಂದು ಕಾಣುತ್ತದೆ. 
ಹುಂ. ಸ್ಕಸ್ನದ ವಿಚಾರ ಹಾಗಾಯಿತು. ಆ ರಾಜ್ಯದಿಂದ ಈ ರಾಜ್ಯಕ್ಕೆ 
ಬಂದರೆ ಶಹನೇ ನನಗೆ ಡೇವರಲ್ಲವೇ? ಅವನ ಅಪ್ಪಣೆಯನ್ನು ತಿರಸಾ 
ವಹಿಸದೆ ನಿರ್ವಾಹನಿಜ್ಲ. ಆದರೆ ಶಹನು ಇಷ್ಟೊಂದು ಸುಖವನ್ನು ನನಗೆ 
ಕಲ್ಪಿಸಿ ಕೊಡಬಾರದೇ? ಆತನಿಗಾದರೋ, ಲೆಕ್ಕವಿಲ್ಲದಷ್ಟು ಅಂತಃಪುರ 
ಗಳಿವೆ. ಪ್ರತಿಯೊಂದರಲ್ಲಿಯೂ ಕದಳಿಯ ಕಂದುಗಳಂತಿರುವ ಮದಿರಾಕ್ಷಿ 
ಯರ ಮೇಳವಿದೆ. ಇಷ್ಟಾದರೂ ಸುಖ ಸಾಲದೋ ಸಾಲದು! ಅವನಿಗೆ 
ಯಾವಾಗಲೂ ಸುಖದ ಸಾಲ. ನನ್ನ ಪಾಡೋ, ಅದನ್ನು ನೋಡು 
ವವರಾದರೂ ಯಾರು? ಪರಿಶುದ್ಧ ಬ್ರಹ್ಮವಂಶದಲ್ಲಿ ಹುಟ್ಟಿದ್ದೇನೆ. 
ವಿಶ್ವಾಮಿತ್ರನ ಜತ ಪವಿತ್ರ ರಕ್ತವು ನಾಡಿಗಳಲ್ಲಿ ಹರಿಯುತ್ತದೆ. 
ಸಂಸ್ಕೃತ ಭಾಷೆಯನ್ನು ನೀರು ಕುಡಿದಂತೆ ಆಡಬಲ್ಲೆ. ಆದರೂ ಒಬ್ಬಳೇ 
ಒಬ್ಬಳು ನಾರೀಮಣಿಯು ಅನುರಕ್ತಾಪಾಂಗದಿಂದ ನನ್ನನ್ನು ನೋಡುವುದಿಲ್ಲ. 


೫೪ ಯಜ್ಜಕುಂಡ 


ನನ್ನ ಕುಲೀನತೆಗೆ ಕಾಸು ಬೆಲೆ ಕೊಡುವವರಿಲ್ಲ. ವಿದ್ಭತ್ತೆಯ ಪಿಂಡವು; 
ಕಬ್ಬಿಣದ ಖಂಡದಂತೆ ಕಾಣುತ್ತದೆ ಇಲ್ಲಿಯ ಮೊದ್ದು ಜಂತುಗಳಿಗೆ. 
ಬ್ರಾಹ್ಮಣನಾಗಿ ಹುಟ್ಟಬಾರದಯ್ಯ ಈ ಕಾಲದಲ್ಲಿ! ಹುಟ್ಟಬೇಕು ಅಲ್ಪ 
ಪ್ರಾಣವನ್ನು ಮಹಾಪ್ರಾಣವಾಗಿಯೂ, ಮಹಾಪ್ರಾಣವನ್ನು ಅಲ್ಪಪ್ರಾಣ 
ಲ ಫಿ ಷ್‌ 
ವಾಗಿಯೂ ಮಾಡುವ ಜಾತಿಗಳಲ್ಲಿ! ಬ್ರಾಹ್ವಣ್ಯಕ್ಸ ಧಿಕ್ಕಾರವಿರಲಿ! ಇಷ್ಟು 
ಧಿಕ್ವಾರವಿದೆಯೆಂದು ಅನ್ನವಿಲ್ಲದೆ ಹೊಟ್ಟೆಯೇನೂ ಕೇಳುವ ಹಾಗಿಲ್ಲ. 
ಹೊಟ್ಟಿಯಲ್ಲಿ ಉದರಾಗ್ನಿಯು ಶಿಡಿಗೆದರುವಾಗ ಮೇದಾಂತಬುದ್ದಿ ಯು 
ಸುಟ್ಟು ಭಸ್ಮವಾಗುತ್ತದೆ. ಬ್ರಾಹ್ಮಣನಾಗಿ ಹುಟ್ಟಿ, ಲೋಕನಿಂದೆಗೆ ಪಾತ್ರ 
ನಾಗಿ, ಜಾತಿಭ್ರಷ್ಟನಾದರೂ ಹಸಿವೆಯಾಗುತ್ತದೆ ಹೊಟ್ಟೆಯೊಳಗೆ! ಇದರ 
ಶಾಂತಿಕ್ರಿಯೆಗಾಗಿ ಅಲೆದಾಡುತ್ತಿದ್ದೇನೆ. (ಅತ್ತಿತ್ತ ನೋಡಿ) ಅಲೆದಾಡು 
ತ್ತಿದ್ರೇನೆ ಎಂಬುದನ್ನು ಬಾಯಿಯಿಂದ ಹೇಳದಿದ್ದರೂ ಜನರಿಗೆ ತಾನಾಗಿ 
ಗೊತ್ತಾಗುತ್ತದೆ. ಹುಂ. ಎಲ್ಲಿದ್ದಾಳೆ ನನ್ನನ್ನು ಕರೆತಂದ ದಾಸಿ? ಎಲ್ಲಿಯೂ 
ಕಾಣೆ!... ಓಹೋ! ಇದಾರು? ಬೀಬೀ... ನನ್ನ ರಂಭೆ, ನನ್ನ ಊರ್ವಶಿ, 
ನನ್ನ ಮಂಜುಘೋಸಷೆ! ಇತ್ತ ಬಾ. (ಬೀಬಿ ಸಮಾವಕ್ಕೆ ಬರುವಳು). 
ಬೀಬಿ. - ಏನು ಬೆಳಗಾಗುವುದರೊಳಗೆ ಈ ದಿನ ಈ ವಿಕಟ ಚೇಷ್ಟೆ! 
ಮಿಶ್ರ. ನನ್ನದು ಚೇಷ್ಟ! ಅದರಲ್ಲಿಯೂ ವಿಕಟ ಚೇಷ್ಟೆ! 
ಬೀಬಿ. -- ಮತ್ತೇನು ಕವಿ ಚೇಷ್ಟೆ! 
ಮಿಶ್ರ.--ಹಾಗೆಲ್ಲಾ ಹೇಳಬಾರದು ಬೀಬೀ! 


ಬೀಬಿ. ಕಾಫರ್‌! ಸಾಕು ನಿನ್ನ ತಮಾಷೆ! (ಎಂದು ದೂರ 
ಸರಿಷಳು). 
ಮಿಶ್ರ. ಓಹೋ, ಇದೇನು ಹೊನ ಒಯ್ಯಾರ ? 
ಬೀಬಿ. ಗೊಡು ಬ್ರಾಹ್ಮಣ. ದೂರ ಹೋಗು. 
ಎ é 
ಮಿಶ್ರ. ಬೀಬೀ! ಹೀಗೂ ಸಿಟ್ಟು. ಸಿಟ್ಟು ಬಂದರೆ ಮುಖದ 
ಸೌಂದರ್ಯವು ಮತ್ತಷ್ಟು ಉಜ್ಯಲವಾಗಿ ಕಾಣುತ್ತದೆ. ಇನ್ನಷ್ಟು ಸಿಟ್ಟು 
ಬರಲಿ! (ಎಂದು ಸಮಾಸಕ್ಕೆ ಹೋಗಿ ಕೈಹಿಡಿವನು. ಅವಳು ಕೈಬಿಡಿಸಿ ದೂರ 
ಕೆ ಲ ಲ 
ನಿಲ್ಲು ವಳು). 


ಮಿಶ್ರ. ಹೆಣ್ಣುಜನ್ನದ ಮಾಟವೇ ಹೀಗೆ. 

ಬೀಬಿ... ಗಂಡಸರ ಪಾಡೊ! 

ಮಿಶ್ರ. ಗಂಡಸರು ಎಂದು ಸರಸಹಾಸವನ್ನು ಬೀರಿ ಮುಂದೆ 
ಬರುವರೋ ಅಂದೇ ಹೆಂಗುಸರ ಆಳಿಕೆ. 

ಬೀಬಿ. ನಿನ್ನ ಹಾಸ-- ಅದರ ಶೋಭೆಯನ್ನು ವರ್ಣಿಸಬೇಸಕೇ? 

ಮಿಶ್ರ. ಗಂಡಸರು ತಾನಾಗಿ ಸಮಾಪಕ್ಕೆ ಬರುವಾಗ ಎಲ್ಲಿಯೂ 
ಇಲ್ಲದ ಮೋಡಿ. ದೂರ ಸರಿದರೆ ಕಣ್ಣೀರು. ಇದೀಗ ಹೆಣ್ಣಾಗಿ ಹುಟ್ಟಿದ 
ನಳಿಗೆ ಆ ಬ್ರಹ್ಮನು ಕಲಿಸಿಕೊಟ್ಟ ಒಂದೇ ಒಂದು ಮಹಾ ವಿದ್ಯೆ! 

ಬೀಬಿ. ಹೆಂಗುಸರ ಕಪಟ, ನಿಮಿಷ ಮಾತ್ರ. ಗಂಡುಸರದ್ಯೋ, 
ಹುಟ್ಟಿದಂದಿನಿಂದ ಸಾಯುವ ವರೆಗೂ! 


ಮಿಶ್ರ. ಈ ಎರಡು ವಿಧಾನದ ಭಾವಪ್ರದರ್ಶನದಿಂದಲೂ ಹಂಗು 
ಸರು ಗೆಲ್ಲುವರು. ಎಷ್ಟೇ ನಿಷ್ಠುರ ಹೃದಯನಾಗಿರಲಿ; ಪುರುಷನಾದವನಲ್ಲಿ 
ರಸಿಕತೆಯ ಒಸರು ಇದ್ದೇ ಇರುವುದರಿಂದ ಒಂದು ಸಮಯದಲ್ಲಿ ಆ 
ಸ್ತ್ರೀವ್ಯಕ್ತಿಯ ಕವಡು, ಆ ಠಕ್ತು, ಅಹೇ ಆಕೆಯ ನಿತಾಂಶ ಸುಂದರತೆಯ 
ರೇಖೆಯಾಗಿ ಕಂಡುಬರುತ್ತದೆ. ಗಂಡಿಗೆ ಸಿಟ್ಟು ಬಂದಿತೆಂದೇ ಭಾವಿಸೋಣ 
ಉಂಟಷ್ಟೆ ಕಣ್ಣೇರು, ಮಳೆಗಾಲದ ಮೋಡಗಳೊಡನೆ ಹುಟ್ಟಿದ ಕಣ್ಣೀರು, 
ಕರೆದಾಗ ಬರುವ ಕಣ್ಣೀರು, ಒರಸಿದಷ್ಟು ಒರತೆಯಿಡುವ ಕಣ್ಣೀರು! 
ಆ ಕಣ್ಣೀರು ಒಮ್ಮೆಗೆ ಸ್ತ್ರೀಹೃದಯದ ಕಲ್ಪನವನ್ನು ತೊಳೆದಂತೆ ಕಾಣು 
ತ್ತದೆ. ಆಗಲೂ ಸೋಲುವನು ಈ ಮೂಢ ಮನುಷ್ಯ. ಆಗಲಿ ಬೀಬಿ, 
ನಿನಗೆ ಮಹತ್ಯವು ಏತರಿಂದ? ಹೆಣ್ಣಾಗಿ ಹುಟ್ಟಿ ದೆಯೆಂಬುದರಿಂದ! 
ಅದರಲ್ಲಿಯೂ ಇತರ ಸ್ತ್ರೀಯರ ಕೆನ್ನೆ ಕೆಂಪೇರಿಲ; ಮುಖ ದುಂಡಗಾಗಿಲ್ಲ; 
ಬಣ್ಣ ಸ್ಫರ್ಣದಂತಿಲ್ಲ; ಈ ಒಂದೇ ಕಾರಣದಿಂದಲ್ಲವೇ? ನಿನ್ನ ಮುಖವನ್ನೂ 
ಬಣ್ಣವನ್ನೂ ಇಟ್ಟು ಕೊ! ನಾನು ಮಾತ್ರ ಬೇರೆ ದಾರಿ ಹಿಡಿಯುತ್ತೇನೆ... 


ಟ್ಟ 
ಬೀಬಿ. ಕಾಫರರು ತಮಾಷೆಗಾರರೆಂದು ಬಲ್ಲೆ 
ಮಿಶ್ರ (ಆತ್ಮಗತ). ಉಪಾಯ ಸಫಲವಾಯಿತು; ಅವಳು ಸೋಲುವ 
ಲಕ್ಷಣವಿದು. (ಎ೦ದು ಮೌನವಾಗಿರುವನು). 


(ಐ೦ದು ಸಿಟ್ಟಿನಿಂದ ಮುಖ ತಿರುಗಿಸುವನು). 


ಬೀಬಿ. ಬ್ರಾಹ್ಮಣ, ಬಂದ ಕೆಲಸವೇನು? 


೫೬. ಯಜ್ಞಕುಂಡ 


ಮಿಶ್ರ.-- ಈಗ ಬಂತು ಬ್ರಾಹ್ಮಣನ ನೆನಪು! 

ಬೀಬಿ.“ ಮೊದಲು ಇದಕ್ಕಿಂತಲೂ ಅಧಿಕವಾದ ಪ್ರಣಯ, 
ಕೋಪಾಲಾಪಗಳಿದ್ದುವು. ಚ 

ಮಿಶ್ರ. ಆದು ಮೊದಲು. 

ಬೀಬಿ, “ಈಗಲೂ ಇದ್ದೀತೆಂದು ಭಾವಿಸಿದೆ. 

ಮಿಶ್ರ. ನೊದಲಿನ ಸ್ಥಿತಿಗೂ ಈಗಿನ ಸಿತಿಗೂ ವೃತ್ಥಾಸವಿರಲೇ 
ಬಾರದೆ? i 4 ಸ 

ಬೀಬಿ. - ಇರಬಾರದೆಂದು ಯಾರು ಹೇಳಿದರು ? ಇದೆಯೆಂದು 
ಭಾವಿಸಿರಲಿಲ್ಲ; ಅಸ್ಟೆ. 

ಮಿಶ್ರ. ಹುಂ. ಹಾಗಾದರೆ ಕೇಳು. ಈಗ ನಾನು ಬರಿಯ 
ಗೊಡ್ಡು ಬ್ರಾಹ್ಮಣನಲ್ಲ, ತಿಳಿಯಿತೇ! 

ಬೀಬಿ. ಹುಂ; ತಿಳಿಯಿತು 

ಮಿಶ್ರ. ಬಳಿಯಲ್ಲೇ ನಾನಿರದಿದ್ದರೆ ಶಹನಿಗೆ ನಿದ್ದೆಯೇ ಬರುವುದಿಲ್ಲ; 
ತಿಳಿಯಿತೇ! 

ಬೀಬಿ. ತಿಳಿಯದಿರುವುದೇ ? 

ಮಿಶ್ರ. ಹಾಗೆಂದರೆ, ನಾನು ಶಹನ ಮುಖ್ಯ ಮಂತ್ರಿ; ಸಂಸ್ಕೃತ 
ದಲ್ಲಿ ಹೇಳುತ್ತಾರೆ ನರ್ಮಸಚಿವನೆಂದು. 

ಬೀಬಿ. ಸಂಸ್ಕೃತ ತಿಳಿಯದನರು ಐನನ್ನುತ್ತಾರೆ? 

ಮಿಶ್ರ — ಅವರು ಏನು ಬೇಕಾದರೂ ನುಡಿಯಲಿ. 

ಬೀಬಿ. ಎನು ಬೇಕಾದರೂ ಹೇಳಿಕೊಳ್ಳಲಿ: ಅಡ್ಡಿಯಿಲ್ಲ. ನಮ್ಮ 
ಪ್ರೀತಿಯು ಮಾತ್ರ ಮೊದಲಿನಂತೆಯೇ ಇರಬೇಕು. 

ಮಿಶ್ರ. ನಾನು ಹೇಳಿದುದನ್ನು ಮೊದಲು ನೆನಪಿನಲ್ಲಿಟ್ಟು ಕೊ. 
ಮೊದಲನ ಒನಪು ಒಯ್ಯಾರಗಳು ಮೊದಲಿನ ಮಧುಸೂದನನಿಗೆ ಮೆಚ್ಚಿ 
ದುವು, ತಗ ಮೆಚ್ಚವು; ತಿಳಿಯಿತೇ ? 

ಬೀಬಿ. ಆಗಲೇ ತಿಳಿದಿದೆ! ಮಂತ್ರಿ ಶ್ರೇಷ್ಟ! ಬಂದ ಕಾರ್ಯ 
ವೇನು? ಹೇಳಿರಿ, 

ಮಿಶ್ರ. - ಭೇಷ್‌ ಬೀಬಿ! ಗೊತ್ತಿದೆ ನಿನಗೆ ದೇಶಕಾಲಪಾತ್ರಗಳಲ್ಲಿ 
ಸರಿಯಾಗಿ ವರ್ತಿಸುವ ಕ್ರಮ. ಆಗಲಿ; ಇಂದಿನ ಮಟ್ಟಗೆ ಬಹುವಚನ 
ಬೇಡ.! ಏಕವಚನದಲ್ಲಿ ಸಂಬೋಧಿಸಿದರೆ ಸಾಕು. (ಎಂದು ಆಕೆಯ 
ಕೈಹಿಡಿನನು). 

ಬೀಬಿ. - ಕಾರ್ಯವನ್ನು ಕೇಳಿದರೆ ಹರಟೆಯಲ್ಲೇ ಕಾಲಹರಣ 
ಮಾಡುತ್ತೀರಿ. 


ಮಿಶ್ರ.--ಯಾಕೆ ಬಂದೆ ಎಂದು ಕೇಳಬಾರದು, ಬೀಬಿ. ದಿನ 
ಳ್ಳೂೊಮ್ಮೆಯಾದರೂ ನಿನ್ನನ್ನು ನೋಡಬೇಡವೇ? ಇಲ್ಲಿ ವರೆಗೆ ಬಂದೆ. 
ಪ್ರಾಂಗಣದಲ್ಲಿ ನಿಂತೆ. ಅತ್ತಿತ್ತ ನೋಡಿದೆ. ಯಾರೂ ಕಂಡುಬರಲಿಲ್ಲ. 


ಶ್ರ 
ಬೀಬಿಯೊಬ್ಬಳ ಮುಖವು ಕತ್ತಲೆಯ ನಡುವಿನಿಂದ ಮೂಡಿಬಂತು. 
ಬೇಡವೆಂದರೂ .. . ಇದೇ ವೃತ್ತಾಂತ. 

ಬೀಬಿ (ನುಖನನ್ನು ತಿರುಗಿಸುತ್ತಾ). ಯಾವಾಗಲೂ ನಿನ್ನ ಹುಟ್ಟು 
ಗುಣ ಹೀಗೆ. ಆ ಸಮಯ ಈ ಸಮಯ ಎಂದಿಲ್ಲ ಮುಖಕ್ಕೆ 
ಮುಖವಿಡುವುದೊಂದೇ ಗೊತ್ತು. ಯಾರಾದರೂ ಕಂಡರೆ ಏನೆಂದಾರು? 
ಸುಲ್ಮಾನನ ವರೆಗೆ ಸುದ್ದಿ ಹೋದರೆ ಏನಾದೀತು? 

ಮಿಶ್ರ. ಆಗುವುದೇನು ಬೀಬಿ? “ವೇದಮಂತ್ರೋಚ್ಞಾರ ಮಾಡುವ 
ಬ್ರಾಹ್ಮಣವರ್ಯನೊಬ್ಬನ ತ್ರಷಿತಾಧರವು ಒಬ್ಬಳು ಸುಂದರೀ ಮಣಿಯ 
ಕಪೋಲಪ್ರದೇಶದಲ್ಲಿ ವಿಹರಿಸುತ್ತಿದ್ದಿತು ಎಂಬ ವಿಷಯವು ರಸವತ್ತಾಗಿ 
ರುಜುವಾದೀತು. ಅದರಿಂದ ಯಾರ ಶಲೆ ಹೋಗುತ್ತದೆ? 

ಬೀಬಿ.-- ಹಾಳಾಗಲಿ ನಿನ್ನ ನೇದ! ನೀನು ಹೋದ ಕೆಲಸವೇ 
ವಾಯಿತು? ಅದನ್ನು ತಿಳಿಯಬೇಕೆಂದೇ ದಾಸಿಯನ್ನು ಕಳುಹಿಸಿದೆನು. 

ಮಿಶ್ರ.-- ಹೋದೆ ಕೆಲಸ ಹೋದ ಹಾಗಾಯಿತು. 

ಬೀಬಿ. - ಹಾಗಾದರೆ ನಿನಗೆ ಮುಂದೇನು ಗತಿ? 

ಮಿಶ್ರ.-- ಬಂದ ಕೆಲಸ ಬಂದ ಹಾಗಾಯಿತು. (ಎಂದು ಸಮಾನಕ್ಕೆ 
ಬರುವನು). 

ಬೀಬಿ. ನಿನ್ನ ತಲೆ ನೆಲಕ್ಕುರುಳುವ ಸಂದರ್ಭದಲ್ಲಿಯೂ ಈ 
ಹುಚ್ಚು! 


೫೮ ಯಜ್ಞ ಕುಂಡೆ 


ಮಿ ಶ್ರ. ನನ್ನ ತಲೆ ನೆಲಕ್ಕೆ ಬೀಳುವಲ್ಲಿ ನಿನ್ನ ತೊಡೆ ಇದ್ದೇ ಇದೆಯಲ್ಲ. 


| 


ಬೀ ಬಿ. ಎಲಾ, ಬಡಹಾರುವ! ಇಲ್ಲಿ ಬೇಡ ನಿನ್ನ ಮರುಳಾಟ. 
ಮಿಶ್ರ." ಹಾರುವ' ಎಂದು ಹೇಳಿದರೆ ಸಾಲದು. ' ಹಾರಬೇಕು. 


ಬಾ ಇತ್ತ! (ಇಬ್ಬರೂ ಬಳಿಯಲ್ಲಿಯೇ ಇರುವ ಹೂದೋಟಕ್ಕೆ ಹೋಗುವರು). 


ಮಿಶ್ರ. ಆಹಾ! ನಂದನವನದಲ್ಲಿ ಬೀಸುತ್ತಿರುವ ಮಂದ ಮಾರುತ 
ನಲ್ಲಿ ಎಷ್ಟು ತಂಪು! ಎಷ್ಟು ಕಂಪು! ಆದರೂ ಅವನು ಹೆಮ್ಮೆಪಡಬೇಕಾಗಿಲ, 
ಬೀಬಿ. ನಿನ್ನ ಉಸಿರಲ್ಲಿರುವಷ್ಟು ತಂಪೂ ಇಲ್ಲ, ಕಂಪೂ ಇಲ್ಲ ಅವನಿಗೆ. 
ನೋಡು ಅಲ್ಲೊಂದು ಮಲ್ಲಿಕಾಲತೆ ಹೇಗೆ ಹೂವರಳಿಸಿ ನಿಂತಿದೆ! ನಿನ್ನ 
ಕಡೆಗಣ್ಣಿನಿಂದ ಕೋರೆನೋಟವು ಒಡೆದು ಮೂಡಿದಂತೆ, ಅಲ್ಲವೇ? ಆ 
ಪರ್ವತದಾಚಿ ರಕ್ತಮಯನಾದ ಸೂರ್ಯನು ಉದಿಸುತ್ತಿದ್ದಾನೆ. ಈಗಲೂ 
ನನಗೆ ನೆನಪುಂಟು, ಬೀಬಿ! ಅಂದು ನಮ್ಮ ಪ್ರಥಮದರ್ಶನ. ಶಹನ 
ವಿಜಯೋತ್ಸವ. ಸ್ತ್ರೀಪುರುಷರೆಲ್ಲ ಮದಿರಾನಂದದಿಂದ ಕುಣಿಯುತ್ತಿದ್ದರು. 
ನಾನೂ ಕುಣಿಯುತ್ತಿದ್ದ; ನೀನೂ ಕುಣಿಯುತ್ತಿದ್ದೆ.. ಏನೋ ಒಂದು 
ಶಕ್ತಿ, ಮೋಡದಿಂದ ಹೊರಟು ನೆಲಕ್ಕೆ ಹೊಡೆಯುತ್ತದೆಯಲ್ಲ, ಅಂತಹ 
ದೊಂದು ಶಕ್ತಿ, ನನ್ನನ್ನು ಹೊಡೆದು ನಿಲ್ಲಸಿಬಿಟ್ಟಿತು. ನಿನ್ನನ್ನೇ ಬದ್ಧದೃಷ್ಟಿ 
ಯಿಂದ ನೋಡಿ ನಿಂತೆ. ನಿನ್ನ ಕಣ್ಣತಾರೆ ಕೆಂಪಾಗಿ ಘೂರ್ಣಿಸುತ್ತಿದ್ದತು. 
ಪಾನದಿಂದ ಕಂಪಾಗಿದ್ದಿ ರಬಹುದು; ಆದರೂ ನನ್ನ ವಿಷಯಕವಾದ 
ಅನುರಾಗವು ಆ ಕಡೆಗಣ್ಣಿಗೆ, ಸ್ಕಲ್ಪವೇ ಆಗಲಿ, ಕೆಂಬಣ್ಣದ ಕಪ್ಪವನ್ನು 
ಕೊಟ್ಟದ್ದಿತೊ ಇಲ್ಲವೊ? 

ಬೀಬಿ. ಸಾಕು ನಿನ್ನ ಹಾಳು ಕತೆ. ಬೇಗಮರಿಂದ ಕರೆ ಈಗ ಬರ 
ಬಹುದು. ಮಾತಾಡುವುದಿತ್ತು. ಆದರೆ ಇಂದು ಸ್ಥಿ ತಿವಿಪರೀತನಾಗಿದೆ. 
ಹೋಗಿ ಬಿಡುತ್ತೇನೆ. (ನಾಲ್ವಡಿ ಆಚೆಗೆ ನಡೆಯುವಳು). 

ಮಿಶ್ರ.-- ಇವಳ ಸಡೆಗರವನ್ನೆಲ್ಲು ನಾನರಿಯೆನೇ? (ಎಂದು ಸೆರ 
ಗನ್ನು ಹಿಡಿಯುವನು). 

ಬೀಬಿ. ನಾನು ಸಲಿಗೆಯಿಂದಾಡಿದರೆ ಕೋಪಿಸಬಾರದು. ನಿನ್ನ 
ಬುದ್ದಿ ಕೆಟ್ಟಿದೆ. 

ಮಿಶ್ರ (ಆತ್ಮಗತ). ಹೆಂಗಸರಿಗೆ ಸಲಿಗೆ ಕೊಟ್ಟರೆ ಆಗುವ ಹಣೆ 
ಬರಹ ಇದು. ಎಕವಚನದಲ್ಲಿ ಸಂಬೋಧಿಸಲು ನಾನೇ ಅಪ್ಪಣೆ ಕೊಟ್ಟಿ. 
ತಲೆ ಕೆಟ್ಟಿದೆಯೆಂದು ಬಯ್ಯುವ ಅಧಿಕಾರವನ್ನು ಅವಳೇ ಕಿತ್ತುಕೊಂಡಳು. 
(ಪ್ರಕಾಶ) ನನಗೆ ಬುದ್ಧಿ ಯಿದೆ, ಕಡೆಗೆ ಕೆಡುವುದಕ್ಕಾದರೂ ಬುದ್ದಿ ಯಿದೆ; 
ನಿನಗೆ ಅದೂ ಇಲ್ಲ. 

ಬೀಬಿ... ನಾಳೆ ಮುಂಜಾನೆ ನಿನ್ನನ್ನು ಶೂಲಕ್ಕೇರಿಸುವರಂತೆ! 

ಮಿಶ್ರ (ಬೆಚ್ಚಿದಂತೆ ಸಟಿಸಿ). ಯಾವ ಅಪರಾಧಕ್ಕಾಗಿ ? 

ಬೀಬಿ.--ಹೋದ ಹಾಗೆಯೇ ಬಂದುದಕ್ಕಾಗಿ. 

ಮಿಶ್ರ. ನಾನೇನು ಮಾಡಬೇಕು? ಈ ಬೋಳು ಮುಖದಲ್ಲಿ 
ಮಾಸೆ ಸರ್ವಥಾ ಮೂಡುವುದಿಲ್ಲ. ಅದನ್ನು ಬೆಳೆಯಿಸಿಕೊಂಡಾದರೂ ಬರು 
ತ್ತಿದ್ದೆ. ಶೂಲಾರೋಹಣ ತಪ್ಪುತ್ತಿದ್ದಿತು. 

ಬೀಬಿ. ನೂಸೆಯಿದ್ದರೇನು? ಹುಡುಗಿಯನ್ನು ತಾರದಿದ್ದುದ 
ಕ್ತಾಗಿ ಶೂಲ, 

ಮಿಶ್ರ.--ಓಹೋ! ಆ ವಿಚಾರವೋ? ನನ್ನನ್ನು ಶೂಲಕ್ಸೇರಿಸುವ 
ಮಾತು ಹಾಗಿರಲಿ! ನನಗೆ ಮುಖದಲ್ಲೆರಡು ಕೂದಲಾದರೂ ಇರುತ್ತಿದ್ದರೆ, 
ಅರಸು ಬಂಗಾರವನ್ನು ಕಟ್ಟಸುತ್ತಿದ್ದನು. 

ಬೀಬಿ (ಅಶ್ಚರ್ಯದಂದ).-- ಹಾಗಾದರೆ, ವಿಜಯಿಗಳಾಗಿ ಬಂದಿರಿ! 

ಮಿಶ್ರ. ಸಾಕು, ಐಕವಚನವೇ ಸಾಕು. ವಿಜಯಹೊಂದಿ ಬಂದು 
ದೇನೋ ನಿಜ. 

ಬೀಬಿ... ಕಾಫರನಾದರೇನು? ಗುಣವಂತ! 

ಮಿಶ್ರ.-- ಹೌದು; ನಾನು ಕಾಫರ. ಆದರೂ ಗುಣವಂತ. ಕ್ಟ 
ಯಲ್ಲಿ ಕಾಸಿಲ್ಲದಿದ್ದರೆ ಕಾಫರ. ಈಗ ಹೆಣ ಬರುವ ಸಂದರ್ಭದಲ್ಲಿ 
ಗುಣವಂತ. 


ಬೀಬಿ.-- ಹಾಗೆ ಹೇಳಬಾರದು, ಪ್ರಿಯ! 
ಮಿಶ್ರ. ಹೌದು, ಈಗ ಬಹಳ ಪ್ರಿಯ. ಮೊದಲು ಅಗ್ಗ! 
[a 
ಬೀಬಿ. ನನ್ನ ಪ್ರೀತಿಯಲ್ಲಿ ಎಂದಾದರೂ ಕಲ್ಕಷವನ್ನು ಕಂಡಿದ್ದಿರೇ 9 

ಮಿಶ್ರ. ಪ್ರೀತಿಯನ್ನು ಕಂಡರಲ್ಲವೆ ಕಲ್ಕಷನನ್ನು ಕಾಣುವುದು ? 

ಬೀಬಿ (ಚಿಪ್ಪಿ ಬಿಕ್ಕಿ ಅಳುತ್ತಾ). ನನ್ನೆದೆಯನ್ನು ಬಿಚ್ಚಿ ತೋರಿಸಿದ 
ಮೇಲೆಯೂ ಇಂತಹ ನಿಂದೆ! 

ಮಿಶ್ರ (ಮನಸ್ಸು ಕರಗಿದಂತೆ ನಟಿಸಿ ಅವಳ ಕೈ ಹಿಡಿದು). ನೀನು 
ಹೃದಯನನ್ನು ಬಿಚ್ಚಿದುದೂ ಹೌದು; ನಾನು ಪ್ರೀತಿಯನ್ನು ಕಂಡುದೂ 
ಹೌದು. ನಿನ್ನೊಡನೆ ಎಲ್ಲವನ್ನೂ ಹೇಳಿಬಡುತ್ತೇನೆ. ನಾನು ಹೋದ 
ಕಾರ್ಯ ಯಶಸ್ವಿಯಾಗಿದೆ. ಹೆಣ್ಣು ಕಣ್ಣ ಮುಂದಿರುನಳು; ಆದರೆ 
ಒಂದು ತೆರೆ ಮಾತ್ರ ಅಡ್ಡ. 

ಬೀಬಿ, “ಹಾಗೆಂದರೇನು? 

ಮಿಶ್ರ.--ಇನ್ನು ಮೂರು ತಿಂಗಳೂಳಗೆ ಶಹನ ಇಷ್ಟ ಸಿದ್ದಿಯಾಗು 
ವುದು. 

ಬೀಬಿ. ಅದೆಲ್ಲಾ ನಿಜ? 

ಮಿಶ್ರ. ತಿಳಿಯಿತು ಬೀಬಿ. ಅಂದೇ ನಾನು ಹೇಳಿರಲಿಲವೇ? 
: ಕೈಯಲ್ಲಿ ತಾಮ್ರದ ಚಿಕ್ಕಾಸಿಲ್ಲ. ಒಂದು ಕುಪ್ಪಸ ತೊಡಿಸುವೆನೆಂದರೆ 
ಹತ್ತು ನುನೆಗೆ ದೇಶಾವರ ಹೋಗಿ ಹಣ ತರಬೇಕು." ಎಂಬುದನ್ನು 
ನಾನು ಆಗಲೇ ಸೂಚಿಸಿದ್ದೆ ನಲ್ಲವೇ ? 

ಬೀಬಿ. “ಹುಂ. ಈಗ? 

ಮಿಶ್ರ. ಸುಲ್ತಾನನು ಏನಾದರೂ ಕೊಟ್ಟರೆ, ಅದನ್ನು ನೀನೂ 
ಅನುಭವಿಸುವೆ. 

ಬೀಬಿ (ಸಂತೋಪವನ್ನು ನಟಸಿ).--ಆಗ ಮರೆತರೆ? 

ಮಿಶ್ರ. ನಾನು ಮರೆತರೂ ನೀನು ಮರೆಯಬೇಡ. ನೆನಪು 
ಮಾಡು. 

ಬೀಬಿ. ಹಾಗೆಂದರೇನು? ಅಂದು ನೀನು ಬಡವನಾಗಿದ್ದೆ. 
ನಿನ್ನ ರೂಪಕ್ಕಾಗಿ, ಸೌಂದರ್ಯಕ್ಕಾಗಿ ನಾನು ಸೋತುದು ತಿಳಿಯಿತೇ? 

ಮಿಶ್ರ.-- ಅಂದು ಯೌವನವಿತ್ತು. 


ಬೀಬಿ.-_ ಹಾಗೆಲ್ಲಾ ಹೇಳಬಾರದು, ವಿಪ್ರ! 

ಮಿಶ್ರ.--ಹಾಗಾದರೆ ನೀನೂ ಮಾತಾಡಬಾರದು. ನನ್ನಲ್ಲಿ ಪ್ರಶ್ನೆ 
ಗಳನ್ನು ಈೇಳದೆ ವಿಶ್ಯಾಸವಿಟ್ಟರಬೇಕು. 

ಬೀಬಿ. “ಆಯಿತು; ಭಾನೆಕೊಡು. 

ಮಿಶ್ರ. ಭಾಷೆ ಯಾಕೆ ಬೀಬಿ? 

ಬೀಬಿ. ನಿಶ್ಯಾಸವಿಡುವುದಕ್ಕೆ. 

ಮಿಶ್ರ. - ಭಾಷೆಕೊಡುವುದೆಷ್ಟು ಸುಲಭವೋ ಅಷ್ಟೇ ಸುಲಭ ಮುರಿ 
ಯುವುದಕ್ಕೂ. ಆದುದರಿಂದ ದೊಡ್ಡವರಲ್ಲಿ ಹಾಗೆಲ್ಲಾ ಆಡಬಾರದು. 

ಬೀಬಿ. ಅಪ್ಪಣೆ. 

ಮಿಶ್ರ. ನಿನ್ನ ಹೆಸರು ಬಲು ಚಂದ, ಬೀಬಿ! 

ಬೀಬಿ. (ಸುಮ್ಮನ ನಿಂತಿರುವಳು). 

ಮಿಶ್ರ. ಅಷ್ಟೇ ಚಂದ ಮುಖವೂ. 

ಬೀ ಬಿ. (ತಲೆಯನ್ನು ಬಾಗಿಸುವಳು). 

ಮಿಶ್ರ. “ಭಾಷೆ ಬೇಡ, ಬೀಬಿ! ಬಾ ಸವಿಸಾಪಕ್ಕೆ (ಎಂದು ಆವಳ ಕೈ 
ಹಿಡಿವನು). 

[ಆಗ ಯಾರೋ ಬೀಬಿಯನ್ನು ಕರೆಯುವರು]. 
ಬೀಬಿ “ಈ ಕಣ್ಣೀರಿನಾಣೆ! ನನ್ನನ್ನು ಮರೆಯಬಾರದು. 
ಮಿಶ್ರ. ನಿನ್ನ ಕೊರಳ ಮುತ್ತಿನಾಣೆ ಮರೆಯುವುದಿಲ್ಲ. 
[ಬೀಬಿ ಹೋಗುವಳು]. 

ಮಿಶ್ರ. - ಎಂತಹ ಚಪಲೆ ಈಕೆ? ಮೊದಲು ಹಾರುವ! ಮತ್ತೆ 
ಬ್ರಾಹ್ಮಣ! ಗೊಡ್ಡು ಬ್ರಾಹ್ಮಣ! ಹುಚ್ಚ! ಭ್ರಾಂತ! ಎಂಶೆಂತಹ ಬಿರುದು 
ನನಗೆ? ಶೀಗೆ ಅಬದ್ಧವಾಗಿ ಆಡುವುದೇಕೆ? ಎಂದು ಕೇಳಿದರೆ 
ಇದೇ ಪ್ರೇಮದ ಚಿಹ್ನೆಯೆನ್ನುವಳು! ಆಹಾ ಈ ಯುಗದ ನಾರಿಯರ ಪ್ರೇಮ 
ಕೋಲಾಹಲವೆ! ಪ್ರಿಯರನ್ನು "ನಾಯಿ!' " ಬೆಕ್ಕು!' ಎಂದೂ ಸಂಬೋ 
ಧಿಸುವುದು! ಬೀಬಿಯ ಅದೇ ಪ್ರೇಮವು ಈಗ " ಬ್ರಾಹ್ಮಣರೇ ಮರೆಯ 
ಬೇಡಿರಿ, ಕಣ್ಣೀರಿನಾಣೆ!' ಎಂದು ಹೇಳಿಸುವುದಲ್ಲೂ! ಭೂಮಿಗೆ ಮಹಾ 
ಪ್ರಲಯವೊದಗ ಬೇಕಾದರೆ, ಒಂದು ದಿನ ಪ್ರೀಯರ ಕಣ್ಣೀರಿನಿಂದಲೇ 

ಅದಕ್ಕೆ ಸನ್ನಾಹವಾಗಬೇಕು. ಅದನ್ನು ನಂಬಿದ ಕಾರಣದಿಂದಲ್ಲವೇ ಈ 
ಪುನೀತ ಬ್ರಾಹ್ಮಣ, ತಾತ್ಯಿಕ ಬ್ರಾಹ್ಮಣ, ಕಾಮವಾಸನೆಯಿರದ ಸ್ಥಾಣು, 
ಈ ಮಧುಸೂದನ, ನಾನು ಕೂಡ ಇವಳ ಕಣ್ಣೋಟದಲ್ಲಿ ಸೆರೆಯಾಳಾದುದು! 
ಆಗಲಿ. ಇದು ಆನುಷಂಗಿಕಸುಖವಾಯಿತು. ವಿನೋದಕಾಲಕ್ಷೇಪ 
ವಾಯಿತು. ಇಂತಹ ಸುಖಗಳಿಂದ ಹೆಚ್ಚಿನ ಲಾಭನಸಷ್ಟಗಳೇನೂ ಇಲ್ಲ. 
ಸ್ಫಪ್ನಗಳನ್ನು ಕಂಡಷ್ಟೇ ಸುಖದುಃಖಗಳು ಇವುಗಳಿಂದ. ಆಗಲಿ. ಇನ್ನು 
ಗೃೃಹಸ್ಥಾ ಶ್ರಮಕ್ಕೆ ಕಾಲಿಡುವಾಗ, ಈ ಯವನಿಯನ್ನೇ ಊರುಗೋಲಾಗಿ 
ಮಾಡಬೇಕೇ? ರಾಜಕೀಯವಿಷಯಗಳಲ್ಲಿ ನೀತೀರೀತಿಯೆಂದಿಲ್ಲ. ರಾಜ 
ಕೀಯ ವಿಷಯಗಳಿಂದ ನಿವೃತ್ತನಾಗುವಾಗ ಇವಳ ಪ್ರೇಮಜಾಲದಿಂದಲೂ 
ವಿಮುಕ್ತನಾಗುತ್ತೇನೆ. ಮತ್ತೆ ಮದುವೆಯ ಏಚಾರನೆ? ಒಬ್ಬ ಸಂಸ್ಕೃತ 
ಈವಿ ಹೇಳಿದ್ದಾನೆ "ವಿವಾಹಶ್ಚ ವಿವಾದಶ್ಚಸಮಯೋರೇವ ಶೋಭತೇ' ಎಂದು. 
ಅನನ ವಾಕ್ಯವೇ ನನ್ನ ಭವಿಷ್ಯಕ್ಕೆ ಆಧಾರ. ಶಾಶ್ವ್ಚತ ಸುಖಾನುಭವವಕ್ಥೆ 
ಅಮೂಲ್ಯ ವಸ್ತುಗಳನ್ನು ಕೊಂಡುಕೊಳ್ಳಬೇಕಲ್ಲದೆ, ಕಾಸಿನ ಬೆಲೆಯುಳ್ಳ 
ಇಂತಹ ವಸ್ತುಗಳಿಂದ ಏನು ಪ್ರಯೋಜನ? 

[ಹೋಗುವನು]. 


ದೃಶ್ಯ ೨ 
' ಸುಲ್ತಾನನ ಸೇನಾಶಿಬಿರಮಧ್ಯದಲ್ಲಿ ಅಜೀಮನೊಬ್ಬನೇ 
ಚಿಂತಾಮಗ್ನನಾಗಿ ಕುಳಿಶಿರುವನು.] 


ಅಜೀಮ್‌ ಖಾನ. -_ ಎಲ್ಲಿಗೆ ಹೋದರೂ ನಿರಾಶೆ. ಅಲ್ಪನಾಗಿ 
ಹುಟ್ಟಿದರೂ ನಿರಾಶೆ. ಮಹಾಪದವಿ ಸಿಕ್ಕಿದರೂ ನಿರಾಶೆ. ಆಶಾನಿರಾಶೆಗಳ 
ಪ್ರಾಪ್ತಿಯು ಸ್ಲಾನವಿಶೇಷಗಳನ್ನು ಹೊಂದಿಕೊಂಡಿಲ್ಲ. ಕೆಲವರು ವಸಂತ 
ಪುತ್ರರು. ಅವರೆಲ್ಲಿಗೆ ನಡೆದರೂ ಹೊಸಹೊಸ ಬಯಕೆಗಳು ಕೊನರಿ, 
ಅರಳಿ ಫಲಕೊಡುತ್ತವೆ. ಸೃಷ್ಟಿಯೇ ಪ್ರಸನ್ನಸುಂದರವೇಷದಂದ ಅವರ 
ದೃಷ್ಟಿಗೆ ಸ್ಫರ್ಗಸೌಂದರ್ಯದ ಚರಮ ಚಿತ್ರವನ್ನು ತೋರಿಸುವುದು. ಇನ್ನು 
ಕೆಲವರು ತಿತಿರಕುಮಾರರು. ಅವರು ಹೋದಲ್ಲಿ ಬಂದಲ್ಲಿ, ಅದುವರೆಗೆ 
ನಲಿದಾಡುತ್ತಿದ್ದ ಪ್ರಾಕೃತಿಕಸುಖಸೌಂದರ್ಯವೆಲ್ಲವೂ ಮುದುರಿ, ಬಾಡಿ, 
ಉದುರಿ ಹೋಗುವುದು. ಅಭಿಲಾಷೆಯು ಮಾತ್ರ ಸ್ಪಾಣುವಾಗಿ ನಿಂತು 
ಕ್ರಮೇಣ ಕೊಳೆತು ಬೀಳುವುದು. ಅಂಥವರಲ್ಲಿ ನಾನೊಬ್ಬನು. ಒಳ್ಳೆಯ 
ಉದ್ಯೋಗವಿಲ್ಲನೆಂದು ಹೇಳಲೇ? ಅದು ಸಾಧ್ಯವಿಲ್ಲ; ಸುಲ್ತಾನನ 
ಸೇನಾಪತಿಯಾಗಿದ್ದೇನೆ. ಮೊದಲು ಅರಮನೆಯ ಚಾಕರಿಯಲ್ಲಿದ್ದಾಗ, 
ಸೈನ್ಯಾಧ್ಯಕ್ಷಸದನಿಯೇ ಸ್ಫರ್ಗಪದವಿಯೆಂಬ ಭಾವನೆಯಿದ್ದಿ ತು. ಈಗ, 
ಅದು ದೊರೆತಿರುವಾಗ ಇನ್ನಾವುದೋ ಒಂದು ಧ್ಯೇಯವು ಕಣ್ಣ ಮುಂದೆ 
ಕಾಣಿಸುವುದು. ಮಹತ್ವಾಕಾಂಕ್ಷೆಯೆಂಬುದೇ ಹಾಗೆ. ಮಹತ್ಯನೆಂಬ 
ಪದಕ್ಕೆ ಸರಿಯಾದ ಲಕ್ಷಣವಿಲ್ಲ. ಅದನ್ನನುಸರಿಸಿಕೊಂಡು ಬೆಂಬತ್ತುವ 
ಕಾಂಕ್ಲೆಗೆ ವಿರತಿಯೂ ಇಲ್ಲ. ಆದುದರಿಂದ ಮಹತ್ವಾಕಾಂಕ್ಸಿಯಾದ 
ಮಾನವನು, ಆಕಾಶದ ಪರಿಧಿಯನ್ನು ಮುಟ್ಟಬೇಕೆಂದು ಹಾರಿ ಓಡುವ 
ಮೂಢನಂತೆ ಗಿರಿಗಳನ್ನೊ ಕಂದರಗಳನ್ನೊ ಹತ್ತಿಳಿದು, ನದಿಗಳನ್ನೊ ಸಾಗರ 
ಗಳನ್ನೊ ದಾಟಿ, ಎಡವಿತಡವಿ ಸೋತುಹೋಗುತ್ತಾನೆ... ಆದರೂ ನೀಚ 
ಭೂಮಿಗೆ ಆಶೆಯು ಹರಿಯುವುದಿಲ್ಲವಲ್ಲ! (ಸ್ಪಲ್ಪ ಚಿಂತಿಸಿ) ಇವನು ಸುಲ್ತಾ 
ನನೆಂದೂ, ನಾನು ಬರಿಯ ಖಾನನೆಂದೂ, ಹೆಚ್ಚೆಂದರೆ ಆತನ ಸೇನಾಧಿಪತಿ, 
ಸಂಬಳ ತಿಂದು ಅವನ ಸೇವೆಮಾಡುವ ಒಬ್ಬ ಅಧಿಕಾರಿ, ಎಂದೂ ಭೇದ 
ಕಲ್ಪನೆಯನ್ನು ಮಾಡಿದವನಾರು? ಈ ಭೇದವೇ ಮಾನವಕುಟುಂಬದ 

ಕುಠಾರ. ಇವನು ಸುಲ್ತಾನ್‌, ಯಾಕೆ? ಅಂತಹ ರಾಜ ಕುಟುಂಬ 
ದಲ್ಲಿ ಹುಟ್ಟದನೆಂಬುದರಿಂದ. ಆ ರಾಜಕುಟುಂಬವನ್ನು ಬಳೆಯಿಸುವುದಕ್ಕೆ 
ಸ್ಪಾರ್ಥರಾದ ಜನರೆಷ್ಟೋ ತಮ್ಮ ರಕ್ತ ವನ್ನು ಬಸಿದಿದ್ದಾರೆ ಎಂಬುದರಿಂದ 
ಆ We ಆ ಎರಡಕ್ಟರದ ಹಸರನ ಸಿ ಜಾ ಈತನಿಗೆ ಇಟ್ಟು 
ತವ ಕಿರೀಟವನ್ನು ಕೈಗೊಂದು. ದಂಡವನ್ನು ಕೊಟ್ಟುದರಿಂದ 
ಈತನು ರಾಜನಾದನು! ಹಾ! ಹಾಳು ಭೇದವೇ! ರಾಜನಾದರೇನು? ಅವನ 
ರಕ್ತಕ್ಕೂ ನಮ್ಮಂಥವರ ರಕ್ತಕ್ಕೂ ವ್ಯತ್ಯಾಸವೇನೂ ಇಲ್ಲ. ರಾಜನಿಗೆ 
ಊಟವಿಲ್ಲದೆ ಹೊಟ್ಟೆ ತುಂಬುವುದಿಲ್ಲ. ನಮ್ಮಂತೆಯೇ ತುತ್ತು ಬೇಕು. 
ರಾಜರಿಗೆ ನಿದ್ರೆಯಿಲ್ಲನೆಂದಿಲ್ಲ. ನೀರಡಿಕೆ, ಬಳಲಿಕೆ ಮೊದಲಾದ ಯಾವ 
ದುಃಖಗಳೂ ಅವರಿಗೆ ಇಲ್ಲವೆಂದಿಲ್ಲ. ಆದರೂ ರಾಜರು ರಾಜರೇ! ಅಲ್ಲನು 
ಇನರಿಗೆ ತನ್ನ ಸೃಷ್ಟಿಯನ್ನು ಮಾರಿದನೇ? ಕುರುಬನಿಗೆ ಕುರಿಹಿಂಡನ್ನು 
ಒಪ್ಪಿಸುವಂತೆ ಈ ಪ್ರಜಾವರ್ಗವನ್ನು ಇವನಿಗೆ ದತ್ತಮಾಡಿದನೇ! ಹುಟ್ಟು 
ವಾಗಲೇ ಈತನ ತಲೆಯ ಮೇಲೆ ಮಣಿಕಿರೀಟವಿದ್ದಿತೇ? ನನಗಂತೂ 
ಅರ್ಥವಾಗುವುದೇ ಇಲ್ಲ. ಈತನು ರಾಜನಂತೆ. ನಾನು ದಾಸನಂತೆ. 
ಎಲ್ಲರೂ ಅಲ್ಲನ ಮಕ್ಕಳೆಂದು ಕುರಾನು ಹೇಳುತ್ತದೆ. ಒಬ್ಬ ಮಗನು 
ಸುಲ್ತಾನನಾಗಬಹುದಾದರೆ ಬೇರೆ ಮಕ್ಕ ಳು ಏಕೆ ಆ dS dds 


[ಅಪ್ಪ ರಲ್ಲಿ ಸುರುಲ್ಲನ ಪ್ರವೇಶ. ಅಜ್ಜೀಮನು ಅವನ ಕಡೆಗೆ ತಿರುಗಿ | 
ಯಾರು? ನುರುಲ್ಲ' ಇತ್ತ ಬಾ! ಕುಳಿತುಕೊ. 

ನುರುಲ್ಲ.-- ಬರುತ್ತೇನೆ, ಖಾವಂದರೆ! ಕುಳಿತುಕೊಳ್ಳುವುದಿಲ್ಲ. 

ಅಜೀಮ. ಓಹೊ! ತಿಳಿಯಿತು. ಅರಸನಾದವನು ಆಳೆಂಬವನಿಗೆ 
ಕಲಿಸಿದ ಬುದ್ಧಿಯಿದು! ಅಲ್ಲವೆ? 

ನುರುಲ್ಲ. ಹಾಗೆಂದರೇನು? ಯಾವ ಅರಸ? ಯಾವ 
ಆಳು? 

ಅಜೀಮ. -- ಕುಳಿತುಕೋ! ಹೇಳುತ್ತೇನೆ. 

[ನುರುಲ್ಬನು ಹಿಂದೆ ಮುಂದೆ ನೋಡುವನು]. 

ಅಜೀಮ. ನನ್ನ ಅಪ್ಪಣೆಯಾಗಿದೆ, ಕುಳಿತುಕೊ. ಸೇನಾನಿಯಾಗಿ 

ಅಪ್ಪಣೆ ಕೊಡುತ್ತೇನೆ, ಕುಳಿತುಕೊ! 

ನುರುಲ. -ಡೊಡವರ ಮುಂದೆ ನನ್ನಂಥವರು.. 
೧ ಆ [<3 

ಅಜೀಮ. -- ದೊಡ್ಡವರು. ಯಾವುದರಲ್ಲಿ? ದೊಡ್ಡ ಮಾಸೆ 
ಯಲ್ಲಿ? ದೊಡ್ಡ ಮುಂಡಾಸಿನಲ್ಲಿ? 

ನುರುಲ್ಲ.--ಹಾಗೆನ್ನಬಾರದು, ಖಾವಂದ, ತಾವು ಸೈನ್ಯಾಧ್ಯಕ್ಷ 
ರಾಗಿದೀರಿ. 

Ww 

ಅಜೀಮ.--ಆ ಹಾಳು ಭೇದವೇ ಲೋಕವನ್ನು ಕೊಂದಿತು. 
ಅದನ್ನು ಇಲ್ಲದಂತೆ ಮಾಡಬೇಕೆಂಬುದೇ ನನ್ನ ಸಂಕಲ್ಪ. 

ನುರುಲ್ಲ. ಅದು ಸಾಧ್ಯ ವೇ. ಮಹಾರಾಜ! ಒಬ್ಬನು ಇನ್ನೊಬ್ಬ 
ನಿಂದ ಭಿನ್ನ ನಾಗಿರುವಷ್ಟು ಕಾಲ, ಭೇದವು ಇದ್ದೇ ಇರುವುದು. 

ಅಜೀಮ. —ಸ್ಯಾಭಾವಿಕ ಭೇದವು ಇರಲಿ; ಕತಿ ಬೃ ತ್ರಿಮಭಿನ್ನತೆ ಬೇಡ. 

ನುರುಲ್ಲ. -- ಕೆಲವರು ಅರಸರಾಗಿ ಹುಟ್ಟುವುದೂ ಇನ್ನು ಕೆಲವರು 
ಆಳುಗಳೆನ್ನಿಸುವುದೂ ಸ್ಫಭಾವಸಿದ್ದ ವಾಗಿ. 

ಅಜೀಮ. - ಕೆಲವರು. ಆಗಿರಬಹುದು. ಆದರೆ ನಮ್ಮ ಕಣ್ಣ 
ಮುಂಜಿ ಮಕುಟಧಾರಿಗಳಾಗಿ ಆಡುಬೊಂಬೆಗಳಂತೆ ಕಾಣುವ ಎಲ್ಲ 
ವೇಷಗಳು ಸ್ಯಾಭಾವಿಕವಲ್ಲ. 

ನುರುಲ್ಲ.--ರಾಜಪುತ್ರರಾಗಿ ಹುಟ್ಟುವವರು ರಾಜರೇ ಆಗುತ್ತಾರೆ. 

ಅಜೀಮ. - ಇಂತಹ ನಿಪ್ಪೌರುಷ ರಾಜತ್ವಕ್ಳೆ ತಿಲಾಂಜಲ ಕೊಡ 
ಬೇಕು, 

ನುರುಲ್ಲ.-- ಸಾಧ್ಯವಲ್ಲ. 

ಅಜೀಮ. -- ಭೇದವೆಂಬ ಆ ಕಬ್ಬಿಣದ ಸಂಕಲೆಯಲ್ಲಿ ಬಂಧಿತ 
ರಾಗಿದ್ದು ಅದನ್ನೇ ಸುಖವೆಂದೂ ಅದನ್ನೇ ಸೇವೆಯೆಂದೂ ಪ್ರಜಾಧರ್ಮ 
ಸದನ ಚೇಳುವವರಿಗೆ ಸಾಧ್ಯವಾವುದು ನ 


ನುರುಲ್ಲ. ಸಾಧ್ಯ ವಾವುದು? ಅಸಾಧ್ಯವಾವುದು? ಎಂಬು 
ದಕ್ಕೆ ಕಾರ್ಯಸ್ರವೃತ್ತಿ ಜಂ ಒರೆಗಲ್ಲು. 

ಅಜೀಮ. -- ಇದೀಗ ಪೌರುಷವನ್ನು ಮೂದಲಿಸುವ ಮಾತು 
ಸಾಧ್ಯವೋ ಅಸಾಧ್ಯವೋ ಆ ಖುದಾನೇ ಹೇಳಬೇಕು... ಆದರೂ 
ಸದ್ದು ಣವಿಲ್ಲದೆ, ಯೋಗ್ಯತೆಯಿಲ್ಲದೆ, ಪ್ರಜಾಪ್ರೇಮವಿಲ್ಲದೆ ಕೇವಲ ರಾಜ 
ವಂಶದಲ್ಲಿ ಹುಟ್ಟಿದ ದೋಷದಿಂದ ಪ್ರಭುಗಳೆಂದು ಬಡಿವಾರ ಮಾಡುವವರನ್ನು 
ಸಾಮಾನ್ಯರ ತಳಕ್ಕೆ ಇಳಿಸಬೇಕೆಂಬುದೇ ನನ್ನ ಉದ್ದೇಶ. 

ನುರುಲ್ಲ. ಮಾತಾಡುತ್ತಾ ಕುಳಿತಿರುವುದಕ್ಕೆ ಇದು ಸಮಯವೇ, 
ಖಾವಂದ ! 

ಅಜೀಮ. ಮತ್ತೇನು ಮಾಡಬೇಕೆನ್ನುವ? 

ನುರುಲ್ಲ.--ವೀರೋಚಿತವೃತ್ತಿ ಯಾವುದೋ ಅದನ್ನು. 

ಅಜೀಮ. --ನಿಷ್ಟಾಪರೊಡನೆ ಕತ್ತಿಕಟ್ಟ ಹೋರಾಡುವುದು. 

ನುರುಲ್ಲ.-- ರಾಜನ ಹೆಸರಲ್ಲಿ. 

ಅಜೀಮ.-ಆ ಹೆಸರನ್ನೇ ಶೇಳಿದರಾಗುವುದಿಲ್ಲ ನನಗೆ. 

ನುರುಲ್ಲ. ಯಾರ ಹೆಸರನ್ನು ಕೇಳಿದರಾಗುವುದಿಲ್ಲಪೋ ಅವನ 
ಸಂಬಳ ತಿನ್ನುತ್ತೇವಲ್ಲೂ. 

ಅಜೀಮ. ಹುಂ; ಸಂಬಳ ತಿನ್ನುತ್ತೇವೆ. 

ನುರುಲ್ಲ.--ಆ ಸಂಬಳಕ್ಕೆ ಕೃನೀಡುವಾಗಲೇ ವ್ಯಕ್ತಿಸ್ವಾತಂತ್ರ್ಯ 
ವನ್ನು ಮಾರುತ್ತೇನೆ. 

ಅಜೀಮ. --ಹುಂ, ಮತ್ತೆ. 

ನುರುಲ್ಲ. --ಮತ್ತೇನು?. ಮತ್ತೆ ನಾವು ಅವನ ಗೂಟಕ್ಕೆ ಕಟ್ಟು 
ಬಿದ್ದ ತುರುಗಳಂತೆ. 

ಅಜೀಮ. --ಹುಂ... 

ನುರುಲ್ಲ.--ರಾಜರೆಲ್ಲ ದೇವತೆಗಳೆಂದಲ್ಲ. ಯಾರಿಂದಲೇ ಆಗಲಿ; 
ಲಾಭಹೊಂದಿ ಸ್ಫಾರ್ಥಸಾಧನೆಯನ್ನು ಮಾಡುವಾಗ ಖುಜವೆಂಬುದು ಬಳೆ 
ಯುತ್ತದೆ ಒಂದು ದೊಡ್ಡ ಪರ್ವತದಂತೆ. 


ಅಜೀಮ. ಅದನ್ನು ಲಂಘಿಸಲಾಗುವುದಿಲ್ಲ! 

ನುರುಲ್ಲ.-- ಆಗುವುದಿಲ್ಲ. ಒಂದು ವೇಳೆ ಪ್ರಯತ್ನಪಟ್ಟರೆ ಕಾಲು 
ಮುರಿಯುತ್ತದೆ. 

ಅಜೀಮ. ನೀನು ಶಹನ ಸಂದೇಶಹಾರಿಯಾಗಿ ಬಂದುದೇ ? 

ನುರುಲ್ಲ.  ಸಂದೇಶನಿಲ್ಲದಿದ್ದರೆ ನಾನೇಕೆ ಬರಬೇಕು? 

ಅಜೀಮ. -- ಹೇಳು ಅದನ್ನು] 

ನುರುಲ್ಲ.-- ಹೇಳುವುದೇನು? ಜನರ ಗುಜುಗುಜು ಕೇಳು 
ವುದಿಲ್ಲವೇ ? 

ಅಜೀಮ. -- ಜನರು ಏನೂ ಹೇಳಬಹುದು. 

ನುರುಲ್ಲ. ಅರಸನ ಹೃದಯದಿಂದೆದ್ದ ತರಂಗಗಳೇ ಅವರ 
ಖಾಯಲ್ಲಿ ಶಬ್ಲಿಸುತ್ತಿವೆ. 


ಅಜೀಮ. ಆಗಲಿ; ಸೃಷ್ಟವಾಗಿ ಹೇಳು. ನಾನು ಶಹನ 


ಸಂಬಳ ತಿನ್ನು ವವನೆಂಬುದರಿಂದ ಹೇಳು. 


ನುಕುಲ..- ನಾಳೆ. ಅಭಿಯೋಗಕ್ಕೆ ಸಿದ್ದರಾಗಿರಬೇಕೆಂಬುದಾಗಿ 
ಖಾವಂದರು ಸೈನಿಕರಿಗೆ ಆಜ್ಞೆ ಕೊಡಬೇಕಂತೆ, 


ಅಜೀಮ. ನಾವು ಶಹನ ಸೇವಕರಂತೆ ಹೇಳಿದಾಗ ಹೊರ 
ಡಲು ಸಿದ್ಧರಾಗಿರಬೇಕಲ್ಲವೇ ? 

ನುರುಲ್ಲ. - ದೊಡ್ಡದೊಂದು ದಂಡಯಾತ್ರೆಯಂತೆ, 

ಅಜೀಮ. -- ಹುಂ; ಯಾವ ರಾಜ್ಯಾಧಿಪತಿಯನ್ನು ಅಂಕೆಗೆ 
ತರುವುದಕ್ಕೆ? 

ನುರುಲ್ಲ. --ರಾಜ್ಯಾಧಿಪತಿಯನ್ನು ಬಗ್ಗಿಸುವುದಕ್ಕಲ್ಲ; ಹುಡುಗಿ 
ಯೊಬ್ಬ ಳನ್ನು 'ತೇಳುವುದಕ್ಕೆ! 

AE ರಾಜಕಾರ್ಯ! 

ನುರುಲ್ಲ. -- ಅರಸನು ಹೇಳುವುದೆಲ್ಲಾ ರಾಜಕಾರ್ಯ. 

ಅಜೀಮ. ಯಾವಾಗಲೂ ನನಗೆ ಹೀಗೆ ಆಲೋಚನೆ ಹುಟ್ಟು 
ತ್ತದೆ.  ಅಹನುದ್‌ ಶಹನು ರಾಜನಂತೆ. ನುರುಲ್ಲನು ರಾಜನಲ; 
ಅಜೀಮಖಾನನು ಅಲ್ಲ; ಹೀಗೆ ಮಾಡಿದವರಾರು? 


ಯಜ ಕುಂಡ 
ಣಾ 





ನುರುಲ್ಲ. 

ಅಜೀಮ. ಹಾಳಾಯಿತು ದೈವ, 

ನುರುಲ್ಲ. ನಮ್ಮ ದೈವ ಹಾಳಾದುದರಿಂದಲ್ಲವೇ ಇಂತಹ ವಿಪರೀತ 
ಸ್ಥಿತಿಬಂದುದು. 

ಅಜೀಮ. ಯಾವಾಗಲೂ ನನಗೆ ಕಳವಳ, ನುರುಲ್ಲ. ಈ 
ಆತ್ಮವು ತನ್ನ ಸೆರೆಮನೆಯ ಗೂಡಿನಿಂದ ಹಾರಿಹೋಗಬೇಕೆಂದು ರೆಕ್ಕೆ 
ಹೊಡೆದು ಮೇಲೆ ಹಾರುತ್ತದೆ. ಆದರೆ ಯಾವುದೋ ಒಂದು ದೌರ್ಬಲ್ಯವು 
ಹಿಂದೆಳೆಯುತ್ತದೆ. 

ನುರುಲ್ಲ.--ಸರಿ; ಈಗ (ಆತ್ಮಗತ) ಗಹನ ವಿಚಾರಶಿಖರದಿಂದ ಕೆಳ 
ಗಿಳಿದಿದ್ದಾನೆ. ಈಗಲೆ ಮೂದಲಿಸಬೇಕು; ಅಂತಹ ಸ್ಥಿತಿಯಲ್ಲಿಯೇ ನಮಗೆ 
ದೈವದ ನೆನಸಾಗುವುದು, 

ಅಜೀಮ.--ಆಗಲಿ; ಈ ಪ್ರಲಯವು ಯಾವುದಕ್ಕಾಗಿ? 

ನುರುಲ್ಲ.--ಮೂರು ತಿಂಗಳೊಳಗೆ ಲೀಲಾವತಿಯನನ್ನಿ ಶಹನ 
ಅಂತಃಪುರಕ್ಕೆ ಕಳುಹಿಸುವುದಾಗಿ ಆ ರಜಪೂತನು ಮಾತು ಕೊಟ್ಟಿದ್ದಾನೆ. 
ಆಡುಮಾತಿನಂತೆ ನಡೆದರಾಯಿತು. ನಡೆಯದಿದ್ದರೆ ಸೈನಿಕರಿಗೆ ಕೆಲಸ 
ಕೊಡಬೇಕಾದೀತು. 

ಅಜೀಮ. ಹುಂ. 

ನುರುಲ್ಲ. ಹುಡುಗಿಯನ್ನು ಕೊಟ್ಟರೆ ವಾದ್ಯಘೋಸಷದೊಡನೆ 
ಹಿಂದಿರುಗುವಿರಿ. 

ಅಜೀಮ. --ವಾದ್ಯಘೋಷ! ನಮ ಸಿ ಪಾರತಂತ್ರ್ಯವನ್ನು ಉದ್ಭ್ರೋ 
ಸಿಸುವ ವಾದ್ಯ! 

ನುರುಲ್ಲ. -- ಇಲ್ಲವಾದರೆ ತೋಳಿನ ತೀಟೆಯನ್ನು ತೀರಿಸುವಿರಿ, 

ಅಜೀಮ. ತೋಳಿನ ತೀಟೆಯನ್ನು ಕಳೆಯಬೇಕಾಗಿದ್ದರೆ. ಇಂತಹ 
ಅಕೃತ್ಯವನ್ನು ಮಾಡಬೇಕೇ? ಒಂದು ಮರಕ್ಕೆ ಹಾಯ್ದರೆ ಸರಿ. 


ಹೀಗೆ ಮಾಡಿದುದು ನಮ್ಮ " ಕಿಸ್ಮತ್‌ 


ನುರುಲ್ಲ.-- ಯುದ್ಧಮಾಡಿ ವಿಜಯ ಪ್ರಾಪ್ತಿಯಾದರೆ ಭೂಲೋಕನೇ 
ಕೀರ್ತಿಯನ್ನು ಉಣೊ ್ರೋಷಿಸ ವುದು. 


ಮೂರನೆಯ ಅಂಕ ೬೯ 


ಅಜೀಮ. ಬೇಟೆಗಾರನ ನಾಯಿಗಳನ್ನು ಜನರು ಹೊಗಳುವಂತೆ! 

ನುರುಲ್ಲ. ಕೀರ್ತಿ ಡೊರೆಯುವುದಿದ್ದರೆ 

ಅಜೀಮ. ಅದೆಲ್ಲ ಸತ್ಯವೆ, ಆದರೆ ಆ ರಜಪೂತನ ಕನ್ಯೆ 
ನಾಳೆ ' ಗಂಡ' ಎನ್ನುವುದು ಯಾರನ್ನು? 

ಸುರುಲ್ಲ (ಸಗುತ್ತ).--ನಮ್ಮನ್ನಲ್ಲ. 
ಚ 21151 ಒಂದೇ ಒಂದು ಪ್ರಶ್ನೆ. ಅವಳನ್ನು ಯಾಕೆ 

ನುರುಲ್ಲ (ಅಕ್ಕಗತ),--ಈಗ ತಿಳಿಯಿತು ಇವನ ವೈರಾಗ್ಯದ 
ಅರ್ಥ. (ಪ್ರಕಾಶ) ಅದು ಸುಲ್ತಾನನ ಬೇಟೆಯ ಜಿಂಕೆ, ಅವನ ಬಲೆಗೆ 
ಬೀಳಬೇಕು. 

ಅಜೀಮ. - ಅದಕ್ಕಾಗಿ ರಕ್ತ ಸುರಿಸುವುದು ನಾವು. 

ನುರುಲ್ಲ. ನಾವು ಆತನಿಂದ ಸ್ಫತಂತ್ರರಾಗಿದ್ದರೆ ಆ ಸಂದರ್ಭ 
ಬರುತ್ತಿರಲಿಲ್ಲ. 

ಅಜೀಮ. ಒಂದೇ ಮಾತಿನಿಂದ ಹೇಳುವುದಿದ್ದರೆ ಆತನು ಅವ 
ಳನ್ನು ವರಿಸಬಾರದು. 

ನುರುಲ್ಲ. ಯಾಕೆ ? 

ಅಜೀಮ. -- ವ೦ಂಸಬಾರದೆಂಬುದೇ ಕಾರಣ. 

ನುರುಲ್ಲ. - ಆತನು ಶಹ. 

ಅಜೀಮ. ಆಗಿರಬಹುದು; ವೀರನಲ್ಲ. 

ನುರುಲ್ಲ. ನೀವು ವೀರರೆಂಬುದು ನಿಜ. 

ಅಜೀಮ. ಪೀರಸ್ರ್ರೀಯರಿಗೆ ವೀರರೇ ಸತ್ಪಾತ್ರರು. 

ನುರುಲ್ಲ, -- ಆತನು ವೀರಾಧಿನೀರನು, 

ಅಜೀಮ, -- ನಮ್ಮಂಥವರು ಸಾಯಲು ಸಿದ್ಧರಾಗಿರುವಾಗ ಅವ 
ನಂಥವರು ನೀರರೇ ಸರಿ. ರೆಕ್ಟೆಯಿರುವಾಗ ಹಕ್ಕಿ ಹಾರದಿರುವುದೇ? 

ನುರುಲ್ಲ. - ಹಾಗಾದರೇನು ಬಾದಶಹನ ವಿಜಯ ಯಾತ್ರೆಯಲ್ಲಿ 
ಖಾವಂದರು ನಾಯಕತ್ಸವನ್ನು ವಹಿಸುವುದಿಲ್ಲ ? 

ಅಜೀಮ. ದಾಸ್ಯವು ಯಾವಾಗಲೂ ಕಷ್ಟ. ಅದರಲ್ಲಿಯೂ 
ನಮ್ಮ ಹೃದಯದ ಮೆಚ್ಚುಗೆಯ ವಸ್ತುವನ್ನೇ ಇತರರ ಕೈಗೊಪ್ಪಿಸುವ: 
ಸಂದರ್ಭ ಬರುವಾಗ, ಅದರ ಸಂಕಟಗಳು ಮತ್ತಷ್ಟು ತೀವ್ರವಾಗಿ ಅನು 
ಭವಕ್ಕೆ ಬರುತ್ತವೆ. 

ನುರುಲ್ಲ.--ಹುಂ. 

ಅಜೀಮ. ದಾಸ್ಯವಾದರೇನು? ಯಜಮಾನ, ದಾಸ, ಇವ 
ರಿಬ್ಬರಿಗೂ ಸಾಮಾನ್ಯವಾದ ಕೆಲವು ಸಂಗತಿಗಳಿವೆ. ಅವುಗಳಲ್ಲಿ ಧರ್ಮ 
ಸಂಕಟ ಬರುವುದಿಲ್ಲ. 

ನುರುಲ್ಲ.--ಮತ್ತಾವುದರಲ್ಲಿ ಧರ್ಮಸಂಕಟ? 

ಅಜೀಮ. ಮೊದಲೇ ಹೇಳಿದೆನಲ್ಲ. ದಾಸನೆನಿಸಿಕೊಳ್ಳುವವನು 
ಒಂದು ಒಡವೆಯ ಮೇಲೆ ಕಣ್ಣಿ ಡುವುದು. ಯಜಮಾನನೂ ಅದರ 
ಮೇಲೆಯೇ ಕಣ್ಣಿಡುವುದು. ದಾಸನಾದವನ ರಕ್ತಸೇಚನದಿಂದ ಆದು ವಶ 
ವಾಗುವುದು. ಯಜಮಾನನಿಗೆ ಸೇರುವುದು, ಇಂತಹ ಸ್ಥಿತಿಯು ಅಸಹ 
ನೀಯ, ನುರುಲ್ಲ. ಇವನು ಅವನ ಹಂಗಿನನನೆಂಬುದರಿಂದಲ್ಲವೇ ತನ್ನ 
ಸ್ಫಾರ್ಥವನ್ನು ಬಿಡಬೇಕು? 

ನುರುಲ್ಲ.-- ರಾಜಸೇವಕರ ಸಂಬಂಧದ ಅರ್ಥವೇ ಅದು. 

ಅಜೀಮ. ಆಗಿರಬಹುದು. ಎಂತಹ ನಿಷ್ಟುರ ಸತ್ಯವಿದು! 

ನುರುಲ್ಲ.-- ರಾಜಾಜ್ಞೆಗೆ ಉತ್ತರವೇನು? 

ಅಜೀಮ. ಬೇರಾವ ಉತ್ತರ? ಒಮ್ಮೆ ದಾಸ್ಯವನ್ನು ಕುಲಿತು 
ಗಾಢವಾಗಿ ಚಿಂತಿಸಿ ಕಣ್ಣೀರು ಸುರಿಸುವುದು. ಮತ್ತೆ " ಬುದ್ದಿ! ಅಪ್ಪಣೆ 
ಯಾದಂತೆ!' ಎನ್ನುವುದು. 

ನುರುಲ್ಲ. ಇದಕ್ಕಾಗಿ ವ್ಯಸನವೇಕೆ, ಅಜೀಮ್‌? ಮಾನವ 
ಸ್ವಭಾವವೇ ಹೀಗೆ. 

ಅಜೀಮ. --ಹೌದು; ಸ್ನಭಾವ ಹೀಗೆ. ಅನುರಾಗಿಗಳ ಸ್ಕಭಾವ 
ಹೇಗೆ? 

ನುರುಲ್ಲ. -- ಅದೇನು ಆ ಹುಡುಗಿಯೊಬ್ಬಳ ಮೇಲೆಯೇ ನಿಮ್ಮ 

(ಮ? 


ಟೂ 

ಅಜೀಮ.-- ಒಂದು ಮನಸ್ಸು ಒಂದೇ ಕಡೆಯಲ್ಲಿ ನೆಡುವುದು, 


ನುರುಲ್ಲ.- ಈ ಸ್ತ್ರೀಯಲ್ಲದೆ ಇನ್ನೊಬ್ಬಳ ಮೇಲೆ ಯಾಕೆ ಅನು 
ಣಿ ೨ ಣೌ ಷಬ 


ರಾಗವುಂಟಾಗಬಾರದು ? 

ಅಜೀಮ.-ಚಂಚಲತೆಯನ್ನು ಬಿಟ್ಟು ಈ ಸ್ಥಳದಲ್ಲಿಯೇ ಅದು 
ನೆಟ್ಟಿದೆ. ಆದುದರಿಂದ ಇನ್ನೊಬ್ಬಳ ನ್ನು ಪ್ರೀತಿಸುವ ಆ! ಪ್ರಕರಣವು 
ಎಂದೋ ಮುಗಿದುಹೋಯಿತು. ಆದರೂ ನನ್ನಂತಹ ಅಲ್ಬರಿಗೆ 
ಅಂತರ್‌ ಅನರ್ಫರತ್ನಗಳು ಹೇಗೆ ಡೊರೆತಾವು ? 

ನುರುಲ. --ಬೆಳಗಿನ ನೌಬತ್ತು! 

೧೧ 

ಅಜೀಮ. -- ನಿನ್ನೊಡನೆ ಸ್ಪಷ್ಟವಾಗಿ ಹೇಳುತ್ತೇನೆ, ಆ ರಜಪೂತ 
ಕನ್ಯ ನನ್ನವಳು. 

ನುರುಲ. ಹೇಳಬೇಕಾಗಿಲ್ಲ. ಈ ಮೊದಲೇ ತಿಳಿಯಿತು. 


ಪಂಜರದ ಅರಗಿಳಿಯೆಂದು ಭಾವಿಸು 


ನುರುಲ್ಲ.-- ಅದು ಯಾವಾಗ? 

ಅಜೀಮ. ಎಲ್ಲನನ್ನೂ ವಿಸ್ತಾರವಾಗಿ ಹೇಳುತ್ತೇನೆ. ಒಮ್ಮೆ ನಾನು 
ಆಹೋರಿನ ಸವಿಸಾಪದ ಉಪವನದಲ್ಲಿ ತಿರುಗಾಡುತ್ತಿದ್ರೆ. ರಿಪುಕ್ಲೇತ್ರ 
ವಾದುದರಿಂದ ವೇಸಪಲ್ಲಟವನ್ನು ಮಾಡಿಕೊಂಡಿದ್ದೆನು. ರಜಪೂತನಿಗಿರು 
ನಂತೆ ಉದ್ದವಾದ ಗಡ್ಡವಿತ್ತು; ಪಗದಿಯಿತ್ತು. ಭವ್ಯವಾದ ಅರಬಿ 
ಕುದುರೆಯನ್ನೇರಿ ಸಂಚರಿಸುತ್ತಿದ್ದಾಗ ಆಕಸ್ಮಿಕವಾಗಿ ದೂರದಿಂದ ಒಂದು 
ಕೂಗು ಕೇಳಿಸಿತು, ನನ್ನ ಕುದುರೆಯು ಚಂಡಮಾರುತನ ನೇಗದಿಂದ 
ಅಲ್ಲಿಗೆ ಓಡಿದುದೇ ತಡ; ಯಾವಳೋ ಒಬ್ಬ ಹುಡುಗಿಯನ್ನು ಸುತ್ತಿ 
ಕೊಂಡಿದ್ದ ಪಠಾಣರು ಹುಡುಗಿಯ ರಕ್ಷಕರು ಬಂದರೆಂಬ ಭಯದಿಂದ 
ಪಲಾಯನ ಮಾಡಿದರು. ಅಷ್ಟರಲ್ಲಿ ರಜಪೂತನೊಬ್ಬನು ಆ ಕಡೆಗೆ ಸಿಡಿ 

ಬಂದ. ನಾವು ಮಾತಾಡಲಿಲ್ಲ. ನಮ್ಮ ಖಡ್ಗಗಳು ಮಾತಾಡಿದುವು. 
ನಾನು ಸ್ಟ್ರೃತಿ ತಪ್ಪಿ ಹೋರಾಡಿದೆ. ಖಡ್ಗವು ಆತನ ತಲೆಯನ್ನು ಚೆಂಡಾಡು 
ತ್ರಿದ್ದಿತು. ಅಷ್ಟರಲ್ಲಿ ಬೊಬ್ಬೆಯನ್ನು ಕೇಳಿ ಯಾರೋ ರಜಪೂತ ಸೈನಿಕರು 
ಆತನ ಸಹಾಯಕ್ಕೆ ಬಂದರು. ನನ್ನ ವಿಷಮಸಿತಿ ಚೆನ್ನಾಗಿ ತಿಳಿದುಬಂತು. 
ಕುದುರೆಯ ಕಡಿವಾಣವನ್ನು ಇನ್ನೊಂಡೆಡೆಗೆಳೆದು ಅವಿರಳವೃ ಕ್ಲರಾಜಿಯಲ್ಲಿ 
ಮರೆಯಾಡೆ. ನುರುಲ್ಲ! ಹೇಳುವುದೇನು? ಮರವನ್ನು ಅಲುಗಾಡಿಸಿದೆ, 
ಹಣ್ಣು ಬಿತ್ತು; ಆದರೆ ನನ್ನ ಕೈಗಲ್ಲ ನೋಡು, 

ನುರುಲ್ಲ.-- ಹುಂ; ಆ ಹಣ್ಣು ನಾಳೆ ಯಾರಿಗಾಗುವುದೋ 
ನೋಡೋಣ. 

ಅಜೀಮ..--ನನ್ನ ಮನಸ್ಸು ಆಕೆಯ ಚಿತ್ರವನ್ನು ತನ್ನ ಬಳಿಯಲ್ಲೇ 
ಕೂರಿಸುವುದು; ಆಲಿಂಗಿಸುವುದು; ಮುತ್ತಿಡುವುದು. ಆಕೆಯ ಹೆಸರನ್ನು 
ಕೇಳಿದೊಡನೆ ನಾದಿಯಲ್ಲಿ ಪ್ರಸರಿಸುವ ರಕ್ತಬಿಂದುಗಳು ಆನಂದಾತಿರೇಕ 
ದಿಂದ ಧುಮುಗುಟ್ಟಿ ಹಾರುತ್ತವೆ. ಏನು ಮಾಡೋಣ! 

[ಅಪ್ಟ ರಲ್ಲಿ ಭೇಲೀನಾದ]. 

ನುರುಲ್ಲ. ಹಾಗಾದರೆ ಸುಲ್ತಾನನ ಗತಿಯೇನು? 

ಅಜೀಮ. ಪ್ರಯಾಣಸ್ಸೆ ನಾನೂ ಸಿದ್ಧನೆ. ಸೈನಿಕರಿಗೆ ಆಜ್ಞೆ 
ಹೋಗಿದೆ. ನನ್ನ ಕ್ಫೈ ಸನ್ನೆಯಾದರೆ ಸಾಕು ; ೧೦ ಸಾವಿರ ಯೋದ್ಧರು 
ಖಡ್ಗ ಹಿರಿದು ನಿಲ್ಲುವರು. ರಜಪೂತರು ಒಪ್ಪದಿದ್ದರೆ, ಅವರ ಹೆಸರಿಲ್ಲ 
ದಂತೆ ಮಾಡುವರು. ಆದರೆ ಫಲಸಪ್ರಾಪ್ತಿಯ ಅಧಿಕಾರದ ವಿಷಯದಲ್ಲಿ 
ಮಾತ್ರ ಶಹನಿಗೂ ನನಗೂ ಮತಬೇದ. 

ನುರುಲ್ಲ.-- ಮುಂದಣ ವಿಷಯದ ಗೊಡವೆ ನಮಗೇಕೆ? ಸದ್ಯದ 
ಕರ್ತವ್ಯವನ್ನು ಮಾಡೋಣ. 

ಅಜೀಮ. --ವ್ಯಸನಾಸ್ಪದವೆಂದರೆ ಅಹಮ್ಮದ್‌ ಶಹನು ನನ್ನಿಂದ 
ವಂಚಿತನಾಗುತ್ತಾನೆಂಬುದು. ನನ್ನ ಕೈಯಿಂದ ಅಮೃತಾನ್ನವನ್ನುು ತನ್ನ 
ಬಾಯಿಗೆ ಹಾಕಿಸಿಕೊಳ್ಳ ಬೇಕೆಂದು ಅವನಾಸೆ. ನನ್ನ ಕೈದುತ್ತು ನನ್ನ 
ಬಾಯಿಗೆ ಬೀಳಬೇಕೆಂದು ನನ್ನ ಆಗ್ರಹ. ನುರುಲ್ಲ! ನಿನ್ನಲ್ಲಿ ವಿಲ್ಲ 
ಪ್ರ ಸುಲ್ತಾನನಿಗೆ ಬೇಕಾದರೆ ತಿಳಿದು 

ಇದ್ದು ದನ್ನ್ನು ಇದ್ದಂತೆ ಹೇಳು. ಉದ್ದೇ ಶಸಿದ್ದಿ ಗಾಗಿ ಎಂತಹ ಕಷ್ಟ 
ಗಳನ್ನು ಇದಿರಿಸುವುದಕ್ಕೂ ಸಿದ್ಧನು ನಾನು. ಉದ್ದೇಶವು ನನ್ನ ಹಿತ 
ಸಿದ್ಧಿಯನ್ನು ಕೊಡುವುದಿದ್ದರೆ ಮಾತ್ರ. ಇಲ್ಲವಾದರೆ ಈ ಕಷ್ಟವು 
ಯಾರಿಗೆ ಬೇಕು ನುರುಲ್ಲ? ಒಂದು ದಿನವೂ ಸುಖ ನಿದ್ರೆಯಿಲ್ಲ; 
ಸುಖ ಭೋಜನವಿಲ್ಲ. ದಿನಂಪ್ರತಿ ಯುದ್ದ, ಯುದ್ಧವನ್ನು ಸ್ಮರಿಸಿಕೊಂಡೇ 
ನಿದ್ರೆ! ಶಸ್ತ್ರಗಳ ಠಣತ್ಪಾರವೇ ನಮಗೆ ಉದಯರಾಗ, ಹಾಳಾಯಿತು 
ಈ ನಮ್ಮ ಜೀವನ. ಇದು ವರೆಗೆ ಏನೆಲ್ಲಾ ಆಗಿಹೋಯಿತು. ಇನ್ನು 
ಮುಂದೆ ಏನಾಗುವುಜೋ ಹೋಗುವುದೋ ನನಗೆ ತಿಳಿಯಲೇ ಬೇಕು. 
ತಿಳಿದೇ ಖಡ್ಗಕ್ಕೆ ಕ್ಸ ಹಾಕಬೇಕು. 
[ಅಪ್ಪ ರಲ್ಲಿ ಸೇನೆಯ ಕವಾಯತ್ತಿನ ಶಬ್ದ]. 
ನುರುಲ್ಲ.-- ಈಗ ಸೇನಾಸಂಗ್ರಹವನ್ನು ಮಾಡಲು ಅಡ್ಡಿಯೇನು? 
ಣಿ 8 ಆ 
ಅಜೀಮ. ಅಡ್ತಿಯೇನೂ ಇಲ್ಲ. ಹೋಗೋಣ! 


[ಏಳು ಮಂದಿ ಸಿಪಾಯಿಗಳು ಬಂದು ನಮಸ್ಕಾರ ಮಾಡುವರು. ಅವರ ಮೈಗಾನಲಿ 
ನೊಡನೆ ಇಬ್ಬರೂ ತೆರಳುತ್ತಾರೆ]. 


ದೃಶ್ಯ ೩ 
[ಸುಲ್ತಾನನ ಓಲಗಕ್ಕೆ ಹೋಗುವ ದಾರಿ. ಮಧುಸೂದನನು ಅವಸರದಿಂದ 


ಓಡುತ್ತಿದ್ದಾನೆ. ಇದಿರಾಗಿ ಬೀಬಿ. ಮಧುಸೂದನನು ಅವಳನ್ನು ನೋಡದಂತೆ 
ನಟಿಸಿ ಮುಂದುವರಿಯುತ್ತಾನೆ. ಅವಳು ಅಡ್ಡಗಟ್ಟುತ್ತಾಳೆ.] 


ಮಧುಸೂದನ... ಸಂಪತ್ತು ಬಂದರೂ ಏನು ಗ್ರಹಚಾರಕಷ್ಟ 
ವಿದು? ಈ ಬೀಬಿಯನ್ನು ಎಲ್ಲೆಲ್ಲಿಯೊ ನೋಡಬೇಕೆಂಬ ನಿಯಮವನ್ನು 
ನನ್ನ ಮೇಲೆ ಹೊರಿಸಿದ ಗ್ರಹವು ಯಾವುದು? ಯಾವ ದಾರಿಯಲ್ಲಿ 
ಹೋದರೂ ಈ ಬೀಬಿ, ಈ ಕರಿ ಬೆಕ್ಕು ಅಡ್ಡ ಬರುತ್ತದೆ. ಆಟ್ನಿಕಕ್ಟಾಗಿ 
ನದೀತೀರಕ್ಕೆ ಹೋದರೆ, ಗೂಗೆಯಂತೆ ಮುಸುಕು ಹಾಕಿಕೊಂಡ ಬೀಬಿ. 
ಸಂಜೆಯ ವಿಹಾರಕ್ಸಾಗಿ ಉಪವನಕ್ಕೆ ಹೋದರೆ, ಅಲ್ಲಿಯೂ ಈ ಪ್ರೇತ. 
ಏನು ಮಾಡಲಿ? ಎಲ್ಲಿಗೆ ಹೋಗಲಿ? ಬೀಬಿಯಿಲ್ಲದ ರಾಜ್ಯವು ಈ ಬ್ರಹ್ಮ 
ಸೃಷ್ಟಿಯಲ್ಲಿ ಒಂದೂ ಇಲ್ಲ! ಯೌವನದಲ್ಲಿ ಮಾಡಿದ ಮೋಜಿನ ಪ್ರಾಯಸ್ಲಿ 


ತ್ತವಿದು. | ಎ೦ದು ಹಜ್ಜೆಯ ವೇಗವನ್ನು ಹೆಚ್ಚಿ ಸುವನು]. 


© 


ಬೀಬಿ (ಆತ್ಮಗತ). - ಈ ಬ್ರಾಹ್ಮಣನು ಈಗ ನನ್ನಿಂದ ತಪ್ಪಿಸಿತೆ 

2 ಕ ಅ ಷ್ಟ ವ) 
ಳ್ರಲು ಪ್ರಯತ್ನಿಸುತ್ತಿದ್ದಾನೆ. ಬಡವನಾಗಿದ್ದಾಗ ಬೀಬಿ ಬೇಕು. ಧನಿ 
ಕತ್ಯವು ಕಣ್ಣ ಮುಂದಿರುವಾಗ ಬೇಡ. (ಪ್ರಕಾಶವಾಗಿ) ಮಿತ್ರರೇ, ಸ್ವಲ್ಪ 


ತಡೆಯಿರಿ! (ಮಿಶ್ರಸು ಕೇಳದಂತೆ ನಟಿಸಿ ಮುಂದೆ ಸಾಗುವನು) ಮಧುಸೂದನ 
ಮಿಶ್ರರೇ ! ಒಂದೇ ಮಾತು. (ಮತ್ತೂ ಮಿಶ್ಶಸು ಮುಂದುವಪರಿಯುವನು) ನ 


ರ್‌ 


ಹಿಂದಿನದೆಲ್ಲವೂ ಮರೆಯಿತೇ, ಪ್ರಿಯ? 


ಮಧು (ಆತ್ಮಗತ).- ಹಿಂದಿನೆಡೆಲಾ ಮರೆಯಲಿಲ್ಲ. ಮರೆ 

ಖ್ಯ ಡ್‌ ೧ 40 `ಓ 
ತಿದ್ದರೆ ಎಷ್ಟು ಚೆನ್ನಾಗುತ್ತಿದ್ದಿತು! ಹಾಗಿಲ್ಲವಾದ ಕಾರಣವೇ "ಪ್ರಿಯ? 
ಎಂದು ಸಂಬೋಧಿಸಿಡೊಡನೆ ಎಡೆ ಕರಗುತ್ತದೆ. 'ಮಿುಶ್ರ' ಎಂದು 


ಕರೆದಳು. *ೇಳದಂತೆ ನಟಿಸಿ ಮುಂದೆ ಸರಿದೆ. 'ಮಧುಸೂದನ!' ಎಂದು 
ಸಂಬೋಧಿಸಿದಳು. ಮಧುಸೂದನನ ಪಾವನಸ್ಮರಣೆ ಮಾಡುತ್ತಾ ಹೋಡೆ. 
" ಪ್ರಿಯ!' ಎಂದು ಕರೆದಳು. ಎಲ್ಲವೂ ಮರೆತುಹೋಯಿತೇ? ಎಂದಳು, 
ಮರನೆಯ ಪೆಟ್ಟಿಗೆಯ ಬಾಗಿಲು ತೆರೆದು ಸ್ವರಣಗಳನ್ನು, ಆ ಅಮೃತ 
ಸ್ಮರಣಗಳನ್ನು ಹೊರತೆಗೆದಳು. ಇನ್ನು ಮಾಡುವುದೇನು? ನಿಂತು 

ಬಿಡುತ್ತೇನೆ. ಓಡಿಸಿಕೊಂಡು ಬರುವ ರಾಜಭಟರ ಮುಂಡೆ ಕಳ್ಳನು ನಿಲ್ಲು 
ವಂತೆ ನಿಂತು ಬಿಡುತ್ತೇನೆ. (ನಿಲ್ಲು 


ವ ವನು). 
೧೧ 


ಬೀಬಿ (ಸವಿಣನಕ್ಕೆ ಬಂದು ಕಣ್ಣೀರು ಸುರಿಸಿ ಆತನ ಕೈಹಿಡಿದು). ಏನು 
ವ್ರಿಯ! ಈಗ ನೆನಪೇ ಇಲ್ಲ ತಮಗೆ. 

ಮಧು. -- ನೆನಪಿಲ್ಲದಿರುವುದೇ, ಬೀಬಿ? ನೀನಿರುವ ವರೆಗೆ ನಾನಿ 
ರುವ ತನಕ ನೆನಪಿನಂಶೆಯೇ ಇರುವುದು. 

ಬೀಬಿ. ಈಗ ನನ್ನ ಮನೆಗೆ ಸವಾರಿ ಬರುವುದು ಅಪರೂಪ. 

ಮಧು. ಏನು ಸವಾರಿಯೋ! ಅದು ಒಮ್ಮೊಮ್ಮೆಯೂ ಬರುವುದು 
ಕಷ್ಟವಾಗಿದೆ. ದಿನಕ್ಕೆ ಹತ್ತು ಸಲ ಆರಮನೆಗೆ ಹೋಗುತ್ತದೆ... 


£9 


ಬೀಬಿ. ಪ್ರೀತಿಯನ್ನು ಮರೆಯಿಸುವ ಅರಮನೆ ಎಂತಹದು? 

ಮಧು. ರಾಜಕಾರ್ಯ, ಎಂದರೆ, ಹಾಗೆಯೇ ಬೀಬಿ! 

ಬೀಬಿ. ಆಹೋರಿನಿಂದ ಬಂದ ಮೇಲೆ ಯಾವ ರಾಜಕಾರ್ಯವೂ 
ಇರಲಿಲ್ಲ. ಉಣ್ಣುವುದು, ತಿನ್ನುವುದು, ಕುಡಿಯುವುದು, ಕುಣಿಯುವುದು. 

ಮಧು. ರಾಜಕಾರ್ಯದ ವಿಚಾರ ನಿನಗೇನು ಗೊತ್ತು, ಬೀಬಿ? 

ಬೀಬಿ._ಹುಂ. 

ಮಧು. ಈಗಿನ ಮಿಶ್ರನು ಮೊದಲಿನಂತಲ್ಲ. ಈಗಿನ ಮಿಶ್ರನು 
ಉಜ್ಜು ವುದು ತಿನ್ನುವುದು ವ ರಾಜಕಾರ್ಯ. 

ಬೀಬಿ. ನನ್ನ ಮನೆಗೆ ಬರಲಾಗಡೆಂದು ರಾಜಾಜ್ಞಿಯಾಗಿದೆಯೇ ? 

ಮಧು. ಹಾಗೇನೂ ಇಲ್ಲ. ಆದರೂ ಸೇವಕರು ಅಪವಾದಕ್ಕೆ 
ಹೆದರಚೇಕಲ್ಲವೇ ? 

ಬೀಬಿ. “ಓಹೋ, ಇದೂ ಅಪವಾದ! ಮೊದಲು ಇದರ ಗೊಡವೆ 
ಯಿಲ್ಲ. 

ಮಧು. -ನಿನಗೊಂದೂ ತಿಳಿಯದು, ಬೀಬಿ. ಬಡಜನರು ಇಂತಹ 
ಕೆಲಸ ಮಾಡುವುದಕ್ಕೂ ನಮ್ಮಂತಹ ಮೆಹಾಪುರುಷರು ನರ್ತಿಸುವುದಕ್ಕೂ 
ವ್ಯತ್ಯಾಸವಿದೆ. 

ಬೀಬಿ.“ ಏನದು? 

ಮಧು. - ನಮ್ಮಂಥವರು ಸೇವಾಸ್ತ್ರೀಯರ ಮನೆಗೆ ದರ್ಶನ ಕೊಡ 
ಬಾರದೆಂದಿಲ್ಲ. 

ಬೀಬಿ. ಹಾಗಾದರೆ ಏಕೆ ಬರುವುದಿಲ್ಲ? 

ಮಧು. ಗುಟ್ಟಾಗಿ ಬರಬೇಕು, ಬೀಬಿ, ದೊಡ್ಡವನಾಗಿ ಬದುಕ 
ಬೇಕಾದರೆ, ಇಂತಹ ವಿಷಯಗಳಲ್ಲಿ ರಹಸ್ಯವಿರಬೇಕು. 

ಬೀಬಿ.--ಹಾ! ನಿಮ್ಮ ಹೊಡ ತನವೆ! 

ಯಿ 

ಮಧು. ನಿನಗೇನು ಗೊತ್ತು ಈ ಪ್ರಪಂಚದ ವ್ಯವಹಾರ? ವ್ಯಸನ 
ಪಡಬೇಡ, ಬೀಬಿ. ನಿನ್ನನ್ನು ಬಿಡುವಂತಿಲ್ಲ ನಾನು. 

ಬೀಬಿ. ಇಂದು ರಹಸ್ಯವಾಗಿ ಬರಬೇಕು; ನಾಳೆ ಬರಲೇ ಬಾರ 
ದೆಂದು ನಿಮ್ಮ ಡೊಡ್ಡತನವು ಕಲಿಸಿದರೆ? 

ಮಧು. ಹಾಗೆಂದೂ ಆಗುವುದಿಲ್ಲ; ನಂಬು ನನ್ನನ್ನು. 

ಬೀಬಿ. ನಿಮಗೆ ರಂಜಸೇವೆಯಿಂದ ದೊಡ್ಡ ಜಹಗೀರು ಸಿಕ್ಕು 
ವುದು. ಆಗ ರಾಜ್ಯತಂತ್ರಗಳು ಮತ್ತಷ್ಟು ಹೆಚ್ಚುವುವಲ್ಲನೆ? (ಗದ್ದದಕಂಠ) 
ಲೋಕದಲ್ಲಿ ಏನೇ ಆಗಲಿ; ಬೀಬಿಯನ್ನು ಮರೆಯದಿರಿ. (ಎಂದು ಕೈಯೆತ್ತಿ 
ಮುಂಜಿ ಬರುವಳು). 

ಮಧು (ಅವಳ ಕೈಯನ್ನು ಹಿಡಿದು). --ನಿನ್ನನ್ನು ಹೇಗೆ ಮರೆಯಲಿ, 
ಪ್ರಾಣೇಶ್ಯರಿ? ದಿನಂಪ್ರತಿ ಕೆಲಸ. ಜೀವಕ್ಕೆ ಬೇಸರ ಹಿಡಿಯುವ 
ಕೆಲಸ. ಒಮ್ಮೊಮ್ಮೆಯಾದರೂ ಬೇಸರ ಹೋಗುವುದು ಹೇಗೆ ನಿನ್ನನ್ನು 
ಮರೆತರೆ ? 

ಬೀಬಿ. ಆಗ ಬೇಸರ ಕಳೆಯಲು ಬೇರೆನ್ಟೋ ಬೀಬಿಯರು ದೊರೆ 
ಯುವುದಿಲ್ಲನೇ? 

ಮಧು.--ಛ' ಹಾಗೆಲ್ಲ ಹೇಳಬಾರದು. ಎಷ್ಟೋ ಮಂದಿ ವಿಲಾಸಿನಿ 
ಯರು ಒನಪು ಒಯ್ಯಾರಗಳನ್ನು ಬೀರುತ್ತಾ ಮಿಶ್ರನ ಮುಂದೆ ನಿಲ್ಲಬಹುದು. 
ಆದರೆ ನಿನ್ನ ಹೃದಯವಿದ್ರೀತೇ ಅವರಿಗೆ? 

ಬೀಬಿ._.ಯಾಕೆ ಇರಬಾರದು? 

ಮಧು. ಹೃದಯವಿದ್ದರೂ ಈ ಕಣ್ಣೀರು! ಈ ನಗೆ! ಈ 
ಮುನಿಸು! ಈ ಸಂತೋಷ! ಇವೆಲ್ಲವನ್ನೂ ನೋಡಬೇಕಾದರೆ ಈ ಬೀಬಿಯೇ 
ಬೇಕು. 

ಬೀಬಿ.“ ಹಾಗಾದರೆ ನನ್ನ ನೆನಪುಂಟು, 

ಮಧು.- ಇಂತಹ ಮಾತುಗಳೇಕೆ, ಬೀಬಿ? ನನ್ನ ಪ್ರೇಮವು 
ಸಮುದ್ರದಷ್ಟು ವಿಶಾಲ. ಉಕ್ತೇರುವ ಸಮಯದಲ್ಲಿ ಒಂದೇ ಸವನೆ ಉಕ್ಕು 
ವುದು, ಇಳಿದರೆ ಒಂಡೆ ಸವನೆ ಇಳಿಯುವುದು. ಆದರೆ ಇದು ಅವಸಾ 
ಭೇದವಲ್ಲದೆ ಪ್ರೇಮದ ಅಭಾವ ಎಂದಾಗುವುದೇ? ತ್ತ 

ಬೀಬಿ. ಹುಂ. ಸುಲ್ತಾನನಿಂದ ಬಹುಮಾನ ಕೇಳುವಾಗ 
ನನ್ನನ್ನು ಅಂತಃಪುರದ ಸೇವೆಯಿಂದ ಬಿಡುಗಡೆಮಾಡಬೇಕೆಂದು ಕೇಳ, 
ಬೇಕು; ತಿಳಿಯಿತೇ? 

ಮಧು (ಆತ್ನಗತ). - ಓಹೋ! ದೀರ್ಫಾಲೋಚನೆಯಿದು,. ಮತ್ತೆ 
ಮಧುಸೂದನನ ಕೈಹಿಡಿದು ಜೀವಹಿಂಡಬಹುದೆಂದು! (ಪ್ರಕಾಶ) ಅದನ್ನು 
ನೀನು ಹೇಳಬೇಕೇ? 

ಬೀಬಿ. ನೀವು ರಾಜಸ್ಥಾನಕ್ಕೆ ನಡೆಯಿರಿ... ತಡವಾಯಿತು. 
ಸೇನಾಪತಿ ಅಜೀಮ್‌ ಖಾನರೂ ಅವರ ಪ್ರಧಾನಾಧಿಕಾರಿಗಳೂ ಆಗಲೇ 
ಒಡ್ಡೋಲಗಕ್ಕೆ ಹೋಗಿದ್ದರು. ಜಯಶಾಲಿಗಳಾಗಿ ಹಿಂದೆ ಬನ್ನಿರಿ. ಮತ್ತೆ 
(ಎ೦ದು ಲಜ್ಜೆ ಯನ್ನು ನಟಿಸುವಳು). 

ಮಧು.-- ಅಭಿಪ್ರಾಯವಾಯಿತು, ಬೀಬಿ! ಹೋಗು ನೀನು. 
(ಬೀಬಿ ಹೋಗುವಳು). ಸಾಪ, ಇವಳೆಷ್ಟು ಮುಗುದೆ! ಒಂದು ಮಾತಿಗೆ 
ಹತ್ತು ಸಲ" ಬೀಬಿ' ಎಂದು ಕರೆದನು. ನನ್ನನ್ನು ನಂಬಿದಳು. ಹೆಂಗುಸರನ್ನು 
ವಂಚಿಸುವುದೇನು ಘನವಿಷ್ಯೆಯೇ? (ಗಹಗಹಿಸಿ ನಗುತ್ತಾ) ನಂಬು, ಬೀಬಿ! 
ನಂಬು. ಮಧುಸೂದನನ್ನು ನಂಬು. ಸಾಯುವ ವರೆಗೆ ನಂಬು, ತಿಳಿಯಿತೇ? 

[ತೆರಳುವನು]. 


ದೃಶ್ಯ ೪ 
|ಓಲಗಸಾಲೆ; ಶಹನು ರತ್ನಖಚಿತ ಸಿಂಹಾಸನದ ಮೇಲೆ ಕುಳಿಶಿರುವನು; 
ಎಡಬಲದಲ್ಲಿ ಚಾಮರಹಸ್ತೆಯರಾದ ಪಾರಸೀಕಸ್ತ್ರೀಯರು. ಇದಿರಲ್ಲಿ ವಾರ 


ನಾರಿಯರ ನೃತ್ತ. ಆಗಾಗ ಪಾನಪಾತ್ರವು ಬರುತ್ತಲೇ ಇದೆ. ಸಮ್ಮುಖದಲ್ಲಿ 
ಮಂತ್ರಿಗಳೇ ಮೊದಲಾದ ಪ್ರಮುಖಾಧಿಕಾರಿಗಳು. ನೃತ್ತಾವಸಾನದಲ್ಲಿ |. 


ಅಹಮ್ಮದ್‌ ಶಹ. ಎಲ್ಲೂ ವ್ಯಸನ ತೊಳೆದು ಹೋದಂತಾ 
ಯಿತು. ಬೇಸರವೆಲ್ಲಾ ತೇಲಿ ಹೋಯಿತು. ಜೀವಕ್ಕೆ ಹಿಡಿದ ಕಲ್ಮಷ 
ಗಳನ್ನು ತೊಳೆದು ಶುಚಿ ಮಾಡಲು ಅಲ್ಲನು ಎರಡೇ ವಸ್ತುಗಳನ್ನು ಸೃಷ್ಟಿ 
ಸಿದ್ದಾನೆ. ಒಂದನೆಯದು ಸಂಗೀತ, ಎರಡನೆಯದು ಮದಿರೆ! ಇವೆರಡ 
ರಲ್ಲಿ ಯಾವುದು ಮೇಲು ಎನ್ನಲಾಗುವುದಿಲ್ಲ. ಎಲ್ಲಿ? ಬರಲಿ | ಒಬ್ಬಳು 
ದಾಸಿ ಪಾನಪಾತ್ರವನ್ನು ತಂದು ಕೊಡುವಳು. ಅದು ಬರಿದಾದ ಮೇಲೆ] ಸಂಗೀ 
ತವೋ ! ಅದರಲ್ಲಿಯೂ ಇಂತಹ ಸ್ಪರ್ಗೀಯ ಗುಣಗಳಿವೆ. ಅದರ ಧಾರೆ 
ಎಡೆಯ ಪ್ರತಿಯೊಂದು ಭಾವನೆಗೂ ನಾಟುತ್ತದೆ. ಅದರ ತೆರೆ ಪ್ರತಿ 
ಯೊಂದು ಕಂದರದಲ್ಲಿಯೂ ಪ್ರತಿಧ್ವನಿಸುತ್ತದೆ. ಅದರ ಜ್ಯಾಲೆ ಪ್ರಾಪಂ 
ಚಿಕ ವಿಚಾರಗಳನ್ನು ಸುಟ್ಟು ಭಸ್ಮಮಾಡುತ್ತದೆ. ಅನುರಾಗದ ಅಂಕು 
ರಕ್ಕೆ ನೀರು ಹೊಯ್ಯುತ್ತದೆ. ಇನ್ನೊಂದು ತಟ್ಟಿ, (ಅದನ್ನೂ ಕುಡಿದು). 
ಇದರ ಸೇನನೆಯಿಂದಲೇ ಮುಪ್ಪನ್ನು ಜಯಿಸಿದ್ದ ನೆ. ವಯಸ್ಸೋ? ಅದು 
ಒಂದು, ಎರಡು ಮೂರೆಂದು ಆರುವತ್ತರ ವರೆಗೆ ಲೆಕ್ಕ ಹೇಳಿತು. ಆದರೂ 
ನನ್ನ ಮನಸ್ಸು ಇನ್ನೂ ಯೌವನವನ್ನು ದಾಟಲಿಲ್ಲ. ಈ ಒಂದು ಬಟ್ಟಲು 
ಅಜರಾಮರತ್ವವನ್ನು ಕೊಡುವುದಿಲವೇ? ಇಲ್ಲದಿದ್ದರೆ ಯಾಕೆ ನನ್ನ 
ಜೀವನಕ್ಕೆ ಇನ್ನೂ ಸಂಧ್ಯಾಕಾಲ ಬರಲಿಲ್ಲ? ಮಂಜು ಮುಸುಕಿದ ಪ್ರಾತಃ 
ಕಾಲವೇ ಈಗಲೂ, ಎಲೆ ಸಂಗೀತವೇ! ಮದಿರೆಯೇ! ನೀವಿಬ್ಬರೂ ಅಣ್ಣ 
ತಂಗಿಯರೊ? ಗಂಡ ಹೆಂಡಿರೊ? [ಸಭಾಸದರ ಕಡೆಗೆ ತಿರುಗಿ, ಏನೋ 
ಹೇಳಿದೆ. ನನ್ನ ಹೃದಯವು ಅತಿ ವಿಶಾಲವಾಗಿ ನಿಮ್ಮ ಹೃದಯದಲ್ಲಿ 
ಬೆರೆತು ಹೋಯಿತು... ಆದಕಾರಣ ಅಂತರಂಗ ವಿಚಾರವನ್ನು ಬಹಿರಂಗ 
ವಾಗಿ ಹೇಳಿದೆ. ಆಗಲಿ; ಇಂದಿನ ವಿಷಯವೇನು? ಮರೆತು ಹೋಯಿತು. 

ಮಿಶ್ರ. - ಆಹೋರಿನ ಪ್ರಯಾಣ ವಿಚಾರ. 


ಮೂರನೆಯ ಅಂಕ ೭೯ 


ಶಹ. -- ಹೌದು; ಹಾಗೆಯೇ ಸರಿ. ಅಜೀಮ್‌ ಖಾನ್‌! 

ಅಜೀಮ. ಬನು ಖಾವಂದ? 

ಶಹ. -- ನಿನ್ನ ಖಡ್ಗದ ಧಾರೆಗೆ ಮಣ್ಣು ಹಿಡಿದಿರ ಬಹುದಲ್ಲವೇ? 

ಅಜೀಮ. - ಅದಕ್ಕೆ ಮಣ್ಣು ಹಿಡಿಯುವುದೇ ಇಲ್ಲ. 

ಶಹೆ.--ಯಾರು ನುರುಲ್ಲ! ನಮ್ಮ ಬ್ರಾಹ್ಮಣನಿಗೆ ಇಂದು ೧೦ 
ಸಾವಿರ ನಾಣ್ಯಗಳು. 

ಮಿಶ್ರ. ನನಗೆ ಹಣ ಬೇಡ ಖಾವಂದ! 


ಶಹೆ. ಹಾಗೆಂದರೇನು ? ಸುಂದರಿಯಾದ ಹೌರಿಯನ್ನು ಸಂಭ್ರಮ 
ದಿಂದ ಬರಮಾಡಿಸುವ ನಿನಗೆ ಏನಾದರೊಂದು -- 

ಮಿಶ್ರ. ನನ್ನ ಜಾತಕ ಹೇಳುತ್ತದೆ, ಖಾವಂದರೆ, ಕೈಯಲ್ಲಿ ಹಣ 
ಇಟ್ಟುಕೊಳ್ಳುವವನಲ್ಲವೆಂದು. 

ಶಹ. ನಿನ್ನ ಜಾತಕ ಆಸ್ತಿಯನ್ನಿಟ್ಟುಕೊಂಡೀತೋ ಇಲ್ಲವೋ ? 

ಮಿಶ್ರ, -- ಅದಕ್ಕೆ ಬೇಕಾದುದೇ ಅದು. 

ಶಹ (ಗಡ್ಡವನ್ನು ಸನರುತ್ತಾ).- ವರ್ಷಕ್ಕೆ ಎರಡು ಸಾವಿರ ವರಮಾನದ 
ಉಂಬಳಿ ನಿನಗೆ. ಇದಕ್ಕೆ ನಿನ್ನ ಜಾತಕ ಏನೆನ್ನುತ್ತದೆ? 

ಮಿಶ್ರ, --"ತಥಾಸ್ತು' ಎನ್ನುತ್ತದೆ. 

ಶಹ.--ಹ.ಡುಗಿ ಕೈಗಾದ ಮೇಲೆ ೧೦ ಸಾವಿರ ನಾಣ್ಯ. ಇದಕ್ಕೇ 
ನೆನ್ನುತ್ತದೆ ? 


ಜೆ 
ಮಿಶ್ರ. - ಆಸ್ತಿಯ ಮೇಲೆ ಹಣ ಬಂದರೆ ಅದಕ್ಕೂ ತಥಾಸ್ತು 
ಎನ್ನುತ್ತದೆ. 
ಶಹ.- ಅಜೀಮ! ನಿನ್ನ ಭಾಗ್ಯ ಕಣ್ಣ ಮುಂದಿದೆ. ಸ್ಸ ನೀಡುವು 
ಡೊಂಡೇ ಉಳಿದಿದೆ. 
ಅಜೀಮ. ಈಗ ಯಾವ ಭಾಗ್ಯಕ್ಕೆ ಕಡಿಮೆಯಾಗಿದೆ ? 


ಶಹ.--ಹುಂ; ಹಾಗೆಯೇ ಸರಿ. ಆದರೆ ನಮ್ಮ ಇಂದಿನ ರಾಜ 
ಕಾರ್ಯವೇನು? ಗೊತ್ತಿರಬೇಕು ನಿನಗೆ. 


ಅಜೀಮ. ಗೊತ್ತಿಲ್ಲ, ಖಾವಂದರೆ! 


ಆಂ ಯಜಕುಂಡ 
ಣಾ 


ಶಹ. - ಹಾಗೆಂದರೇನರ್ಥ ? ರಕ್ತ ಪಿಪಾಸಿತರಾದ ೧೦ ಸಾವಿರ 
ಯೋದ್ದರು ಸುಸಜ್ಜಿತರಾಗಿ ನಿಲ್ಲುವಂತೆ ಭೇರಿ ಹೊಡೆ. 

ಅಜೀಮ.--ಯಾಕೆಂದು ಗೊತ್ತಾಗಲಿಲ್ಲ. 

ಶಹ._-ನೀನು ಮುಂದಾಗಿ ಆಹೋರಿಗೆ ದಾಳಿಯಿಡು. ಆಗ 
ಎಲ್ಲವೂ ಗೊತ್ತಾಗುವುದು. 

ಅಜೀಮ. ಯುದ್ಧನೇಕೆಂದು ತಿಳಿಯಲಿಲ್ಲ. 

ಶಹ. ಮತ್ತೇಕೆ? ಶಹನಿಗೆ ಹಾಗೆ ಬಯಕೆ ಹುಟ್ಟಿತು! 

ಅಜೀಮ. -- ನಿಷ್ಕಾರಣವಾಗಿ ? 

ಶಹೆ,-- ಪರ್ವಶಸಿಂಹನಿಗೆ ಕನ್ಯಾರತ್ನವಿರುವುದು ಕಾರಣವಲ್ಲವೇ ? 

ಅಜೀಮ.--ಹುಂ. 

ಶಹ. ಈ ವರ್ಷದ ಕಪ್ಪವಾಗಿ ಆರತ್ನವನ್ನು ಕಳುಹಿಸಬೇಕೆಂದು 
ಆಜೆ ಮಾಡಿದೇನೆ. 

ಇ ಟು 

ಅಜೀಮ.--ಆತನು ಖಾವಂದರ ಸಾಮಂತ ರಾಜ ಕಪ್ಪವು 
ತನ್ನಷ್ಟಕ್ಕೆ ಬರುವುದಲ್ಲಾ ! 

ಶಹ. ನೀನು ಹೇಳಿದುದು ನೀಜ. ಆದರೆ ಪರ್ವತನು ಮೂರು 
ತಿಂಗಳ ಅವಧಿಯನ್ನು ಕೇಳಿದ್ದಾನೆ. 


ಅಜೀಮ... ಹೌದು, ಖಾವಂದ, ಇದು ವರೆಗೆ ತಂಡೆಯ ತೊಡೆ 
ಯನ್ನಗಲದ ಹುಡುಗಿಯನ್ನು ಫಕ್ಕನೆ ಬಿಡಲು ಮನಸ್ಸು ಬರುವುದೇ? 


ಶಹ - ಇದೊಂದೇ ಭಾನನೆಯಿಂದ ಅವಧಿಯನ್ನು ಕೇಳಿದುದಾದರೆ, 
ಸರಿ, 

ಅಜೀಮ.- ಮತ್ತೆ? 

ಶಹ,-- ಶುಭಕಾರ್ಯಗಳು ಶೀಘ್ರವಾಗಿ ನೆರವೇರಬೇಕು. ಅವಧಿ 
ಎಂಬುದು ಅಶುಭ ಚಿಹ್ನ. 


ಅಜೀಮ. ಅನರೂ ಮನುಷ್ಯರಲ್ಲವೇ? 


ಮೂರನೆಯ ಅಂಕ ಆಣ 


ಶಹ. ಆದುದರಿಂದಲೇ ಅಂಜಿಕೆ ಇಷ್ಟು. ಪುತ್ರೀವಾತ್ಸಲ್ಯ 
ವೊಂದೆಡೆ, ಕ್ಷತ್ರಿಯರೆಂಬ ಅಭಿಮಾನವೊಂಡೆಡೆ. ಇವುಗಳೆರಡು ಹೃದಯ 
ವನ್ನುತ್ತು ಬಿತ್ತಿ ತ್‌ ಬೆಳಸನ್ನು ಬೆಳೆಯುತ್ತವೋ ತಿಳಿಯದು. 

ಅಜೀಮ. ಶಹನ ಆಜ್ಞೆಯನ್ನು ಪಂಚಭೂತಗಳೂ ಮನ್ನಿಸು 
ವುವು. ಮನ್ನಿಸಬೇಕು. 

ಶಹ. ರಜಪೂತರು ಮಾಯಾವಿಗಳು. ಆದುದರಿಂದ ಅವರ 
ಮಾಯೆಗೆ ಪ್ರತೀಕಾರ ಮಾಡುವುದಕ್ಕಾಗಿ ಈ ಸೈನ್ಯ; ಈ ಸೇನಾಧಿಪತಿ 
ಅಜೀಮ್‌ ಖಾನ್‌! 

ಅಜೀಮ. ಆಗದುದನ್ನು ಊಹಿಸಿ ಇಷ್ಟೆಲ್ಲಾ ಸನ್ನಾಹ ! 

ಶಹೆ.-- ವಂಚನೆಯಿಲ್ಲದೆ  ಪರ್ವತಸಿಂಹನು ಹುಡುಗಿಯನ್ನು 
ಒಪ್ಪಿಸಿದರೆ, ದಿಬ್ಬಣದೊಡನೆ ಬಂದು ಬಿಡುವೆವು. ಆಗ ನೀನೇ ನಮ್ಮ 
ಮೈಗಾವಲಿಗೆ ನಿಲ್ಲುನಿರಿ. 

ಅಜೀಮ. - ಖಾನಂದ! ಅನಿಷ್ಟ ಶಂಕೆಗೆ ಕಾರಣವೇನೂ ಇಲ್ಲ. 

ಶಹ.-- ನನಗೆ ಈ ಬ್ರಾಹ್ಮಣ ಎಲ್ಲವನ್ನೂ ಹೇಳಿದ. ಅಲ್ಲಿ ಕೆಲ 
ಮಂದಿ ಹಲ್ಲುಬಾರದ ಪೋರಂದ್ದಾರೆ. ಅವರ ನಿಗೆ ಇನ್ನೂ ಶಹನ ಕ್ಸ 
ಹೋಗಲಿಲ್ಲ. ಏನೋ ನಮ್ಮ ನಿಷಯವಾಗ ಅಮಂಗಲವನ್ನಾಡುತ್ತಾರಂತೆ, 

ಅಜೀಮ. ಪ್ರಾಣದಲ್ಲಿ ಆಸೆಯಿಲ್ಲ. 

ಶಹ.- ಪ್ರಾಣದಲ್ಲಿ ಆಸೆಯಿಲ್ಲದನರಿಗೆ ರಜಪೂತರಲ್ಲಿ ಮನ್ನಣೆ 
ಬೆಂಕಿಯೆಂದು ತಿಳಿದು ತಿಳಿದು ಪತಂಗಗಳಂತೆ ಅದಕ್ಕೆ ಹಾರಬಲ್ಲರು. 
ಅಂತಹೆ ಸಂದರ್ಭ ಬಂದರೆ ನಾವು ಹಿಂಜರಿಯಬಾರದು. 

ಅಜೀಮ. ಐನೂರು ಮಂದಿ ರಜಪೂತರನ್ನಿದಿರಿಸಲು ಹತ್ತು 
ಸಾವಿರದ ಸ್ಪೆನ್ಶವೇ? ಇದು ನಮ್ಮ ಬಾಹುವಿಕ್ರಮಕ್ಕೆ ಅಪಮಾನವಲ್ಲನೇ 2 


ಶಹೆ. “ ಮಾನವಾವುದು? ಅಪಮಾನವಾವುದು? ಜಯ ದೊರೆಯ 
ಬೇಕು. ಅದೇ ಮಾನ! ಸೆ ಸೈನ್ಯ ವು ಸಿದ್ದ ವಾಗಿದೆಯೋ ? 


ಅಜೀಮ.- ಹುಂ. 

ಶಹ.--ಆಹೋರಿನಲ್ಲಿ ನಿನಗೂ ಒಳ್ಳೊಳ್ಳೆಯ ಕೊಳ್ಳೆಗಳು ದೊರೆ 
ತಾವು (ಬಂದು ನಗುವನು). 

ಅಜೀಮ (ಆತ್ಮಗತು. - ಆಹಾ ಈತನ ದೌರಾತ್ತ್ರ್ಯಕ್ಸೆ ಕಣ್ಣು ಮೋರೆ 
ಯುಂಟೇ? (ಪ್ರಕಾಶ) ಆ ನಿಚಾರ ಮತ್ತೆ; ಈಗ ಹೊರಡೋಣ! ಖಾವಂದ. 

ಶಹ. -ಭಲಾ, ಅಜೀಮ್‌! ನಿನ್ನ ಶೂರತೆ ಮೊಳಿಕೆಯಲ್ಲಿದ್ದಾ ಗಲೇ 
ನನಗೆ ಗೊತ್ತಿದ್ದಿತು. ನುರುಲ್ಲ! ನೀನು ಹತ್ತೆಂಟು ಆನೆಗಳ ಮೇಲೆ 
ನಾನಾ ವಿಧದ ವಸ್ತ್ರಾಲಂಕಾರಗಳನ್ನು ಹೇರಿ ಸೇನೆಯ ಹಿಂಡೆ ಕಳುಹಿಸು! 

ನುರುಲ್ಲ.-- ಅಪ್ಪಣೆಯಾದಂತೆ, 

ಶಹ. ಮಿಶ್ರ! ನೀನು ನೂರು ಮಂದಿ ಸಿಪಾಯಿಗಳನ್ನು ಕರೆದು 
ಕೊಳ್ಳಬೇಕು. ಕೆಲವು ಪಾಲಕಿಗಳನ್ನು ಹೊರಿಸಿಕೊಳ್ಳಬೇಕು. ಬೇಕಾ 
ದಷ್ಟು ದಾಸೀಜನರೊಡನೆ ಹೋಗಬೇಕು. 

ಮಿಶ್ರ,-- ತಥಾಸ್ತು! 

ಶಹ. -- ನಾವು ಹಿಂದಿನಿಂದ ಬರುವೆವು. ಹುಡುಗಿಯನ್ನು ಈ 
ಮುಪ್ಪಿನ ವೇಷದಿಂದ ಕಾಣುವುದಲ್ಲ. ಎಷ್ಟೆಂದರೂ ಪ್ರಾಯವೇರಿದ ಮೆಟ್ಟಲು 
ಮುಖದಲ್ಲಿ ಕಾಣುತ್ತಿದೆ. ಅದನ್ನು ಮುಚ್ಚು ವುದಕ್ಕೆ ಬೇಕಾದ ಅಲಂಕಾರ 
ಕ್ರಿಯೆಗಳು ಆಗಬೇಕು. ಹೋಗಿರಿ, ಸೇನಾನಿಗಳೇ! ನಾವು ಸಕಾಲದಲ್ಲಿ 
ಬರುತ್ತೇನೆ. 

[ಬಲ್ಲರೂ ತೆರಳುವರು.] 


ದೃಶ್ಯ ೫ 
[ಒಂದು ಸಣ್ಣ ಗುಡಿಸಲು; ಬೀಬಿಯೂ ಒಬ್ಬಳು ಮುದುಕಿಯೂ ಕುಳಿತಿರುವರು. 
ಗಾಢಾಂಧಕಾರ. ದೀಪವೊಂದು ಉರಿಯುತ್ತಿದೆ.] 


ಮುದುಕಿ... ಯಾರದು ನನ್ನ ಮುಂದೆ? ಬೀಬಿ ಅಲ್ಲವೇ? 

ಬೀಬಿ. ಹುಂ. 

ಮುದುಕಿ. ಎಲ್ಲವೂ ಕತ್ತಲೆ. ಹಗಲೂ ಕತ್ತಲೆ. ರಾತ್ರಿಯೂ 
ಕತ್ತಲೆ. ಕಣ್ಣ ಮುಂದೆ ಏನೋ ಒಂದು ಛಾಯೆ ಕಂಡಂತಾಯಿತು. 
ಖೀಬಿ ಅಲ್ಲವೆ? 

ಬೀಬಿ. ಹೌದು ತಾಯಿ! 

ಮುದುಕಿ. _- ಯಾಕೆ, ಮಗಳೆ, ಮಾತಾಡದೆ ಕುಳಿತುದು? ಮಾ 
ತಾಡು; ಏನಾದರೂ ಮಾತಾಡು, ಇಡೀ ದಿನ ಬಳಿಯಲ್ಲಿ ಯಾರೂ ಇಲ್ಲ. 
ನನ್ನ ಕುರುಡು ಮತ್ತು ನಾನು ಅಲ್ಲಜಿ ಯಾರೂ ಇಲ್ಲ, 

ಬೀಬಿ. ಏನು ಮಾತಾಡಲಿ, ತಾಯಿ? 

ಮುದುಕಿ.--ಆಡುವುದಸ್ಕೆ ಮಾತಿಲ್ಲವೆಂದರೇನು, ಮಗಳೆ? 
ರಾತ್ರಿಯ ವೇಳೆ; ಸುತ್ತುಮುತ್ತು ಯಾರೂ ಇಲ್ಲ, ತಂಗಾಳಿಯೊಂದು ಈ 
ದೀಪದ ನಾಲಗೆಯೊಡನೆ ಆಟವಾಡುತ್ತಿದೆ. ಹೊರಗೆ ಲೋಕದ ಮೇಲೆಲ್ಲ 
ಮಸಿ ಬಿದ್ದಂತೆ ಕತ್ತಲೆ. ರಾಜನ ಅರಮನೆಯಲ್ಲಿ ಏನೆಲ್ಲಾ ನಡೆಯುತ್ತದೆ? 
ಹೇಳು, ಮಗಳೆ! 

ಬೀಬಿ (ನಿಟ್ಟುಸಿರುಬಿಟ್ಟು).--ರಾಜರ ಸುದ್ದಿ ನಮಗೇಕನ್ಮ? 


ಮುದುಕ. ಸುದ್ದಿ ಅವರಿಗೆ ಇವರಿಗೆ ಎಂದರೇನು? ಕಿನಿಯಿರು 
ಪವರಿಗೆಲ್ಲಾ ಸುದ್ದಿ; ಬಾಯಿಯಿರುವವರಿಗೆಲ್ಲಾ ಸುದ್ದಿ; ನಮಗೆ ಅವೆರಡು 
ಇಲ್ಲವೇ? 


ಬೀಬಿ. ಇದು ಹಾಳು ಜನ್ಮ, ತಾಯಿ! ಹೀಗೆ ಹುಟ್ಟುವುದಕ್ಕಿಂತ 
ನಾಯಿಯಾಗಿ ಕಾಗೆಯಾಗಿ ಹುಟ್ಟಬಹುದಿತ್ತು. 

ಮುದುಕಿ... ಯಾಕೆ, ಮಗಳೆ, ಹೆದರುವುದು? ಆಕಾಶದಲ್ಲಿರುವ 
ನಕ್ಷತ್ರಗಳೂ ಚಂದ್ರನೂ ಬೀಸುವ ಗಾಳಿಯೂ ಚಾಡಿ ಹೇಳುವುವೇ? 
ಇಲ್ಲ; ಹೇಳು. 

ಬೀಬಿ.-- ಸ್ತ್ರೀಯಾಗಿ ಹುಟ್ಟದ ಮೇಲೆ ಶುಚಿಯಾಗಿರಬೇಕು. 

ಮುದು. ನಿನಗೆ ಏನಾಗಿದೆ? 

ಬೀಜಬಿ,.--ನಿಂಚು ಚಸಲವಾಗಿದ್ದರೂ ಮುಟ್ಟದವರನ್ನು ಸುಟ್ಟು 
ಸ್ಮಮಾಡುತ್ತದೆ. ಸ್ತ್ರೀಧರ್ಮವು ಹಾಗಿರಬೇಕು. 

ಮುದುಕಿ. ಯಾವಾಗಲೂ ನಿನ್ನ ಮಾತಿನ ಅರ್ಥವಾಗುತ್ತಿತ್ತು. 
ಇಂದು ಆಗುವುದಿಲ್ಲ. 

ಬೀಬಿ. ಎಸೆದು ಬಿಟ್ಟ ಹತ್ತಿಯಂತೆ ಕಂಡಕಂಡವರನ್ನು ಅಂಟಿ. 
ಕೊಳ್ಳುವ ಜನ್ಮ ಯಾಕೆ, ತಾಯಿ? 

ಮುದುಕ. ನಿನಗೆ ಏನಾಯಿತು, ಮಗಳೆ? ಏನಾದರೂ ಸೋಂಕೆ? 

ಬೀಬಿ. - ಹೌದು; ಹೆಣ್ಣಾಗಿ ಹುಟ್ಟಿದವಳಿಗೆ ಎಲ್ಲಿ ನೋಡಿದರೂ 
ಸೋಂಕಲ್ಲಡೆ ಮತ್ತೇನು? 

ಮುದುಕ. ಬೀಬಿ, ಇಂದು ನೀನು ಮಾತು ಮಾತಿಗೂ ಹೆಣ್ಣು 
ಹೆಣ್ಣು ಎನ್ನುತ್ತೀಯಲ್ಲಾ. ಹೆಣ್ಣಾಗಿ ಹುಟ್ಟಿದುದರಲ್ಲಿ ತಸ್ಸೇನು, ಬೀಬಿ? 

ಬೀಬಿ. ಹೆಣ್ಣಾದರೆ ತಪ್ಪಲ್ಲ. ಪ್ರಕೃತಿಯ ಶಾಂತಸೌಂದರ್ಯವು 
ಸ್ತ್ರೀಮೂರ್ತಿಯಲ್ಲಿ ರೂಪುಗೊಳ್ಳುವುದು. ಆದರೆ ನಮ್ಮಂತೆ ಇರುವುದು 
ಮಾತ್ರ ತಪ್ಪು; ಪಾಪ! 

ಮುದುಕ.-- ಮಗಳೆ! ನನ್ನ ಎದೆಯನ್ನೊಡೆದು ಸೀಳಬೇಡ, 

ಬೀಬಿ. ನನಗೆ ಮರಣದ ದಾರಿಯನ್ನು ತೋರಿಸಮ್ಮ! 

ಮುದುಕ. _"ಮರಣ'! ಹಾಗೆಂದರೇನು, ಮಗಳೆ? 

ಬೀಬಿ. ಸಾಕು, ತಾಯಿ; ಈ ರೀತಿಯ ಜೀವನ ಸಾಕು. ಇನ್ನು 
ಬೇಕಾದುದು ಸಾವೊಂದು. 

ಮುದುಕ. ಎಂಥ ಹುಚ್ಚಾಟ ಬೀಬಿ ಇದು! ಸಾಯುವುದು 
ಅದೇನು ವಿನೋದವೇ? ಒಂದು ಜೀವವನ್ನುಂಟು ಮಾಡಲು ಎಷ್ಟು 

ಕಷ್ಟವೋ ಆ ದೇವನೇ ಬಲ್ಲ. ಆ ಜೀವವನ್ನು ಇಹಲೋಕದಿಂದ ಓಡಿಸು 
ವುದು! ಸಾಯುವುದು!! ಮತ್ತೆ ಈ ದೇಹ ಇಲ್ಲವೆಂದಾಗುವುದು! ಈ ಹೆಸರು 
ಇಲ್ಲವೆಂದಾಗುವುದು! ಅದೆಷ್ಟು ಭಯಂಕರ! (ಗದ್ಗದ ಕಂಠದಿಂದ) ನಿಜವಾಗಿ 
ಯೂ ಎಷ್ಟು ಭಯಂಕರ! 

ಬೀಬಿ... ಒಂದು ಕಾಲದಲ್ಲಿ ಭಯಂಕರವಾಗಿದ್ದಿತು. ಈಗ ಅಲ್ಲ. 

ಮುದುಕ. ನನ್ನ ಮಗಳು ನನಗಿಂತಲೂ ಮುದುಕಿಯೇ ? 

ಬೀಬಿ. ಸಾಯುವುದಕ್ಕೆ ಮುದುರಿಯಾಗಬೇಕೆಂದೇನು? 

ಮುದುಕ. — ನಿನ್ನ ಹೃದಯವನ್ನು ಇಷ್ಟು ಕಠಿನವಾಗಿ ಮಾಡಿದವರು 
ಯಾರು, ಮಗಳೆ? ನನಗೆ ಸಾಯಬೇಕೆಂದು ಕಾಣುವುದಿಲ್ಲ. 

ಬೀಬಿ.--ಬದುಕಿರುವವರು ಬದುಕಿಕೊಳ್ಳಲಿ! 

ಮುದುಕಿ. - ಈ ಮುಪ್ಪಿನಲ್ಲಿ, ನಾನೊಬ್ಬಳು, ಹರುಕು ಗುಡಿ 
ಸಲಿನಲ್ಲಿ, ಕಣ್ಣು ಕುರುಡಾಗಿ, ಕಾಲುಬಾರದೆ, ಬದುಕುವುದು! ನೀನು 
"ಬದುಕಿಕೊಳ್ಳಲ' ಎನ್ನುವುದು. ಹೇಗೆ ಮನಸ್ಸು ಬರುತ್ತದೆ ನಿನಗೆ? 

ಬೀಬಿ. ಮತ್ತೇನು ಮಾಡಲಿ? 

ಮುದುಕ. ಇಂತಹ ಅನಸ್ತೆ ಬಂದ ಮೇಲೆ ಬದುಕುವಷ್ಟು ಕಾಲ 
ಬದುಕುವುದು. ನೆಲವನ್ನಳೆನವರು ಸಂಕಲೆಯನ್ನು ಎಳೆವಂತೆ ಈ ಜೀವನ 
ವನ್ನು ಎಳೆಯುವುದು. ಸಂಕಲೆ ತುಂಡಾಗುವಾಗ ಸಾಯುವುದು! 

ಬೀಬಿ. ಈ ಸ್ಥಿತಿಯಲ್ಲಿ ಯಾಕೆ ಬದುಕಬೇಕು? 

ಮುದುಕ. “ಹಾ ದೈವವೇ ? ಯಾಕೆ ಬದುಕಬೇಕೆಂದು ಗೊತ್ತಾಗು 
ವುದಿಲ್ಲ! ಯಾರಿದ್ದಾರೆ, ಮಗಳೆ, ನಮಗೆ? (ಗದ್ದದ ಕಂಠದಿಂದ) ನಮಗೆ ಲೋಕ 
ವೆಂದರೆ ಈಗ ಗುಡಿಸಲು. ಗೆಳೆಯರೆಂದರೆ ನಿನಗೆ ನಾನು; ನನಗೆ ನೀನು. 
ನೀನು ಕೇಳುತ್ತೀ ಯಾಕೆ ಬದುಕ ಬೇಕೆಂದು. ಇದಕ್ಕಾಗಿಯೇ ಬದುಕ 
ಬೇಕೆನ್ನುವುದು. 

ಬೀಬಿ.-- ಈ ನಾಚಿಕೆಯಲ್ಲಿ? 

ಮುಡು3. -_ ಇಂದು " ನಾಚಿಕೆ' ಎನ್ನುವುದಕ್ಕೆ ಏನಿದೆ ? 

ಬೀಬಿ.--ಹೆಣ್ಣಾಗಿ ಬಂದುದರಿಂದ, 

ಮುದುಕ. ಹೆಣ್ಣುಗಳಾಗಿ ಅಂದೇ ಹುಟ್ಟಿದ್ದೆ ವು. ನಾಚಿಕೆಯೂ 
ಅಂದೇ ಹೋಗಿದ್ದಿತು. 

ಬೀಬಿ.-- ಅದಕ್ಕೆ ಈಗ ಪ್ರಾಯತ್ಚಿತ್ತ. 

ಮುದುಕಿ. ನನ್ನ ಕೈಗೋಲನ್ನು ಸೆಳೆದುಕೊಳ್ಳುವುದೇ? ಮನೆಯ 
ದೀಪವನ್ನು ಆರಿಸುವುದೇ? ಸಾಯುವ ಕಾಲಕ್ಕೆ ಬಾಯಿಗೆ ನೀರಿಲ್ಲದಂತೆ 
ಮಾಡುವುದೇ? ಎಂತಹ ನಿರ್ದಯೆ ನೀನು? 

ಬೀಬಿ.“ ಏನು ಬೇಕಾದರೂ ಆಗಲಿ. ನಮ್ಮ ಹೆಸರೊಂದು 
ನಿಸ್ಕಲಂಕವಾಗಿದ್ದರೆ ಸಾಕು. 

ಮುದುಕ. ಆತ್ಮಹತ್ಯೆಮಾಡಿಕೊಂಡರೆ ಆಗುವುದೇ? 

ಬೀಬಿ. ಆಗುವುದಿಲ್ಲ. ಅದರೂ ನಮ್ಮ ಪಾಪವಾರ್ತೆಯನ್ನು 
ಕೇಳುವಾಗ, ಕೆಲವರ ಹೃದಯದಲ್ಲಿ ಆದರೂ ಅನುಕಂಪೆ ಮೂಡಲಿ. 

ಮುದುಕಿ, ಅದಕ್ಕೆ ಈ ಕೆಲಸ! 

ಬೀಬಿ..- ಹೌದು; ಪಾಪಕೂಪದಿಂದ ಎಏಳುವುದಕ್ಕೆ ಯತ್ನಿಸಿದೆ 
ವೆಂಬ ಒಂದು ಸಂತೋಷವಾದರೂ ಇರಲಿ. ಲೋಕವೆಲ್ಲಾ ಮುಸುಲ್ಕಾನ 
ಮಯವಾಗಿಲ್ಲ ಯಾವುದಾದರೊಂದು ರಾಜ್ಯದಲ್ಲಿ ನಮ್ಮ ಸಧರ್ಮಾಯರು 
ಇರಬಹುದು. ಅವರಲ್ಲಿ ಯಾವನಾದರೊಬ್ಬನ ಕಿವಿಗೆ ನಮ್ಮ ಪಶ್ಚಾತ್ತಾ 
ಪದ ಸುದ್ದಿ ಬಿದ್ದರೆ, ಒಂದು ಹನಿ ಕಣ್ಣೀರಾದರೂ ಸುರಿದೀತಲ್ಲವೇ? 

ಮುದುಕಿ. ಹಾ ಮಗಳೆ! ತಡವಾಗಿ ಕೊಟ್ಟ ಬುದ್ಧಿ ನನಗೆ ! 

ಬೀಬಿ. - ತಾಯೆ, ವ್ಯಸನವೇಕೆ? ಧೈರ್ಯದಿಂದ ಸಾಯಲು 
ಸಿದ್ಧರಾಗಿರಬೇಕು. ನಾವಿಂದು ಅನಾಥೆಯರಾಗಿ ಮಡಿಯುತ್ತೇವೆ. ಸತೀ 
ತ್ಯವನ್ನು ಕಳೆದುಕೊಂಡರೇನು? ಸೀತೆಯ ಪಾತಿವ್ರತ್ಯವನ್ನು ಪರೀಕ್ಷಿಸಿದ 
ಅಗ್ನಿನಾರಾಯಣನು ನಮ್ಮ ಮ್ಫೆ ಮುಟ್ಟಲು ಹೇಸಿದರೇನು? ಅಹಲ್ಯೆಯ 
ಪಾದಸ್ಪರ್ಶದಿಂದ ಪವಿತ್ರವಾದ ಈ ಮಣ್ಣು ನನ್ನ ದೇಹವನ್ನು ಕೊಳ್ಳಲು 
ಹೇಸಿದರೇನು? ಈ ದುಷ್ಟನಿಗೆ ನಿಪಾತಕಾಲವು ಬಂದಿತೆಂದು ಭಾವಿಸಿಕೊ. 
ಕಣ್ಣೀರಿನಿಂದ ನಂದದ ನಮ್ಮ ಹೃದಯಾಗ್ನಿ ಆತನನ್ನು ಸುಟ್ಟು ಬೂದಿ ಮಾಡು 
ವುದು. ಎಳೆ ಬಾಳೆಯ ಕಂದುಗಳಂತೆ ಹಚ್ಚನೆಯ ಸೌಂದರ್ಯವನ್ನು 
ಹೊಂದಿದ ಆ ರಜಪೂತ ತರುಣಿಯರು ಶಹನ ಅಂತಃಪುರದಲ್ಲಿ ಗೂಗೆಗಳಂತೆ 


ಮೂರನೆಯ ಅಂಕ ೮೭ 


ಕೂಗುತ್ತಿರುವುದನ್ನು ನೋಡು. ಅವರ ಕಣ್ಣೀರೇ ಇವನನ್ನು ನರಕಕ್ಕೆ 
ಒಯ್ಯುವುದು. ಇವನನ್ನು ಘೋರ ಮೃತ್ಯುವಿನ ಬಾಯಿಗೆ ದೂಡುವುದು, 
ಆಯಿತು, ತಾಯಿ, ಬೇಕಾದಷ್ಟು ಸ್ತ್ರೀಬಲಿಯಾಯಿತು. ನೋಡಬಾರದು 
ದನ್ನು ನೋಡಿದುದಾಯಿತು. ಆಗಬಾರದುದು ಆಗುವ ಮೊದಲೇ 

ಮುದುಕ. ಸಾಕು ಬೀಬಿ. ಹೆಚ್ಚು ಮಾತಾಡಬೇಡ. 

ಬೀಬಿ. ಮಾತು ಅವಶ್ಯವಾಗಿಲ್ಲ. ಹೇಳಿದಂತೆ ಮಾಡುವುದು. 

ಮುದುಕಿ. ಅಯ್ಯೊ! ನನ್ನ ಪ್ರಾಣವನೇಕೆ ಹಾರಿಹೋಗುವುದಿಲ್ಲ? 

ಬೀಬಿ. -- ನಾವು ಹೇಳಿದಂತೆ ಪ್ರಾಣಿ ಹಾರಿಹೋಗುತ್ತಿದ್ದರೆ 

ಮುದು. - ನಾಚಿಸಬೇಡ ಮಗಳೆ! 

ಬೀಬಿ.-- ನಾಚಿಗೆಗಾಗಿ ನಾನು ಹೇಳುವ ಮಾತಲ್ಲ. 

ಮುದುಕಿ... ನೋಡು ನನ್ನ ಜರ್ಜರಿತ ದೇಹವನ್ನು. ಇದೀಗ. 
ಹಿಂದೂ ಸ್ತ್ರೀ ಧರ್ಮದ ಗೋರಿ! 

ಬೀಬಿ... ನ್ಯಸನಾಸ್ಪದವಿದು; ಆದರೂ ಸತ್ಯ. 

ಮುದುಕಿ. ಇನ್ನು ಸಾಯಲೂ ನಾಚುತ್ತೇನೆ, ಮಗಳೆ. 
ಮೃತ್ಯುವೂ ಹೇಸದಿರದು ನನ್ನ ದೇಹಸ್ಪರ್ಶಕ್ಸೆ- 

ಬೀಬಿ.“ ಹೂಂ. 

ಮುದುಕಿ. “ಒಂದು ವೇಳೆ ನಾನು ಸತ್ತೆ; ಜನರು ಏನೆಂದಾರು? 
ಜೀವನದ ಸುಗ್ಗಿ ಯನ್ನು ಶಹನ ಅಂತಃಪುರದಲ್ಲಿ ಕಳೆದು ಅವನು ಬಿಟ್ಟ 
ಮೇಲೆ ತಿಶಿರ ಖುತುವಿನಲ್ಲಿ, ಸಾವು ಬರುವ ಒಂದೆರಡು ದಿನಗಳ ಮುಂಚೆ 
ಆತ್ಮಹತ್ಯಮಾಡಿಕೊಂಡಳು; ಎಂದಲ್ಲವೇ? 

ಬೀಬಿ. ಜನರು ಏನು ಬೇಕಾದರೂ ಹೇಳಲಿ. 

ಮುದು... ಸಾಯ ಬೇಕಿತ್ತು ಅಂದೇ, ಇಂದಲ್ಲ. 

ಬೀಬಿ... ಆಂದು ಬದುಕಿಡೆವು. ಇಂದಾದರೂ ಅದರ ಪ್ರತಿಕ್ರಿಯೆ 
ಯಾಗಲಿ! 

ಮುದುಕ. ಅಯ್ಯೊ! ನಿನ್ನ ಮನಸ್ಸೇ! ಸಿಡಿಲ ಬೆಂಕಿಯಿಂದ 
ಮಾಡಿದ ಮನಸ್ಸೇ! 


ಆಲ ಯಜ್ಞಕುಂಡ 


ಬೀಬಿ... ಜನರು ಹೇಗೆ ಬೇಕಾದರೂ ಹೇಳಲಿ; ಲೋಕವು ಯಾವ 
ದಿಕ್ಟಿಗೇ ತಿರುಗಲಿ. ನಮ್ಮ ಕರ್ತವ್ಯವಿದು. ರಜಪೂತ ಸ್ಕ್ರೀಯರಾಗಿ 
ಹುಟ್ಟಿದುದಕ್ಕೆ ಸಾಫಲ್ಯವೇ ಇದು. ಆ ಯವನನ "ಜನಾನ'ವನ್ನು ಪ್ರವೇ 
ತಿಸಿದಾಗ ಲೋಕಾಪವಾದ ಚಿಂತನೆ ಎಲ್ಲಿಗೆ ಹೋಗಿದ್ದಿತು 9 ಅಹಮ್ಮದ್‌ 
ಶಹನ ಬಟ್ಟಲಿನಿಂದ ಮದಿರೆಯನ್ನು ಕುಡಿವಾಗ, ಲೋಕಾಪವಾದನಿರಲಿಲ್ಲ? 

ಮುದು8. -- ಇದೆಲ್ಲಾ ನಿಜನೆ. ಆದರೆ ಸ್ವಲ್ಪ ಸಮಯ ತಡೆದ 
ರೇನು? 

ಬೀಬಿ. ಇದು ವರೆಗೆ ಇದ್ದ ಅಪಮಾನವನ್ನು ಸಹಿಸಬೇಕಾಗು 
ವುದು! 

ಮುದುಕ. - ಇಂದು ಕರೆದರೆ ಬರುವ ಮೃತ್ಯು ನಾಳೆಯೂ 
ಬಂದೀತು. ಆದರೆ ಆಶೆ ಬಂದೀತೇ? 

ಬೀಬಿ... ದುರಾಶೆ! 

ಮುದುಕಿ... ಹೆತ್ತ ಮಗನ ಅಭಿವೃದ್ಧಿಯನ್ನು ನೋಡಬೇಕೆಂಬುದೂ 
ದುರಾಶೆಯೇ? 

ಬೀಬಿ. -- ಹೆಮ್ಮರದಂತೆ ದೇಹ ಬೆಳೆದರೆ ಅದೂ ಅಭಿವೃದ್ಧಿಯೇ? 

ಮುದುಕ. ಅಜಿತನನ್ನು ನಿಂದಿಸಬೇಡ. ನನ್ನ ಜೀವ ಬದುಕು 
ವುದು ಆತನ ಸ್ಮರಣೆಯಲ್ಲಿ ಹಿಡಿದು ನೇತಾಡಿ. 

ಬೀಬಿ. ಅಜಿತನೆಲ್ಲಿ? ಯಾವ ಮಸಣದಲ್ಲಿ? 

ಮುದುಕಿ... ಹೀಗೆ ಹೇಳ ಬೇಡ. ಅಜಿತನು ನನ್ನ ಕರುಳು; 
ನಿನ್ನೊಡನೆ ಒಂದೇ ತೊಟ್ಟಿನಲ್ಲಿ ಅರಳಿದ ಕುಸುಮ. 

ಬೀಬಿ... "ಅಜಿತ'! ಆ ಹೆಸರನ್ನು ಕೇಳಿದೊಡನೆ 

ಮುದು8. ಯಾಕೆ ಅನನ ಮೇಲೆ ಜರೆದು ಬೀಳುವೆ? ಆತನ 
ಅಸರಾಧವೇನು? 

ಬೀಬಿ. ಯಾರ ಅಪರಾಧ ಏನೂ ಇಲ್ಲ. 

ಮುದುಕಿ... ಅವನಿಗೊಂದೂ ಗೊತ್ತಿರಲಿಲ್ಲ. ಕಣ್ಣಿಗೆ ಜ್ಞಾನ 
ದೃಷ್ಟಿ ಬಂದಿರಲಿಲ್ಲ. ಕಾಲಿಗೆ ನಡೆವ ಬಲ ಬಂದಿರಲಿಲ್ಲ. ಸೈ ಪಟು 
ವಾಗಿರಲಿಲ್ಲ. ತೊಟ್ಟಿಲಲ್ಲಿ ತೂಗುವ ಮಗುವಾಗಿದ್ದಾಗ ಬೀಬಿ 


ಮೂರನೆಯ ಅಂಕ ರ್ಳ 


ಬೀಬಿ.--ಇಂತಹ ದುರಾಶೆಯನ್ನು ಬಿಡು ತಾಯಿ. ನಮಗೂ 
ಅವನಿಗೂ ಯಾವ ಸಂಬಂಧವೂ ಇಲ್ಲ. 
ಮುದುಕ. ಹಾಗೆಂದರೇನು, ವಿನೋದಿನಿ? ನನ್ನ ಮುದ್ದು ಕಂದ 
ನಿರಾಕರಿಸಬೇಕು. 
ಬೀಬಿ." ಕಂದ' "ಕಂದ' ಎಂದು ಕೂಗುತ್ತಿರುವೆಯಲ್ಲ. ನಿನ್ನ 
ಮುಪ್ಪಿನಲ್ಲಿ ಆ ಕಂದನೆಲ್ಲಿದ್ದಾನೆ? 

ಮುದುಕ. - ಅಯ್ಯೊ! ಮಗು ! ಅಜಿತ! ನೀನು ನನ್ನ ಮಗ 
ನಲ್ಲವಂತೆ! (ಸ್ವಲ್ಪ ಕಾಲ ಅತ್ತು) ಹೌದಮ್ಮ ಹೌದು; "ಮಗನೇ' ಎಂಬ 
ಶಬ್ದವು ಮರೆತು ಹೋಗಿದೆ ನನಗೆ. ಅವನ್ನು ಉಚ್ಚರಿಸುವಾಗ ಹೇಗೆ 
ಮುಗ್ಧ ಪ್ರೇಮದಿಂದ ಎದೆ ಉಕ್ಕಿ ಹರಿಯುತ್ತದೆ ಎಂಬುದು ಮರೆತು 
ಹೋಗಿದೆ, ನಿಜ; ಆದುದರಿಂದ ಅವನ್ನು ಇಂದು " ಮಗನೆ' ಎಂದು ಸಂಬೋ 
ಧಿಸಲು ಧೈರ್ಯವಿಲ್ಲ. 


ನ ಗೆ 
ಣಣ: 


ಬೀಬಿ.--ನಿನಗೆ ಇನ್ನಾವ ಆಸೆ? 

ಮುದು8. - ಯಾವುದೂ ಇಲ್ಲ. ಹಾ! ಪೂರ್ವ ಸ್ಮರಣೆಯೇ! 
ವಿಷಕ್ಕಿಂತಲೂ ಕಠಿನವಾಗಿದೆ. ವಿಷವು ಪ್ರಾಣ ತೆಗೆಯುತ್ತದೆ. ಇದು 
ಹಾಗಲ. ಪ್ರಾಣವನ್ನು ಚುಚ್ಚಿ ವೇದನೆಕೊಟ್ಟು ಹಲಗಾಲ ಬದುಕಿಸುತ್ತದೆ. 
ಹಾ! ಅಜಿತ'! (ಎಂದು ಮೂರ್ಛೆ ಹೋಗುವಳು). 

ಬೀಬಿ.._-ಇಚಿಸಿದ ಮರಣ ತಾನಾಗಿ ಬಂತು [ಬಂದು ಸಮಾಸದಲ್ಲಿ 
ಕುಳಿತು ಶುಶ್ರೂಷೆ ಮಾಡುವಾಗ ಬಾಗಿಲು ಹೊಡೆದ ಶಬ್ದನಾಗುವುದು. ಅಜ್ಜೀಮನು 
ಪ್ರವೇತಿಸುವನು]. 

ಅಜೀಮ, -- ಅಯಷೆ! ಹೆದರಬೇಡ, ನಿಮ್ಮಂಥನರ ರಕ್ಷಣೆ 
ಗಾಗಿಯೇ ಈ ಖಡ್ಗ. 

ಬೀಬಿ.--ಯಾರು ಅಜೀಮ್‌ ಖಾನರೇ! ಕುಳಿತುಕೊಳ್ಳಿರಿ. 

ಅಜೀಮ. ಏನಿದು ಪ್ರಮಾದ! 

ಬೀಬಿ. ಪ್ರಮಾದವೇನೂ ಇಲ್ಲ ಖಾವಂದರೇ! ಬಳಲಿದ ಪ್ರಕೃತಿ 
ನಿದೆ ಮಾಡುತ್ತಿದೆ; ಅಷ್ಟ! 

ಎ ಎಂ ಟೆ 


ಅಜೀಮ (ಮುಖವನ್ನು ಪರೀಕ್ಷಿಸಿ). -- ಮುಖವು ಬಿಳುಪೇರಿದೆ. 


ಲಿ 
೦ ಯಜ್ಞಕುಂಡ 


ಬೀಬಿ. ಹೌದು; ತುಟಿಗಳು ಕಸ್ಪಾಗಿವೆ. 

ಅಜೀಮ. ಮುಖದ ಬದಿಗಳು ಕಪ್ರೇರಿನೆ, 

ಬೀಬಿ. - ಹೌದು, ಖಾವಂದರೆ, ಮುಪ್ಪಿನ ಹೊಗೆ ಹಿಡಿದಿದೆ. 

ಅಜೀಮ. ಮುಪ್ತಿನದೋ ಮೃತ್ಯುವಿನದೋ ನೋಡು! 

ಬೀಬಿ. ಶೈತ್ಯೋಪಚಾರ ಮಾಡಿದೆ. ಏಳುವುದಿಲ್ಲ. 

ಅಜೀಮ. ಹಾಗಾದರೆ, ಈ ಫಲ ಕೊಟ್ಟು ಕಡಿದು ಬಿದ್ದಿತಲ್ಲವೇ? 

ಬೀಬಿ. ಕೊಳೆತ ಫಲ ಬಿದ್ದು ದರಲ್ಲಿ ಆಶ್ಚರ್ಯವಿಲ್ಲ. 

ಅಜೀಮ.-- ಬೀಬಿ! ಯಾರೀಕೆ? 

ಬೀಬಿ. ನನ್ನಂತೆಯೇ ಒಬ್ಬಳು ಹೆಂಗಸು. 

ಅಜೀಮ. ಹಾಗೆಂದರೆ ಉತ್ತರನೆ, ಬೀಬಿ? 

ಬೀಬಿ. ನನ್ನದರಂತೆಯೇ ಅವಳದೂ ಬೇಡದ ಜನ್ಮ! 

ಅಜೀಮ.--ಯಾರೀಕೆ? ನನಗೆ ತಿಳಿಸುವುದಿಲ್ಲ ನೀನು? 

ಬೀಬಿ. ತಿಳಿಯ ಬೇಕಾದುಜೆಲ್ಲಾ ಲೋಕಕ್ಕೆ ಗೊತ್ತಿದೆ. 

ಅಜೀಮ. ವ್ಯಸನ ಪ್ರಪಂಚನಿದು. 

ಬೀಬಿ. ಹೌದು; ಅದನ್ನು ಮತ್ತೊಮ್ಮೆ ಹೇಳುವುಡೇಕೆ ? 

ಅಜೀಮ. ಈಕೆ ಹುಟ್ಟಿದಾರಭ್ಯ ಇದೇ ನಡತೆಯೇ? 

ಬೀಬಿ. ಹುಟ್ಟುವಾಗ ಎಲ್ಲ ಕುಸುಮಗಳಂಕೆ ಮೊಗ್ಗೆಯಾಗಿ 
ಹುಟ್ಟಿತು. ಮತ್ತೆ ಮಾತ್ರ ವಿಷಕುಸುಮವಾಯಿತು. 

ಅಜೀಮ. ಅಲ್ಲ ಬೀಬಿ, ನೀನೆಲ್ಲವನ್ನೂ ಬಿಚ್ಚಿ ಹೇಳುವುದಿಲ್ಲ. 
ಇದರ ಹಿಂದೆ ಏನೋ ಒಂದು ಕಥೆಯಿದೆ. 

ಬೀಬಿ. “ಆ ನಿಚಾರ ನಿಮಗೇಕೆ, ಖಾನಂದರೇ? 

ಅಜೀಮ. ಇನಳು ಸಾಯುವಾಗ "ಅಜಿತ! ಅಜಿತ !' ಎಂದು 
ಆಕ್ರೋಶಿಸುತ್ತಿದ್ದಳಲ್ಲಾ, ಅದರ ಅರ್ಥವೇನು? 

ಬೀಬಿ (ಆತ್ಮಗತ)--- ಎಲ್ಲವನ್ನೂ ಕೇಳಿದ್ದಾನೆ ಈತ. (ಪ್ರಕಾಶ) ಹೌದು, 
ಖಾವಂದರೆ ! ಆಯುಸ್ಸು ಯಾವ ಆವಸ್ಥಾಂತರಗಳನ್ನು ಹೊಂದಿದರೂ ಹೃದ 


ಮೂರನೆಯ ಅಂಕ ೯೧ 


ಯವು ಒಮ್ಮೊಮ್ಮೆ ಪೂರ್ವಾನುಭವಗಳ ರಾಜ್ಯದಲ್ಲಿ ಅಲೆದಾಡುವುದಿಲ್ಲವೇ ? 
ಅಂತಹ ಒಂದು ಸಂದರ್ಭದಲ್ಲಿ ಅತ್ತಿತು, ಪಾಪ, ಈ ಮಣ್ಣ ಬೊಂಬೆ. 

ಅಜೀಮ. ಬಹುಶಃ ಹಿಂದೂ ಸ್ತ್ರೀಯಾಗಿದ್ದಾಗ 

ಬೀಬಿ. ಹೌದು. ಅವಳನ್ನು ಸಂತೈಸುವುದಕ್ಕೆ ಲೌಕಿಕ ಸಾಂತ್ರ್ಯ 
ನಗಳು ಸಾಲಲಿಲ್ಲ. ಮೃತ್ಯುವೇ ಬರಬೇಕಾಯಿತು. 

ಅಜೀಮ." ಅಜಿತ' ಎಂದೊಡನೆ ನನಗೆ ರೋಮಾಂಚವಾಗುವು 
ದಲ್ಲಾ! ಅದೇಕೆ ಬೀಬಿ? 

ಬೀಬಿ. ಯಾರು ಬಲ್ಲರು ಖಾವಂದರೆ? 

ಅಜೀಮ. ಬೇರಾವ ಹೆಸರನ್ನು ಕೇಳಿದರೂ ಹಾಗಾಗುವುದಿಲ್ಲ. 

ಬೀಬಿ. -- ಪೂರ್ವ ಜನ್ಮದಲ್ಲಿ ತಾವು ಅಜಿತನೆಂಬ ವೀರರಾಗಿ ಹುಟ್ಟಿ 
ದ್ವಿರ ಬಹುದು. 

ಅಜೀಮ. ಹಾಗೆಂದರೇನು? 

ಬೀಬಿ. ನಮಗೆ ಪೂರ್ವಜನ್ಮ ಪುನರ್ಜನ್ಮಗಳಲ್ಲಿ ಏಿಶ್ವಾಸವುಂಟು, 
ಖಾವಂದರೆ. ತಮ್ಮ ಪೂರ್ವಜನ್ಮದ ಸಂಸ್ಕಾರವು ಆ ಹೆಸರನ್ನು ಅಂಟಿ. 
ಕೊಂಡು ತಮ್ಮ ಹೃದಯದಲ್ಲಿ ತರಂಗಸೆಬ್ಬಿಸಿತು. ಆದುದರಿಂದ 
ರೋಮಾಂಚವಾಗಿರಬಹುದು. 

ಅಜೀಮ. -. ಆಗಿರಬಹುದು. ಆದರೆ ಬೇರೆ ಕಾರಣವಿಲ್ಲ! 

ಬೀಬಿ. “ನನಗೇನು ಗೊತ್ತು ಖಾವಂದರೆ ? 

ಅಜೀಮ. -- ನಾನು ಒಂದೇ ಒಂದು ಮಾತನ್ನು ಕೇಳುತ್ತೇನೆ; ಬೀಬಿ. 
ಅದಕ್ಕೆ ಉತ್ತರ ಕೊಡಬೇಕು. 

ಬೀಬಿ. ಸಾಧ್ಯವಿದ್ದರೆ 

ಅಜೀಮೆ.--ನೀನು ನನ್ನ ಹಿರಿಯಳು ಪ್ರಾಯದಲ್ಲಿ; ಹೇಳು 
ತ್ತಾರೆ ಸೆಲನರು; ನಮ್ಮ ಮುಖಚರ್ಯೆ ಒಂದೆ ತೆರವಾಗಿದೆಯೆಂದು. 

ಬೀಬಿ. ಯಾಕೆ ಇರಬಾರದು ಖಾವಂದರೆ? ಅನೇಕ ವಿಷಯ 
ಗಳಲ್ಲಿ ಒಂದು ವಸ್ತು ಇನ್ನೊಂದಕ್ಕಿಂತ ಭಿನ್ನವಾಗಿದ್ದರೂ ಕೆಲವರಲ್ಲಿ ಸದೃಶ 
ವಾಗಿರುತ್ತದೆ. 

ಅಜೀಮ. -- ಹಾಗಲ್ಲ. ಪ್ರಾಪಂಚಿಕ ಸಂಬಂಧವೂ ನಮಗೆ 
ಉಂಟೆಂದು ಆಡುವ ಮಾತನ್ನು ಕೇಳಿದ್ದೇನೆ. 

ಬೀಬಖಿ...ಅದೂ ಸರಿ. ತಾವು ಶಹನ ಅಧಿಕಾರಿಗಳು; ನಾನು 
ಆದೇ ಶಹನ ದಾಸಿ. 

ಅಜೀಮ (ನಿಟ್ಟುಸಿರು ಬಿಟ್ಟು). - ಮತ್ತೂ ಇದೇ ಮಾತು. ಇದ 
ಶ್ಥಿಂತ ಹೆಚ್ಚಿನ ಸಂಬಂಧನಿಲ್ಲ! 

ಬೀಜಿ.--ಒಂದೇ ಹಂಗಿನ ಅನ್ನ ಇಬ್ಬರಿಗೂ, 

ಅಜೀಮ, -- ಸತ್ಯವಿದು. ಆದರೆ ಬೇರೆ ಸಂಬಂಧವೇನೂ ಇಲ್ಲ? 

ಬೀಬಿ. -- ನಮ್ಮ ಈ ಸ್ಥಿತಿಯಲ್ಲಿ ಇರುವ ಸಂಬಂಧವನ್ನೇ ಮರೆಯ 
ಬೇಕೆಂದು ತೋರುತ್ತದೆ. ಇಲ್ಲದ ಸಂಬಂಧವನ್ನು ಹುಡುಕಚಬೇಕೇ, ಖಾನಂ 
ದರೆ? 

ಅಜೀಮ. ಬೀಬಿ! ಒಗಟುಗಳನ್ನು ಹೇಳೆಬೇಡ. 

ಬೀಬಿ.-- ಖಾನರೇ! ನನ್ನಂತಹ ಕುಲಹೀನೆಗೆ ಒಗಟು ಹೇಳಿಯೇ 
ಕಾಲಕ್ಲೇಪವಾಗಬೇಕು. 

ಅಜೀಮ, ಬೀಬಿ! ನನಗೆ ಸ್ಪಷ್ಟವಾಗಿ ಹೇಳು. ನನ್ನನ್ನು 
ಈ ಪ್ರಪಂಚಕ್ಕೆ ಕಟ್ಟುವ ಪಾಶವಾವುದೂ ಇಲ್ಲವೇ? 

ಬೀಬಿ. ಅದು ನನಗೇನು ಗೊತ್ತು? 

ಅಜೀಮ. ನಾನು ತಂದೆ ತಾಯಿಗಳ ಹೊಟ್ಟೆಯಿಂದ ಬಿದ್ದವನಲ್ಲ! 

ಬೀಬಿ. ಹಾಗೆಂದರೇನು ಖಾವಂದರೆ? 

ಅಜೀಮ.-- ನನಗೆ ಇದು ವರೆಗೆ ಮಾತಾಪಿತೃಗಳು ಯಾರೆಂದು 
ತಿಳಿವ ಚಿಂತನೆಯೇ ಹುಟ್ಟಿರಲಿಲ್ಲ. ನನ್ನಂತೆಯೇ ಮನುಷ್ಯರಾಗಿ ಹುಟ್ಟು 
ವವರು ತಾಯ್ತ ಂಬೆಗಳನ್ನು ಹುಡುಕುವ ಕ್ರಮ. ಹಾಗೆಯೇ ನಾನೂ 
ಇದ್ದೆ. ಆದರೆ ಈಗ ಎಲ್ಲರಂತಲ್ಲ ನಾನು, ಎಂದು ಭಾವಿಸುತ್ತೇನೆ. 

ಬೀಬಿ. ನಿಮ್ಮನ್ನು ಪಡೆದನರೆಷ್ಟು ಧನ್ಯರೋ! 

ಅಜೀಮ. ಧನ್ಯರೋ ಅಧನ್ಯರೋ ಯಾರಿಗೆ ಗೊತ್ತು? 

ಬೀಬಿ. - ಎಂತಹ ಮಾತಿದು? 

ಅಜೀಮ. ಮೊನ್ನೆ ಮಿಶ್ರನು ಯಾರೊಡನೆಯೋ ಆಡುತ್ತಿದ್ದನ್ನು 
ನಾನು ರಜಪೂತನೆಂದು. 

ಬೀಬಿ. -- ನೀರರಾದವರನ್ನೆಲ್ಲಾ ರಜಪೂತರೆಂದು ಹೇಳುವುದು ಹಿಂದು 
ಗಳ ಪದ್ಧ ತಿ. 

ಅಜೀಮ. ಹಾಗಾದರೆ, ಶಹನ ಅಸಾರ ಸೈನ್ಯದಲ್ಲಿ ನಾನೊಬ್ಬನೇ 
ನೀರ; ನಾನೊಬ್ಬನೇ ರಜಪೂತ; ಅಲ್ಲವೇ? 

ಬೀಬಿ...ಯಾಕೆ ಆಗಬಾರದು? 

ಅಜೀಮ..--ಇದೆಲ್ಲಾ ಸುಳ್ಳು, ಬೀಬಿ. ನಿನಗೆಲ್ಲಾ ತಿಳಿದಿದೆ. 
ಆದರೆ ಬಾಯ್ದೆರೆದು ಹೇಳುವುದಿಲ್ಲ, 

ಬೀಬಿ (ಆತ್ಮಗತ). ನನ್ನ ಉಭಯ ಸಂಕಟವನ್ನು ಹೇಗೆ ವರ್ಣಿ 
ಸಲಿ? ಕಣ್ಣ ಮುಂದೆ ಸೋದರನು ನಿಂತಿದ್ದು ತನ್ನ ಸಂಬಂಧವನ್ನು ಕೇಳು 
ತ್ತಾನೆ. ಹೇಳಲು ಬಾಯಿ ಬರುವುದಿಲ್ಲ. (ಪ್ರಕಾಶ) ಖಾವಂದರೆ, ಜನರು 
ಏನೋ ಆಡುತ್ತಾರೆ. 

ಅಜೀಮ. ಆಡುವುದು ಮಾತ್ರವಲ್ಲ; ಸತ್ಯವೂ ಹೀಗೆಯೇ ಎಂದು 
ಆಂತರಾತ್ಮನು ಹೇಳುತ್ತಾನೆ. ನನಗೆ ಅರಮನೆಯಲ್ಲಿ ಯಾವ ಸುಖಕ್ಕೂ 
ಕಡಿಮೆಯಿಲ್ಲ. ಆದರೆ ಯಾವ ಕೆಲಸಕ್ಕೆ ಹೋದರೂ ಚಿತ್ರವು ಹರ್ಷದಿಂದ 
ಮುಂದೆ ಹಾರುವುದಿಲ್ಲ " ಇದು ನಿನ್ನ ಸ್ಥಳವಲ್ಲ' ಎಂಬ ಧ್ವನಿಯೊಂದು 
ಹೃದಯ ಕಂದರದಲ್ಲಿ ಪ್ರತಿಧ್ವನಿಸುತ್ತದೆ. 

ಬೀಬಿ (ಆತ್ಮಗತ), -- ಅಯ್ಯೋ ಸಹೋದರ! ಈ ಕುಲಟೆಯು ನಿನ್ನ 
ಆಕ್ಸನೆಂದು ಹೇಳುವುದು ಹೇಗೆ ? (ಪ್ರಕಾಶ) ಪ್ರಭುಗಳೇ! ತಮ್ಮಲ್ಲಿ ವಂಚನೆ 
ಯೇಕೆ? ಹೌದು; ತಾವು ವಿಶುದ್ಧ ರಾಜಪುತ್ರ ಕುಲದಲ್ಲಿ ಹುಟ್ಟಿದವರು. 

ಅಜೀಮ. ಇಲ್ಲಿ ಸತ್ತು ಬಿದ್ದ ಹೆಂಗುಸು ಯಾರು? 

ಬೀಬಿ. ಅವಳು ನನ್ನ ತಾಯಿ, ಖಾವಂದರೆ! 

ಅಜೀಮೆ.--ನನ್ನ ತಾಯಿಯಲ್ಲ? 

ಬೀಬಿ (ಆತ್ಮಗತ).-- ಈತನಿಗೆ ಯಾವ ಉತ್ತರವನ್ನೀಯಲಿ ? ಹೀಗೆ 
ಹೇಳುತ್ತೇನೆ. (ಪ್ರಕಾಶ) ಅಲ್ಲ. ನಿನ್ನಂತಹ ಒಬ್ಬ ನೀರನ ತಾಯಿ. 

ಅಜೀಮ.ಆ ವೀರನೆಲ್ಲಿದ್ದಾನೆ? ಅವನ ಹೆಸರೇನು? 

ಬೀಬಿ. ಅವನ ಹೆಸರು ಅಜಿತನೆಂದು. ಈಕೆಯನ್ನು ಶಹನ ಸೆರೆ 
ಯಾಗದಂತೆ ಪ್ರಯತ್ನಿಸುವಾಗ, ಅವನ ಆತ್ಮವು ಈ ಪ್ರಪಂಚದ ಸೆರೆ 
ಯನ್ನು ತಪ್ಪಿಸಿಕೊಂಡಿತು. 

ಅಜೀಮ. ಸಹೋದರಿ! ನನ್ನ ಮನಸ್ಸನ್ನು ತಿಳಿದೂ ಸುಳು 

೪ 

ಹೇಳುವೆಯಾ? 

ಬೀಬಿ.-- ಸುಳ್ಳಲ್ಲ, ಖಾನರೇ ! 


ಅಜೀಮ.-ಆ ಹೆಸರನ್ನು ಉಚ್ಚರಿಸ ಜೇಡ. 


ಬೀಬಿ. -- ಮತ್ತೆ ಹೇಗೆ ಕರೆಯಲಿ, ಖಾವಂದರೆ? 

ಅಜೀಮ. --" ಅಜಿತ' ಆ ಹೆಸರಲ್ಲಿ ಎಷ್ಟು ಅರ್ಥನಿದೆ! ಎಷ್ಟು 
ಪಾವಿತ್ರ್ಯವಿದೆ! ಹಾಗೆಯೇ ಸಂಬೋಧಿಸು ನನ್ನನ್ನು. 

ಬೀಬಿ. ಕ್ಷತ್ರಿಯ ವಂಶಜನೇ! ನಿನಗೆ ಆ ಹೆಸರು ಒಪ್ಪುವುದು. 
ನೀನು ಅಜಿತನಾಗಿರುವೆ; ಇನ್ನು ಮುಂದೆಯೂ ಅಜೇಯನಾಗಿರು. ಆದರೆ 
ನನ್ನನ್ನು ಮಾತ್ರ ಆ ಕಲ್ಮುಪಿತ ನಾಮದಿಂದ ಸಂಬೋಧಿಸುವೆಯಾ ? 
ನನ್ನ. ನ್ನು ನಿನೋದಿನಿ' ಎಂಬ ಹೆಸರಿನಿಂದ ಗೌರವಿಸು, ಅಜಿತ! 


ಅಜೀಮ. ಎಲ್ಲವೂ ಕನಸಿನ ಕಾರಭಾರದಂತೆ. ಹಾ! ಆ ಜನ್ಮ 
ನೆಲ್ಲಿ? ಈನರಕನೆಲ್ಲಿ? ಇನ್ನೇನು ಮಾಡೋಣ? ನಾನುಕ್ಷತ್ರಿಯ ವಂಶೋ 
ತೃನ್ನನೆಂಬುದರಿಂದ ಮನಸ್ಸಿಗೆ ಒಂದು ನೆಲೆಯಾಯಿತು. ನಾನೂ ಕ್ಷತ್ರಿಯ! 
ಅಬಲಾರಕ್ಷಣೆಗೆ ಹುಟ್ಟಿದವ, ಅಬಲಾಹಿಂಸೆಗಲ್ಲ, ತಿಳಿಯಿತು. ಈ 
ಡ್ಗಕ್ಕಿನ್ನು ಒರೆಯೇ ಗತಿ. ಹೊರ ಬಂದರೆ, ಮುಸುಲ್ವಾನರ ತಜೆಯ 
ಮೇಲೆ ಬುಸುಗುಟ್ಟಿ ಹಾರುವುದು, ನನಗೇನೂ ತೋರುವುದಿಲ್ಲ, ವಿನೋ 
ದಿನಿ. ನನ್ನ ಕರ್ತವ್ಯವೇನು? 
ಬೀಬಿ.-- ಕರ್ತವ್ಯವೇನು ಅಜಿತ? ಸೇವಕರಿಗೆ ಯಾವ ಕರ್ತವ್ಯ 2 
ಅದು. 


ಅಜೀಮ. ಹೌದು; ನಾನು ಇಂದು ಸೇವಕನು. ಆದರೆ ಆತ್ಮವು 
ಸೇವಾವೃತ್ತಿಯನ್ನು ಸೈಕೊಳ್ಳಲಿಲ್ಲ, 

ಬೀಬಿ. ಹಾಗಾದರೆ ನಿನ್ನ ಕರ್ತವ್ಯ ಒಂದೇ. 

ಅಜೀಮ. ಹೇಳು ಅದೇನೆಂದು. 

ಬೀಬಿ..-ಆಹೋರಿಗೆ ನೀವು ದಾಳಿಯಿಡುವಿರಿ. ಹೀಗೆ ಮಾಡದೆ 
ನಿರ್ವಾಹೆವಿಲ್ಲ. ಈಗಲೇ ನೀವು ಪ್ರತಿಭಟಿಸಿದರೆ, ನಿಮಗೂ ವಿಪತ್ತು; 
ಆಹೋರಿಗೂ ಪ್ರಲಯ. 

ಅಜೀಮ. --ಸರಿ ನಿನ್ನ ಮಾತು, 

ಬೀಬಿ. ಅಲ್ಲಿಯ ವರೆಗೆ ಸೈನ್ಯವನ್ನು ಕಟ್ಟಿಕೊಂಡು ಹೇಗಾದರೂ 
ಹೋಗಲೇ ಬೇಕು, ಹೋಗಿ, ಯಾವುದಾದರೆಣಂದು ನೆವದಿಂದ ಆ ರಜ 
ಪೂತರ ರಕ್ತವು ಕೋಡಿ ಹರಿಯುವುದನ್ನು ನಿಲ್ಲಿಸ ಬೇಕು! 

ಅಜೀಮ. ಆದು ಹೇಗೆ ಸಾಧ್ಯ, ವಿನೋದಿನಿ? 

ಬೀಬಿ, ಹೋಗಲಿ! ರಕ್ತವು ಹರಿಯಲಿ! ಆದರೆ ನೀನು ಮಾತ್ರ 
ಸ್ನಧರ್ಮ್ಮಾಯರ ವಧೆಯಿಂದ ನಿನ್ನ ಕ್ಸಾತ್ರ ಶೇಜಸ್ಸಿಗೆ ಕಲೆ ಹಿಡಿಸಬೇಡ. 

ಅಜೀಮ. ಈ ಕತ್ತಿಗೆ ಸನ್ಯಾಸ ಕೊಡಲು ಕಷ್ಟವಿಲ್ಲ. 


ಬೀಬಿ, -- ಅಜಿತ! ಎಷ್ಟು ಬುದ್ಧಿ ಮತಿಯೆಂದು ನಾನು ಆಡಿದರೂ 
ಮುಂಡೆ ಹೇಳುವುಡೇನೋ ತಿಳಿಯದು. 

ಅಜೀಮ. ಹಾಗೆಂದರೆ? 

ಬೀಬಿ. -- ರಜಪೂತ ಕ್ಷಯವನ್ನು ತಪ್ಪಿಸುವುದು ಹೇಗೆ? ಅದು 
ಸಾಧ್ಯವೇ ಇಲ್ಲ, ಇನ್ನೆಷ್ಟು ದಿನಗಳೋ ಆ ಪುಣ್ಯಾತ್ಮರಿಗೆ! ಮೃತ್ಯು 
ಬರುವುದೆಂದು ಹಿಗ್ಗಿ ಕುಣಿಯುತ್ತಿರಬಹುದು. ಆದರೆ ಅಜಿತ, ಅವಳೊ 
ಬ್ಬಳ ಚಿಂತೆ ನನಗೆ. ಲೀಲಾವತಿ! ಹಾ ಅರಳದ ಮುಗುಳೆ! ನೀನೂ 
ಕಾಡ್ಗಿಟ್ಟಿಗೆ ಬೀಳಬೇಕಾಗಿ ಬಂತೇ! 

ಅಜೀಮ. ನಿನೋದಿನಿ! ಪೌರುಷವನ್ನು ಕುಗ್ಗಿಸುವ ಮಾತುಗಳು 
ಬೇಡ. ಒಂದೇ ಮಾತಿನಲ್ಲಿ ಹೇಳು ನಾನು ಮಾಡಬೇಕಾದುದನ್ನು. 


ಬೀಬಿ. “ಒಂದು ವೇಳೆ ಅಘಟಿತಘಟನೆಯಾದರೆ, ಆ ಜಿಂಕೆಯ 
ಮರಿ ಈ ಧೂರ್ತವ್ಯಾಧರ ಕೈಗೆ ಸಿಕ್ಕಿದರೆ, ಆಕೆಯ ಧರ್ಮವನ್ನು 
ಕಾಪಾಡು. 

ಅಜೀಮ. --ಜಾತಿಭ್ರಷ್ಟನಾದರೂ ನನಗೆ ಆ ಪುಣ್ಯವಿರಲಿ! 

ಬೀಬಿ.-- ಆಕೆಯ ಮಾನರಕ್ಷಣೆ ಮಾಡುವ ಸಂದರ್ಭ ಬಂದರೆ, ಆ 
ಉಪಾಯ, ಈ ಉಪಾಯಗಳೆಂದು ನೋಡಬೇಡ. ನೀತಿ ಅನೀತಿಯೆಂಬ 
ಗೊಡವೆ ಬೇಡ. ಆಕೆಯ ಸ್ತ್ರೀಧರ್ಮವನ್ನುಳಿಸು. 

ಅಜೀಮ. -- ಇದೇ ನನ್ನ ಪ್ರತಿಜ್ಞೆ ಯೆಂದೆಣಿಸಿಕೊ! 

ಬೀಚಿ... ನನ್ನಂತೆಯೇ ಹೆಣ್ಣು; ರಾಜಪುತ್ರಿಯಾಗಿದ್ದಾಳೆ. ಹಾಗೆಯೇ 
ಇರಲಿ ಸಾಯುವ ವರೆಗೆ. ಹಾ ಲೀಲಾವತಿ! ನಿನಗಾಗಿ ಸುರಿಯುತ್ತಿದೆ 
ಕಣ್ಣೀರು. ಇದು ಧರ್ಮಚ್ಯುತೆಯ ಕಣ್ಣೀರು. ಆದರೂ ಬಿಸಿಬಿಸಿಯಾದ 
ಕಣ್ಣೀರು ಲೀಲಾವತಿ, ಪಶ್ಚಾತ್ತಾಪದಿಂದ ಮತ್ತಷ್ಟು ಕುದಿಯುವ ಕಣ್ಣೀರು! 

ಅಜೀಮ. ಬೀಬಿ! ಅಲ್ಲ; ವಿನೋದಿನಿ! ನಾನು ಬಂದ ಕೆಲಸ 
ವಾಯಿತು. ನಮ್ಮ ಅಪಮಾನದ ಕಥೆಯನ್ನು ಕೇಳಲಾರೆನು ಸಹೋದರಿ! 
ಈ ತಾಯಿಗೆ ಯೋಗ್ಯ ಸಂಸ್ಕಾರಗಳನ್ನು ಮಾಡಿಸು. ಅಥವಾ ಶ್ಫಾಸ 
ವಾರಿದ ದೇಹ; ಇದಕ್ಕೆ ಇನ್ನಾನ ಉಪಚಾರಬೇಕು. ಜೀವನ್ನ ತರು 
ನಾವು. ನಮ್ಮ ಸಂಸ್ಕಾರಗಳನ್ನು ನಾವೇ ಮಾಡಿಕೊಳ್ಳೋಣ! 

ಬೀಬಿ. ಅಜಿತ! ನಿನ್ನನ್ನು ಇನ್ನೆಂದು ಕಾಣುವುದು ? 

ಅಬೀಮ.-ಈ ಸ್ಥಿತಿಯಲ್ಲಿ ಕಾಣುವ ಹಾಗಿಲ್ಲ ವಿನೋದಿನಿ! 

ಬೀಬಿ (ಕಣ್ಣೀರು ತುಂಬಿ. ಸಹೋದರ! ಹೌದು; ನನಗೆ ಬೇರೆ 
ಸಹೋದರರಿಲ್ಲ ಆ ಹೆಸರನ್ನುಚ್ಚರಿಸಲು ನಾಲಗೆ ತವಕಗೊಳ್ಳುತ್ತದೆ. 
ಸಹೋದರ! ಈ ವಿನೋದಿನಿಯ ಸಮಾಚಾರ ಗುಪ್ತವಾಗಿರಲಿ! 

ಅಜೀಮ. ಪ್ರತೀಕಾರ ಮಾಡಲಾರದವರಾಗಿ ಇರುವಾಗ ರಹ 
ಸ್ಯವೇ ನಮಗೆ ಶರಣು. 

ಬೀಬಿ. - ಧರ್ಮಭ್ರಷ್ಟೆಯಾದೆ, ಕುಲಚ್ಯು ತೆಯಾದೆ. ನನಗಿನ್ನು 
ಆಗಬೇಕಾದುದೇನು ಸಹೋದರ? ಈ ಅಪಮಾನದ ಗೂಡಿನಲ್ಲ ಕೆಲೆದು 
ಸಾಯುವ ಹಕ್ಕಿ ನಾನು, 

ಅಜೀಮ (ಒಂದು ಹಾರವನ್ನು ತೆಗೆದು). -- ಸಹೋದರಿ! ಇದು ನನ್ನ 
ಸ್ಮಾರಕ! ತೆಗೆದುಕೊ. 

ಬೀಬಿ. ಬೇಡ ಸಹೋದರ, ಈಗಿನ ಸ್ಥಿತಿಯಲ್ಲಿ ಯಾರಿಗೆ ಯಾರ 
ಸ್ಮರಣೆ ಯೂ ಬರಲಾಗದು, 

ಅಜೀಮ. - ಹಾಗಲ್ಲ; ಕಷ್ಟಕಾಲದಲ್ಲಿ ಸಹಾಯ ಮಾಡುನ ಶಕ್ತಿ 
ಯಿದೆ ಈ ಹಾರಕ್ಕೆ! ತೆಗೆದುಕೊ! 

ಬೀಬಿ (ಕಣ್ಣೀರು ಸುರಿಸುತ್ತಾ), - ಹಾಗೆಯೇ ಆಗಲಿ! (ಎಂದು ತೆಗೆದು 
ಕೊಳ್ಳು ವಳು). 

ಅಜೀಮ. ನಿನೋದಿಸಿ'! ಹೋಗುತ್ತೇನೆ, ಬರುವುದಲ್ಲ! ಇದು 
ನಿಶ್ಚಯವೆಂದು ತಿಳಿ. 

(ಹೋಗುವನು. 

ಬೀಬಿ. ಎಲೆ ಹೃದಯವೇ! ನಿ ನಿನಗೆಷ್ಟು ವಂಚನಸ್ಪಭಾವ? ಈತನು 
ಒಂದೇ ಕರುಳಲ್ಲಿ ಹುಟ್ಟಿದ ತಮ್ಮನೆಂದು ಚ ಅವನು ಕೇಳಿದಾಗ, ಎಲೆ 
ಹೈದಯನೇ, ನೀನು ಸುಳ್ಳು ಹೇಳಿಸಿದೆ. ಅಂದು ಭ್ರಾತೃ ಪ್ರೇಮದಿಂದ 
ಕುದಿಯುತ್ತಿದ್ದೆ. ತಮ್ಮನನ್ನು ಕಂಡಾಗ ಅನಿತುಕೊಂಡೆ!' ಈಗ ತಮ್ಮನು 
ಕೆಣ್ಣ ರೆಯಾದಾಗ ಹಡುತತ; ರೋದಿಸುವೆ. ಆದರೆ ಈ ಪ್ರಾಣವನ್ನು 
ಮಾತ್ರ ಶ್ರ ಹೊಡೆದೋಡಿಸುವುದಿಲ್ಲ! 


(ಎಂದು ನೆಲದ ಮೇಲೆ ಮಲಗುವಳು). 

|ಪ್ರಡೋಷೆಕಾಲ. ಅಹೋರಿನ ಬಹಿರುದ್ಯಾನ. ಸ್ಫಲ್ಪದೂರದಲ್ಲಿ ಭವಾನೀ 
ಮಂದಿರವಿದೆ. ವಿಕ್ರಮ ಸಿಂಹನು ಚಿಂತಾಮಗ್ಗನಾಗಿ ಒಂದು ಮರದಡಿಯಲ್ಲಿ 
ಕುಳಿತಿದ್ದಾನೆ.) 


ವಿಕ್ರಮ. ಈ ವಿಶ್ವದಲ್ಲಿಯೇ ಉತ್ಸಾಹ ಶಕ್ತಿಯಿಲ್ಲ. ಇರುತ್ತಿದ್ದರೆ, 
ಆದರೆ ಉಸಿರಾದ ಈ ಗಾಳಿಯಲ್ಲಿ ಇಷ್ಟು ಮಾಂದ್ಯವೇಕೆ? ಒಂದು ಹಕ್ಕಿ 
ಯಾದರೂ ಕಿಲಕಿಲ ಧ್ವನಿಯನ್ನು ಮಾಡಬೇಕೇ? ಪಡುವಣ ದಿಕ್ಕು 
ಹುಬ್ಬುಗಂಟಕ್ಸಿ ಬೆದರಿಸುತ್ತಿದೆ. ಖೇದಕಲ್ಲೋಲಗಳು ಅತ್ತಿತ್ತ ತುಳುಕು 
ತ್ತಿವೆ. ಪ್ರಕೃತಿಯಲ್ಲಿ ಏನೋ ಶಾಂತಿಯಿಡೆ. ಆದರೆ ಸ್ಪಾಭಾವಿಕವಾದ 
ಪ್ರಸನ್ನ ಶಾಂತಿಯಲ್ಲ, ಶ್ವಶಾನದ ರೌದ್ರಶಾಂತಿ. ಸೃಷ್ಟಿಯ ಮೋರೆಯು 
ಕಂದಿರುವುದು. ಆಕಾಶವು ಸುರಿಸಿದ ಬೆವರು ಈ ಮಂಜು ಹುಲ್ಲ 
ಮೇಲೆ ಬದ್ದಿದೆ. ನಕ್ಷತ್ರವೋ! ಅದು ರೆಪ್ರೆ ಮುಚ್ಚಿಕೊಂಡು ಕ್ಲೀಣಶಾಂತಿ 
ಯನ್ನು ಬೀರುವುದು. ಅಲ್ಲ, ಅದೇ ನಿಶಾದೇವಿಯ ಕೆನ್ನೆ ಯಲ್ಲಿ ಆರದೆ ನಿಂದ 
ಅಶ್ರುಜಂದು! ಹೃದಯಾಂತರ್ಗತವಾದ ಒಂದು ನೇದನೆಯು ಅಂಗಾಂಗಳನ್ನು 
ವ್ಯಾವಿಸಿ ಅವುಗಳನ್ನು ಕಂದಿಸುವಂತೆ, ಈ ಸೃಷ್ಟಿಮಧ್ಯದಲ್ಲಿ ಎನೋ ಗ 
ಪ್ರಲಯ ವೇಜದನೆಯಿರುವ ಕಾರಣ ಇಂತಹ ಚೈತನ್ಯನಾಶ. ಏನೋ ಒಂದು 
ಭಕ್ಷ್ಯವನ್ನು ಸೃಷ್ಟಿಯ ಪಾಕಶಾಲೆಯಲ್ಲಿ ಆಡುತ್ತಿರುವರು. ಉಣ್ಣುವವ 
ರಾರೋ ಭಕ್ಷ್ಯ ವೇನೋ ಯಾರು ಬಲ್ಲರು? (ಸ್ಪಲ್ಪ ಸಮಯ ಚಿಂತಾ 
ಮಗ್ಗನಾಗಿ) ವಜ! ಜಯಿಸು! ನಿನ್ನನಿರುತ್ಸಾ ಹವನ್ನು ಹೊಡೆದು ಅಪ್ಪಳಿಸು! 
(ಖಡ್ಲ ಕೈ ಕೈಹಾಕಿ) ಜಾಡ್ಯ (ಸ್ವಭಾವವು ಈ ಅಸಿಧರ್ಮ್ಳೆ RN 
(ಮತ್ತೆ ಸ್ಪಲ್ಪ ಸಮಯ ಸುಮ್ಮನಿದ್ದು) ಹೌದು; ನಾನೊಂದು ತಪ್ಪನ್ನು ಮಾಡಿದೆ. 
ನಾನು ಲೀಲಾವತಿಯನ್ನು ಪ್ರೀತಿಸಿದುದೇ ತಪ್ಪು. ಅದರ ಪರಿಣಾಮವಾಗಿಯೇ 
ಪೃದಂಕುವು ಚಂಚಲವಾಗಿದೆ. ಲೋಕದಲ್ಲಿ ಲೀಲಾನತಿಯಂತೆ ಎಷ್ಟು 
ಸುಂದರಿಯರಿಲ್ಲ! ಈ ರೀತಿ ಭಾವಿಸಲು ಕಲಿತಿದ್ದರೆ ಈ ವಿಷ ಸಮಾರು 

ಬರುತ್ತಿರಲಿಲ್ಲ. ನಮ್ಮನ್ನು ಬಂಧಿಸುವ ಸಂಕಲೆಯು ಸ್ಪರ್ಣದಿಂದ ಮಾಡಿ 
ದುದಾಗಿರಲಿ; ಕಬ್ಬಿಣದ್ದಾಗಿರಲಿ; ಬಂಧನವನ್ನು, ತಪ್ಪಿಸಲಾಗುವುದಿಲ್ಲ! 
ಹಾ! ಲೀಲಾವತಿ! ನನಗೆ ಸ್ಕರ್ಣಶ್ರಂಖಲೆಯಾಗಿ ಪರಿಣಮಿಸಿದೆ 
ಯಲ್ಲ! ಕಿತ್ತು ಬಿಡೋಣ, ಎಂದರೆ ಬಂಗಾರ! ಬಿಡದಿರಲೆ, ಬಂಧನ! 
ನನ್ನ ಆತ್ಮಕ್ಕೆ ಬಂಧನ! ಧರ್ಮಕ್ಕೆ ಬಂಧನ! ಎಂತಹ ಉದಾತ್ತರೂ 
ತಪ್ಪಿ ಬೀಳುವರು ಇಂತಹ ಸಂದರ್ಭದಲ್ಲಿ! ಲೀಲೆ! ನನ್ನನ್ನು ಕ್ಷಮಿಸು 
ವೆಯಾ? (ಮತ್ತೂ ಚಿಂತಿಸಿ) ನನ್ನ ಅವಸ್ಥೆ ಹೀಗಾಯಿತು. ಯುದ್ಧೋತ್ಸವ 
ನಿರೀಕ್ಷಣದಿಂದ ಕುಣಿದು ಹಾರಚೇಕಾದ ಎದೆ ಸುರುಟಮುರುಟಿ ಬಿದ್ದಿದೆ. 
(ಮತ್ತೂ ಸ್ಪಲ್ರಮೌನದಲ್ಲಿದ್ದು) ನಾನು ವೀರ! ವ್ರೀತಿಸಿದರೇನಾಯಿತು? ವೀರ 
ತ್ಯವೆಂಬುದು ಬೆಂಕಿ; ಪ್ರೇಮವೆಂದರೆ ಅದನ್ನು ಧಗಧಗನೆ ಉರಿಯಿಸುವ 
ಇಳಿ. ಅವೆರಡರ ಸಂಯೋಗದಿಂದ ಎಂತಹ ಪವಿತ್ರಯಜ್ಞವಾಗದು? 
ಲೀಲಾವತಿ! ನಿನ್ನ ವಿಷಯದಲ್ಲಿ ನನಗಿದ್ದ ಪ್ರೇಮವನ್ನು ತಪ್ಪೆಂದು ಹೇಳಿದು 
ದಕ್ಕೆ ಕ್ಷಮೆಯಿರಲಿ! ಲದು ನನ್ನ ಪುಣ್ಯ! ನನ್ನ ಭಾಗ್ಯ! ನನ್ನ ಸಿದ್ಧಿ! 
ಅ ಕ್ಯೆ ಕಾಣಿಕೆಯೇನು? ರಕ್ತವೇ? ಭವಾನಿ! ಅದನ್ನು ಚೆಲ್ಲು ವೆನು ನನ್ನ್ನ 
ತಿರಸ್ಸನ್ನು ಪಾದಮೂಲದಲ್ಲಿ ಕೆಡಹುವೆನು, ಮುಖದಲ್ಲಿ ನಗೆಯು ಅರಳಿ 
ತ್ರಿ 

ಹರಿಯುವುದು. ಇಂತಹ ಶಿರಸ್ಸು ನಿನಗೆ ಉತ್ತಮವಾದ ಕಾಣಿಕೆಯಲ್ಲವೇ? 
ಮಹಾದೇವಿ! ತ್ರಿಲೋಕಜನನಿ! ಸಂಶುಪ್ಟೆಯಾಗು. 


[ಶ೦ಖದಧ್ರ್ಯಸನಿಯಾಗುವುದು.] 
ವಿಕ್ರಮ. - ಪೂಜೆ ಮುಗಿಯಿತು. ಈ ದಾರಿಯಲ್ಲಿಯೇ ಬರುತ್ತಾಳೆ! 
[ಪಟ್ಟಿ ಯನ್ನು ಸರಯಾಗಿ ಬಿಗಿದು ಮುಂಡಾಸನ್ನು ತಿಬ್ದಕೊಂಡು ನಿಲ್ಲ ತ್ತಾನೆ. 


ಲೀಲಾನಸತಿ ಪುಪ್ಪಪಾತ್ರವನ್ನು ಹಿಡಿದುಕೊಂಡು ಬರುತ್ತಾಳೆ. | 
ಲೀಲಾವತಿ (ಸಮಾಸಕ್ಕೆ ಬಂದು ನಿಂತು).-- ಯಾರದು ಕತ್ತಲೆಯಲ್ಲಿ ? 
ವಿಕ್ರಮ. ನಾನು ಕುಮಾರಿ! 
ಲೀಲಾವತಿ. ಯಾರು, ವಿಕ್ರಮ! 
ವಿಕ್ರಮ. ಹೌದು, ದೇವಿ! 
ಲೀಲಾವತಿ, - ಇಲ್ಲಿ ನಿಂತಿರಲು ಕಾರಣನೇನು ? 


೧೦೦ ಯಜ್ಞಕುಂಡ 


ವಿಕ್ರಮ. ಪೂಜೆ ತೀರಿಸಿ ನೀಸು ಈ ಮಾರ್ಗವಾಗಿ ಬರುವೆಯೆಂದು 
ಗೊತ್ತಿದ್ದಿತು, 

ಲೀಲಾವತಿ.“ ಹುಂ; ಪೂಜೆ ಮಾಡುವುದಕ್ಕೆ ಹೋಗಿದ್ದೆ, ಈಗ 
ಬರುತ್ತಿದ್ದೇನೆ. 

ವಿಕ್ರಮ. ಹೌದು, ತಾಯಿ! ಈ ದಿವಸಗಳಲ್ಲಿ ಭವಾನಿಯು ಪ್ರಸನ್ನೆ 
ಯಾಗಿರಬೇಕು. 

ಲೀಲಾವತಿ.-- ಅದಕ್ಕಾಗಿಯೇ ಪೂಜೆಮಾಡುತ್ತಿದ್ದೇನೆ ಪ್ರತಿ ದಿನ 
ಸಂಧ್ಯಾ ಸಮಯದಲ್ಲಿ. ಇಂ3ಹ ಸ್ಥಿತಿ ಬಂದಿದೆ ರಜಪೂತ ನಾರಿಯರಿಗೆ, 

ವಿಕ್ರಮ. ಪೂಜೆಮಾಡಿದರೆ ಅಪರಾಧವೇನು ದೇವಿ? 

ಲೀಲಾವತಿ. ಸೌರುಷವಿದ್ದು ದೇವ ಪೂಜೆಮಾಡಬೇಕು. 

ವಿಕ್ರಮ. ಹಾಗೆಯೇ ಸರಿ. 

ಲೀಲಾವತಿ, ರಜಪೂಶರಲ್ಲಿ ಅರ್ಧಾಂಶ ಜನರಿಗೆ ಅಂತಹ ಪುರಸತ್ಯ 
ವಿಲ್ಲ ಆದುದರಿಂದ ಈಗ ನಮಗೆ ದೈವದಲ್ಲಿ ವಿಶ್ವಾಸ ಹುಟ್ಟಿದೆ! 

ವಿಕ್ರಮ. --ಹಾಗಾದರೆದ್ದೆ ಸೈವ ವಿಶ್ವಾಸವು ಅಬಲರಿಗೆ ಮಾತ್ರ! 

MAES ಹುಟ್ಟಿದವರಿಗೆ ಯಾವುದಾದ 
ರೊಂದು ವಿಶ್ವಾಸಭೂಮಿ ಇರಬೇಕಲ್ಲವೇ? 

ವಿಕ್ರಮ. ಈ ಖಡ್ಗ ದಲ್ಲಿ ನಂಬಿಕೆ ಇಡು, ರಾಜಕುಮಾರಿ! 

ಲೀಲಾವತಿ. ಖಡ್ಗದಲ್ಲಿ ವಿಶ್ಯಾಸವಿರಿಸುವ ಆ ಕಾಲವು ಸಂದು. 
ಹೋಯಿತು. 

ವಿಕ್ರಮ. -- ಅಪ್ಪ ಣೆಕೊಡು, ಲೀಲಾವತಿ! 

ಜಟ ಜಟ " ಅಪ್ಪಣೆ ಕೊಡು' ಎನ್ನುವ 
ಮಾತಿನಲ್ಲಿ ಭೀರುತ್ಯವೇ ಧ್ವನಿಸುತ್ತದೆ. 

ವಿಕ್ರಮ. ಇಂದು ಶತ್ರುರಕ್ತವನ್ನು ಇದು ಸ್ಟೇ ಚ್ಛೆಯಿಂದ ಕುಡಿ 
ಯುನುದು 

ಲೀಲಾವತಿ. ಇದು ಹುರುಳಿಲ್ಲದ ಮಾತು, ವಿಕ್ರಮ! 


ನಾಲ್ಕನೆಯ ಅಂಕ ೧೦೧ 


ವಿಕ್ರಮ. ರಕ್ತವನ್ನು ಎಂದೋ ಕುಡಿಯ ಬೇಕಿತ್ತು, ಇದು ನರೆಗೆ 
ಪ್ರಾಣ ಭೀತಿ, 

ವಿಕ್ರಮ. --ಹಾಗೆನ್ನ ಬಾರದು, ದೇವಿ, 

ಲೀಲಾವತಿ. - ರಜಪೂಶರಿಗಿದು ನಾಚಿಕೆಗೇಡು, 

ಪಿಕ್ರಮ,-- ಯಾವುದು ? 

ಲೀಲಾವತಿ. ನಿನಗೆ ತಿಳಿಯುವುದಿಲ್ಲವೇ? 

ವಿಕ್ರಮ. - ನನು ದೇವಿ ಪರ್ವತಸಿಂಗನು ಶಹನಿಗೆ ಸೊಟ್ಟ 
ಮಾತು ಸತ್ಯವೆಂದು ಭಾವಿಸಿದೆಯಾ? 

ಲೀಲಾನತಿ,-_ ಸತ್ಯವಾಗಿರಲಿ; ಅಸತ್ಯವಾಗಿರಲಿ; ನಮಗೆ ಆ 
ವಿಚಾರಬೇಡ, ರಜಪೂತರಿಂದು ಪೌರುಷಹೀನರು, 

ವಿಕ್ರಮ, ಹಾಗೆ ಹೇಳಬಾರದು, ಡೇವಿ. 

ಲೀಲಾವತಿ.-ಒಂದು ವೇಳೆ ಸುಳ್ಳೆಂದೇ ಭಾವಿಸು, ಇದರಿಂದ 
ರಜಪೂತರ ಕೀರ್ತಿ ಬಗಂತದಲ್ಲಿ ಬೆಳಗಲಾರದು. 

ವಿಕ್ರಮ.-- ಇದು ರಾಜಕೀಯ ವಿಷಯ. 

ಲೀಲಾವತಿ. ಸುಳ್ಳು ಹೇಳಿ ಪ್ರೂಣವನ್ನುಳಿಸಿಕೊಳ್ಳುವ ಹಂಚಿ 
ಕೆಯೂ ರಾಜ ನೀತಿಯೇ ಸರಿ! 

ವಿಕ್ರಮ. ಐದು ಸಾವಿರ ಮಂದಿ ಯೋದ್ದರು ಹಸಿದ ಹೆಬ್ಬುಲಿ 
ಗಳಂತೆ ಗರ್ಜಿಸುತ್ತಿದ್ದಾರೆ, ಇದು ಯಾರಿಗೆ ಬೇಕಾಗಿ? 

ಲೀಲಾವತಿ. ಪೌರುಷಹೀನ ಗರ್ಜನೆ! ಸ್ತ್ರೀಯೊಬ್ಬಳ ಮಾನ 
ವನ್ನು ಮಾರಿ, ಮಾಡುವ ಗರ್ಜನೆ. 

ವಿಕ್ರಮ, -- ಇದೆಂತಹ ಮಾತು, ಲೀಲೆ? 

ಲೀಲಾವತಿ, - ಶಹನ ಕಡೆಯಿಂದ ಆ ಗೊಡ್ಡು ಬ್ರಾಹ್ಮಣ ಬಂದು, 
ನಿಮ್ಮ ಹುಡುಗಿಯನ್ನು ಕೊಡಿರೆಂದು ಕೇಳಿದಾಗ ಗರ್ಜಿಸದವುಗಳು 
ಹುಲಿಗಳಲ್ಲ, 

ವಿಕ್ರಮ, - ಇಂದು ಅದಕ್ಕೆ ಪ್ರಾಯಕ್ಷಿ ತ್ರವಾಗುವುದು 


೧೦೨ ಯಜ ಕುಂಡ 
ಇಗ 


ಲೀಲಾವತಿ. ಇಲ್ಲ ವಿಕ್ರಮ; ಇದಕ್ಕೆ ಪ್ರಾಯತ್ಚಿತ್ತವಿಲ್ಲ.. ಅಪ 
ಮಾನವು ಆತ್ಮಕ್ಕೆ ತಾಗಿ ರಕ್ತವನ್ನು ಹರಿಯಿಸಿದೆ. ಸತ್ತರೂ ಈ ನೋವು 
ಆರದು, ಅಂದೇ ಮೂರು ತಿಂಗಳ ಹಿಂಡೆಯೇ ಶಹನ ಮೇಲೆ ಹಸಿದು 
ಬೀಳಬೇಕಿತ್ತು. ನೀವು ಹಾಗೆ ಮಾಡಿರಲಿಲ್ಲ, ರಾಜಕಾರಣನೆಂದಿರಿ, 
ಉಪಾಯವೆಂದಿರಿ, ಮೂರು ತಿಂಗಳ ಆಯುಸ್ಸಿಗಾಗಿ " ಲೀಲೆಯನ್ನು 
ಕೊಡುತ್ತೇವೆ'ಂದು ಅಪವಿತ್ರ ಮಾಡಿದಿರಿ ಅಬಲೆಯರ ಪುಣ್ಯ ಕೀರ್ತಿ 
ಯನ್ನು. ಬದುಕಿರಿ ವಿಕ್ರಮ! ನೀವೂ ಬದುಕಿರಿ; ರಾಜ ಕಾರಣವೂ 
ಬದುಕಲಿ! ಮೂರು ತಿಂಗಳಲ್ಲ; ಆಚಂದ್ರಾರ್ಕಸ್ಥಾಯಿಯಾಗಲಿ ನಿಮ್ಮ 
ಜೀವನ! ಆದರೆ ಅಬಬೆಗೆ ಮಾನರಕ್ಷಣೆಯ ಉಪಾಯವು ತಿಳಿದಿದೆ. 
ಅದು ನಿಮ್ಮಂತಹವರ ನಿಷ್ಠುರ ಹೃದಯದಲ್ಲಿ ಮೂಡುವ ಭಾವನೆಯಲ್ಲ, 
ಲೀಲೆಯ ಹೆಸರನ್ನು ಒತ್ತೆಯಿಟ್ಟಿರಿ! ಮೂರು ತಿಂಗಳು ಬದುಕಿದರಿ. ನಾಳೆ 
ನಾನೇ ಹೊರಡುತ್ತೇನೆ ಯುದ್ಧ ಭೂಮಿಗೆ. ನೀವು ರಾಜ ಕಾರಣವನ್ನು 
ಬದುಕಿಸುತ್ತೀರಿ ಆದರೆ ಈ ಲೀಲಾವತಿ ಹೋದಳು, ಅವಳ ಮಾನ ಅಂದೇ 
ಹೋಗಿದ್ದಿ ತು ನಾಳೆ ಅವಳ ದೇಹಕ್ಕೂ ಊರ್ಧ್ವದೈಹಿಕವಾಗುವುದು. 
ವಿಕ್ರಮ! ನಿಮ್ಮ ಖಡ್ಗಗಳು ಒರೆಸೇರಲಿ! ನಿಮಗೆ ಶುಭವಾಗಲಿ! 

ವಿಕ್ರಮ. - ಲೀಲಾವತಿ! ಎಂತಹ ಬಿರುಮಾತು! 

ಲೀಲಾವತಿ... ನಿಮ್ಮ ನಡತೆ ಅದಕ್ಕಿಂತಲೂ ಬಿರುಸೆಂಬುದನ್ನು 
ಮರೆತೆ. 

ವಿಕ್ರಮ. - ನಿನ್ನ ಖಡ್ಗವನ್ನು ನನಗೊವ್ಪಿಸು, 

ಲೀಲಾವತಿ. ವಿಕ್ರಮ! ಇದು ನನ್ನ ಕಣ್ಣೀರಲ್ಲಿ ಮಿಂದ ಖಡ್ಗ, 
ಸತೀಧರ್ಮದಿಂದ ಬೆಂದ ಖಡ್ಗ. ನನ್ನ ಕೂರ್ಮೆಯಿಂದ ಹರಿತವಾದ 
ಖಡ್ಗ, ಕ್ಷಾತ್ರತೇಜಸ್ಸಿನಿಂದ ತಳತಳಿಸುವ ಖಡ್ಗ. ಯಾರ ಕೈಗೊನ್ಬಿಸಲಿ 
ಇದನ್ನು? ಕ್ಷತ್ರಿಯ ಶೂನ್ಯವಾದ ಪ್ರಪಂಚನಿದು. 

ವಿಕ್ರಮ. -- ಅನುಗ್ರಹಿಸು ದೇವಿ, 

ಲೀಲಾವತಿ. “ನೀನು ವೀರನೆಂಬುದು ನಿಜವೇ? 

ವಿಕ್ರಮ. ತಮ್ಮ ಗುಣವನ್ನು ಅನ್ಯರು ಕೊಂಡಾಡಬೇಕು. 

ಲೀಲಾವತಿ, “ಈ ಖಡ್ಗವು ನನ್ನ ಪ್ರಣಯ ಜ್ಯಾಲೆ! 


ನಾಲ್ಕನೆಯ ಅಂಕೆ ೧೦೩ 


ವಿಕ್ರಮ. ಆದುದರಿಂದಲೇ ಅಹಮ್ಮದ್‌ ಶಹನ ಪ್ರಲಯ ಜ್ಯಾಲೆ.! 
ಲೀಲಾವತಿ.-- ನನ್ನ ಅಭಿಮಾನಕ್ಷ ತಿಯನ್ನು ನೆನೆದು ಎಂದಾ 
ದರೂ ನೊಂದಿರುವೆಯಾ ನೀನು? 
ವಿಕ್ರಮ. ಡೇವ, ನಾನು ರಾಜನೇವಕನೆಂಬುದನ್ನು ಮರೆತೆ. 
ಲೀಲಾವತಿ. - ಇಷ್ಟನ್ನೇ ಕೇಳುತ್ತೇನೆ ರಾಜನು ಬ್ರಾಹ್ಮಣನಿಗೆ 
ಮಾತು ಕೊಟ್ಟಾಗ ನಿನಗೆ ಸ್ವಲ್ಪವೂ ವ್ಯಸನವಾಗಲಿಲ್ಲವೇ? 
ವಿಕ್ರಮ. ದೇವಿ! ದೇಹವು ಜ್ವಾಲಾಮುಖಿಯಂತೆ ಸ್ಫೋಟಸು 
ತ್ರಿದಿತು. ಆದರೆ ಮಾಡುವುದೇನು? ರಾಜಸೇವಕ ನಾನು. 
ಲ 
ಲೀಲಾವತಿ. 
ವಿಕ್ರಮ. ಹೌದು; ಪಶ್ಚಾ ತ್ತಾಪವೇ ಈ ಸ್ಪಿತಿಗೆ ತಂದಿದೆ. 
ಲೀಲಾವತಿ. -- ಹಾಗಾದರೆ ನಿನ್ನಲ್ಲಿ ಸ್ವಲ್ಪವಾದರೂ ವೌರುಷವುಂಟು? 
ವಿಕ್ರಮ. - ಪ್ರತಿಜ್ಞೆ ಮಾಡಬೇಕೇ ದೇವಿ? 
ಲೀಲಾವತಿ, ಈ ಜೀವವನ್ನೂ ಈ ಖಡ್ಗನನ್ನೂ ಸ್ತ್ರೀಯ ಮಾನರಕ್ಷ್ಣ 
ಣೆಗೆ ಮಾಸಲಾಗಿರಿಸಿರುವೆನೆಂದು ಆಣೆಕೊಡು. 

ವಿಕ್ರಮ. ದೇವಿ! ಷು ಮಹಾಕಾಲಿಯ ಸನ್ನಿಯಲ್ಲಿ 


ತಿ 
ಣಿ [a 
ಎ ವ ಮಿ 
ಮಾಡುತ್ತೇನೆ. 


Fak 

ಲೀಲಾವತಿ. ಆಗಲಿ; ನೀನೊಬ್ಬನಾದರೂ ಕ್ಷಶ್ರಿಯನಾಗಿರುವೆ, 
ಕ್ಲತ್ರಧರ್ಮಕ್ಕೆ ಬರಸಿಡಿಲು ಬೀಳಲಿಲ್ಲ. 

ವಿಕ್ರಮ. ಕುಮಾರಿ! ನಾನಿನ್ನು ಹೋಗಬೇಕು. 

ಲೀಲಾವತಿ. ಇಂದಿಗೆ ಮೂರು ತಿಂಗಳಾಯಿತು ಖಕ್ರಮ! ಪ್ರತಿ 
ಸಂಧ್ಯಯಲ್ಲಿಯೂ ಭವಾನಿಯನ್ನು ಅರ್ಚಿಸುತ್ತಿದ್ದೇನೆ. ಮುಸ್ಸಂಜೆಯಲ್ಲಿ 
ಹಕ್ಕಿಗಳು ಗೂಡಿಗೆ ಹಾರುವಾಗ ಪಡುನಣ ದಿಕ್ಕು ರಕ್ತವರ್ಣದಿಂದ 
ಕಂಗೊಳಿಸುವಾಗ, ಎಲ್ಲಾದರೊಬ್ಬ ವೀರನಿರುವನೋ ಎಂದು ಅರಸುತ್ತಿದ್ದೆ. 
ಎಷ್ಟೋ ಸಂಜೆಗಳು ಹೀಗೆಯೇ ಕಳೆದು ಹೋಗಿವೆ. ಆದರೆ ಇಷ್ಟಾರ್ಥವು 
ನೆರವೇರಿರಲಿಲ್ಲ. ಇಂದು ನಿರಾಶೆಯಿಂದ ಎರಡು ಗಳಿಗೆ ಭವಾನಿಯ 
ಮುಂಡೆ ಧ್ಯಾನಮಗ್ಗೆಯಾಗಿ ಹುಳಿತಾಗ, ನಿನ್ನ ರೂಪವು ಹೃದಯಗೋಚರ 


೧೦೪ ಯಜ್ಞಕುಂಡ 


ವಾಯಿತು, ಕಣ್ಣೀರು ತಾನಾಗಿ ಸುರಿಯಿತು. ಅದೇ ಕಣ್ಣೀರನ್ನು ತೊಡೆದು 
ಹೊರಬರುತ್ತೇಸೆ; ನಿನ್ನ ದರ್ಶನವಾಯಿತು ವಿಕ್ರಮ. ಕಣ್ಣೀರಿನ 
ಗೆಳೆಯ ನೀನು. ಸ್ತ್ರೀಧರ್ಮವು ಪಾಲಿತವಾಗಲಿ! ಭವಾನಿಯ ಸಂಕೇತವಿದು. 
ಈ ಖಡ್ಗವನ್ನು ತೆಗೆದುಕೊ! 

ವಿಕ್ರಮ. - ಈ ಖಡ್ಗಧಾರಣ ಮಾಡುವ ಶಕ್ತಿಯನ್ನು ತೊಡು, 
ಭವಾನಿ! (ಎಂದು ಸ್ಟೀಕಾರ ಮಾಡುವನು)- 

| ಅಫ್ಪ ರಲ್ಲಿ ದಾಸಿಯೊಬ್ಬಳು ಕುಮಾರಿಯನ್ನು ಕರೆಯುವಳು | 

ಲೀಲಾವತಿ,-_ ಇಂದು ಹೃದಯವು ನಿಶ್ಚಂಕವಾಯಿತು. ಇನ್ನು 
ಸುಖವಾಗಿ ಸಾಯಬಹುದು. ಶರತ್ಕಾಲದ ಮೋಡದಂತೆ ಯಾರಿಗೂ 
ತೋರದ ಆಕಾಶ ವಿವರದಲ್ಲಿ ಸುಖದಿಂದ ಲೀನೆಯಾಗ ಬಹುದು, ವಿಕ್ರಮ! 
ಧರ್ಮವೀರನೇ! ಯುದ್ಧಕ್ಕೆ ತೆರಳು. ಈ ಖಡ್ಗವು ನನ್ನ ಹೃದಯದ ಸಾಕ್ಸಿ 
ಯಾಗಿ ನಿನ್ನ ಕೈಯಲ್ಲಿರುವುದು. ನಿನ್ನ ಜಯದಲ್ಲಿ ಹಿಗ್ಗುವುದು, ಅಪಜಯ 
ವಾದಲ್ಲಿ ಧರ್ಮವೀರನಿಗೆ ಪರಶ್ರೆಯಲ್ಲಿ ಸದ್ಗತಿ ದೊರೆಯಲೆಂದು ಹರಸು 
ಪುದು, ಹೋಗು ವಿಕ್ರಮ; ರಣದುಂದುಭಿಯು ಕರೆಯುತ್ತಿದೆ. ಹೃದಯ 
ಸಮಾಪವರ್ತಿಯೇ! ಹೋಗು; ಮಾಂಸ ಚಕ್ಕುವಿಗೆ ಗೋಚರಿಸದಿದ್ದರೂ 
ಹೃದಯ ಚಕ್ಸುವಿನಿಂದ ತಪ್ಪಿಸಲಾರೆ. (ಸ್ಪಲ್ಪ ಮುಂದೆ ಹೋಗಿ ಹಿಂದೆ 
ಬಂದು) ಇದು ಬಹುಶಃ ಕೊನೆಯ ದರ್ಶನಮಾಗಿರಬಹುದು. ಆದರೂ 
ನನ್ನ ನಿನ್ನ ಹೃದಯ ಸಂಬಂಧಕ್ಕೆ ಅಡ್ಡ ಬರುವ ವಿಘ್ನವಿಲ್ಲ. (ಎಂದು 
ತೆರಳುವಳು). 

ವಿಕ್ರಮ. ಇದು ವರೆಗೆ ನಾನು ಜೀನ ಹಿಡಿದಿದ್ದೆ. ಬದುಕಿರಲಿಲ್ಲ. 
ಇಂದು ಬದುಕಿದೆ. ಏಕೆಂದರೆ ಜೀವನಕ್ಕೆ ಹೊಸಕಲೆ ಇಂದು ದೊರೆ 
ತಂತಾಗಿದೆ. (ಸ್ಪಲ್ಪ ಸಮಯ ಪಸೌನವಾಗಿದ್ದು) ಎಂತಹ ಸ್ತ್ರೀರೂಪ! ಇವಳ 
ಆತ್ಮ ತೇಜವೆಷ್ಟು! ಬ್ರಹ್ಮನ ಇಂತಹ ವಿಚಿತ್ರ ರಚನೆಯನ್ನೆಂದಿಗೂ ನೋಡಿರ 


ಆಈ 
ಲಿಲ್ಲ ಈಕೆಯ ಎನ್ನು ನೋಡಿದಷ್ಟು ನೋಡಬೇಕಾದ ಸೌಂದರ್ಯವೇ 
ಹೆಚ್ಚು ತ್ತಿಡೆ. ಕಲಿತಷ್ಟೂ ಕಲಿಯ ಟಾಸ್‌ ಗುಣಗಳ ಸಂಖ್ಯೆ ಹೆಚ್ಚುತ್ತಿದೆ. 
ಎಂತಹ ಆಪೂರ್ನಶಕ್ತಿ! ಕುಮಾರಿ! ನನ್ನ ದೇಹವು ನಿನ್ನ ಮಾನ 


ರಕ್ಷಣೆಗಾಗಿದೆ. ಇದರಿಂದಲೇ ನನಗೆ ಮುಕ್ತಿ ದೊರೆಯಲಿ! 


ದೃಶ್ಯ ೨ 
[ಆಹೋರಿನ ಬೀದಿ; ಇಬ್ಬರು ತಿರುಕುಳಿಗಳು.] 


ಮೊದಲನೆಯವ. ಕೇಳಿದೆಯೊ ಸುದ್ದಿ ಯನ್ನು ? 

ಎರಡನೆಯೆವ. - ಏನಪ್ಪ ಅದು? 

ಮೊದಲನೆಯವ. ಶಹನ ಸೇನೆ! ಎಲ್ಲೆಲ್ಲಿಯೂ ಸೇನೆ ಶಹನದು! 

ಎರಡನೆಯವ.-- ಇದನ್ನೆಲ್ಲಾ ಕೇಳುವುವೇನು ? ಹೀಗಾಗ ಬಹು 
ದೆಂದು ಮೊದಲೇ ಗೊತ್ತು. 

ಮೊದಲನೆಯವ. -- ಹಾಗಾದರೆ ಸಾಯಬೇಕೆಂದೇ ನಿಂತುದು. 

ವಿರಡನೆಯೆವ.--“ಹುಂ. 

ಮೊದಲನೆಯವ. ನಿನ್ನ ಜ್ಞಾನ ವ್ಯರ್ಥ. 

ಎರಡನೆಯೆವ. -- ಏತರಿಂದ? 

ಮೊದಲನೆಯವ. -ನಿನ್ನ ಹಾಗೆ ನಾನೂ ನಿರೀ& ಕ್ಲಿಸಿದ್ದರೆ, ನ ಏನಾದರೂ 
ಮಾಡುತ್ತಿದೆ. 

ಹ ಗ 

ಬರಡನೆಯೆವ. “ಏನು ಮಾಡುತ್ತಿದ್ದೆ? 

ಮೊದಲನೆಯೆವ.“ಯಾರಿಗೂ ತಿಳಿಯದಂತೆ ಸುರಂಗಮಾರ್ಗ 
ದಿಂದಲಾದರೂ ಓಡಿ, ಈ ಮೊದಲೇ ಆಹೋರಿನಿಂದ ನೂರು ಹರದಾರಿ 
ದೂರದ ಸಳೆಕಾದರೂ ಹೋಗುತ್ತಿದೆ. 

ಥಿ ರ ೨ಬ 

ವರಡನೆಯವ. ಥೂ ಹೇಡಿ! 

ಮೊದಲನೆಯವ. --ಹೇಡಿಯಾದರೆ ಬೇಸರವಿಲ್ಲ; ಈಗ ಮಾತ್ರ 
ಎಲ್ಲ ತಡವಾಯಿತು. 

ಎರಡನೆಯೆವ.-- ಯಾವುದಕ್ಕೆ? 

ಮೊದಲನೆಯವ. — ಪಲಾಯನ್ಸೆ. 

ಎರಡೆನೆಯವ. ಛೀ ಮೂರ್ಬ ! 


ಕ 
೧೦೬ ಯಜ್ಞಕುಂಡ 


ಮೊದಲನೆಯವ. -- ಬಿರುದು ಬಾವಲಿ, ಮತ್ತೆ, ಮೊದಲು ಪ್ರಾಣ 
ರಕ್ಷಣೆ. ಅಣ್ಣ, ಇನ್ನೇನು ಮಾಡಲಿ? 

ವರಡನೆಯವ. -_ ಮಾಡುವುದೇನು? ಶಹನ ಸೈನ್ಯವು ಹೆಬ್ಬಾವಿ 
ನಂತೆ ಕೋಟಿಯನ್ನು ಸುತ್ತುವರಿದಿದೆ. 

ಮೊದಲನೆಯವ. -- ಹಾಗಾದರೆ ಗತಿಯೇನು? 

ಎರಡನೆಯೆವ. --ಮತ್ತೇನು? ಯುದ್ಧ ಮಾಡುವುದು. 

ಮೊದಲನೆಯವ. -- ನಮ್ಮಂಥವರ ಯುದ್ದಕ್ಕೆ ಸಾವು ಎಂದು 
ಹೆಸರು. 

ಎರಡನೆಯವ. - ಹೌದು; ಅದೇ ಗತಿ. 

ಮೊದಲನಯೆನವ. “ಹಾಗೆ ಹೇಳ ಬೇಡಣ್ಣ. ಪ್ರಾಯ ಸಣ್ಣದು. 

ಎರಡನೆಯೆವ. -- ಸಣ್ಣಿ ಪ್ರಾಯದವರೇ ಯುದ್ದಕ್ಕೆ ನೆರವಾಗ 
ಬೇಕಾದುದು. 

ಒಂದನೆಯೆವ. ಯುದ್ದ! ಅದರ ಹೆಸರೆತ್ತ ಬೇಡಣ್ಣ! ಆ 
ಹೆಸರು ಕೇಳಿದೊಡನೆ ಸಾವಿನ ನೆನಪಾಗುತ್ತದೆ. 

ಬಎರಡನೆಯವ. -. ಖಡ್ಗ ಹಿಡಿ! ಕವಚ ತೊಡು! 

ಒಂದನೆಯೆವ. “ಅದೇ ಸಾಯುವವರ ತೊಡಿಗೆ. ನನಗೆ ಚಿಕ್ಕ 
ಹೆಂಡತಿಯಿದ್ದುಳೆ. 

ಖರಡನೆಯವ. - ನಾಳೆ ಅಂಬೆಗಾಲಿಕ್ಕುವ ಹಸುಗೂಸೂ ಯುದ್ದ 
ಸ್ಟೆ ಹೊರಡುವುದು. 

ಒಂದನೆಯೆವ.-- ಶಿಶುಗಳು ಯುದ್ಧಕ್ಕೆ ಹೋದರೆ ಶತ್ರುಗಳು 
ಕನಿಕರ ಪಟ್ಟಾರು! ಎತ್ತಿ ಮುದ್ದಿಟ್ಟಾರು!! ಆದರೆ ನಮ್ಮನ್ನೊ ? 

ಎರಡನೆಯೆವ. ಛೀ ಹೇಡಿ! ಎಲ್ಲಾದರೂ ಓಡು. ಎಲ್ಲಿಯಾ 
ದರೂ ನರಿನಾಯಿಗಳೊಂದಿಗೆ ತಲೆ ಮರಸಿಕೊ! 

ಒಂದನೆಯವ.-- ಈ ಮನುಷ್ಯ ರೂಪನ್ನು ಮಾಡುವುದೇನು? 
(ಅಪ್ಪ ರಲ್ಲಿ ಆನಾಹುತ! ಅನಾಹುತ!!! ಎಂದು ಬೊಬ್ರಿರಿದು ಒಬ್ಬನು ಓಡಿಬರುವನು) 


ಮೊದಲನೆಯವ. - ವಿನಯ್ಯ, ಪಲಾಯನ ಮಾಡಬೇಕೇ? 

ಮೂರನೆಯವ. -- ಸುಲ್ತಾನನ ಸೈನ್ಯ. ಅನನ ಬಾವಟೆ; ಅವನೆ 
ಆರ್ಥ ಚಂದ್ರ. 

ಮೊದಲನೆಯೆವ. ಎಲ್ಲಿ? 

ಮೂರನೆಯೆವ. - ಕೋಟೆಯ ಮುಂಡೆ. ಎಲ್ಲೆಲ್ಲಿ ನೋಡಿದರೂ 
ಸೈನ್ಯ -- ಪೂರ್ವದಲ್ಲಿ, ಪತ್ತಿ ಮದಲ್ಲಿ, ಉತ್ತರದಲ್ಲಿ, ದಕ್ಷಿಣದಲ್ಲಿ! 

ಮೊದಲನೆಯವ. - ನಮ್ಮ ಪಾಡೇನು? 

ಮತ್ತೊಬ್ಬ. — ಸಾಯುವುದು. 

ಇನ್ನೊಬ್ಬ. - ಗೂದಿನಲ್ಲಿ ಬಿದ್ದ ಇಲಿಯಂತೆ! 

ಡೆ ರ [ 

ಮತ್ತೊಬ್ಬ. -- ಕಪ್ಪಿನಲ್ಲಿ ಬಿದ್ದ ನಾಯಿಯಂತೆ! 

ಒಂದನೆಯವ.-- ಸಾಯುವ ಕ್ರಮ ಹೇಗಿದ್ದರೂ ಸಾಯುವುದು 
ಸಾಯುವುದೇ. 

ಮತ್ತೊಬ್ಬ.--ಹಾ ನನ್ನಾಕೆ! 

ಇನ್ನೊಬ್ಬ. ಹಾ ನನ್ನ ಹಸುಗೂಸೇ! 

| ಅಪ್ಟ ರಲ್ಲಿಬ್ಬರು ಡಂಗುರ ಹೊಯ್ತು ಬರುವರು." 

ಡಂಗುರದವ. “ನಾಳೆ ಮುಂಜಾನೆ ಕೋಳಿ ಕೂಗುವ ಮೊದಲೇ 

ಎಲ್ಲರೂ ಸಶಸ್ಟರಾಗಿ ಅರಮನೆಯ ಮುಂದೆ ಕೂಡಬೇಕು. 


ತಿರುಕ." ಬೇಕು!' ಯಾರ ಅಪ್ಪಣೆ! 

ಡಂಗುರದವ..--_ಹಾಗೆ ರಾಜಾಜ್ಞೆಯತಾಗಿದೆ. ಇದನ್ನು ಮಾರಿದ 
ವರಿಗೆ ಶೂಲಾರೋಹಣವೇ ಗತಿ! 

ಮೊದಲನೆಯವ. -- ಅಯ್ಯೊ ದೇವರೇ! ನೀನೂ ಕುರುಡನೇ! 

ಡಂಗುರದವ.--೧೬ ವಯಸ್ಸಿನ ಕೆಳಗಿನವರು ಮತ್ತು ೫೦ರ 
ಮೇಲಿನವರು ತಂತಮ್ಮ ಗೃಹಗಳಲ್ಲಿ ಇದ್ದು ಸದ್ಯಕ್ಕೆ ಸ್ತ್ರೀಬಾಲರಸಂರಕ್ಷಣೆ 
ಯನ್ನು ಮಾಡಬೇಕು. 

[ಢಂ ಢಂ ಢಂ! ಎಂದು ಡಂಗುರ ಹೊಡಯುವನು.] 
ಮೊದಲನೆಯವ. -- ನನ್ನ ವಯಸ್ಸು ನನಗೆ ವಿರೋಧ ಮಾಡಿತು. 

ಡಂಗುರದವ, -- ತಪ್ಪಿದರೆ ತಲೆ ಹೋದೀತು. ಒಪ್ಪಿದರೆ ರಜ 

ಪೂತರ ಮಾನ ಉಳಿದೀತು! 
(ಢಂ! ಢಂ! ಢಂ!!) 

ಒಬ್ಬೊಬ್ಬ.-- ಅಯ್ಯೋ! ರಜಪೂತನಾಗಿ ಎಕೆ ಹುಟ್ಟಿದೆ? 

ಮತ್ತೊಬ್ಬ. - ಆಹೋರಿನೊಳಗೆ ಏಕೆ ಜನ್ಮ ತಾಳಿದೆ? 

ವಿರಡನೆಯವ,-- ಒದರಿ ಫಲವಿಲ್ಲ. 

ಮತೊ ಬ್ಬ.--ಹೌದು; ಯುದ್ದ ಸ್ಸ ಒಪ್ಪಿದರೆ ಯುದ ದಲಿ ಸಾಯುವ 

ಎದಿ ಆ 9೨ ಛ 

ವರೆಗೆ ಬದುಕಬಹುದು. 

ಇನ್ನೊಬ್ಬ. ಇಲ್ಲವಾದರೆ ಈಗಲೇ. 

ಮತ್ತೊಬ್ಬ. ಈ ಎರಡರಲ್ಲಿ ಯುದ್ಧ ಮಾಡಿ ಸಾಯುವುದೇ ಲೇಸು! 

(ಭಟರು ಡಂಗುರ ಹೊಡೆಯುತ್ತಾ ಹೋಗುವರು.) 


ದೃಶ್ಯ ೩ 


;ಆಅಸಾನೆ ಮಂಟಪ. ಪರ್ವತಸಿಂಗ, ರಾಮೆಸಿಂಗ ಇಬರೇ ಇರುವರು 
L ಇ ಬು | 


ಪರ್ವತಸಿಂಗ.- ಮೂರು ತಿಂಗಳೆ ಅವಧಿ ಮುಗಿಯಿಶು; ಇಂದು 
ಕೊನೆಯ ದಿನ, ದೇಹರಕ್ಷಣೆಯೋ ಮಾನರಕ್ಷಣೆಯೋ ನಿಶ್ಚಯಿಸ 
ಬೇಕಾದ ದಿನವಿಂದು. 


ರಾಮಸಿಂಗ. - ಸರ್ವವೂ ನಾಶವಾಗಲಿ; ಅದರೊಂದಿಗೆ ರಜ 
ಪೂತರ ಅಪಕೀರ್ತಿಯೂ ಸುಟ್ಟು ಭಸ್ಕವಾಗಲಿ! 

ಪರ್ವತಸಿಂಗ. ಜೀವನದ ಆಜೆಯ ದಡದಲ್ಲಿ ಕುಳಿತು ಆಡುವ 
ಮಾತಿದು. 


ರಾಮಸಿಂಗ.- ಹೌದು ಪ್ರಭು! ತೇಲುವಷ್ಟು ತೇಲಿದೆವು; ಮುಳುಗು 
ವಷ್ಟು ಮುಳುಗಿದೆವು. 


ಪರ್ವತಸಿಂಗ. ಒಬ್ಬನ ಇಚ್ಛೆ ಯಂತೆ ಮ ಜೀವನಗಳಿಗೆ 


ಸಂಚಕಾರ ಕೊಡುವುದೇ? 


ರಾಮಸಿಂಗ.-- ಈ ವಿಷಯವನ್ನು ವಿಚಾರಿಸುವಾಗ ಆಹೋರಿನಲ್ಲಿ 
ಹಲವು ಜನರಿಲ್ಲ; ಒಬ್ಬನೇ ಇರುವನು. 

ಪರ್ವತಸಿಂಗ.-- ಹಾಗೆ ನೀನು ಭಾವಿಸಬಹುದು. 

ರಾಮಸಿಂಗೆ. - ಹೃದಯತಲದಲ್ಲಿ ಅಡಗಿದ ಪಶ್ಚಾತ್ತಾಪವೋ ಇತರ 
ಭಾವನೆಗಳೋ ಮೂಡುವ ಕಾಲವಿದು. 

ರಾಮಸಿಂಗ,-- ಈ ಮೂರು ತಿಂಗಳಲ್ಲಿ ಎಲ್ಲರಿಗೂ ಮೃತ್ಯುವಿನ 
ಪರಿಚಯವಾಗಿದೆ. ಆದುದರಿಂದ ಪಶ್ಚಾತ್ತಾಪಕ್ಕೆ ಕಾರಣವಿಲ್ಲ. 


ಪರ್ವತಸಿಂಗ.-- ಆದರೂ ಹೇಳುತ್ತೇನೆ "ಆಲೋಚಿಸಿರಿ, ಆಲೋ 
ಚಿಸಿರಿ' ಎಂದು. 


ರಾಮೆಸಿಂಗ. ಆಲೋಚನೆಯ ಫಲವೇ ಇದು ಪ್ರಭು! 


೧೧೦ ಯಜ್ಞಕುಂಡ 


ಪರ್ವತಸಿಂಗ.-- ಆಗಿರಬಹುದು. ಆದರೂ ಮುಪ್ಪಿನ ಹಣ್ಣು 
ಬುದ್ದಿ ಪದೇಪದೇ ಎಚ್ಚರಿಸುತ್ತಿದೆ "ಆಲೋಚನೆ ಮಾಡಿರಿ, ವಿಚಾರಿಸಿರಿ.' 
ಎಂದು. 

ರಾಮಸಿಂಗ. - ರಜಪೂತರ ವ್ಯವಹಾರದಲ್ಲಿ ಎರಡು ವಿಭಾಗಗಳಿವೆ. 
ಒಂದು ಆಲೋಚನೆಯ ಕ್ಲೇತ್ರ. ಇನ್ನೊಂದು ವಿಚಾರಕ್ಕೆ ಎಡೆಯಿಲ್ಲದ 
ಕ್ಲೇತ್ರ.. ಮಾಗವುಳಿಸುವುದು ಈ ವಿಭಾಗಕ್ಕೆ ಸೇರಿದೆ. 

ಪರ್ವತಸಿಂಗ.-- ಬರಿಯ ಮಾನರಕ್ಷಣೆಯಾದರೆ ಸರಿ. ಆದರೆ 
ಮರಣದೊಡನೆ ಹುಟ್ಟುವ ಮಾನವಿದು. ಅದನ್ನು ಕಾಪಾಡುವಾಗ ವಿಚಾರ 
ಬೇಕೆಂದು ಹೇಳಿದೆನು. 

ರಾಮಸಿಂಗ.-- ಸುಲಭವಾಗಿ ಮಾನರಕ್ಷಣೆ ಮಾಡುವುದು ಯಾವ 
ವ್ಯವಹಾರ ನೀತಿಯಲ್ಲಿಯೂ ಸೇರಲಿಲ್ಲ, ಪ್ರಭು. 

ಪರ್ವೆತಸಿಂಗ.--" ಮಾನ' "ಮಾನ' ಎಂದು ಪದೇಪದೇ ಹೇಳುವೆ 
ಯಲ್ಲ. ಅದಕ್ಕೆ ಎಸ್ಟು ಬೆಲೆ? 

ರಾಮಸಿಂಗ.-- ಎಷ್ಟಾದರೂ ದೊಡ್ಡದಲ್ಲ. 

ಪರ್ವತಸಿಂಗ --ನಿನಗೆ ಪ್ರಾಣಭಯವಿಲ್ಲ; ಉಳಿದವರಿಗೆ ? 

ರಾಮಸಿಂಗ,-- ನನ್ನಂತೆ ಇಲ್ಲದವ ರಜಪೂತನೂ ಅಲ್ಲ. 

ಪರ್ವತಸಿಂಗ.--ಗಂಡುಸರ ಪಾಡು ಹೀಗಾಯಿತು; ಹೆಂಗುಸ 
ರನ್ನೇನು ಮಾಡಬೇಕೆನ್ನುವೆ 9) 

ರಾಮಸಿಂಗ. - ನಾವೇನೂ ಮಾಡಬೇಕಾಗಿಲ್ಲ; ಅವರ ಕರ್ತವ್ಯ 
ಅವರಿಗೆ ತಿಳಿದಿದೆ. 

ಪರ್ವತಸಿಂಗ.-- ಹಾಗೆಂದರೆ? 

ರಾಮಸಿಂಗ. -- ನೀರಜನನಿಯರ ಸ್ಮನ್ಯಸಾನ ಮಾಡಿದ ಕೂಸುಗಳಿಗೆ 
ಮರಣದ ಲಲ್ಲೆ ಹಾಡನ್ನು ಕೇಳಿ ಅನುಭವವಿದೆ. 

ಪರ್ವತಸಿಂಗ.- ಹುಂ; ಸರ್ವನಾಗವಾಗಬೇಕೆಂಬುಜೊಂದೇ ನಿನ್ನ 
ಸಂಕಲ್ಪ: 

ರಾಮಸಿಂಗ. ಇದು ವಿನಾಶವಲ್ಲ, ತಂದೆ. 


ನಾಲ್ಕನೆಯ ಅಂಕ ೧೧೧ 


ಪರ್ವತೆಸಿಂಗ.  ಎಳೆಬಳ್ಳಿಗಳನ್ನು ಕಡಿದು ಕಾಡುಗಿಚ್ಚಿಗೆ ಆಹುತಿ 
ಕೊಡುವುದು! 

ರಾಮಸಿಂಗ. - ಇದು ಅಂತಹ ಆಹುತಿಯಲ್ಲ. ಮಾನರಕ್ಷಣೆಯ 
ಪವಿತ್ರ ಯಜ್ಞ ಕುಂಡದಲ್ಲಿ ಮಾನವತಿಯರ ರಕ್ತಮಾಂಸವನ್ನು ಆಹುತಿ 
ಕೊಡುವುದು! 

ಪರ್ವತಸಿಂಗ. - ಅಯ್ಯೊ ನಿನ್ನ ಮಾತೇ! ಬೇರೆ ಮಾತು ಬರು 
ವುದೇ ಇಲ್ಲ! 

ರಾಮಸಿಂಗ. - ಬೇರೆ ಕರ್ತವ್ಯವಿಲ್ಲ. 

ಪರ್ವತಸಿಂಗ.- ಇಂದು ಇಂದ್ರಪುರಿಯಂತಿರುವ ಆಹೋರನ್ನು 
ಶ್ವಶಾನವಾಗಿ ಮಾಡುವುದೂ ಕರ್ತವ್ಯ! 

ರಾಮಸಿಂಗ,-- ಆಹೋರು ಕೋಟೆಯೆಂದೇನು? ಲೋಕದಲ್ಲಿ 
ಎಷ್ಟೋ ಕೋಟಿಗಳು ಎಷ್ಟೋ ವೈಭನಯುಕ್ತ ನಗರದೇಶಗಳು ವಿನಾಶ 
ಹೊಂದಿವೆ, ಆದರೂ ಲೋಕ ತಿರುಗುತ್ತಿದೆ. 

ಪರ್ವತಸಿಂಗ. ಲೋಕದ ಗೊಡವೆ ನಮುಗೇಕ? 

ರಾಮಸಿಂಗ,--ಆ ಗೊಡನೆ ಬೇಡ. ಆದರೆ ನಮ್ಮ ಕರ್ತವ್ಯದ 
ಗೊಡವೆ ಬೇಕಲ್ಲವೇ? ಸಾಯುವುದು, ಎಲ್ಲರೂ ಸಾಯುತ್ತಾರೆ. ಆದರೆ 
ಸಾಯಬೇಕಾದಂತೆ ಸಾಯುವುದಿಲ್ಲ. 

ಪರ್ವತಸಿಂಗ. - ಅಯ್ಯೊ! ಮಗನೆ! ನೀನು ಪುನಃ ಪುನಃ ಕರ್ತವ್ಯ 
ವನ್ನು ಬೋಧಿಸುತ್ತಿರುವೆಯಲ್ಲಾ. ಈ ಕರ್ತವ್ಯಕ್ಕೆ ಯಾರೂ ಮೇರೆಯನ್ನು 
ಹಾಕಲಿಲ್ಲವೇ? ಅನಂತಾಕಾಶದಂತೆ ಈ ಕರ್ತವ್ಯಕ್ಕೂ ತುದಿಬುಡವಿಲ್ಲವೇ? 

ರಾಮಸಿಂಗ.-- ಹಾಗೆಯೇ ಸರಿ. 

ಪರ್ವಕಸಿಂಗ,--ರಾಮಸಿಂಗ! ನೀನು ವೀರನೇ ಸರಿ. ಆದರೆ 
ಮುಪ್ಪಿನ ಅನುಭವ ನಿನಗಿಲ್ಲ.  ಆಯುಸ್ಸಿನ ಕೊನೆಯ ಗಳಿಗೆಯಲ್ಲಿ ಇರು 
ವವರಿಗೆ ತಮ್ಮ ಚಿಂತೆಯಿಲ್ಲ ಪರರ ಚಿಂತೆ, ಅದು ಈ ಮನಸ್ಸನ್ನು 
ಬುಗರಿಯಂತೆ ತಿರುಗಿಸಹೆ ಬಿಡುವುದಿಲ್ಲ, ಮಗು. 


ರಾಮಸಿಂಗ. .. ತಂದೆ! ನಿಮಗಿಷ್ಟು ಅಧೈರ್ಯವೇಕೆ ? 

ಪರ್ವತಸಿಂಗ. - ಸಾಯುವ ಜನರು ಒಬ್ಬೊಬ್ಬರಾಗಿ ಸಾಯುತ್ತಾರೆ. 
ಅವರವರ ಇಹಲೋಕದ ಕರ್ತವ್ಯವು ಮುಗಿದ ಮೇಲೆ ಯಾರಿಗೂ 
ಹೇಳದೆ ಸಾಯುತ್ತಾರೆ. ಪ್ರಯಾಣಿಕನು ಬಳಲಿದಲ್ಲಿ ವಿಶ್ರಮಿಸುವನು. 
ಯಾರಲ್ಲಿಯೂ ಹೇಳದೆ ಕೇಳೆಡೆ ಕುಳಿತು ಬಿಡುತ್ತಾನೆ. ಆದರೆ ಹೀಗೆ 


ರಾಮಸಿಂಗ. -- ಮುಂದೆ ನಡೆಯುವುದು ಅಪಾಯಕರವಾದರೆ. 


ಪರ್ವತಸಿಂಗ.--ವ್ಯಸನನಿಷ್ಟೆ ರಾಮ! ಕೈಯಲ್ಲಿರುವ ಕಾಸನ್ನೆಲ್ಲಾ 
ವೆಚ್ಚಮಾಡಿ ಮನೆಯನ್ನು ಸೂರೆಗೊಡುನವನಿಗೆ ಚಿಂತೆಯಿಲ್ಲ. ಆದರೆ 
ಸಂಪತ್ತನ್ನು ಕೂಡಿಟ್ಟು ಕಾಪಾಡಿ ಅದನ್ನು ಸೂರೆಗೊಡುವುದು ಹೇಗೆ? 
ನಿಮ್ಮನ್ನು ನೋಡುವಾಗ ಈ ಭಾವನೆಯಾಗುತ್ತಿದೆ ಮನಸ್ಸಿನಲ್ಲಿ. 


ರಾಮಸಿಂಗ.-- ಇಂತಹ ಕೃತ್ಯದಲ್ಲಿ ಪೌರುಷವುಂಟು. ತಂದೆ. 

ಪರ್ವತಸಿಂಗ. - ಇರಬಹುದು. ನೀವು ಪೌರುಷಹೀನರೆಂದು 
ಅಥವಾ ಪೌರುಷಹೀನರಾಗಬೇಕೆಂದು ನನ್ನ ಆಸೆಯಲ್ಲ. ಆದರೆ ಈ 
ಕ್ರೂರಪೌರುಷ ಪ್ರದರ್ಶನವು ನನ್ನ ಕಾಲಾನಂತರ ಆಗುತ್ತಿದ್ದರೆ 

ರಾಮಸಿಂಗ. ಸತ್ಪುತ್ರುನನ್ನು ಪಡೆದ ಕೃತಾರ್ಥತೆ ಇರುತ್ತಿರಲಿಲ್ಲ. 

ಪರ್ವತಸಿಂಗ. ಸತ್ಪುತ್ರುನು ಹುಟ್ಟಬೇಕು, ವೀರಪಿತನೆನ್ನಿಸಿಕೊಳ್ಳ 
ಬೇಕು, ಎಂಬುದೇ ಪಿತೃಧರ್ಮದ ಉತ್ತ ಧೈೇಯನೆಂಬುದನ್ನು ಬಲ್ಲೆ. 
ಆದರೆ ಅದರ ಸಾಧನೆಯ ನಿಧಾನ ಬೇರೆ. ಅದು ನಿನಗೆ ತಿಳಿಯದು. 
ಪಿತೃಹೃದಯವನ್ನು ನೀನು ಕಂಡವನಲ್ಲ ಮಗು, 

ರಾಮಸಿಂಗ.-- ತಂದೆ! ನಾನು ಕರ್ತವ್ಯವನ್ನು ಮಾತ್ರ ಕಂಡಿಡೇನೆ. 

ಸ ಲ 


ಪರ್ವತಸಿಂಗ.-- ವೀರವಿತನೆಂದೆನ್ನಿಸುವ ಪರಿವಿಡಿ ಹೀಗೆ ಮಗು. 
ತಂದೆ ಜೀವಿತದಲ್ಲಿರುವಾಗ ಮಗನ ಅಭಿವೃದ್ಧಿಯನ್ನು ನೋಡಬೇಕು. ಮಗನು 
ತನ್ನ ವೀರಧರ್ಮದ ಮೂರ್ತಿಯೆಂಬ ಭರವಸೆಯನ್ನು ಹೊಂದಿ, ತಂದೆಯು 
ವೀರನಂತೆ ಸಾಯಜೇಕು. ಅನಂತರ ಮೃತ್ಯುರಾಜ್ಯವನ್ನು ಪ್ರವೇಶಿಸಿದ 
ಮೇಲೆ, ಮತ್ತೂ ಲೋಕದ ಸುಖದುಃಖಗಳ ಕಡೆಗೆ ಕಣ್ಣು ತಿರುಗಿಸುವ 
ಶಕ್ತಿ ಆ ತಂಡೆಗೆ ಇರುವುದಾದರೆ, ತನ್ನ ಮಗನ ಸಂಪೂರ್ಣಜೀವನದ 
ಪ್ರವೃದ್ಧವೀರತೆಯನ್ನು ಆ ರಾಜ್ಯದಲ್ಲಿ ಕುಳಿತು ನೋಡಬೇಕು! ಇದು 


ನಾಲ್ಕನೆಯ ಅಂಕ ೧೧೩ 


ಮಗು! ವೀರಪಿತನ ಉಚ್ಚ ಧ್ಯೇಯ. ಕಣ್ಣ ಮುಂದಕ್ಕೆ ಹಸುಗೂಸುಗಳ 
ವಧೆಯನ್ನು ನೋಡುವುದಲ್ಲ. 


ರಾಮಸಿಂಗ.-- ದೇಶಕ್ಕಾಗಿ ದೇಹಸಮರ್ಪಣ ಮಾಡುತ್ತೇವೆ. 


ಪರ್ವತಸಿಂಗ.-- ಹೌದು ರಾಮ; ಹೇಶಕ್ಟಾಗಿಯೇ ಪ್ರಾಣಬಿಡುವು 
ದೆಂಬುದರಲ್ಲಿ ಸಂದೇಹವೇನು? ನೀವು ಯಾವ ದೇಶವನ್ನು ದೇವರೆಂದು 
ಪೂಜಿಸುತ್ತೀರೋ ಅದೇ ನಮಗೂ ಜೀವಕೊಟ್ಟತು. ನೀವು ಎಷ್ಟು ವರ್ಷ 
ಬಾಳಿದಿರಿ, ಮಕ್ಕಳೇ? ಅದಕ್ಕಿಂತ ಹೆಚ್ಚು ನಾವು ಬಾಳಿಡೆವು. ಈ ದೇಶದ 
ಸತ್ಯವನ್ನು ಕೀರಿಡೆವು. ನಮ್ಮ ಯಣವು ನಮ್ಮದಕ್ಕಿಂತ ಸಾವಿರ ಪಾಲು 
ಮಿಗಿಲು, ಆದರೂ ಈ ಮುಪ್ಪಿನಲ್ಲಿಯೂ ಆಸೆ. ಇದು ವರೆಗೆ ದೇಶಕ್ಕಾಗಿ 
ಸಾಯಲಿಲ್ಲ. ಈಗ ಪ್ರಾಯದ ಹೋಕನಲ್ಲಿಯೂ ಸಾಯುವುದು ಬೇಕೋ 
ಬೇಡವೋ ತಿಳಿಯುವುದಿಲ್ಲ, ಮಗು. ನಮ್ಮ ಲೀಲೆ, ಹಾ ಮಗಳೆ], ಆಸೆ 
ಯನ್ನು ಸತ್ಪಾತ್ರಕ್ಕೊಪ್ಪಿಸಿ ಮತ್ತೆ 

ರಾಮಸಿಂಗ, -- ನಮಗೆ ಜಯಪ್ರಾಸ್ತಿಯಾದರೆ 

ಪರ್ವತಸಿಂಗ. --ಯಜ್ಞಕುಂಡದಲ್ಲಿ ಅಗ್ಗಿಪ್ರತಿಷ್ಠೆ ಯನ್ನು ಮಾಡಿದ 
ಮೇಲೆ ಜಯನಿರೀಕ್ಷಣೆಯೇ, ಮಗು? 

ರಾಮಸಿಂಗ,--ಮತ್ತೇನು ಮಾಡಬೇಕು, ಪ್ರಭು? 


ಪರ್ವತಸಿಂಗ.--ನೀನು ಯುದ್ಧಕ್ಕೆ ದುಡುಕಬಾರದು; ಲೀಲಾವತಿ 
ಆತ್ಮಾಹುತಿಯನ್ನು ಕೊಡಬಾರದು; ವಿಕ್ರಮಸಿಂಹನು ಹುತಾತ್ಮನಾಗ 
ಬಾರದು. ನಾವು ಕೆಲವು ಮಂದಿ ಸೈನಿಕರೊಂದಿಗೆ 


ರಾಮಸಿಂಗ. ತಂದೆ! ಈ ಮಾತಿಗೆ ಒಪ್ಪಲಾರೆ. 

ಪರ್ವತಸಿಂಗ,--ಒಪ್ಪುವುದೇನು ಒಪುದಿರುವುಡೇನು ಮಗು? 
ಮೊದಲು ನಾವು ಮತ್ತೆ ನೀವು ಎಂಬುದಿಷ್ಟೇ ಭೇದ. 

ರಾಮಸಿಂಗ. ಹೇಗಿದ್ದರೂ ನಾವು ಹಿಂದುಳಿಯಲಾರೆವು. 

ಪರ್ವತಸಿಂಗ. ಇದನ್ನು ಹಿಂದುಳಿವುದೆನ್ನಬಾರದು. ಈ ಕಾಡು 


ಗಿಚ್ಚಿನಲ್ಲಿ ನಮ್ಮಂತಹ ತರಗೆಲೆಗಳು ಬೆಂದು ಬೂದಿಯಾಗಲಿ, ಇದರಿಂದ 

ಕಿಚ್ಚು ಶಮನವಾದರೆ ನಮ್ಮ ಮುಂದಿನ ವಂಶಲತೆಯು ಚಿಗುರುವುದು. 
ಇಲ್ಲವಾದರೆ ಉಂಟಲ್ಲಾ ಮಹಾ ಯಜ್ಞ. 


ರಾಮಸಿಂಗ. -- ಅದಾಗದು; ಹೇಡಿಗಳಂತೆ ಹಿಂದುಳಿದು ಬದುಕ 
ಲಾರೆವು. 


ಪರ್ವತಸಿಂಗ. - ಇದು ಭೀರುತ್ಯವಲ್ಲ, ಮಗು! ಸಾಯುವುದು 
ಹೇಗೆ ಕೆಲವೊಮ್ಮೆ ಕರ್ತವ್ಯವಾಗಿ ಪರಿಣನಮಿಸುವುದೋ ಹಾಗೆಯೇ ಬದುಕು 
ವುದು ನಿತ್ಯದ ಕರ್ತವ್ಯ. ಮರಣಕ್ಕಿಂತಲೂ ಜೀವನವು ಘೋರವಾಗಿದೆ, 
ಮಗು. ಆದುದರಿಂದ ಹಿಂದುಳಿನವರಾರೋ ಅವರು ಹೇಡಿಗಳಲ್ಲ; ಪರಾ 
ಕ್ರಮಿಗಳು! ಸತ್ತ ಮೇಲೆ ಮಾಡುನ ಕರ್ತವ್ಯವಿಲ್ಲ. ಬದುಕುವವರೆಷ್ಟೋ 
ಕೆಲಸ ಮಾಡಬೇಕು. 


ರಾಮಸಿಂಗ, ಹೀಗೆ ಹೇಳಬಾರದು, ತಂಜಿ. 


ಪರ್ವತಸಿಂಗ.--ಯುದ್ಧಧರ್ಮವೇ ಹೀಗೆ. ವೀರರೆಲ್ಲಾ ಒಂದು 
ಗೂಡಿ ನಾವು ಬದುಕುಗಳನ್ನು ಹಂಚಿಕೊಳ್ಳ ಬೇಕಾಗುತ್ತದೆ. ಸಮರ್ಥ 
ರಾದವರು ಉಳಿಯಬೇಕು; ಅಲ್ಲದವರು 


ರಾಮಸಿಂಗ.--ತಂದೆ! ಆಗಲಿ; ನಿಮ್ಮೊಡನೆ ನಾವೂ ಬರುವೆವು. 
ಪರ್ವತಸಿಂಗ.--ಯಾರೊಡನೆ ಯಾರು ಹೋಗುವರೋ ಆ ಸರ್ವ 
ಸಾಕ್ಷಿಯೇ ಬಲ್ಲ. 


ರಾಮಸಿಂಗೆ.-- ಎರಡು ಸಾವಿರ ಸೈನಿಕರೊಡನೆ ನಾಳೆ ನಾವು 
ಮುಂದೊತ್ತುವ, 


ಪರ್ವತಸಿಂಗ. - ವೀರಪುತ್ರ! ಹಾಗೆಯೇ ಆಗಲಿ. ಮುಪ್ಪಿನಿಂದ 
ಜರ್ಜರಿತವಾದ ಈ ದೇಹಾಸ್ತಿಗಳಲ್ಲಿ ಯಾವ ಚೈತನ್ಯನಿಡೆಯೆಂದು ನೋಡಲು 
ನನ್ನ ಬಳಿಯಲ್ಲಿಯೇ ಇರು, ಮಗು! 


ರಾಮೆಸಿಂಗ. -- ತಂದೆ, ಅದೇಕೊ ತಿಳಿಯದು. " ಮೃತ್ಯು' ಎಂದು 
ಹೇಳಿದೊಡನೆ ಕಾವಲಿಯಲ್ಲಿ ಹುರಿವ ಬತ್ತದಂತೆ ಮನಸ್ಸು ಅರಳಾಗುತ್ತದೆ. 


ಪರ್ವತಸಿಂಗ, ಹಾ ಅಭಿಮನ್ಯು! ನನ್ನನ್ನು ಒಮ್ಮೆ ಅಪ್ಪು. 


ನಾಲ್ಕನೆಯ ಅಂಕ ೧೧೫ 
ರಾಮಸಿಂಗ (ನಡುಗುವ ಸ್ಪರದಲ್ಲಿ).--ಆಲಿಂಗನದ ಪುಣ್ಯ ಇನ್ನೆಲ್ಲಿ 
ದೊರಕುವುದು? (ಬಂದು ಆಲಿಂಗಿಸುವನು). 


ಪರ್ವತಸಿಂಗ.--ವೀರಪುತ್ರ!  ಇನ್ನಪ್ಪುವುದು ಯುದ್ಧ ಭೂಮಿ 
ಯಲ್ಲಿ ಮಡಿದು ಬಿದ್ದಾಗ! (ಎಂದು ಮತ್ತೂ ಆಲಿಂಗಿಸುವನು). 


ದೃಶ್ಯ ೪ 
[ಆಹೋರಿನ ಕೋಟೆಯ ಹೊರಗೆ. ರಾಶ್ರಿಯಲ್ಲಿ ; ಸ್ತ್ರೀಶಿಬಿರದ ಹೊರಗೆ 

ಬೀಬಿ. ಎನು ಬ್ರಾಹ್ಮಣ? ಈಗೀಗ ನನ್ನನ್ನು ಸಂಪೂರ್ಣ 
ಮರೆತೆ. 

ಮಧು. ಲೋಕದಲ್ಲಿ ನೆನವಿನಲ್ಲಿಡಬೇಕಾದ ವಿಷಯಗಳು 
ಆಕಾಶದ ನಕ್ಷತ್ರಗಳಂತೆ ಅಸಂಖ್ಯವಾಗಿವೆ. ಯಾರೇನು ಮಾಡುವುದು 
ಬೀಬಿ? ಹಳೆಯದಾದುದೆಲ್ಲಾ ನೆನಪಿನಿಂದ ಮಾಸಿ ಹೋಗುತ್ತದೆ, ಹೊಸ 
ತಾದುದು ಉಳಿಯುತ್ತದೆ. 


ಬೀಬಿ. ಹಾಗಾದರೆ ನಾನು ಹಳಬಳು; ಮರೆಯ ಬೇಕಾದ ವಸ್ತು! 

ಮಧೆ.-- ಹಳಬಳೆಂದರೆ ಮುದುಕಿಯೆಂದರ್ಥವಲ್ಲ. ನಿನಗೂ 
ಮುಪ್ಪಿಗೂ ಇನ್ನೂ ಕೆಲವು ಗಜಗಳ ಅಂತರವಿದೆ. ಆದರೆ, ಈಗೀಗ 
ಮುಖ್ಯ ವಿಷಯಗಳು ಮಾತ್ರ ನೆನಪಿನಲ್ಲಿರುತ್ತವೆ. 

ಬೀಬಿ (ಕಣ್ಣೀರು ಸುರಿಸುತ್ತಾ). ಹುಂ; ಮುಖ್ಯ ವಿಷಯಗಳು 
ಮರೆಶುಹೋಗುವುದ್ದಿ. ನಾನು ಅಮುಖ್ಯೆ, ಮರೆತುಹೋಗುತ್ತದೆ. 

ಮಧು. ಇಲ್ಲ ಬೀಬಿ. ಮರನೆಯೆಂದರೆ ಎಷ್ಟುಕಾಲ ಬೀಬಿ? 
ಕ್ಲಣಿಕವಲ್ಲವೇ? ಅದು ಹೋಯಿತು ನೋಡು. ಸುರಿಯುತ್ತಿರುವ ನಿನ್ನೀ 
ಕಣ್ಣೀರಿನಿಂದ ಪೂರ್ವಸ್ಮರಣೆ ತೇಲಿ ಬಂತು. ಅಳಬೇಡ ಬೀಬಿ, ನೀನು 

? 

ನನ್ನನ್ನು ಕರೆದುದೇಕೆ? 

ಬೀಬಿ. ನಾನೊಬ್ಬಳು ಅಮುಖ್ಯ. ನನ್ನನ್ನು ಮರೆಯಬಹುದು. 
ಎನ್ನುವುದಕ್ಕೆ! 

ಮಧು. ಆದರಲ್ಲಿ " ಬಹುದು, ಬಾರದು' ಎನ್ನುವುದಕ್ಕೇನಿದೆ? 

ಬೀಬಿ. ಇನ್ನು ಮರೆಯಬಹುದು, ಮಿಶ್ರ. ಎಲ್ಲರೂ ಒಬ್ಬರ 
ನ್ನೊಬ್ಬರು ಮರೆಯಬೇಕಾದ ಕಾಲ ಬಂದಿದೆ. 

ಮಧು.-- ಕಾಲ ಬಂದರೆ ಮರೆಯಲೇ ಬೇಕಷ್ಟೆ! 

ಬೀಬಿ. ಹೌದು, ಕಾಲ ಬರುವುದು (ಎಂದು ಸೆರಗಿನಿಂದ ಒಂದು ಹಾರ 
ವನ್ನು ತೆಗೆಯುವಳು). ಇನ್ನು ಮುಂದೆ ನಿಮಗೆ ನಾನು ಬೇಕಾಗಿಲ್ಲ. 

ಮಧು.-- ಅದೇನು ಹಾರವೇ? ಬೀಬಿ! ನಿನ್ನನ್ನು ಬೇಡವೆಂದ 
ವರಾರು? ಬೇಕು ಬೀಬಿ; ಬೇಕು. 

ಬೀಬಿ. ನನಗೆ, ಈ ಬಡವೆಗೆ ಇರುವ ಒಂದೇ ಒಂದು ಹಾರವನ್ನು 
ಅಪಹರಿಸಿ ಭಿಕ್ಷೆ ಬೇಡಿಸಬೇಕೆಂದರುವೆ ಅಲ್ಲವೇ? 

ಮಧು. -- ಜಹಗೀರ್‌ದಾರರ ಹೆಂಡಿರು ಬೇಡುವರೇ ಬೀಬಿ? 

ಬೀಬಿ. -- ಅಂತಹ ದೊಡ್ಡವರಿಗೆ ಈ ಅಲ್ಪಹಾರದಿಂಡೇನು 
ಪ್ರಯೋಜನ? 

ಮಧು. ಅಲ್ಪವೆನ್ನುವೆಯಾ ? ಬೀಬಿಯ ಕೈನುಟ್ಟಿದ ಹಾರವು 
ಮಹತ್ತಲ್ಲವೇ? 

ಬೀಬಿ. - ಅಯ್ಯೊ ಗೊಡ್ಡು ಬ್ರಾಹ್ಮಣ! ನಿನ್ನ ಆಸೆಗೆ ಅಂತ್ಯವೇ 
ಇಲ್ಲ. 

ಮಧು. ಪ್ರೇಮೋಪಹಾರವಿದು. 

ಬೀಬಿ. “ಮೂರ! ಇದು ನಿನಗೆ ಸೇರತಕ್ಕುದು. ಅಸಂಬದ್ಧ 
ಪ್ರಲಾಪಗಳು ಬೇಡ. 

ಮಧು. ಹಾಗಾದರೆ ಕೊಡುವುದಿಲ್ಲವೇಕೆ? 

ಬೀಬಿ. - ಕೊಡುತ್ತೇನೆ ಇದು ಅಜೀಮ್‌ ಖಾನನು ಮಾಡಿದ 
ದಾನ. 

ಮಧಥು.-ಓಹೋ ತಿಳಿಯಿತು! ಸಮರಕ್ಕೆ ಹೊರಡುವ ಸಂದರ್ಭ 
ದಲ್ಲಿ ವಿಜಯಲಕ್ಷ್ಮಿಯನ್ನು ಸಂಪಾದಿಸಲೆಂದು ವಿಪ್ರೋತ್ತಮನಾದ ನನಗೆ 
ಅಲಂಕಾರದಾನ ಮಾಷಿದನೇ ? 

ಬೀಬಿ. ದಾನ ಸುಮ್ಮನೆ ಅಲ್ಲ. ನೂರು ಮಂದಿ ಸೈನಿಕರನ್ನು 
ಕೂಡಿಕೊಂಡು ಮುತ್ತಿಗೆಗೆ ಹೊರಡಬೇಕೆಂದನು. 


ಮಧು. -- ಇದೆಂತಹ ಮಾತು? ನಾವು ಬ್ರಾಹ್ಮಣರು, 

ಬೀಬಿ. ಮತ್ತಷ್ಟು ಸೊಗಸಾಯಿತು. 

ಮಧೆ. - ಯುದ್ಧಮಾಡುವುದು ಧರ್ಮವಿರುದ್ದ! 

ಬೀಬಿ. - ನಾನೇನು ಮಾಡಲಿ? ಸೇನಾಪತಿಯ ಆಜ್ಞೆಯಾಗಿದೆ. 

ಮಧೆ. ಇಗೆಲ್ಲು ಸುಳ್ಳು, ಬೀಬಿ! ಪರಿಶುದ್ಧ ಬ್ರಾಹ್ಮಣನಿಗೆ ದಾನ 
ಮಾಡಬೇಕೆಂದು ತಿಳಿದವನಿಗೆ ವರ್ಣಾಶ್ರಮಧರ್ಮವೂ ತಿಳಿದಿರಬೇಕು. 

ಬೀಬಿ. ಆತನಿಗೆ ತಿಳಿದಿಲ್ಲ. 

ಮಧು. - ತಿಳಿದಿಲ್ಲವಾದರೆ ಇನ್ನಾದರೂ ತಿಳಿಸು. ಯುದ್ಧ ಮಾಡು 
ವುದು ಬ್ರಾಹ್ಮಣಧರ್ಮಕ್ಕೆ ನಿರೋಧವೆಂದು! 

ಬೀಬಿ. ದಾನಪಡೆವುದೂ ವಿರೋಧವೆನ್ನಲೋ? 

ಮಧು.--ಥೂ ಬೀಬಿ. ನಮ್ಮ ಧರ್ಮದ ಗಂಧಗಾಳಿಯಿಲ್ಲ ನಿನಗೆ. 
ಪ್ರತಿಗ್ರಹವು ಷಟ್ಕರ್ಮದಲ್ಲಿ ಸೇರಿತು. ಬ್ರಾಹ್ಮಣರಿಗೆ ಷಟ್ಯರ್ಮದಲ್ಲಿ 
ಅಧಿಕಾರವಿದೆ. 

ಬೀಬಿ. ಅದರಲ್ಲಿಯೂ ಪ್ರತಿಗ್ರಹದಲ್ಲಿ ಹೆಚ್ಚಿನ ಅಧಿಕಾರವಲ್ಲವೇ? 

ಮಧು. ಈ ತಮಾಷೆ ಹಾಗಿರಲಿ! ನಿಜವಾಗಿಯೂ ನಾನೂ 
ಯುದ್ಧಕ್ಕೆ ಹೋಗಬೇಕೆಂದು ನಿನ್ನಾಶೆಯೇ ಬೀಬಿ? 

ಬೀಬಿ. ಹೂಂ. 

ಮಧು. --ಯುದ್ಧ ಕ್ಕೆ ಹೋಗುವುದೆಂದರೆ ಸಾಯುವುದೆಂದರ್ಥ. 
ನಾನು ಸತ್ತರೆ, ಬೀಬಿ ಎಂಬ ಎರಡಕ್ಷರದ ಸುಂದರನಾಮವನ್ನು ಸ್ಕರ 
ಬದ್ಧವಾಗಿ ಉಚ್ಚ ರಿಸುವವರಾರು, ಬೀಬಿ? (ಸಿಟ್ಟು ಸಿರುಬಿಡುವನು). 

ಬೀಜಿ.-- ಹೇಡಿ ಬ್ರಾಹ್ಮಣ! ನೀನು ಸಾಯು, ಇಲ್ಲವೆ ಬದುಕು; 
ಯಾರು ಬೇಡವೆನ್ನುತ್ತಾರೆ ? 

ಮಧು. ನೀನೂ ಹೇಳುವುದಿಲ್ಲ? 

ಬೀಬಿ. ನಾನಂತೂ ಬೇಗನೆ ಕಣ್ಮರೆಯಾಗುವುದು ನಿಜ, 

ಮಧು (ಅತ್ಮಗತ).-- ಈ ಹಾರದೊಡನೆ! (ಪ್ರಕಾಶ) ಹಾಗೆ ಮಾಡ 
ಬೇಡ, ಬೀಬಿ! 

ಬೀಬಿ. ನಾನೇನೂ ಮಾಡುವುದಿಲ್ಲ; ತಾನಾಗಿ ಎಲ್ಲವೂ ನಡೆದು 
ಹೋಗುತ್ತದೆ. 

ಮೆಧು. ಅಯ್ಯೊ ಬೀಬಿ! ಅಂತಹ ಮಾತನ್ನು ಎತ್ತಬೇಡ. 

ಬೀಬಿ. _.ಈ ಹಾರ ನಿನಗೆ. 

ಮಧು. ಮನಸ್ಸು ಕರಗಿಸುವ ಮಾತು. ಪ್ರೇಯಸಿ ಕೊಟ್ಟ 
ಹಾರವನ್ನು ಬಿಡುವುದೆಂತು? 

ಬೀಬಿ. ತೆಗೆದುಕೊ (ಬಿಂದು ಕೊಡುವಳು). 

ಮಧು. ಒಂದೆಡೆ ವ್ಯಸನವಾಗುತ್ತದೆ, ಬೀಬಿ, ಆದರೂ ನಿನ್ನ 
ಕಾಣಿಕೆಯನ್ನು ಬಿಟ್ಟು ಅಪಮಾನ ಮಾಡಲಾರೆ. 

ಬೀಬಿ. ಈ ಹಾರದೊಂದಿಗೆ ಒಂದು ಕರ್ತವ್ಯವೂ ನಿನಗೆ ದೊರೆ 
ಯುವುದು. 

ಮಧು. -- ಧರ್ಮವಿರೋಧಿ ಕರ್ತವ್ಯವಲ್ಲವಪ್ಪೆ? 

ಬೀಬಿ ಎಂದೂ ಅಲ್ಲ. ದಕ್ಷಿಣೆ ಸಿಕ್ಕುವ ಕರ್ತವ್ಯ. 

ಮಧು. ಹೇಳು ಬೀಬಿ, ನಾನು ಮಾಡಬೇಕಾದುದನ್ನು. 

ಬೀಬಿ. ಮತ್ತೇನೂ ಇಲ್ಲ. ಈ ಯುದ್ಧದಲ್ಲಿ ನಮ್ಮ ಪಕ್ಷಕ್ಕೆ ಅಪ 
ಇದರೆ, ಸತ್ತು ಬೀಳುವವರಲ್ಲಿ ಇಬ್ಬರಿಗೆ ಆರ್ಯಧರ್ಮದಂತೆ ಶವ 

ಮಧು. - ಅಂತಹ ಮಾತುಗಳನ್ನಾಡು! ಇದು ಧರ್ಮವಿರೋಧವಲ್ಲ. 

ಬೀಬಿ. ಅದಕ್ಕೆ ದಕ್ಷಿಣೆಯಿದು! 

ಮಧೆ.-- ಯಾರ ಉತ್ತರಕ್ರಿಯೆ, ಬೀಬಿ? 

ಬೀಬಿ. ಅಜೀಮ್‌ ಖಾನನದು. 

ಮಧು. ಆತನು ತುರುಷ್ಪ. 

ಬೀಬಿ. ತುರುಕನೆ ಕಾಣಿಕೆಯನ್ನು ಸ್ಕೀಕರಿಸಬಹುದು; ಉತ್ತರ 
ಕ್ರಿಯೆಯನ್ನು ಮಾಡಬಾರದಲ್ಲವೇ? 

ಮಧು.--ಮಾಡಬಾರದೆಂದಿಲ್ಲ. ಆಡಿನಂತೆ ಗಡ್ಡವುಳ್ಳ ಮುಲ್ಲಗಳು 
ಕುರಿಯಂತಿರುನ ಈ ಗೊಡ್ಡು ಬ್ರಾಹ್ಮಣನನ್ನು ಹಾಯ ಬಂದರೆ 

ಬೀಬಿ.--ಯುದ್ಧ ಭೂಮಿಗೆ ಯಾರು ಬರುತ್ತಾರೆ? 

ಮಧೆ. ಆಗಲಿ; ಮತ್ತೆ? 

ಬೀಬಿ. -- ಮತ್ತೆ ನನ್ನ ಉತ್ತರಕ್ರಿಯೆಯನ್ನು ಮಾಡು. 

ಮಧು (ಕನಟಾಶ್ರುನನ್ನು ಸುರಿಸಿ).--ನೀನೂ ಸಾಯುತ್ತೀಯಾ? 
ಬೀಬಿ! ಹೀಗೆ ಹೇಳಬೇಡ, 

ಬೀಬಿ ಆಗುವುದನ್ನು ಹೇಳಿದರೇನು ? 

ಮಧು. -- ಆಗುವ ಮೊದಲೇ ವ್ಯಸನಕ್ಕೆ ಪ್ರಾರಂಭವಾಗುತ್ತದೆ, ಬೀಬಿ, 

ಬೀಬಿ. -- ದೊಡ್ಡವರು ಸತ್ತರೆ ತಾನೆ ವ್ಯಸನ. ನನ್ನಂತಹ ಅನಾ 
ಥೆಯ ಸಾವಿನಿಂದ ಸಂತೋಷಿಸಬೇಕು. 

ಮಧು. -- ನನ್ನ ಭಾವನೆಯಲ್ಲಿ ನಿನಗಿಂತ ದೊಡ್ಮವರಿಲ್ಲ. 

ಬೀಬಿ. --ಮಿಶ್ರರೇ, ಆಯಿತು. ನನ್ನ ಪ್ರಾಪಂಚಿಕವ್ಯಾಪಾರಗಳ 


ನಿರ್ಧರಿಸಿ ಆಯಿತು, ಇದನ್ನು ಹೇಳುವುದಕ್ಕಾಗಿಯೇ ನಿಮ್ಮನ್ನು 


ಸಿ 


ನ್ನೆಲ್ಲಾ 
ನೋಡಿ 

ಮಧು. ಹಾ! ಬೀಬಿ. ಇನ್ನು ನನಗಾರು ಗತಿ? 

ಬೀಬಿ... ಶಹನ ಜಹಗೀರು, 

ಮಧು. ನಿನ್ನ ಪ್ರೇಮಶ್ಶಿಂತ ದೊಡ್ಡ ಜಹಗೀರು ಲೋಕದಲ್ಲುಂಟೇ 
ಬೀಬಿ? (ಬಿಕ್ಕಿಬಿಕ್ಕಿ ಅಳುವನು.) 

ಬೀಬಿ (ಆತ್ಮಗತ). - ಕೃತಕಪ್ರೇಮಕ್ಕೆ ಕೃತಕದು8ಖವೇ ಪರಿಸಮಾಸ್ತಿ 
ಆಗಲಿ, (ಪ್ರಕಾಶ) ಮಿಶ್ರರೆ, ಹೋಗುತ್ತೇನೆ. 

ಮಧು.---ಹೋಗಿ ಬರುವೆನೆಂದು ಹೇಳು. 

ಬೀಬಿ..- ಹೋಗುತ್ತೇನೆ; ಬರುವುದಿಲ್ಲ. 

ಮಧು. --ಅಯ್ಯೊ ನನ್ನ ದೌರ್ಭಾಗ್ಯವೇ! (ಎಂದು ಹೋಗುವನು). 

ಬೀಬಿ.--ನನ್ನ ಹೇಯಜಿೀವನವಿಂದು ಸಂಪೂರ್ಣತೆಯನ್ನು 
ಹೊಂದಿದೆ, ಇನ್ನು ಬದುಕಬಾರದು. ಇರುವ ದಿನಗಳನ್ನು ಬೆರಳಲ್ಲಿ 
ಎಣಿಸಿ, ಈ ಲಜ್ಜಾಸ್ಸದ ಜೀವವನ್ನು ಎಲ್ಲಿಯಾದರೂ ಜೆಲ್ಲಿಬಿಡುತ್ತೇನೆ. 
(ಹೋಗುವಳು). 


——— se — 


ಐದನೆಯ ಅಂಕ 


ದೃಶ್ಯ ೧ 


ಶಿಬಿರಮಧ್ಯದಲ್ಲಿ ಅಹಮ್ಮದ್‌ ಶಹೆನ ಓಡ್ಡೋಲಗ. ಕೆಲಸೈನಿಕರೂ ಅಜೀಮ್‌ 
ಖಾನನೂ ನಿಂತಿರುವರು.] 


ಅಹಮ್ಮದ್‌.“ ಅಜೀಮ್‌ ಖಾನ್‌! ರಜಪೂತರ ವಿಷಯವಾಗಿ 
ಏನೆಲ್ಲಾ ಆಲೋಚನೆ ಮಾಡಿರುವೆ? 

ಅಜೀಮ. ಇಲ್ಲ ಬುದ್ದಿ! ಯಾವ ಆಲೋಚನೆಯೂ ಇಲ್ಲ. 
ಮನಸ್ಸು ಬಂಜರು ನೆಲದಂತಿದೆ. ಯಾವ ಅಭಿಪ್ರಾಯವೂ ಹುಟ್ಟುವುದಿಲ್ಲ. 

ಅಹನ್ಮುದ್‌. - ಎಲೆಯ ಮೇಲೆ ಬಡಿಸಿ ಆಯಿತು. ಬಾಯಿಗೆ 
ತುತ್ತುಹಾಕಲು ಆಲೋಚನೆ ಅಲ್ಲವೆ? 


ಅಜೀಮ. ಯಾನ ಬಾಯಿ ಯಾವ ತುತ್ತು? ಒಂದೂ ತಿಳಿಯು 
ವುದಿಲ್ಲ. 

ಅಹಮ್ಮದ್‌. - ಸೇನಾಧಿಪತಿಗೆ ಇಂತಹ ಅವಸ್ಥೆ ಬರಲಾಗದು. 

ಅಜೀಮ. ಆಗಬಾರದುದು ಆಗುತ್ತದೆ ಈ ಕಾಲದಲ್ಲಿ! 


ಅಹಮ್ಮದ್‌. - ಯುದ್ದದ ಕಡಿವಾಣವನ್ನು ಹಿಡಿದುದೇಕೆ? ತಿಳಿಯು 
ವುದಿಲ್ಲ. 

ಅಜೀಮ. ಯುದ್ಧಮಾಡಲು ಏನಾಗಬೇಕು ಪ್ರಭು? ಜೀನ 
ತೆಗೆನ ಕೋನಿಗುಂಡುಗಳು; ಸಿಡಿಮದ್ದುಗಳು; ಶಸ್ತ್ರಾಸ್ತ್ರಗಳು; ಕೊಲ್ಲುವ 
ಕಟುಕರು; ಸಾಯುವ ಕುರಿಗಳು; ಇಷ್ಟಿದ್ದರೆ ಯುದ್ಧವಾಯಿತಲ್ಲಾ! 

ಅಹೆಮ್ಮದ್‌. ಎನು ಅಜೀಮ? ಇತ್ತಿತ್ತ ನೀನು ರಾಜಾಜ್ಞೆ 
ಯನ್ನು ಪಾಲಿಸುವ ವಿಷಯದಲ್ಲಿ ನಿರುತ್ಸಾಹನಾಗಿರುವೆಯೇಕೆ ? 


ಅಜೀಮ. ಇಲ್ಲ ಪ್ರಭು. ಉತ್ಸಾಹ ಕಡಿಮೆಯಾಗಲಿಲ್ಲ. 

ಅಹಮ್ಮದ್‌. — ಇದು ಸುಳ್ಳು ಅಜೀಮ. ಗಂಭೀರವಾಹಿನಿಯಾದ 
ನದೀಪ್ರವಾಹವು ನಿರಾತಂಕವಾಗಿ ಹರಿವಾಗ, ಆದರ ಮಟ್ಟೇ ಬೇರೆ; ಆತಂಕ 
ವಿರುವಾಗ ಅದರ ರೀತಿಯೇಬೇರೆ; ಅಲ್ಲಲ್ಲಿ ಸುಳಿಗಳುಂಟಾಗುವುವು, 

ಅಜೀಮ. -_- ಆದರೂ ಅದು ಹರಿಯುತ್ತದೆ ಅಲ್ಲವೇ? 

ಅಹಮ್ಮದ್‌: ಫೂ! ಹರಿದರೆ ಸಾಲದು. ಹರಿವಂತೆ ಹರಿಯ 
ಬೇಕು. 

ಅಜೀಮೆ.-ಹುಂ. 

ಅಹಮ್ಮದ್‌. - ಉಪ್ಪನ್ನ ಸೆಣಟ್ಟು ಹೊರೆದವರಿಗೆ ಎಂದೂ ಪಶಾ 
ತ್ರಾಪವುಂಟಾಗದಂತೆ ವರ್ತಿಸುವುದು ತಿಂದು ಬೆಳೆದವರ ಕರ್ತವ್ಯ. 

ಅಜೀಮ. ಹೌದು, ಖಾವಂದ! ನಾನು ತಿಂದಿದೇನೆ. ಗಿಡುಗನು 
ಸತ್ತ ಪ್ರಾಣಿಯ ಮಾಂಸವನ್ನು ತಿನ್ನುವಂತೆ ಖಾವಂದರ' ಅನ್ನವನ್ನು ತಿಂದಿ 
ದ್ದೇನೆ, ಮರದಂತೆ ಬೆಳೆದಿದ್ದೇನೆ. ಆಗಜೇಕಾದುದೇನು? ಅಪ್ಪಣೆ 
ಯಾಗಲಿ. 

ಅಹೆಮ್ಮದ್‌ೆ. - ರಾಜಸೇವೆಗೆ ಡೇಹನನ್ನೊನ್ಪಿಸಿದರೆ ಸಾಲದು. 
ಮನೋಬುದ್ದಿಗಳನ್ನು ಒಪ್ಪಿಸಬೇಕು. ರಾಜನಾದವನ ಕಾಂಕ್ಲೆಯಿದು 
ಸೇವಕನ ಕರ್ತವ್ಯವಿದು. 

ಅಜೀಮ. ಹಾಗೆಂದರೇನು ಬುದ್ಧಿ? 

ಅಹಮ್ಮದ್‌. - ನಿನ್ನ ಅಂಗೋಪಾಂಗಗಳಲ್ಲಿ ಚೈತನ್ಯವೇನೋ ಇದೆ. 
ಆದರೆ ರಾಜಸೇನೆಗೆ ಬರುವಾಗ ಮಾತ್ರ ಅವು ಮರಗಟ್ಟಿ ಹೋಗುತ್ತವೆ. 

ಅಜೀಮ. -- ಹುಂ; ನಾನು ಕೃತಸ್ನುನು! 

ಅಹಮ್ಮದ್‌. - ಹಾಗಲ್ಲ; ಮನಸ್ಸಿನಲ್ಲೆ (ನೋ ವ್ಯಸನವಿರುವುದರಿಂದ 
ಈ ಮಾಂದ್ಯವುಂಟಾಗಿರಬಹುದು; ಅಲ್ಲವೆನ್ನುವುದಿಲ್ಲ. ಹಾಗೇನಾದರೂ 
ಇದ್ದರೆ ಹೇಳಬಾರದೇ? 

ಅಜೀಮ. ಹೇಳುವುದೇನು ಬುದ್ದಿ? ಉಪ್ಪನ್ನವನ್ನು ಉಂಡಿದ್ದೇನೆ. 
ಅದರಿಂದಾದ ಯಣವನ್ನು ತೀರಿಸುತ್ತೇನೆ. 


ಅಹಮ್ಮದ್‌. — ಹಾಗಾದರೆ ರಾಜಕಾರ್ಯವನ್ನು ಕೇಳು. 

ಅಜೀನಮು.-- ಸಿದ ದ್ರ ನಾಗಿದ್ದೇನೆ. 

ಅಹಮ ದ್‌. — ಸ್ಥಿತಿಗತಿಗಳನ್ನು ಕಾಣುವಾಗ ಯುದ್ಧವು ಕಟ್ಟಟ್ಟ 
ಗಂಟೆಂಬಂತೆ ಕಾಣುತ್ತದೆ. 

ಅಜೀಮ. ಕಾರಣವೇನು? 

ಅಹಮ್ಮದ್‌. ಮತ್ತೇನು? ರಜಪೂತರ ಪ್ರತಿಜ್ಞೆ ಯಥಾರ್ಥ 
ವಾಗಿರುತ್ತಿದ್ದರೆ, ಈ ಕೋಟೆಯ ಬಾಗಿಲು ಈ ಮೊದಲೇ ತೆರೆಯಬೇಕಾ 
ಗಿದ್ದಿತುು ಈಗ ಹಾಗೇನೂ ಇಲ್ಲ. ಅವುಡು ಕಚ್ಚಿ ಹಲ್ಲು ಮಸೆವವನ ರುದ್ರ 
ಮುಖದಂತೆ ಈ ಕೋಟೆಯ ದ್ವಾರವು ಭೀಕರವಾಗಿದೆ! ಗುಪ್ತಚಾರರಿಂದ 
ಕೇಳುತ್ತೇನೆ ದಿನಂಪ್ರತಿ ER ಅಸ್ತ್ರಗಳನ್ನು ಮಿಂಚಿಸಿ ವೀರ 
ಭಟರು ಕವಾಯುತ್ತನ್ನು ಮಾಡುತ್ತಿರುವರೆಂದಾ! ಇದು ಸಂಧಾನದ 
ಲಕ್ಷಣವಲ್ಲ. 

ಅಜೀಮ. - ಅಲ್ಲವೆಂಬುದರಲ್ಲಿ ಸಂದೇಹವೇನು? 


ಅಹಮ್ಮದ್‌. ಹೋದ ಗುಪ್ತಚಾರರಲ್ಲಿ ಹೆಚ್ಚಿನವರು ಹಿಂತೆರಳು 
ವುದಿಲ್ಲ. ಹೀಗೆ ನಾವು ತಟಸ್ಥರಾಗಿ ಹುಳಿತು, ರಾಜ್ಯತಂತ್ರವೆಂದು ಗುಪ್ತ 
ಚಾರರನ್ನು ಕಳುಹಿ ಕೊಲೆಮಾಡಿಸುವುದಕ್ತಿಂತ ಒನ್ಮೈೆ ಒಡ್ಡುಕಡಿದು 
ಸೈನಿಕರನ್ನು ಬಿಡೋಣ -- ಹೀಗೆ ತೋರುತ್ತದೆ. 

ಅಜೀಮ.-- ಖಾವಂದರಿಗೆ ಯಾವುದು ತೋರಿತೋ ಅದೇ ನನ್ನಿಷ್ಟ. 

ಅಹಮ್ಮದ್‌. ಒಮ್ಮೆ ಆಹೋರಿನ ಗಡಿಯೊಳಗೆ ನುಗಿ ಖಜಯ 
ಧ್ವಜವನ್ನು ಊರಿ ಬಿಡೋಣ ಎಂದು ಆಲೋಚನೆಯಾಗುತ್ತಿದೆ. 

ಅಜೀಮ. ಉತ್ಸಾಹವು ಆರಿಹೋಗಬಾರದು; ಈಗಲೇ ರಣಭೇರಿ 
ಯನ್ನು ಜೊಡೆಯಿಸಬಹುದಲ! 

ಅಹಮ್ಮದ್‌, - ಆಗಲಿ; ಗುಪ್ತಚಾರರ ಅಭಿಪ್ರಾಯನೇನಂತೆ? 
ನಿಜಸ್ಪಿ ತಿಗಳನ್ನು ಕಂಡನರಾದುದರಿಂದ, ಅವರ ಮಾತಿಗೆ ಬೆಲೆ ಕೊಡಬೇಕು. 


ಅಜೀಮ... ಹೋಗಿ ಹಿಂತಿರುಗಿದವರು ಕೆಲವೇ ಮಂದಿ. ಹೀಗೆ 
ಬಂದವರ ಮೈ ನಡುಗುತ್ತಿದೆ. 


ಅಹಮ್ಮದ್‌. ಕಾರಣ ) 

ಅಜೀಮ. ಆರು ಸಾವಿರ ಭಟರು ಖಡ್ಗಧಾರಿಗಳಾಗಿ ನಿಂತಿರುವ 
ರಂತೆ. ಅವರನ್ನು ಕೊಂದು ರಕ್ತಸಾಗರದಲ್ಲಿ ದೋಣಿ ಹಾಯಿಸಿ ಹುಡು 
ಗಿಯ ಮೇಲೆ ಕೈಹಾಕಬೇಕಂತೆ. 

ಅಹಮ್ಮದ್‌. -- ನಮ್ಮಲ್ಲಿ ಈಗಲೇ ಹತ್ತು ಸಾವಿರ ಬಲವಿದೆ. ಹಿಂದಿ 
ನಿಂದ ಸೇನಾಸಾಗರನೇ ಹರಿದುಬರುತ್ತಿದೆ. 

ಅಜೀಮ... ಬರಿಯ ಸಂಖ್ಯಾಬಲದಿಂದ ಪ್ರಯೋಜನವಿಲ್ಲ, ಪ್ರಭು! 

ಅಹಮ್ಮದ್‌. ಅಹಮ್ಮದ್‌ ಶಹನ ಸೈನಿಕರು ಶೌರ್ಯಹೀನರೆಂದು 
ಯಾರು ಹೇಳುತ್ತಾರೆ? 

ಅಜೀಮ. --ಯಾರೂ ಹಾಗೆ ಹೇಳಲಿಲ್ಲ. ಆದರೆ ನಮ್ಮ ಸೈನಿಕರ 
ಶೌರ್ಯಕ್ತೂ ಅವರು ಕಟ್ಟಿ ತಂದ ಬುತ್ತಿಗೂ ಹೆಚ್ಚಿನ ಸಂಬಂಧವುಂಟು. 

ಅಹಮ್ಮದ್‌. ಮತ್ತೆ? 

ಅಜೀಮ. ಈ ಬುತ್ತಿ ಮುಗಿದು ಇನ್ನೊಬ್ಬನ ಬುತ್ತಿ ಸಿಕ್ಕಿದರೆ 
ಅಲ್ಲಿಗೆ ಸೇರುವರು. 

ಅಹಮ್ಮದ್‌. - ನನ್ನ ಕೈಯಲ್ಲಿದೆ ಕಾಲದಂಡ! 

ಅಜೀಮ, ಈ ದಂಡವು ಬರಿಯ ಕಾಷ್ಟ ದಂಡೆ ಇದಕ್ಕೆ ಕಾಲ 
ದಂಡನೆಂಬ ಹೆಸರು ಬರುವುದೇ ಸೈನಿಕರಿಂದ? ಅವರನ್ನಾಳಲು ಈ ದಂಡಕ್ಕೆ 
ಶಕ್ತಿಯಿಲ್ಲ. ಪ್ರಭು! ಎಷ್ಟೇ ಶಕ್ತಿಯಿದ್ದರೂ ಹೊಟ್ಟೆಯನ್ನೂ ಲೋಭವನ್ನೂ 
ತಡೆಯಲಾಗುವುದೇ? 

ಅಹಮ್ಮದ್‌. ಹಾಗಾದರೆ ನಿನ್ನ ಅಭಿಮತವೇನು? 

ಅಜೀಮ. - ಮತ್ತೇನೂ ಇಲ್ಲ. ಸದ್ಯಕ್ಕೆ ಯುದ್ಧ ಬೇಡವೆಂದು. 

ಅಹೆಮ್ಮದ್‌ೆ. ಎಲೆಯ ಮುಂದೆ ಹಸಿದು ಕುಳಿತಿರುವುದು! 

ಅಜೀಮ.-- ಇಂದಿರುವ ಯುದ್ಧ ನಾಳೆಯೂ ಇದೆ ಪ್ರಭು! 

ಅಹಮ್ಮದ್‌. - ಯುದ್ದವನ್ನು ಮುಂದೆ ದೂಡಿ ಪ್ರಯೋಜನವೇನು? 

ಅಜೀಮ.--ಮತ್ತೇನೂ ಇಲ್ಲ. ನರವಥೆಯಿಲ್ಲದೆ ಉದ್ದೇ ಶಸಿದ್ದಿ 
ಯಾಗುವುದಿದ್ದರೆ ಆಗಲಿ, ಎಂಬುದು. 

ಅಹಮ್ಮದ್‌. ಅದು ಹೇಗೆ? 

ಅಜೀಮ. ನಮ್ಮ ಸೈನಿಕರು ಮತ್ತೇನೂ ಮಾಡದೆ ದುರ್ಗದ 
ನಾಲ್ಕು ದಿಕ್ತುಗಳಲ್ಲಿಯೂ ಡೇರೆ ಹೊಡೆದು ಕುಳಿತಿರಬೇಕು. ಭೇರಿಯನ್ನು 
ತಾಡಿಸ ಸುತ್ತಿರಬೇಕು. ಆಗ ರಜಪೂತಯೋದ್ಧ ರಲ್ಲಿ ಹಲನರ ಧೈರ್ಯ 
ವಾದರೂ ಒಳಗೊಳಗೆ ಸೋರಿಹೋಗುವುದು, ಅದಕ್ಕಿಂತಲೂ ಹೆಚ್ಚಿನ 
ಪ್ರಯೋಜನವೆಂದರೆ, ರಜಪೂತರಿಗೆ ಹೊರಗಿನಿಂದ ಆಹಾರವಸ್ತಗಳು 
ಹೋಗಲು ನಿರ್ಬಂಧವಾಗುವುದು. ಈಗ ಕೂಡಿಟ್ಟ ದವಸಧಾನ್ಯಗಳು 
ಒಂದಲ್ಲ ಒಂದು ದಿನ ಮುಗಿಯಬೇಕಷ್ಟೆ. ಹೊಟ್ಟಿಗೆ ಕಾಳಿಲ್ಲದಿರುವಾಗ 
ಅವರ ಯುದ್ಧೋತ್ಸಾಹ ತನ್ನಿಂದ ತಾನೆ ತಗಿ ಹೋಗುವುದು. 


ಅಹಮ್ಮದ್‌. ಮತ್ತೇನು? 


ಅಜೀಮ. - ಹೊಟ್ಟೆಗಿಲ್ಲದೆ ಹೆಂಡಿರುಮಕ್ಕಳು ನರಳುತ್ತಿರುವಾಗ, 
ರಜಪೂತರು ನಮ್ಮೊಡನೆ ಸಂಧಿಗೆ ಬರಬಹುದು. ಬಂದರೆ ಕನ್ನಡಿಯ 
ಗಂಟು ಕೈಗೆ ಸಿಕ್ಕುವುದು. ಇಲ್ಲವೆಂದಾದರೆ ನಮಗೆ ನಷ್ಟವಿಲ್ಲ. ಅನ್ನವಿಲ್ಲದೆ 
ಕ್ಸೀಣವಾದ ಆ ರಜಪೂತರ ಅಸ್ತಿಪಂಜರಗಳನ್ನು ನಜದ! ಏಟಿನಿಂದ 
ಸುಲಭವಾಗಿ ಪುಡಿಮಾಡಬಹುದು. 


ಅಹಮ್ಮದ್‌. ಇದೇ ನಿನ್ನ ಸಮ್ಮತವೋ ? 
ಅಜೀಮ. ಹೌದು, ಖಾವಂದ! 
ಅಹಮ್ಮದ್‌. ನಿನ್ನ ಮಾತನ್ನು ನಂಬುತ್ತೇನೆ; ಅಜೀಮ, 


ಅಜೀಮ. - ನಂಬಬಹುದು, ಅಥವಾ ನಂಬದಿರಬಹುದು. ಇದು 
ನನಗೆ ಕಂಡ ನೀತಿ. 


ಅಹಮ್ಮದ್‌. ಹಾಗೆಯೇ ಆಗಲಿ; ರಜಪೂತರೊಡನೆ ಕಣ 
ಮುಚ್ಚಾ ಟವಾಡಬೇಸೆಂದು ನಿನ್ನ ಅಪೇಕ್ಷೆ. ಅದೂ ಆಗಿಹೋಗಲಿ! 


ಅಜೀಮ. -- ಹೆಚ್ಚೆಂದರೆ ಐದಾರು ತಿಂಗಳು ಈ ಸ್ಥಿತಿ? 
ಅಹಮ ದ್‌. ಮತ್ತೆ ? 


ಅಜೀಮ. ಮತ್ತೆ ಆಹೋರಿನ ಭಾಗ್ಯಕ್ಕೆ ಮುದ್ರೆ ಬೀಳುವುದು. 

ಅಹಮ್ಮದ್‌. ನಿನ್ನ ತಂತ್ರಕ್ಕೆ ಒಪ್ಪಿದೆ, ಅಜೀಮ, ಆದರೆ ಸೇನೆ 
ಯಲ್ಲಿ ಸರಿಯಾದ ಅಂಕೆಯಿಟ್ಟುಕೊ! ಸದ್ಯಕ್ಕಂತೂ ಯುದ್ಧವಿಲ್ಲವಾದುದ 
ರಿಂದ ಸ್ಪಲ್ಪ ಆಲಸ್ಯದಲ್ಲಿ ಮೈಚಾಚಿಕೊಳ್ಳುತ್ತೇನೆ. 


ಅಜೀಮ... ಆಗಬಹುದು, ಖಾವಂದ! ನನಗೆ ಅಪ್ಪಣೆ ಕೊಡಿರಿ. 
ಅಹಮ್ಮದ್‌. ಹಾಗೆಯೇ ಆಗಲಿ. 
[ಇಬ್ಬರೂ ಹೋಗುವರು. | 


ದೃಶ್ಯ ೨ 
| ಸಂಧ್ಯಾಕಾಲ; ಕಾಳಿಕಾಮಂದಿರದಲ್ಲಿ ಲೀಲಾವತಿ ಮತ್ತು ವಿಕ್ರಮಸಿಂಹ. 
“ಲೀಲಾವತಿ ಪೂಜಿಕೀರಿಸಿ ಬರುತ್ತಿದ್ದಾಳೆ. ವಿಕ್ರಮನು ಅವಳ ಹಿಂದೆ ಬರುತ್ತಿದ್ದಾನೆ. | 


ವಿಕ್ರಮ.-- ಲೀಲಾವತಿ! ಅಲ್ಲ; ಡೇವಿ ಲೀಲಾವತಿ. 

ಲೀಲಾವತಿ.-_ ಏನು ವಿಕ್ರಮ? ಎಂದಿಲ್ಲದ "ದೇವಿ' ಇಂದು 
ಬಂದಿದ್ದಾಳೆ. 

೦ 

ವಿಕ್ರಮ. -- ದೇವಿ! ಇಂದು ನಿನ್ನನ್ನು "ಡೇವಿ' ಎಂದೇ ಸಂಬೋ 
ಧಿಸಜೇಕೆಂದು ಮನಸ್ಸು ಹೇಳುತ್ತದೆ, 

ಲೀಲಾವತಿ. ಇಷ್ಟು ವರ್ಷಗಳ ಸಲಿಗೆಯನ್ನು ಒಮ್ಮೆಯೇ ಮರೆತು 
ಬಿಡಬೇಕೆನ್ನುತ್ತಿದೆ; ಅಲ್ಲವೇ? 

ವಿಕ್ರಮ.--ಸುಖಕಾಲಗಳಲ್ಲಿ ಸಲಿಗೆ ಒಪ್ಪುವುದು. ಈಗ ಅದಕ್ಕೆಲ್ಲಿ 
ಆಸ್ಪದ? ಸಲಿಗೆ ಹಿಡಿದು ಮಾತಾಡಿದರೆ ಪೂರ್ವಸ್ಮರಣೆ ಬರುವುದು, 
ತಾಯಿ! ಪೂರ್ವಸ್ವರಣೆಯಿಂದ ಎಡೆಕರಗುವುದು. ಆಗ ಕ್ಲತ್ರಧರ್ಮಕ್ಕೆ 
ತಿಲಾಂಜಲಿಯೇ ಸರಿ, ತಾಯಿ! 


ಲೀಲಾವತಿ. ಬಲ್ಲೆನು ನಾಳೆ ಎಂತಹ ಭಯಂಕರ ಯಜ್ಞವಾಗುವು 
ದೆಂದು. ಆದರೇನು? ರಜಪೂತ ಸ್ತ್ರೀಪುರುಷರಿಗೆ ತಮ್ಮ ಕರ್ತವ್ಯವೇ 
ನೆಂದು ಗೊತ್ತೇ ಇದೆ. ಮೃತ್ಯುವೆಂಬ ಕೊನೆಯ ಮೆಟ್ಟಲನ್ನೇರುವ ಮೊದಲೇ 
ಒಮ್ಮೆ ಸಲಿಗೆಯಿಂದ ಆಡಿಬಿಡೋಣ! 


ಪಿಕ್ರಮ.--ಅದೆಲ್ಲರಿಗೂ ಸುಲಭವಲ್ಲ. 
ಲೀಲಾವತಿ. ಯಾವುದಾದರೊಂದು ಯುದ್ದದಲ್ಲಿ ಜಯೆಹೊಂದಿ 
ಮರಳಿ ಬರುವ ವೀರನಿಗೆ ಸ್ಕಾಗತೋತ್ಸವದ ಸಂದರ್ಭದಲ್ಲಿ ಎಂತಹ 


ಸಂತೋಸವಾಗುವುದೋ ಅಂತಹ ಸಂತೋಷವೇ ಮೃತ್ಯುಸನ್ನಿಧಿಯಲ್ಲಿಯೂ 
ಆಗಬೇಕು, ವಿಕ್ರಮ. 


ವಿಕ್ರಮ. ಆಗಬೇಕೆಂಬುದು ನಿಜ; ಆಗುವುದಿಲ್ಲವೆಂಬುದು ಸತ್ಯ. 

ಲೀಲಾವತಿ.-- ಸತ್ತ ಮಾತ್ರದಿಂದ ಒಬ್ಬನು ನೀರನಾಗುವುದಲ್ಲ; 
ಹೀಗೆ ಸಾಯಬೇಕು. ಹಾಗಾದರೆ ಮಾತ್ರ ಲೋಕೈಕ ವೀರನೆನಿಸಿ 
ಕೊಳ್ಳುತ್ತಾನೆ. 

ವಿಕ್ರಮ. ಇದು ದೊಡ್ಡ ವೇದಾಂತ. 

ಲೀಲಾವತಿ. ಇದನ್ನು ಕಲಿತು ಆಚರಣೆಗೆ ತರುವುದೇ ಜೀವನದ. 
ಧ್ಯೇಯವಾಗಿರಬೇಕು. 

ವಿಕ್ರಮ. --ನಿನ್ನ ವಯಸ್ಸ! ಇನ್ನು ಮೊಗ್ಗೆಯಾಗಿದೆ ತಾಯಿ! 

ಲೀಲಾವತಿ. -- ಹೌದು; ನನ್ನ ಇಷ್ಟಾರ್ಥಸಿದ್ದಿಯು ಬೇಗನೆ ಆಗು. 
ವುದು. ಎಲ್ಲರಿಗೂ ಇಷ್ಟು ಪುಣ್ಯ ದೊರೆಯುವುದಿಲ್ಲ 

ವಿಕ್ರಮ. ಲೀಲಾವತಿ! ನನಗೀ ತತ್ವವನ್ನು ಕಲಿಸು! 

ಲೀಲಾವತಿ. ಇದರಲ್ಲಿ ಕಲಿಸಲೇನಿಡೆ ವಿಕ್ರಮ? ಹೇಡಿಗಳೂ 
ಒಂದು ದಿನ ಸಾಯುತ್ತಾರೆ. ಪರಾಕ್ರನಿಗಳೂ ಸಾಯುತ್ತಾರೆ. ಸಾವು 
ತಪ್ಪುವುದಿಲವೆಂದ ಮೇಲೆ ತಕ್ಕಂತೆ ಸಾಯುವುದೇ ಕರ್ತನ್ಯವೆಂದಾಯಿತು. 

ವಿಕ್ರಮ. ಲೀಲೆ! ನಿನ್ನ ನುಣ್ಣು ಟಿಯಿಂದ ಇಂತಹ ಪರುಶಾ 
ಲಾಪನೇ? 

ಲೀಲಾವತಿ. ಇದೇನು? ಇಂದು ನೀರಧರ್ಮಕ್ಕೆ ಲೋಪ 
ಬಂತೇ ? 

ವಿಕ್ರಮ. - ಇಲ್ಲವಾದ ಕಾರಣ ಹೀಗೆ ನುಡಿದೆ. 

ಲೀಲಾವತಿ. - ಹಾಗಾದರೆ ರಣದುಂದುಭಿ ಕರೆವಾಗ, ಇತರ 
ವಿಚಾರವೇಕೆ ? 

ವಿಕ್ರಮ. ಇತರ ವಿಚಾರಗಳೇನೂ ಇಲ್ಲ. ರಣದುಂದುಭಿ ಕರೆಯು 
ತ್ತಿದೆ; ಈ ಬಾಹು ತುರಿಸುತ್ತಿದೆ. ಬಹುಶಃ ಇದೇ ನಮ್ಮ ಆಯುರ್ಮಾನದ 
ಕೊನೆಯ ದಿನ, 

ಲೀಲಾವತಿ. ಕೊನೆಯ ದಿನದಲ್ಲಿ ತಕ್ಕಂತೆ ವರ್ತಿಸೋಣ. 

ಪಿಕ್ರಮ,--ತಕ್ಕಂತೆಯೇ ಸರಿ. ಆ ನರಾಧನುನಾದ ಅಹಮ್ಮದ್‌ 
ಶಹನನ್ನು ಕೊಂದು ಕೂಗದಿದ್ದರೆ ನಮ್ಮ ಕೆಲಸಗಳೆಲ್ಲಾ ಜಳ್ಳಾಗುವುವು, 

ಲೀಲಾವತಿ. -- ಯುದ್ಧಭೂಮಿಯಿದೆ, ಎಹೆಯಿದ್ದವರು ಕೊಲ್ಲ 
ಬಹುದು. 

ವಿಕ್ರಮ. ಆಲ್ಲಿ ಯಾರಿಗೆ ಉಳಿವು ಯಾರಿಗೆ ಅಳಿವು ಎಂದು ಹೇಳು 
ವುದು ಹೇಗೆ? 

ಲೀಲಾ. ಸಾಧ್ಯವಿಲ್ಲ. ಆದುದರಿಂಡೇನು ? 

ವಿಕ್ರಮ. -- ಯುದ್ಧಭೂಮಿಗೆ ಇಳಿದ ಮೇಲೆ ಸಾಯುನೆನೆಂದೇ 
ಭಾವಿಸಬೇಕು. ನಮ್ಮ ಸ್ತಿತಿ ಅಂತಹದು. ನಮ್ಮ ಧರ್ಮವು ಹಾಗೆ 
ಕಲಿಸಿದೆ. ದೊಡ್ಡ ನೆರೆ ಬಂದು ಊರನ್ನೇ ಹೊಡೆದು ಹೋದರೂ, ಅಲ್ಲಲ್ಲಿ 
ಮರಗಿಡಗಳ ಮೇಲೆ, ಪೊದರಿನಲ್ಲಿ ಸಿಲುಕಿಕೊಂಡಿರುವ ಕಸಕಡಿಗಳಂತೆ 
ಜೀವ ಹಿಡಿದುಕೊಳ್ಳುವುದು ರಜಪೂತಧರ್ಮವಲ್ಲ. | 

ಲೀಲಾ -- ಸರಿ; ಒಪ್ಪಿದೆ. 

ವಿಕ್ರಮ, ನಮಗೇ ಮೊದಲು ಮರಣ ಬಂದರೆ, ಅಹನ್ಮುದ್‌ ಶಹ 
ನನ್ನು ಕೊಲ್ಲುವ ಉಪಾಯವಿಲ್ಲ. 

ಲೀಲಾ. - ಹಾಗಾದರೇನು ಅಹಮ್ಮದ್‌ ಶಹನ ಕೊಲೆ ಮಾಡುವ 
ಹೇತುವಿನಿಂದ ಈಗ ಯುದ್ಧ ಭೂಮಿಗೆ ನಮಸ್ಕಾರ ಮಾಡುವುದೇ? 

ಏಿಕ್ರಮ.--ನಾವಿಬ್ಬರೂ ಬದುಕುವುದು; ಹಗೆ ಸಾಧಿಸುವುದು; 
ಮತ್ತೆ ಸಾಯುವುದು! 

ಲೀಲಾ. ವಿಕ್ರಮ! ಏಕೋ ತಿಳಿಯೆ. "ಬದುಕು' ಎಂಬ 
ಶಬ್ದದೊಡನೆ ಹೇಡಿತನವೇ ಕಣ್ಣಿದಿರಲ್ಲಿ ಬಂದು ನಿಲ್ಲು ವುದಲ್ಲಾ ! 

ವಿಕ್ರಮ. ಸುಮ್ಮನೆ ಸತ್ತ ಮನುಷ್ಯನು ಮಹಾವೀರನೆನ್ನಿಸುವುದಲ್ಲ. 

ಲೀಲಾ. ಆಗಿರಬಹುದು. ಆದರೂ ಆ ಮಾತು ಕೇಳಿದೊಡನೆ 
ತಾತ್ಸಾರವುಂಟಾಗುತ್ತದೆ, ಊರ ಜನರೆಲ್ಲಾ ತೀರ್ಥಸ್ನಾನಮಾಡಲು ತಡ 
ಗಂಡಿಗೆ ದುಮುಕುವಂತೆ, ಆಹೋರಿನ ಕೋಟೆಯೊಳಗಿನ ಆಬಾಲವೃದ್ಧರು 
ಹಿಂದೆ ಮುಂಡೆ ನೋಡದೆ ದುಡುಕುತ್ತಿರುವಾಗ ನಮಗಿನ್ನೂ ಬದುಕಿನ 
ಯೋಜನೆ! 

ವಿಕ್ರಮ. ಬದುಕೆಂದರೆ ಹೇವರಿಸಬೇಕಾಗಿಲ್ಲ ಲೀಲೆ, ನಮ್ಮ 
ಬದುಕಿನಿಂದ ಅಹಮ್ಮದ್‌ ಶಹನ ಸಾವು ಸಿದ್ಧವಾಗುವುದಿದ್ದರೆ, ನೀನು 

ಲೀಲಾ (ಸ್ಪಲ್ಪ ಆಲೋಚಿಸಿ). --ಏನೂ ತಿಳಿಯುವುದಿಲ್ಲ. 


೧೩೦ ಯಜ್ಞ ಕುಂಡೆ 


ವಿಕ್ರಮ. ಇದೆಲ್ಲ ಭವಿಷ್ಯದ ಭೀಕರ ದೃಶ್ಯ. ಹೌದು; ಭೀಕರ! 
ಆದರೂ ಆಗುವ ವಿಷಯ. ಅಹಮ್ಮದ್‌ ಶಹೆನಿಗೆ ಆಹೋರು ವಶವಾಗು 
ವುದು, ಆದರೆ ನಗುತ್ತಿರುವ ಆಹೋರಲ್ಲ; ಅಳುತ್ತಿರುವ ಆಹೋರು; 
ಅಸಂಖ್ಯಾತ ಚಿತೆಗಳಲ್ಲಿ ಸೂಸುತ್ತಿರುವ ಕಾಲಧೂಮದಿಂದ ಭಯಾನಹವಾದ 
ಆಹೋರು ಅನನ ವಶವಾಗುವುದು. 

ಲೀಲಾ, -- ನಿಜ. 

ವಿಕ್ರಮ. ಆಗ ಅವನ ಮತಿಭ್ರಾಂತಿಯಾಗುವುಡೆಂದು ತಿಳಿ 
ಪಾತಕಿಗಳ ಅವಸ್ಥೆಯೇ ಹಾಗೆ. 

ಲೀಲಾ. ಸರಿ. 

ವಿಕ್ರಮ. ಆಗ ನಾವು ಬದುಕಿದ್ದರೆ ಸರ್ವನಾಶಕನನ್ನು ಸಂಹರಿಸ 
ಬಹುದು, 

ಲೀಲಾ... ಹೇಗೆ? 

ವಿಕ್ರಮ. ಮೊದಲೇ ಮರುಳು ಬುದ್ಧಿ; ಅದು ಭ್ರಾಂತವಾದರೆ 
ಕೇಳುವುದೇನು?.. ಆಹೋರಿನ ರಜಪೂತರು ಮೊದಲೇ ಕಪಟವನ್ನು 
ಅಭ್ಯಸಿಸಿರುವರು. ಅದೇ ಕಸಟದ ಸಹಾಯದಿಂದ ನಮ್ಮ ಸರ್ವ 
ಕಾರ್ಯಗಳಿಗೆ ಮಕುಟವಿಡಬಹುದು. 

ಲೀಲಾ.--ಹೌದು; ಮತ್ತೊಮ್ಮೆ ಲೀಲಾವತಿಯ ಹೆಸರನ್ನು ಒತ್ತೆ 
ಯಿಡಬೇಕಲ್ಲವೇ? 

ವಿಕ್ರಮ. - ಮಾಡುವುಜೇನು ತಾಯಿ? ವ್ಯವಹಾರಪ್ರಂಪಚವೇ 
ಹೀಗೆ. ಸತ್ಯವೆಂಬ ಪುತ್ಥಳಿಚಿನ್ನಕ್ಕೆ ಬೆಲೆ ಕಡಿಮೆ ತಾಯಿ. ಶಕಾರಿ 
ಚಿನ್ನಕ್ಕೆ ಹೆಚ್ಚು ಮೌಲ್ಯ! 

ಲೀಲಾ, - ಇದೇ ನಿಜವೆಂದಾಯಿತು. 

ವಿಕ್ರಮ. ಬೇರೆ ಉಪಾಯ ಕಾಣುವುದಿಲ್ಲ, ತಾಯಿ! 

ಲೀಲಾ. ಆಹೋರುನಗರವಾಸಿಗಳ ಮುಖಕ್ಕೆ ಮೃತ್ಯುಮುದ್ರೆ 
ಬಿದ್ದಿ ರುವಾಗ ಇಷ್ಟೆಲ್ಲಾ ಪ್ರಸಂಗಗಳಲ್ಲವೇ? 

ವಿಕ್ರಮ. ನಮ್ಮ ಗತಿಯೂ ಅದೇ ಡೇವಿ, ಕರ್ತವ್ಯಮಾಡಿದ 
ಕೃತಕೃತ್ಯತೆಯ್ತ ಸ್ತು ನಾವೂ ಅನಸೂಮೇಳಸ್ವಸೇತುವತಿ ಣಿ) ಆಅ ೨೮ 

ಲೀಲಾ (ಚಿಂತಾಪರಳಾಗಿ).--ನಾನು ಬದುಕಿರುತ್ತಾ, ನಾಳೆಯ 
ಪ್ರಲಯದೃಶ್ಯಗಳನ್ನು ನೋಡುವುದು ಹೇಗೆ? 

ವಿಕ್ರಮ. ಮಹಾಯಜ್ಞದ ಪೂರ್ಣಾಹುತಿಗೆ ನಾವು! 

ಲೀಲಾ. ವಿಕ್ರಮ! ನಿನಗೆ ಇಂತಹ ಯೋಚನೆ ಹೇಗೆ ಮೂಡಿತಣ್ಣ? 


ವಿಕ್ರಮ... ಸುತ್ತಲೂ ನಿರಾಶೆ, ತಾಯಿ! ನಿರಾಶೆ! ಅದರ ಕತ್ತಲೆ 
ಯೊಳಗೆ ಈ ಸಣ್ಣ ೨ಡಿ ಹಾರಿತು. 


ಲೀಲಾ. ವಿಕ್ರಮ! ನಿನ್ನಲ್ಲಿ ಒಂದೇ ಒಂದು ಪ್ರಶ್ನೆ ಕೇಳುತ್ತೇನೆ. 
ಅನ್ಯಥಾ ಭಾವಿಸಬೇಡ. 


ವಿಕ್ರಮ. ಕೇಳು ತಾಯಿ! ಬೇಕಾದಷ್ಟು ಹೇಳು! 
ಲೀಲಾ. ನಿನ್ನ ಮಾತಿನಲ್ಲಿ ನಿಷಯವಾಸನೆಯ ಲೇಪವಿಲ್ಲ. 


ವಿಕ್ರಮ. ಎಂತಹ ನಿಷ್ಠುರ ಹೃದಯವನ್ನು ನಿನಗೆ? ನಿನ್ನನ್ನು 
ತಾಯಿಯೆಂದು ಸಂಬೋಧಿಸುತ್ತಿಲ್ಲವೆ ನಾನು? ಒಮ್ಮೆ ಇತ್ತು; ಈಗ ಇಲ್ಲ! 


ಲೀಲಾ. ವಿಕ್ರಮ! ಹಾಗಾದರೆ ಪ್ರತಿಜ್ಞೆ ಮಾಡು ಈ ಭವಾನಿಯ 
ಮುಂಡೆ! 


ವಿಕ್ರಮ.--ಭವಾನಿ! ನನ್ನ ಪವಿತ್ರ ಭಾವನೆಗೆ ನೀನೇ ಸಾಕ್ಷಿ. 
ಲೀಲಾ (ವಿಕ್ರಮನ ಕಾಲಿಗೆರಗಿ),-- ಕ್ಷತ್ರ ಸಿಂಹ! ನಾನು ನಿನ್ನ ದಾಸಿ! 


ವಿಕ್ರಮ. - ಲೀಲೆ, ಕೇಳುತಿದೆ ಕೇಳುತಿದೆ ರಣಭೇರಿ! ಇದು ರಣ 
ಭೇರಿಯಲ್ಲ; ಮೃತ್ಯುಭೇರಿ.  ಚಿತೆಗಳೆಷ್ಟೋ ಕಾಳಿಯ ಕರಾಳಮುಖ 
ಗಳಂತೆ ಬಾಯ್ಬಿಟ್ಟು ನಿಂತಿವೆ. ಜೋಹರ್‌ವ್ರತದ ಸೂಚನೆಯಿದು! 


ಲೀಲಾ. ವಿಕ್ರಮ! ನಾನೇನು ಮಾಡಬೇಕು? 


ವಿಕ್ರಮ. ಇನ್ನೊಮ್ಮೆ ನಾನು ಬರುವ ವರೆಗೆ ಕಾಳಿಯ ಮಂದಿ 
ರವೇ ನಿನ್ನ ವಾಸಸ್ಥಾನವಾಗಿರಲಿ! 


ಲೀಲಾ, ಬರುವುದು ನಿಜವಪ್ಪೆ 


ವಿಕ್ರಮ. ಅದು ಭವಾನಿಯ ಇಚ್ಛೆಯಾಗಿದ್ದರೆ-- ಪನ್ನೆ ನಿನ್ನ 
ಗೆಳತಿಯಾಗಿರುವಳು. 


Mu 

ಲೀಲಾ. ಹೆಸುಗೂಸಾಗಿದ್ದಾಗಲೂ ಅನಳೇ ದಾಸಿ; ಸಾಯು 
ವಾಗಲೂ ಅವಳೇ! ಹುಂ. 
ವಿಕ್ರಮ. ಯುದ್ಧವು ಬೇಗನೆ ಮುಗಿಯುವುದು. ರಜಪೂತ 
ನಿಕರ ಸಂಖ್ಯೆ ಐದು ಸಾವಿರ ಮಾತ್ರ! 
ಲೀಲಾ. ಅವರ ವಧೆಯಾಗಲು ದಿವಸಗಳು ಬೇಡ. 
ವಿಕ್ರಮ.--ಒಂದು ವೇಳೆ ನಾನು ಬರಲಿಲ್ಲವಾದರೂ ಕಾಳಿಯ 


ಸೈ 


ಸನ್ನಿಧಿಯಲ್ಲಿರುವೆ ನೀನು. ಹೆದರಿಕೆಯಿಲ್ಲ. 

ಲೀಲಾ.--ಹೆದರಿಕೆಯೆಂಬುದು ಮರೆತೇ ಹೋಯಿತು ವಿಕ್ರಮ. 
ಹೌದು; ಆಹೋರುನಗರದ ಪ್ರಕೃತಿಯೇ ಆದು 

ವಿಕ್ರಮ. ತಾಯಿ! ನನ್ನನ್ನು ಬೀಳ್ಕೊಡು. 

ಲೀಲಾ.-- ಹೋಗಿ ಬಾ, ಸಹೋದರ! ನೀನೊಬ್ಬನಾದರೂ ಬಾ! 
ಪ್ರತೀಕಾರ ಮಾಡೋಣ. ಪ್ರತೀಕಾರಶಬ್ದವನ್ನು ಹೇಳಿದೊಡನೆ ಮೈ ಹೇಗೆ 
ಬಿಸಿಯೇರುತ್ತದೆ! 

ವಿಕ್ರಮ. — ತಾಯೇ! ಕ್ಷತ್ರಿಯರಮಣಿಯ ಆತೀರ್ವಾದ ಫಲಿಸ 
ದಿರದು. (ಹೋಗುವನು.) 


ದೃಶ್ಯ ೩ 
(ಆಹೋರಿನ ಕೋಟೆಯೊಳಗೆ ವಿಶಾಲಪ್ರದೇಶ; ದೂರದಲ್ಲಿ ಭಯಂಕರ 


ವಾದ ಚಿತೆಗಳು. ರಕ್ತವಸ್ತ್ರಧಾರಿಣಿಯರಾಗಿ, ತುಳಸಿಯ ದಂಡೆಗಳನ್ನು ಕೊರ 
ಳಲಿ ಟ್ಟು ಅನೇಕ ಸ್ಲೀಯೆರು ಕೂಡಿರುವರು. ಅವರ ಮಧ್ದದಲಿ ಮಹಾರಾಜಿ .' 
ನ ಟೆ ೨ ನನ್‌ ಣಾ. 


ಮಹಾರಾಜ್ಜಿ.- ಗೆಳತಿಯರೆ, ಇಂದು ನಮ್ಮ ಕೊನೆಯ ಕೂಟ, 
ಯಾರೂ ಅಳಬೇಡಿರಿ, (ಗದ್ಗದ ಕಂಠಿಯಾಗುವಳು). 

ಒಬ್ಬಳು. -- ವೃಸನನಿಲ್ಲ ಮಹಾರಾಜಿ. 

ಬ py ಣಾ ಡಾ 

ಮಹಾರಾಜ್ಞಿ.-- ನನ್ನೊಬ್ಬಳು ಲೀಲೆಗಾಗಿ, ಅವಳಂಶಹ ಅವಳಿ 
ಗಿಂತ ಅಮೂಲ್ಯೆಯರಾದ ಎಷ್ಟು ಲೀಲೆಯರನ್ನು 

ಮತ್ತೊಬ್ಬಳು. ಹಾಗೆ ಹೇಳಬಾರದು ತಾಯಿ. ದುರ್ಜನೆಪೀಡಿತ 
ವಾದ ಸ್ತ್ರೀವರ್ಗಕ್ಕೆ ಒದವಿದ ವಿಪತ್ತನ್ನು ಪರಿಹರಿಸುವ ಗ್ರಹಶಾಂತಿಯಿದು 
ತಾಯಿ. 

ಮಹಾರಾಜ್ತಿ.- ಹುಡುಗಿಯರೇ, ಒಬ್ಬೊಬ್ಬರಾಗಿ ನನ್ನನ್ನು ಆಲಿಂಗಿ 
ಸಿರಿ, 

ಮತ್ತೊ ಬ್ಬ ಳು. ಧನ್ಯತೆಯಿಂದಲೇ ಸಾಯುತ್ತೇವೆ ತಾಯಿ! 

ಮಹಾರಾಜ್ಞಿ.--ಸ್ಫರ್ಗದಲ್ಲಿ ಮತ್ತೇನೂ ಇರಬಹುದು. ಆದರೆ 
ಸಮಾನಕಷ್ಟಸುಖಗಳುಳ್ಳ ಗೆಳವಿಯರನ್ನು ಗಾಢವ್ರೇಮದಿಂದ ಅಪ್ಪು 
ಸುಖ ಅಲ್ಲಿ ದೊರೆಯುವುದೇ ? 

ಎಲ್ಲರೂ. ಇಲ್ಲ ಮಹಾರಾಣಿ! ಇಲ್ಲ. 

ಮಹಾರಾಜ್ಜಿ.-- ಸಫಲವಾಗದ ಆಶೆಯೇ ಪುನರ್ಜನ್ನದ ಬೀಜನೆಂದು 
ಬಲ್ಲವರು ಹೇಳುತ್ತಾರೆ, ಗೆಳತಿಯರೇ! ಆದುದರಿಂದ ಒಮ್ಮೆ ನನ್ನನ್ನು ಮನ 
ವಾರೆ ಆಲಿಂಗಿಸಿರಿ! ಒಂದಾಸೆಯಾದರೂ ಪೂರೈಸಿ ಕರ್ಮಬಂಧವು ಸ್ವಲ್ಪ 
ವಾದರೂ ಸಡಿಲಲಿ, ಗೆಳಿತಿಯರೆ! 

(ಒಬ್ಬಳು ಮುಂದಿ ಬಂದು ಅಪ್ಪು ವಳು.) 


ಎಂತಹ ಸುಖ! ಮೃತ್ಯುವೇದನೆಯೂ ಮರೆತು ಹೋಯಿತು. 

(ಮತ್ತೊಬ್ಬಳು ಆಲಿಂಗಿಸುವಳು.) 
ಯಾಕೆ ಅಳುವೆ ಹುಡುಗಿ? ಎಷ್ಟೆಂದರೂ ಮನುಷ್ಯ ಜನ್ಮ 
ಇದೇ ಅದರ ಚರಮಸೀಮೆ. 
(ಮತ್ತೊಬ್ಬಳು ಆಲಿಂಗಿಸುವಳು.) 
ನಿಟ್ಟುಸಿರು ಬೇಡ ತಾಯಿ! ಅದು ಧೈರ್ಯಕ್ಕೆ ಹೂಗೆ ಹಿಡಿಯಿಸು 
ತ್ರಜೆ,. ಇದು ನಿಟ್ಟುಸಿರಲ್ಲ. ಅಪೂರ್ಣವಾದ ಆಸೆಯ ಉಸಿರಿದು. ಪರ 
ಲೋಕಯಾತ್ರೆಗೆ ಹೊರಟದ್ದೇವೆ, ತಾಯಿ. ಇಂತಹ ಆಸೆಯ ಬುತ್ತಿ 
ಗಳನ್ನು ಕಟ್ಟಿ ಕೊಳ್ಳ ಬೇಡ. 
(ಮತ್ತೊಬ್ಬಳು ಆಲಿಂಗಿಸುವಳು.) 
ಬಡ ಹೆಣ್ಣೇ! ಅಮ್ಮ ಎಂದು ಸಂಬೋಧಿಸುವೆಯಲ್ಲ? ಎಲ್ಲರ 
ಅನ್ಮುನಾದ ಆ ಮಾಯೆ ಕರೆಯುತ್ತಿದ್ದಾಳೆ, ಮಗು. ಆದರೂ 
ಪ್ರಪಂಚದ ಅಮ್ಮನೇ ಬೇಕು ನಿನಗೆ. ಇದೇ ಮನುಷ್ಯ ಸ್ವಭಾವ. ಮಾತೃ 
ಪ್ರೇಮಕ್ಸಿಂತ ಮಿಗಿಲಾದ ಭಾವ ಈ ಪ್ರಪಂಚದಲ್ಲಿಲ್ಲ. ಆದುದರಿಂದಲೇ 
ಅಗ್ನಿಜ್ಯಾಲೆಗೆ ಹಾರುವ ಮೊದಲೇ ಒಮ್ಮೆ ಅಮ್ಮನ ಸ್ಮರಣೆ! 
(ಮತ್ತೊಬ್ಬಳು ಆಲಿಂಗಿಸುವಳು.) 
ಎಷ್ಟು ಬಿಸಿ ಈ ಕಣ್ಣೀರು? ಹೃದಯದಲ್ಲಿ ಯಾವುದೋ ಒಂದು 
ಬೆಂಕಿ ಧಗಧಗಿಸುತ್ತಿದ್ದಿ ತು. ಕಣ್ಣೀರು ಈದಿದು ಆವಿಯಾಯಿತು! ಹಾ! 
ಕಷ್ಟ! 
(ಮತ್ತೊಬ್ಬಳು ಆಲಿಂಗಿಸುವಳು.) 
ಯಾರಮ್ಮ ನೀನು? ನನ್ನ ದಾಸಿಯ ಮಗಳು, ಮದುವೆ ನಿಶ್ಚಯ 
ವಾಗಿದ್ದಿತು. ಆ ಮೊದಲೇ ಬಂತು ಪ್ರಲಯ! ಹೆಣ್ಣು ಬಾಳು, ಯಾರೂ 
ಮೂಸಿ ಕೆಡಿಸದ ಮೊಗ್ಗೆ ಸ್ವರ್ಗಕ್ಕೆ ಮಾಸಲಾಯಿತು. 
(ಮತ್ತೊಬ್ಬಳು ಆಲಿಂಗಿಸುವಳು.) 
ಎಷ್ಟು ಜನರನ್ನು ಬೇರೆ ಬೇರೆ ಆಲಿಂಗಿಸಲಿ? ಒಂದೊಂದರಲ್ಲಿ 
ಒಂದೊಂದು ಸುಖ, ಒಂದೊಂದು ಭಾವನೆ. ಆದರೆ ಮೃತ್ಯು ಆ 
ಭೇದವನ್ನು ಸಹಿಸ ಬಲ್ಲುದೇ? ಇಲ್ಲ; ತಾಯಂದಿರೇ! ಸತ್ತ ಮೇಲೆ 
ನಿಮ್ಮ ಭಿನ್ನಾಲಿಂಗನಸುಖಗಳು ಸ್ಮರಣೆಯಲ್ಲಿ ಉಳಿಯುವುವೇ? ಇಲ್ಲ 
ತಾಯಂದಿರೇ! ಆದುದರಿಂದ ಒಮ್ಮೆಯೇ ಎಲ್ಲರೂ ಅಪ್ಪಿ ಬಿಡಿರಿ, 


ಐದನೆಯ ಅಂಕ ೧೩೫ 


(ಬಲ್ಲರೂ ಆಲಿಂಗಿಸುವರು.) 

ಅಳಬೇಡಿರಿ ಗೆಳತಿಯರೇ! ಚಿತೆಯು ಬಾಯ್ದೆರೆದು ಬೆಂಕಿನಾಲಗೆ 
ಗಳನ್ನು ಹೊರ ಹಾಕಿದೆ. ಕಣ್ಣೀರು ಸುರಿಸಬೇಡಿರಿ. ಎಲ್ಲರೂ ದುಮುಕಿ 
ಬಿಡೋಣ. 

(ಎಲ್ಲರೂ ಅವಳನ್ನು ಹಿಂಬಾಲಿಸುವರು.) 

ಲೀಲಾವತಿ! ಹಾ ನನ್ನ ಲೀಲಾವತಿ! ನೀನೆಲ್ಲಿರುವೆ? ನಗೆ ಹುಚ್ಚೆ? 
ಸುಮ ಕೋಮಲವಾದ ನನ್ನ. ಶರೀರವು ಎಲ್ಲಿಯೋ ಭಸ್ಮ pe 
ತಾದಾತ್ವ್ಯವನ್ನು ಹೊಂದಿರಬೇಕು; ಆ ನಿನ್ನ ಆತ್ಮವೆಲ್ಲಿಯೋ ನಿಂತು ನಮಗೆ 
ಕೈಸನ್ನೆ ನಾ ರಬೇಕು. ಕೊಡಗೂಸು, ಎಲ್ಲರ ಮುಂದೆ ನಿಲ್ಲಲು 


ಜು 
ವೂ. ಎಲ್ಲಿಯೋ ಏಕಾಂತ ಪ್ರದೇಶದಲ್ಲಿ ಮಾಯವಾಗಿರ ಬೇಕು. 


ಕಾ Re 
Ke 36 ಮಲ ತ 


ಆರನೆಯ ಅಂಕ 
ದೃಶ್ಯ ೧ 


| ಆಹೋರಿನ ಕೋಟೆಯೊಳಗೆ; ಮಧುಸೂಧನನ ಪ್ರವೇಶ. | 


ಮಧುಸೂಧನ.-- ಆಯಿತು ಪೂರ್ಣಾಹುತಿ; ರಜಪೂತರೆಲ್ಲಾ 
ಸತ್ತರು. ಆಹೋರು ಕೋಟೆಯೊಳಗೆ ಒಂದೇ ಒಂದು ಜೀವಸ್ಪಂದನವಿಲ್ಲ. 
ಅಂದು ಬಂದಿದ್ದಾಗ ಎಂತಹ ಸಂಭ್ರಮಗಳು! ಇಂದು ಎಂತಹ ನಿಶ್ವಬ್ರತೆ! 
ನಮ್ಮ ಜೀವನದ ಸಾಡೇ ಹೀಗೆ. ಒಂದು ದಡದಲ್ಲಿ ಗದ್ದಲ. ಇನ್ನೊಂದು 
ದಡದಲ್ಲಿ ಶಾಂತಿ. ಇವೆರಡರ ನಡುವೆ. ವರ್ಷಗಳು ಪ್ರವಾಹವಾಗಿ 
ಹರಿಯುತ್ತವೆ. 

| ಎಲ್ಲಿಯೊ ಖಡ್ಗದ ಸದ್ದಾಗುವುದು.] 

(ಆಶ್ಚರ್ಯದಿಂದ) ಏನಿದು ಇನ್ನೂ ಖಡ್ಗದ ಠಣತ್ಥಾರ! ರಜಪೂತರ 
ಶವಗಳೂ ಖಡ್ಗ ಹಿಡಿದು ಬರುವುವೇ ? (ಸ್ಪಲ್ಪ ದೂರ ಹೋಗಿ) ಇಲ್ಲ; ನಾನೇ 
ಹುಚ್ಚ. ಇನ್ನೆಲ್ಲಿ ರಜಪೂತರು? ಇನ್ನೆಲ್ಲಿ ಅವರ ಖಡ್ಗ? ಮನಸ್ಸೇ ನನ್ನನ್ನು 
ವಂಚಿಸುತ್ತದೆ. (ಸ್ಪಲ್ಪ ಸಿಂತು.] ಆಹಾ! ಎಷ್ಟೆಂದರೂ ವ್ಯಸನವಾಗುತ್ತದೆ. 
ನನ್ನ ಈ ಡೊಳ್ಳು ಬೆಳೆಯ ಬೇಕಾದರೆ ಅಹಮ್ಮದ್‌ ಶಹನ ಪಾದಪೂಜಿಯೇ 
ಗತಿ, ಆದುದಕ್ಕೆ ವ್ಯಸನ ಪಡಬಾರದು, ಇಳಿದ ತೆರೆಯ ಆಳವನ್ನು ನೋಡಿ 
ಸ್ತಾನಮಾಡುವುದುಂಟೇ? ಏರುವ ತೆರೆಯ ಉನ್ನತಿಯನ್ನು ನೋಡಬೇಕು, 


ನ್‌ 
ಹಾರಬೇಕು. 


[ಅಪ್ಪ ರಲ್ಲಿ ಖಡ್ಗ ನನ್ನು ಜಳೆ ಪಿಸುತ್ತಾ ಶಾರ್ದೂಲಸಿಂಗನು ಪ್ರವೇತಿಸುವನು.] 


ಶಾರ್ದೂಲ, ಯಾರು ನೀನು? 


pe ಎಳ್ಳ ದು 
ಮಧು. -- ನಿನ್ನಂತೆಯೇ ಒಬ್ಬ ಮನುಷ್ಯ. 


ಶಾರ್ದೂಲ, -- ನನ್ನಂತಿಲ್ಲ ನೀನು. 


ಮಧು. ಹಾಗಾದರೆ ನಾನೇನು ಎರಡು ಕಾಲಿನ ಪಶುವೇ? 


ಆರನೆಯ ಅಂಕೆ ೧೩೭ 


ಶಾರ್ದೂಲ. -- ಪ್ರಾಣಿವರ್ಗದಲ್ಲಿ ಯಾವುದಕ್ಕೂ ಸೇರಿರಬಹುದು. 
ಆದರೂ ಬದುಕುವ ಅಸೆಯುಂಟೇ? 

ಮಧು. ಬದುಕಿಕೊಂಡೇ ಇದ್ದೇನೆ... ಆಸೆಯಿಲ್ಲದೆ ಹೀಗಿರು 
ತ್ರೇನೆಯೇ? 

ಶಾರ್ದೂಲ. ನಿನ್ನನ್ನು ನೋಡುವಾಗ ಸಂದೇಹವುಂಟಾಗುತ್ತದೆ. 

ಮಧು. ಶಹನ ರಾಯಭಾರಿ ನಾನು. 

ಶಾರ್ದೂಲ. ರಾಜ್ಯದ ವಿಚಾರ ಬೇಡ. ಅದರ ಭಾರದ ಗೊಡ 
ವೆಯೂ ಬೇಡ. ಹಿಂದಿನಿಂದ ತಫ್ಪಿಸಿದ ಆನೆ ನಾನು. ಹಿಂಡೆಲ್ಲಾ ಚೆದರಿ 
ಅನಂತ ನಿದ್ರೆಯಲ್ಲಿ ಸುಖಿಸುತ್ತದೆ. ನಾನೂ ಅದನ್ನು ಸೇರಬೇಕು. 

ಮಧು. ಅವಶ್ಯವಾಗಿ. 

SN ಮಾತಾಡಲು ಅವಸರವಿಲ್ಲ; ಬಂದ ಕೆಲಸ 
ವೇನು? [ 

ಮಧು. ಒಂದೇ ಒಂದು ವಿಷಯವ ನ್ನು 

ಶಾರ್ದೂಲ. ಒಂದಲ್ಲ; ಹೆತ್ತು ಪ್ರಶ್ನೆಗಳ 
ಉತ್ತರ ಸಿಕ್ಕುವುದು, 

ಮಧು. ಈ ನರಮೇಧದಲ್ಲಿ ಆ ರಾಜಕುಮಾರಿ ಉಳಿದಿರುವಳೇ ? 

ಶಾರ್ದೂಲ, -- ಇನ್ನೂ ದುರ್ಬುದ್ರಿ! ಇದಕ್ಕೆ ತಕ್ಕ ಉತ್ತರವಿದು. 
(ಎಂದು ಖಡ್ಗ ಬ೦ದ ಹೊಡೆನನು. ಬ್ರಾಹ್ಮಣನು 'ನೆಲಕ್ಕೊರಗುನನು.) 

ಮಧು. - ಅಯ್ಯೋ, ನನ್ನನ್ನು ಕೊಂದರು. ಜೀವವಿರುವಂತೆ 
ಕೊಂದರು ಬಾಳೆದಿಂಡನ್ನು ತುಂಟ ಹುಡುಗರು ಕಡಿದು ಬಿಸುಡುವಂತೆ 
ಕಡಿಡೊಟ್ಟಿದರು. ಅಯ್ಯೋ ಒಡೆಯ! ನಿನಗೆ ಇನ್ನಾರು ಗತಿ? 
(ಶಾರ್ದೂಲನು ಹಿಂದೆ ಸರಿದು ಕಿವಿಗೊಟ್ಟು ಕೇಳುವನು.) ಇನ್ನು ನಿನಗಾರುಗತಿ? 
ಹಾರಕೊಟ್ಟಿ! ಹೀರಕೊಟ್ಟೆ! ಜಹಗೀರು ಕೊಟ್ಟಿ! ಅಯ್ಯೊ! ನೀನು ಕೊಡ 
ದುದು ಯಾವುದನ್ನು? 

ಶಾರ್ದೂಲ. ಹಾರಿಹೋಗುವ ಪ್ರಾಣ ಏನೋನೊ ಆಡಿಸುತ್ತದೆ. 

ಮಧು. -_ ಲೀಲಾವತಿ! ಯಾಕೆ ಮಗಳೇ ಇಷ್ಟು ಅನಾಹುತಕ್ಕೆ 
ಕಾರಣವಾದೆ? 


ಕೇಳುತ್ತೇನೆ 
ಳನ್ನು ಹೇಲ್ಸು ತಕ್ಕ 


೧೩೮ ಯಜ ಕುಂಡ 
[a 


ಶಾರ್ದೂಲ (ಸಮೀಪಕ್ಕೆ ಬಂದು). ಯಜ್ಞೋಪವೀತವಿದೆ! ಓಹೋ! 
ಈತನು ಬ್ರಾಹ್ಮಣ, ಸಾಯುವ ಕಾಲಕ್ಕೆ ಒಂದು ಬ್ರಹ್ಮವಧೆಯಾಯಿತು. 

ಮೆಧು. - ಯಾರಯ್ಯ ಅದು? ನನ್ನನ್ನು ಬ್ರಾಹ್ಮಣನೆನ್ನುವಿಂ ? 
ಊಹುಂ-- ನಾನು ಬ್ರಾಹ್ಮಣನಲ್ಲ, ಈಗ. ಬ್ರಹ್ಮಧರ್ಮವು ಕುಡಿದ ಮದ್ಯ 
ದಲ್ಲಿ ತೇಲಿಹೋಯಿತು! 

ಶಾರ್ದೂಲ. ಪಶ್ಚಾತ್ತಾಪ ಪಡುತ್ತಾನೆ. ಸಾಯುವ ಕಾಲದಲ್ಲಾ 
ದರೂ ಪಶ್ಚಾತ್ತಾಪ ಸರಿಶುದ್ಧನಾಗಲಿ! 

ಮಧು. -- ಇಲ್ಲ ರಜಪೂತ! ಸಾಯುವಾಗಲೂ ಪರಿಶುದಿಯಿಲ್ಲ. 
ಸಾಯಲೂ ಲೀಲೆಯನ್ನು ಹುಡುಕುವ ಉದ್ದೇಶವೇ ಹೇತುವಾಯಿತು, 
ಅಯ್ಯೊ! ಈ ಯಜ್ಞೋಪವೀತವನ್ನು ಕಡಿದು ಬಿಸುಡು. ನನ್ನಂಥವನೂ 
ಯಜ್ಞೋಪವೀತಧಾರಣ ಮಾಡಬಹುದೆಂದು ತಿಳಿದರೆ ಅವರು ಅಪಹಾಸ್ಯ 
ಮಾಡುವರು. ದೇಹವನ್ನು ಮುಸುಲ್ಕಾನರು ಒಯ್ಯಲಿ! ಅವರ ಮಾಂಸ 
ದಿಂದ ಬೆಳೆದ ದೇಹ ಅನರ ಗೋರಿಗೆ ಹೋಗಿ ಮಲಗಲಿ. ಮೊಳ 
ಉದ್ದ ಗಡ್ಡದವರು ಬಂದು ಗಡ್ಡದ ಸಿಕ್ಕು ಬಡಿಸುತ್ತಾ, ಗಂಟಲನ್ನು ಕೊರೆವ 
ಪರುಷಾಕ್ಷರಗಳನ್ನು ಉಚ್ಚರಿಸಿ ಏನೋನೋ ಮಂತ್ರ ಹೇಳಲಿ. ಇಲ್ಲಿಗೆ 
ಬಡು ನನ್ನನ್ನು! 

ಶಾರ್ದೂಲ. ಬ್ರಾಹ್ಮಣ! ಶಾಂತನಾಗಿ ಸಾಯು. ವ್ಯಸನಪಡ 
ಬೇಡ. 

ಮಧು. ಸಾಯುವ ಮೊದಲೇ ಶಾಂತಿಯೆಲ್ಲಿ? ಮದ್ಯವು ನಮೊ 
ಡನೆ ಪರಲೋಕಕ್ಕೂ ಬಾರದಿದ್ದರೆ ಸತ್ತ ಮೇಲೆ ಶಾಂತಿ ದೊರೆಯುವುದು. 

ಶಾರ್ದೂಲ. ನಿನಗೆ ನನ್ನಿಂದಾಗಬೇಕಾದ ಅಂತಿಮಸೇವೆಯೇನು? 

ಮಧು. -- ಸೇವೆಯೇನು? ನನಗೊಬ್ಬಳು ಬೀಬಿ, ಹಾ ಬಡ 
ಹೆಂಗುಸೆ! 

ಶಾರ್ದೂಲ, -- ಪ್ರಣಯದ ಬಳ್ಳಿಯಲ್ಲಿ ಹೂಬಿಟ್ರತ್ತು; ಅದರ 
ನೆನಪು! 


ಮಧು.-- ಶಹನಿಗೆಂದು ಹುಡುಕಿ ಹುಡುಗಿಯನ್ನು ಅಜೀಮನಿಗೆ 
ಕೊಡಿಸಬೇಕೆಂದಿದ್ದೆ. ಅವನಿಗೆ ಇನ್ನಾರು ಗತಿ? ಒಳೆಯ ಹುಡುಗ. 


ಆರನೆಯ ಅಂಕ ೧೩೯ 


ಶಾರ್ದೂಲ. ಕುಹುಕತಂತ್ರದ ಬೇರು ಹೇಗೆ ಬಟ್ಟದಿ? 

ಮಧು. ಅನನಿಗಿನ್ನು ಲೀಲೆ ಬೇಡ, ನನಗೆ ಬೀಬಿ ಬೇಡ. 

ಶಾರ್ದೂಲ. - ಲೀಲೆ ಕಾಳಿಯಮಂದಿರದಲ್ಲಿರುವಳು. ಏನಾದರೂ 
ಅಸಾಯವಾದರೆ? (ಬಂದು ಆ ಕಡೆ ಧಾಪಿಸುವನು). 


ಮೆಧುಸೂಧನ.-- ಬೀಬಿ! ಹೋಗುತ್ತೇನೆ ಹುಡುಗಿ. ., ನೆನಪಾಗು 
ತ್ತದೆ... ನಿನ್ನ ನಗೆ... ಕಣ್ಣೀರು... ಮುನಿಸು... ಸೆಣಸು.. ನಿರ್ವಾಹ 
ವಿಲ್ಲ. ಹೋಗುತ್ತೇನೆ ಹುಡುಗಿ! 


2 1.1. 


(ಪ್ರಾಣೋತ್ಕ್ರಮಣ)- 


ದೃಶ್ಯ ೨ 
[ ಕಾಳೀಮಂದಿರ; ಶಾರ್ದೂಲ ಮತ್ತು ಲೀಲಾವತಿ] 


ಲೀಲಾವತಿ. “ಶಾರ್ದೂಲ! ಅಡಗಿದ ಆ ಜ್ಯೋತಿಗಳ ಪ್ರಕಾಶ 
ವನ್ನು ಇನ್ನೊಮ್ಮೆ ವರ್ಣಿಸು, 


ಶಾರ್ದೂಲ. _.. ವರ್ಣಿಸಿದರೆ ಏನು ಪ್ರಯೋಜನ, ತಾಯಿ? ಅದ 
ರಿಂದ ಲೋಕದ ಕಗ್ಗತ್ತಲೆಯ ನೆನಪು ಮತ್ತಷ್ಟು ತೀವ್ರವಾಗಿ, ಜೀವನದಲ್ಲಿ 
ಮತ್ತಷ್ಟು ತಾತ್ಸಾರವಾಗುವುದು, ತಾಯಿ! 


ಲೀಲಾವತಿ. ಆಗಲಿ ತಾತ್ಸಾರ. ನಾವು ಅಂತಹ ಕಾರ್ಯಗಳ 
ನ್ನೇನು ಮಾಡಿದ್ದೇವೆ? ನಮ್ಮ ಜೀವನದಲ್ಲಿ ಜುಗುಪ್ಸೆಯುಂಟಾಗುವಸ್ಟು 
ಅವರ ಪೌರುಷವನ್ನು ಸೊಂಡಾಡು, ಶಾರ್ದೂಲ! 


ಶಾರ್ದೂಲ. ವರ್ಣನೆಯಲ್ಲ ಸಹೋದರಿ; ಇದು ಕಂಡ ವಿಷಯ. 


ಲೀಲಾವತಿ. - ಸತ್ಯವಾಗಿದ್ದರೂ ಇದನ್ನು ಕೇಳುವಾಗ ಕಥಾ 
ಸಾಮ್ರಾಜ್ಯದಲ್ಲಿ ತಿರುಗಾಡುತ್ತಿರುವೆವೆಂಬಂತೆ ಭಾಸವಾಗುತ್ತದೆ. ಹಾ 
ತೆಂಜೆ, ನಿನಗೆಂತಹ ಮರಣ? ಹಾ ಸಹೋದರ, ನಿನಗೆಂಶಹ ಮುಕ್ತಿ! 
ವಿಕ್ರಮ! ನಿನಗೆಂತಹ ವೀರಶ್ರೀಸಂಗ! ಬದುಕಿರುವ ನಾವೇ ಅಪ 
ರಾಧಿಗಳು 


ಶಾರ್ದೂಲ. ಯುದ್ದವು ಪ್ರಚಂಡವಾಗಿ ನಾಲ್ಕು ದಿನ ನಡೆಯಿತು. 
ಹರಿವ ರಕ್ತದ ಕೋಡಿಗೆ ಯುದ್ಧ ಭೂಮಿಯ ವಿಸ್ತಾರವು ಸಾಲದಾಯಿತು. 


ಲೀಲಾವತಿ, --ಹುಂ; ಮತ್ತೆ. 


ಶಾರ್ದೂಲ. ಐದನೆಯ ದಿನ ಸೂರ್ಯೋದಯವಾಯಿತು ತಾಯಿ! 
ಸತ್ತವೀರರ ರಕ್ತದಲ್ಲಿ ಓಕುಳಿಯಾಡಿದಂತೆ ಸೂರ್ಯನು ಆರಕ್ತನಾಗಿದ್ದನು. 
ಯಜ್ಞ ಕುಂಡದಲ್ಲಿ ಜೇಹಸಮರ್ಪಣಮಾಡಿದ ವೀರನಾರಿಯರ ಹಣೆಯ 
ಕುಂಕುಮವನ್ನು ಲೇಪಿಸಿದಂತೆ ಆತನು ಕೆಂಬಣ್ಣದ ಕಿರಣಗಳನ್ನು ಕಾರು 
ತಿದ್ದನು. ಅದೇ ಕೊನೆಯ ಸಂಗ್ರಾಮ, "ಮೊದಲೂ ಇಂತಹ ಸಮರವಾ 


ಆರನೆಯ ಅಂಕ ೧೪೧ 


ಗಿರಲಿಲ್ಲ, ಇನ್ನೂ ಆಗುವಂತಿಲ್ಲ. ಕಣ್ತುಂಬ ನೋಡಿಬಿಡುತ್ತೇನೆ' 
ಎನ್ನುವಂತೆ ಸೂರ್ಯನು ಪ್ರಚಂಡಶೋಭೆಯಿಂದ ಮಿರುಗುತ್ತಿದ್ದನು. 


ಲೀಲಾವತಿ. ಸರಿ. ಸೂರ್ಯನ ಮುಖವನ್ನು ಕರ್ಮೋಡಗಳು 
ಆನವರಿಸಲಿಲ್ಲ. ಜಗಚ್ಚಕ್ಸುವಿಗೂ ಗೊತ್ತಿದೆ ನೀರರಜಪೂತರನ್ನು ಹೇಗೆ 
ಬೀಳ್ವೊಡಬೇಕೆಂದು. 

ಶಾರ್ದೂಲ. -ಮತ್ತೇನು? ತುಮುಲ ಯುದ್ಧ. ಪರ್ವತ 
ಸಿಂಗನು ಜಿಳ್ಗೊಡೆ ಹಿಡಿದು ಆನೆಯ ಮೇಲೆ ಅಂಬಾರಿಯಲ್ಲಿ ಕುಳಿತು 
ಮುಪ್ಪಿನಲ್ಲಿಯೂ ಯೌವನದ ಪ್ರತಾಪವನ್ನು ತೋರಿಸಿದನು. 


ಲೀಲಾವತಿ. ವಿಶನೇ, ನೀನೇ ಧನ್ಯನು! 


ಶಾರ್ದೂಲ. ಅಕಸ್ವಿಕವಾಗಿ ಒಂದು ಬಾಣವು ಅವನೆದೆಯನ್ನು 
ನಾಟಿತು, ಅವನ ಪ್ರಾಣವಾಯುವನ್ನು ಅಪಹರಿಸಿತು, 


ಲೀಲಾವತಿ. -- ಮಹಾಪುರುಷರ ಅಂತರ್ಧಾನವೇ ಹೀಗೆ! ಆಶ್ಚರ್ಯ 
ವಿಲ್ಲ, 

ಶಾರ್ದೂಲ. -- ಇಷ್ಟರಲ್ಲಿ ರಾಮಸಿಂಗನು ಆದೇ ಅಂಬಾರಿಯನ್ನೇರಿ, 
ತಂದೆಯ ಶವವನ್ನು ನೆಲಕ್ಕುರುಳೆಸಿ, ಶಹನ ಸಮ್ಮುಖದಲ್ಲಿ ನಿಂತು, ಸಿಂಹ 
ಗರ್ಜನೆ ಮಾಡಿದನು. ಇದುವರೆಗೆ ತಂದೆಗೆ ಇದಿರಾಡಿ ತಿಳಿಯದ ವಿನೀತ 
ಪುತ್ರನಾದರೂ, ಇಂದು ಅವಿನಯವನ್ನಾಚ೦ಸಿ ಒಂದು ಗಳಿಗೆಯಾದರೂ 
ಶ್ರೇತಚ್ಛತ್ರವನ್ನು ಕಾಪಾಡಿದ. ಅಹಮ್ಮದ್‌ ಶಹನನ್ನು ಕಾಣುತ್ತಲೇ 
ಧುಡುಮ್ಹನೆ ನೆಲಕ್ಕೆ ಹಾರಿ, ಆತನ ಆನೆಯ ಉದರವನ್ನು ಬರ್ಚಿಯಿಂದಿರಿದು, 
ಆ ಪರ್ವತಕಾಯವನ್ನು ನೆಲಕ್ಟುರುಳಿಸಿದಾಗ, ಒಮ್ಮೆ ರಣರಂಗವು ಜಯ 
ಕಾರಗಳಿಂದ ಕಂಪಿಸಿತು. ಕುಸಿದು ಬಿತ್ತ, ಯೋಧರ ಎದೆ ತಲ್ಲಣಿಸಿತು. 
ಕಾಡನ್ನು ಕವಳಿಸುವ *ಚ್ಚುಮರದಿಂದ ಮರಕ್ಕೆ ಲಂಘಿಸಿ ನಿಮಿಸ 
ಮಾತ್ರದಲ್ಲಿ ಕೆಂಡದ ರಾತಿಯನ್ನು ಮಾಡುವಂತೆ ರಜಪೂತವೀರರೆಲ್ಲಾ 
ರೌದ್ರೋನ್ಹತ್ತತೆಯಿಂದ ಕಾದಾಡಿ, ಶಹನ ಸೈನಿಕರನ್ನು ಮಲಗಿಸಿದರು. ಅಷ್ಟ 
ರಲ್ಲಿ ರಾಮಸಿಂಗನು ಮೃತ್ಯುಧಾರಾ ಎಂಬ ಖಡ್ಗದಿಂದ ಶಹನ ಕಂಠವಿಚ್ಛೇದ 
ವನ್ನು ಮಾಡಿ, ತನ್ನ ರಕ್ತಥ್ಪ್ಯಜಕ್ಕೆ ಬಣ್ಣ ಹೆಚ್ಚಿ ಸುತ್ತಿದ್ದನು; ತಾಯಿ! ಆದರೆ 


೧೪.೨ ಯಜ್ಞಕುಂಡ 


ಮಾಡುವುದೇನು? ಯಾರೋ ಒಬ್ಬ ಮುಸುಲ್ಮಾನನು ಹಿಂದಿನಿಂದ ಬಂದು 
ಆತನ ಕೈಗಳನ್ನು ಕಡಿದುಬಿಟ್ಟನು, ತಾಯಿ! 

ಲೀಲಾವತಿ. “ಹಾ! ಸಹೋದರ! ಎಂತಹ ಮರಣ ನಿನಗೆ. 
ದುಃಖನಾಟಕಗಳು ಅವಸಾನ ಹೊಂದುವ ಕ್ರಮವೇ ಹೀಗೆ. ಆಗ ಬೇಕಾ 
ದಂತೆ ಆಯಿತು. 


ಶಾರ್ದೂಲ, -ವಿಕ್ರಮಸಿಂಹನ ಪ್ರಪಂಚವೇ ಬೇರೆ. ಅಜೀಮ್‌ 
ಖಾನನ ಮಹಾಸೈೆನ್ಯಸಾಗರಕ್ಕೆ ದುಮ್ಮಿಕ್ಕಿ, ಆತನಿದ್ದಲ್ಲಿಗೆ ಸಿಂಹದ ಮರಿ 
ಯಂತೆ ಹಾರಿ, ಅವನನ್ನು ನೆಲಕ್ವುರುಳಿಸಿ, ನಕ್ಷಸ್ಥಳದಲ್ಲಿ ಕುಳಿತು ತನ್ನ 
ಕೃಪಾಣವನ್ನೂರಿದ. ಆತನ ಬಿಸಿ ರಕ್ತವನ್ನು ಕುಡಿದ ಖಡ್ಗವು ಆರ್ಭಟಸಿತು. 
ಅಷ್ಟರಲ್ಲಿ ಇನ್ನು ಹೇಳಬೇಕಾದುದೇನು ತಾಯಿ? 

ಲೀಲಾವತಿ... ಆ ದೀಪವೂ ನಂದಿತು, ಅಲ್ಲವೇ? 

ಶಾರ್ದೂಲ. ಕೊನೆಯ ವರೆಗೆ ಆತನ ಬಳಿಯಲ್ಲಿದ್ದವ ನಾನು! 
ತನ್ನ ಒರೆಯಿಂದೊಂದು ಖಡ್ಗವನ್ನೆಳೆದು «ಹಾ! ನನ್ನ ಜೀವದ ಗೆಳೆಯ! 
ನನ್ನ ಸಂದೇಶವೊಂದನ್ನು ಒಯ್ಯಬೇಕು, ಲೀಲಾವತಿಯಲ್ಲಿ ನನಗಿದ್ದ 
ನಿರ್ಮಲ ಪ್ರೀತಿಗೆ ನೀನೊಬ್ಬನೇ ಸಾಕ್ಷಿ. ನಮ್ಮಿಬ್ಬರ ಎದೆಗಳು ಈ ಖಡ್ಗ 
ಧಾರೆಯಲ್ಲಿ ಸಂಚರಿಸಿ ಪರಸ್ಪರ ಪ್ರೇಮವನ್ನು ಕರಿತುವು. ನನ್ನ ಅಂತಿಮ 
ಕಾಲವು ಹೇಗೆ ಬಂತೆಂಬುದನ್ನು ನೀನೇ ತಿಳಿಸು” ಎಂದು ಖಡ್ಗವನ್ನು ನನ್ನ 
ಕೈಗಿತ್ತನು (ಖಡ್ಗವನ್ನು ಒಪ್ಪಿಸುವನು). 

ಲೀಲಾವತಿ. - ಹಾ ನನ್ನೆ ಖಡ್ಗವೇ! ಆತನ ಕೆಲಸವನ್ನು ಮಾಡಿಸಿದೆ. 
ನನ್ನದಿನ್ನೂ ಆಗಿಲ್ಲ. (ಎಂದುಸಿಟ್ಟು ಸಿರು ಬಿಡುವಳು). 


ಶಾರ್ದೂಲ. -- ಕೋಟೆಯ ಸಂರಕ್ಷಣೆಗೆ ಮಹಾರಾಜರು ನನ್ನನ್ನು 
ನೇಮಿಸಿದ್ದರು. ಇನ್ನು ಯಾವುದನ್ನು ರಕ್ಷಿಸಲಿ? ಈ ಮಣ್ಣ ರಾತಿಯನ್ನೇ? 
ರಜಪೂತ ರಮಣಿಯರ ಅಸ್ಥಿ ಮಾಂಸವನ್ನು ತಿಂದು, ರಕ್ತ ವನ್ನು ಕುಡಿದು, 
ಹೊಗೆ ಕಾರುವ ಈ ಚಿತೆಗಳನೆ ್ಸೇ! ಹೊಗೆಯಿಂದ ಕಪ್ಪಾದ ಈ ಮರಗಳನ್ನೇ! 
ಹೇವಿ! ನನಗೆ ಅಪ್ಪ ಣೆ ತೊಡು. 


ಜೆ ಲೀಲಾವತಿ. ಇನ್ನು ಆಪ್ಪಣೆಯೇನ್ನು ಶಾರ್ಡೂಲ? ಎಂಡೋ 
ಸ್ವೇನ ಹೊರಟ್ರು ತ್ರಿ ಹ ತ ಶಸ ಕರಿ ಖಿ ದೀಡ ನ 

[ಅಪ್ಪ ರಲ್ಲಿ "ಅಲ್ಲೂ ಹೋ ಅಕ್ಸರ್‌' ಎಂಬ ಜಯಥ್ಮನಿ ಕೇಳುವುದು] 

ಶಾರ್ದೂಲ.- ಕೆಟ್ಟಿವು, ತಾಯಿ, ಕೆಟ್ಟಿವು! ಇಲ್ಲಿಗೂ ಬಂದುವು 
ಹಸಿದ ತೋಳಗಳು, 

ಲೀಲಾವತಿ. “ಬದುಕಿದೆ ಎಂದು ಹೇಳು. ಈಗ ವೀರರಂತೆ ಸಾ 
ಯ ಬಹುದು. ಇಲ್ಲದಿದ್ದರೆ ಆತ್ಮಹತ್ಯೆ ಮಾಡಬೇಕಾಗುತ್ತಿತ್ತು. 

ಶಾರ್ದೂಲ. -- ನಿಜ ತಾಯಿ. ಆದರೆ ನಿನ್ನನ್ನು ಬಿಟ್ಟು ಹೇಗೆ 
ಹೋಗಲಿ? 

ಲೀಲಾವತಿ, ನಡೆ ಶಾರ್ದೂಲ! ನಡೆ! ನನ್ನ ಸಂರಕ್ಷಕನನ್ನು 
ನೋಡಿದೆಯೋ? (ಎಂದು ಹಿಡ್ಗೆ ನನ್ನು ಕೋರಿಸುವಳು). 

ಶಾರ್ದೂಲ. ಕಾಳೀಮಂದಿರವನ್ನು ಪ್ರವೇಶಿಸಿದರು! ಬಂದರು! 

(ಎನ್ನುತ್ತಾ ಹೋಗುವನು). 


| ಲ್ಲೀಲಾನತಿಯನ್ನು ತುರುಪ್ಕ ಸೈನಿಕರು ಸೆರೆಹಿಡಿವರು. ಶಾರ್ದೂಲನು ಅನೇಕ ಸೈನಿಕ 
ರನ್ನು ಕೊಂದು BS ಖೀ]. 


ದೃಶ್ಯ ೩ 
[ಆಹೋರು ಶಹನ ವಶವಾಗಿ ಎರಡು ದಿವಸಗಳಾಗಿವೆ. ಕೆಲಮಂದಿ ಅಧಿಕಾರಿ 
ಗಳೂ ಸೈನಿಕರೂ ಒಡ್ಡೋಲಗ ಸಾಲೆಯನ್ನು ಪ್ರವೇಶಿಸುವರು.] 


ಒಬ್ಬ. ದೊಡ್ಡ ಬೇಟೆಯಾಡಿ ಗಡ್ಡ ಕೆಂಪಾಯಿತು, ಕಾಸಿಮ್‌! 

ಮತ್ತೊಬ್ಬ.--ಇದು ವರೆಗೆ ಕಟ್ಟಿಟ್ಟ ತಮಾಷೆ ಒಂದೊಂದೇ ಹೊರ 
ಬೀಳುತ್ತದೆ. 

ಮೊದಲಿನವ. -- ತಮಾಷೆಯಲ್ಲ, ಕಾಸಿಮ್‌, ಸತ್ಯ! 

ಖರಡನೆಯವ. -- ಅಲ್ಲ ಎಂದರೇನು ? 

ಮೊದಲಿನವ. -- ನೋಡು ನಮ್ಮ ಮೊಳ ಉದ್ದದ ಗಡ್ಡಗಳನ್ನು! 
ಖಂತಹ ಕೆಂಬಣ್ಣ ವಿದೆ! ರಜಪೂತರ ರಕ್ತದಲ್ಲಿ ಮಿಂದ ಈ ಗಡ ಗಳಿಗೆ 
ಇನ್ನು ನಾವು ಸಾಯುವ ತನಕ ಕೆಂಬಣ್ಣ ಬಳಿಯ ಬೇಕಾಗಿಲ್ಲ 

ವಎರಡನೆಯವ.-- ಎಂಥ ಅನರ್ಥನಚನ ? 

ಮೊದಲಿನವ. - ಅನರ್ಥವೇ ಸರಿ ಇಲ್ಲವಾದರೆ ನಮ್ಮ ಪ್ರಯ 
ವೆಲ್ಲಾ ಹೀಗೆ ವ್ಯರ್ಥವಾಗುತ್ತಿರಲಿಲ್ಲ. 

ಮತ್ತೊಬ್ಬ. - ಕೋಟೆ ನಮ್ಮ ವಶವಾಗಿದೆ. ಇದು ವ್ಯರ್ಥವೇ? 


ತ್ಸ 


ಮೊದಲಿನವ. - ಕೋಟೆಯ ಬಂಡೆಕಲ್ಲು ಗಳೆಲ್ಲಾ ನಮ್ಮ ವಶ. 
ಬೇಕಾದರೆ ತಲೆಯನ್ನು ಹೊಯ್ದು ಕೊಳ್ಳಬಹುದು! KN 

ಮತ್ತೊಬ್ಬ. ಅಣ್ಣ, ನೀನು ಹೇಳಿದ ಮಾತು ಸರಿ. ನಾವು 
ಎಷ್ಟೋ ಶತ್ರುನಗರಗಳನ್ನು ಸೂರೆಮಾಡಿದ್ದೇವೆ. ಸುಲಿಯುವುದಕ್ಕೆ 
ಬೇಕಾದಷ್ಟು ಧನ, ಕುಡಿಯುವುದಕ್ಕೆ ಬೇಕಾದಷ್ಟು ಮದ್ಯ ಇಷ್ಟು 
ಎಲ್ಲಿಯೂ ಸಿಕ್ಕದಿರಲಿಲ್ಲ. ಇಲ್ಲಿ ಸುಲಿಗೆ ಮಾಡುವುದೇನು? ಚಿತೆಗಳಲ್ಲಿ 
ಅರೆಬೆಂದು ನಾರುತ್ತಿರುವ ಎಲುಬುಗಳನ್ನೇ? 


ಮತ್ತೊಬ್ಬ.--ಸೂರೆಯ ವಸ್ತುಗಳ ಸಾರವೊಂದನ್ನು ಮರೆತು 
ಬಿಟ್ಟಿ ನೀನು! 

ಮೊದಲಿನವೆ.--ಯಾವ ಯುದ್ಧದಲ್ಲಿ ವೀರರಿಗೆ ಒಂದೊಂದು 
ಸೋರಿಯಾದರೂ ಹೊರೆಯುವುದಿಲ್ಲವೋ ಅದು ಯುದ್ಧವೇ ಅಲ್ಲ. 

ಮತ್ತೊಬ್ಬ. ಸತ್ಯ ಹೇಳಿದೆ. ಸತ್ಯವನ್ನು ಮುಟ್ಟಿ ಮೂದಲಿಸಿಜೆ. 
ಯುದ್ಧ ದಲ್ಲಿ ಖಡ್ಗಬಾಣಗಳ ಪೆಟ್ಟು ತಿಂದು, ಹುಣ್ಣಾದ ನಮ್ಮ ದೇಹದ 
ಬೇನೆಯನ್ನು ಇಲ್ಲಿ ನೊಣಗಳಷ್ಟೆ ಆರಿಸಬೇಕು? 

ಅಧಿಕಾರಿ. ಎಂಥ ಮರುಳಪ್ಪ ಇದು? ಬದುಕಬೇಕೆಂದು 
ಯುದ್ಧ ಮಾಡುವುದು! ಈ ರಜಪೂಶರಂತೆ ಸಾಯುವುದಕ್ಕಲ್ಲ. 

ಮತ್ತೊಬ್ಬ. - ಮರುಳೊ ಹುರುಳೊ, ಸಾಯದಿರುತಿದ್ದರೆ ಕೊಳ್ಳೆ 
ಗಳೆಷ್ಟೋ ಹೊರೆಯುತ್ತಿದ್ದುವು. 

ಸೈನಿಕ. ಹೆಂಗುಸರನ್ನು ಬೆಂಕಿಗೆ ದೂಡುವವರು ರಾಕ್ಷಸರೇ ಸರಿ, 

ಮತ್ತೊ ಬ್ಬ. -- ಅದರಲ್ಲಿ ಬಾಳೆಯ ಕಂದುಗಳಂತಹ ಸುಂದರ 
ರೂಪಗಳನ್ನು! 

ಇನ್ನೊಬ್ಬ.--ಹೂ, ಚಿಗುರು, ಬಳ್ಳಿ ಎಂದಿಲ್ಲದೆ ಎಲ್ಲವನ್ನೂ ಕಡಿದು 
ಒಲೆಯೊಳಗೆ ಒಟ್ಟುವುದು! 

ಮತ್ತೊ ಬ್ರ. ನಿಜವಾಗಿ ವ್ಯಸನವಾಗುತ್ತದೆ ನಿನ್ನೆ ಹೆಣ್ಣುರೂಪ 
ವನ್ನು ಹೊಂದಿದವರು ಇಂದು ಭಸ್ಮರಾತಿಯಾದರಲ್ಲಾ ಎಂದು, 

ಮೊದಲಿನವ. -- ಬೂದಿಯನ್ನು ಕೆದರಿ ಹುಡುಕಿದರೂ ಒಂದೇ 
ಒಂದು ಹೆಂಗಸನ್ನು 

ಇನ್ನೊಬ್ಬ.--ಒಂದು ಗುಟುಕಾದರೂ ಹೆಂಡ ದೊರೆಯಲಿಲ್ಲವಲ್ಲಾ! 
ಎಂದು. 

ಮತ್ತೊಬ್ಬ. ನಮ್ಮ ಬುತ್ತಿಯನ್ನೇ ಬಿಚ್ಚಿ ಈ ಸ್ಮಶಾನದಲ್ಲಿ ಹೊಟ್ಟೆ 
ತುಂಬಿಸ ಬೇಕಾಯಿತಲ್ಲೂ ಎಂದು. 

ದೃ ಶ್ಯ ೪ 


[ಆಗೆ ಕೆಲವರು ಅರಮನೆಯನ್ನು ಶೋಧಿಸಿ ಕನ್ಯಾಂತಃಪುರವನ್ನು 
ಪ್ರವೇಶಿಸುವರು.] 


ಒಬ್ಬ ಸೈನಿಕ, ಇದೇನು ಮಾಟ? ಗೋಡೆಯಲ್ಲಿ ಹೆಣ್ಣು. 

ಇನ್ನೊಬ್ಬ. ಯಾವುದೊ ಒಂದು ಹೆಂಗಸು ಗೋಡೆಯಲ್ಲಿ ನೇಣು 
ಹಾಕಿ ಪ್ರಾಣ ಬಿಟ್ಟದೆ. 

ಮತ್ತೊಬ್ಬ. -- ಎಂಥ ಮೂಢರು ನೀವು! ಅದು ಹೆಂಗಸಲ್ಲ; ಚಿತ್ರ! 

ಮೊದಲನೆಯವ... ಇಷ್ಟು ಡೊಡ್ಡ ಚಿತ್ರ! ಇದು ವಿಚಿತ್ರ!! 

ವರಡನೆಯೆವ, - ಹೌದು; ದೇಹಪ್ರಮಾಣದ ಚಿತ್ರ. 

ಮೊದಲನೆಯವ. - ಹಾಗಾದರೆ ಈ ರಾಜನ ಪಟ್ಟದರಸಿಯ ಚಿತ್ರ. 


ವಎರಡನೆಯವ. - ಅಲ್ಲವೋ ಮೂರ್ಪ. ಹದಿನಾರೋ ಹದಿನೇಳೋ 
ವರ್ಷದ ಜಿಂಕೆಮರಿಯಿದು. 

ಮೊದಲನೆಯವ. ವಯಸ್ಸು ಕಡಿಮೆಯಾದರೆ ರಾಜರಿಗೆ 
ಮತ್ತಷ್ಟು, 

ಮತ್ತಿನವ, -- ರಾಜನನ್ನು ನೋಡಲಿಲ್ಲವೇ ನೀನು? ಅವನ ವರ್ಷ 
ಐವತ್ತೊ ಅರುವತ್ತೊ? ಅಂತಹ ಮುದಿ ಗೂಗೆಗೆ ಈ ಗಿಳಿಮರಿ 
ಹೆಂಡತಿಯೋ? 


ಮೊದಲನೆಯವ. ರಾಜರ ದರಬಾರಿದು. ಗಿಳಿಮರಿಗಳು ಹಾರು 
ತ್ರಿರ ಬೇಡನೇ? 

ಐರಡನೆಯವ.- ಖಂಡಿತವಾಗಿ ಇದು ರಾಣಿಯ ಚಿತ್ರವಲ್ಲ. 

ಮೊದಲನೆಯವ. -- ಏತರಿಂದ? 

ಎರಡನೆಯೆವ.- ಅಲ್ಲನ ಮಕ್ಕಳಷ್ಟು ಕಾಫರರು ರಸಿಕರಲ್ಲ. 

ಮೊದಲನೆಯವ. ಹಾಗಾದರೆ ಇವಳಾರು ? 

ಖರಡನೆಯವ.-- ರಾಜಕುವತಾರಿಯಾಗಿರಬೇಕು. 


ಆರನೆಯ ಅಂಕ ೧೪೭ 


ಮೊದಲನೆಯೆವೆ (ಸ್ವಲ್ಪಕಾಲ ಐವೆಯಿಕ್ಕದೆ ನೋಡಿ). ಓಹೋ ತಿಳಿ 
ಯಿತು! ಇದು ಆ ಪೋರಿ. ಅಲ್ಲಿ ಸೆರೆಯಲ್ಲಿದ್ದಾಳೆ. ಅವಳ ಚಿತ್ರ! 
(೧೧ ೧೧ ಎ 


ಎರಡನೆಯೆವ.-- ಇವಳೇ ಅಲ್ಲಿ ಸೆರೆಯಲ್ಲಿದ್ದಾಳೆ. ಅವಳೇ ಇಲ್ಲಿ 
ಚಿತ್ರದಲ್ಲಿದ್ದಾಳೆ. 

ಮೂರನೆಯವ. -- ಹಾಗಾದರೆ ಇವಳೂ ರಾಜಪುತ್ರಿ! ಅವಳೂ 
ರಾಜಪುತ್ರಿ! 

ಮತ್ತೊಬ್ಬ. ಅದೇನೋ ಬರೆದಿದೆ ಚಿತ್ರದ ಕೆಳಗೆ! 


ಮೊದಲನೆಯೆವ.-“ಹೌದು; ಲೀಲಾವತಿ! 

ಬಲ್ಲರೂ ಸಂತೋಷದಿಂದ... ಮೃಗ ಸಿಕ್ಕಿತು, ರಾಜರಿಗೆ ತಿಳಿ 
ಸೋಣ. 

ಮೂರನೆಯೆವ. “ಎಂಥ ಹೆಸರು? ಲ-ಲಾ-ಲೀಲಾವತಿ! ಎಳೆ 
ದಷ್ಟು ಉದ್ದ. ಹನಿಗೆ ಮೆದು. ಮಯೆಣದಿಂದ ಮಾಡಿದ ಹೆಸರು 
ಉದ್ದುದ್ದ ಬರುತ್ತದ. 


| ಅಲ್ಲಾ ಹೋ ಅಕ್ಬರ್‌ ಬಂದು ಜಯಧ್ವನಿ ಮಾಡುತ್ತಾ ಹೋಗುವರು.] 


ans 


ದೃಶ್ಯ ೫ 
[ಆಹೋರಿನ ಕೋಟೆಯೊಳಗೆ ಒಂದು ಶಿಬಿರ. ಅಹಮ್ಮದ್‌ ಶಹ; 


ಒಬ್ಬ ಸೈನ್ಯಾಧಿಕಾರಿ. 


ಶಹ.-- ಅಲ್ಲನ ಮಕ್ಕಳ ಅರ್ಧ ಚಂದ್ರಧ್ಯ್ಯಜವಿರುವಲ್ಲಿ 'ಅಪಜಯವು: 
ಸುಳಿದಾಡುವಂತಿಲ್ಲ ರಜಪೂತರನ್ನು ಬಾಳೆದಿಂಡಿನಂತೆ ತುಂಡಿಸಿದೆವು. 

ಅಧಿಕಾರಿ. ಹೌದು ಖಾವಂದ! ಅಲ್ಲನ ಅನುಗ್ರಹನಿದ್ದವರ ಎಡೆ 
ವಜ್ರದ ಎಷೆ. 

ಶಹ. ಹಾಗಾಯಿತಲ್ಲ. ಆದರೇನು? ಈ ವಿಲಯಪ್ರವಾಹ 
ದಲ್ಲಿ, ನಮ್ಮ ಕೈಗೆ ಬರಬೇಕಾದ ವಸ್ತುವೂ ತೇಲಿಹೋಯಿತೆಂದು ತೋರು 
ತ್ತದೆ, 

ಅಧಿಕಾರಿ.-_ ಹಾಗೆಯೆ ತೋರುತ್ತದೆ ಬುದಿ! ಅಲ್ಲನ ದಯೆಯಿದ್ದರೆ 
ಏನು ತಾನೆ ಅಸಾಧ್ಯ? 

ಶಹ-- ಈ ಅಂಗೈಯಗಲದ ಕೋಟೆ ನಮಗೇಕೆ ರಹೀಮ್‌! 
ಸಿಂಧದ ಬಾದಶಹನಿಗೆ ಭೂಮಂಡಲವನ್ನೇ ಕೊಟ್ಟಿದ್ದಾನೆ ಅಲ್ಲ! ನಾವೇನು 
ಕೋಟೆಗಳನ್ನು ಕಾಣದವರೇ? ಆರಮನೆಯಲ್ಲಿ ವಾಸಿಸದನರೇ? ಈ 
ಕಲ್ಲು ಪೊದರುಗಳನ್ನು ತುಳಿದು, ಅನ್ನಪಾನಗಳನ್ನುಳಿದು, ದೇಹವನ್ನು 
ಬತ್ತಿಸಿ, ಬತ್ತಿಯಂತೆ ಕೃಶಮಾಡಿದುದಸ್ತೆ ತಕ್ಕ ಪ್ರಯೋಜನ ಡೊರೆಯಲಲ್ಲ. 

ಅಧಿಕಾರಿ. ಸತ್ಯ ಖಾವಂದರೆ, ಹಟಕ್ಕೆ ಮದ್ದಿಲ್ಲನಂತೆ. ಈ ರಜ 
ಪೂತರ ಸ್ಕಭಾವವು ಬೆಂಕಿಯಂತೆ. ತಾವು ನಂದುವಾಗ ತಮ್ಮ ಸಮಾಪ 
ದಲ್ಲಿರುವವರೂ ಸುಟ್ಟು ಭಸ್ಮವಾಗಬೇಕು. 

ಶಹ. ಅದೇ ಹೇಳುತ್ತೇನೆ. ಅಹೋ ಕೇಳು! ವಿಜಯಭೇರಿಯು. 
*ಿವಿಗೆಷ್ಟು ಕರ್ಕಶವಾಗಿದೆ! 

ಅಧಿಕಾರಿ.ಹಾಗೆಯೇ ಸರಿ. "ಜಯ' ಎಂಬ ಶಬ್ದಕ್ಕೆ 
ಯಾರೂ ಮೊಹಗೊಳ್ಳು ವುದಿಲ್ಲ. ಉದ್ದೇಶ ಸಿದ್ಧಿಯಾಗುವುದೇ ಜಯದ 
ಯಥಾರ್ಥ ಲಕ್ಷಣ. 


ಆರನೆಯ ಅಂಕೆ ೧೪೯ 


ಶಹ, ಕಾಡನ್ನುರಿಸಿ ಮೊಲವನ್ನು ಹುಡುಕಿದಂತಾಯಿತು. 


ಅಧಿಕಾರಿ. ಹೌದು ಬುದಿ! ಆದರೆ ಹೇಳುವುದು ಹೇಗೆ? ಅಲ್ಲನ 
ಕೃಪೆಯಿಂದ ಆ ಹುಡುಗಿ ಎಲ್ಲಾದರೂ ಅವಿತಿರಬಹುದು. 

ಶಹೆ,- ಇದು ಸುಳ್ಳು ರಹೀಮ್‌! ಬೆಂಕಿಗೆ ಹಾರುವವರು ತಲೆ 
ಮರೆಯಿಸಿಕೊಳ್ಳುವರೇ ಶಿ 

ಅಧಿಕಾರಿ. -- ಅದೂ ನಿಜ. 

ಶಹೆ. ಒಟ್ಟಾರೆ ಈಗ ವಿಚಾರಿಸುವಲ್ಲಿ, ಯುದ್ಧ ಹೂಡಿದುದು 

ತಪ್ಪೆಂದು ಇತತ 

ಅಧಿಕಾರಿ. - ತಪ್ಪು! ಎಂದೂ ಅಲ್ಲ. ಶತ್ರುನಾಶವಾಯಿತು. 

ಶಹ. ಏನು ಫಲ ರಹೀಂ? ಪರ್ವತನು ಇದ್ದಾಗ ಈ ಸೀಮೆಗೆ 
ಒಂದು ಪರ್ವತದಂತೆಯೇ ಬದ್ದ. ಪರಕೀಯರ ಬಾಧೆಯಿರಲಿಲ್ಲ. ಕಪ್ಪ 
ಬರುತ್ತಿತ್ತು. ಕಾಣಿಕೆ ಬರುತ್ತಿತ್ತು. ಪ್ರಬಲ ಸಾಮಂತರಾಜನಾಗಿದ್ದ. 
ಅದರಿಂದ ನಮ್ಮ ಆಧಿರಾಜ್ಯಕ್ಕೆ ಒಂದು ಖ್ಯಾತಿಯೂ ಇತ್ತು. ಈ ಯುದ್ಧವು 
ಅದನ್ನೆಲ್ಲಾ ನೆಲಸಮಮಾಡಿತು, ರಹೀಮ್‌! ಅಂತರಂಗದಲ್ಲಿ ಆತನು ಶತ್ರುವೇ 
ಆಗಿದ್ದರೂ, ಗುಣಾವಗುಣಗಳನ್ನು ತುಲನೆಮಾಡುವಾಗ ಅನನ ನಾಶವು 
ನಮಗೆ ಶೆ ಶ್ರೇಯಸ್ವರನಲ್ಲ. 

ಅಧಿಕಾರಿ. ಇನ್ನಷ್ಟು ವ್ಯಸನವೆಂದರೆ--ಆ ಹುಡುಗಿಯೂ ಇಲ್ಲ. 

ಶಹ.-- ಇದೇ ವ್ಯಸನಾಸ್ಪದ! ಆಗಲಿ, ಯುದ್ಧ ಭೂಮಿಯಲ್ಲಿ 
ಮಲಗಿದ ಸೈನಿಕರೆಸ್ಟು? 

ಅಧಿಕಾರಿ. ಸುಮಾರು ಹದಿನೈದು ಸಾವಿರ, ಖಾವಂದರೇ! 

ಶಹ (ನಿಟ್ಟುಸಿರು ಬಿಟ್ಟು). ಈ ಶೂನ್ಯ ವಿಜಯಪ್ರಾಪ್ತಿಗೆ ಬೆಲೆ 
ಬಹಳವಾಯಿತು. ೧೫ ಸಾವಿರ ಯುವತಿಯರು ವಿಧವೆಯರಾದರು! 

ಅಧಿಕಾರಿ. ಎಷ್ಟೋ ಮಕ್ಕಳು ಅನಾಥರಾದರು, ಖಾವಂದ! 

ಶಹ. -- ಆಗಲಿ; ಇನ್ನೇನು ಮಾಡೋಣ? ಯಾರು ಯಾರಿಗೆ 
ತಾಯಿ ತಂಡೆಗಳು ಇಲ್ಲದಂತಾಗಿದೆಯೋ ಅವರಿಗೆ ನಾವೇ ಆಶ್ರ ಯಸ್ಥಾನ 
ವೆಂದು ಡಂಗುರ ಸಾರುವುದು. 


೧೫೦ ಯಜ್ಞಕುಂಡ 


ಅಧಿಕಾರಿ. ಎಷ್ಟೋ ವೀರರು ಸತ್ತರು, ಪ್ರಜು. 

ಶಹ, -- ಬೆಲೆಗೊಟ್ಟರೆ ದೊರೆವ ವೀರರ ಮಾತು ಹಾಗಿರಲಿ. ನಿಜ 
ವಾಗಿಯೂ ಮುಂದೆ ದೊರೆಯಲಾರದಂಥನರು ಯಾರು ಮಡಿದರು, ರಹೀಂ? 

ಅಧಿಕಾರಿ, ಅಜೀಮ್‌ ಖಾನ್‌! 

ಶಹ.-- ಅವನೂ ಮಡಿದನೇ ? 

ಅಧಿಕಾರಿ. ಈ ನಿಷಯದಲ್ಲಿ ಸಂದೇಹವಿಲ್ಲ. 


ಶಹ.- ಅಜೀಮನೂ ಸತ್ತ! ಇದನ್ನಿನ್ನೂ ನಂಬಲಾಗುವುದಿಲ್ಲ 

ಅಧಿಕಾರಿ... ಏಕೆ ಪ್ರಭುಗಳೇ? 

ಶಹ.-- ಪ್ರಫ್ರಲ್ಞ ಯೌವನ, ಉತ್ತರೋತ್ತರಾಭಿವೃದ್ಧಿಯ ಆಸ್ಕೆ 
ಇವೆರಡು ಆತನಲ್ಲಿದ್ದುವು. 

ಅಧಿಕಾರಿ. ಅನನಂತಹ ಎಷ್ಟೋ ತರುಣರು ಹುತಾತ್ಮರಾಗಿ 
ರುವರು. 

ಶಹ.-- ಇರಬಹುದು, ಅವರಿಗೂ ಇವನಂತಹ ತಾರುಣ್ಯವಿದ್ದಿರ 
ಬಹುದು. ಆದರೆ, ಅದರೊಂದಿಗೆ ಪ್ರಭಾವನಿರಲಿಲ್ಲ. 


ಅಧಿಕಾರಿ.-- ಹೌದು. ಅಜೀಮನನ್ನು ಶತ್ರುಗಳೇ ಕೊಂದುದು. 

ಶಹೆ. ನನ್ನ ಸಂದೇಹಕ್ಕೆ ಕಾರಣವೇನೆಂದರೆ - ಅವನ ಬಾಹ್ಯ 
ನಟನೆಗಳೊಳಗೆ ಏನೋ ಒಂದು ಆಸೆಯಿದ್ರಿತು, ರಹೀಮ್‌! ಏನೋ 
ಒಂದು ಹೃದಯ ಮಧು ಅವನ ಭಾವನೆಗೆ ಸವಿಯನ್ನುಂಟು ಮಾಡು 
ತ್ರಿದ್ದಿತು ಅದು ಹೇಗೆ ತಿಳಿಯಿತೆಂದರೆ ಯುದ್ದದ ಹೆಸರು ಕೇಳಿದೊಡನೆ 
ಕುಣಿದಾಡುತ್ತಿದ್ದ ಆತನು ಈ ಸಲ ಜಾಡ್ಯದಿಂದ ಇದ್ದನು. ಯುದ್ಧಕ್ಕೆ ಹೊರ 
ಡೆಂದರೆ ಆಲಸ್ಯ; ಮನಸ್ಸು ಎತ್ತಲಾರದನ್ಟು ಭಾರ ಇದರಿಂದ ಊಹಿಸಿ 
ಕೊಂಡೆ ಇವನ ಹೃದಯದೊಳಗೆ ಏನೋ ಒಂದು ಮಧುರವಾದ 
ಆಸೆಯಿದ್ದಿ ತೆಂದು. 

ಅಧಿಕಾರಿ. ಆಗಿರಬಹುದು. 


ಶಹ. ಲೀಲಾವತಿಯೂ ಅಂಥವಳೇ, ಕಲ್ಲಿನ ಹೃದಯದಲ್ಲಿಯೂ 
ಅಭಿಲಾಷೆಯನ್ನು ಒಸರಿಸಬಲ್ಲಳು. 

ಅಧಿಕಾರಿ-_ ಹುಂ. 

ಶಹೆ. ರಾಜ್ಯತೃಷ್ಣೆ! ಅದು ಅವನಿಗೆ ಇರಲಿಲ್ಲ. ಉಂಬಳಿಗಳನ್ನು 
ಎಷ್ಟೋ ಕೊಟ್ಟರೂ ಅದನ್ನು ಒಲ್ಲೆನೆಂದಿದ್ದ. 

ಅಧಿಕಾರಿ. ಹುಂ. 

ಶಹ.-- ರಾಜರು ಕೊಡುವ ಉಂಬಳಿಗಿಂತಲೂ ವಿಲಾಸಿನಿಯರು 
ಕೊಡುವ ಪ್ರೇಮವು ಅನರ್ಫ್ಥವಾದುದು, ರಹೀಂ! 

ಅಧಿಕಾರಿ... ಸರಿ. ಆದರೆ ಅಜೀಮನು ಉಳಿದಿಲ್ಲ. ಇದು ಖಂಡಿತ. 

ಶಹ. ಕಾರಣವೇನು? 

ಅಧಿಕಾರಿ... ಅಜೀಮನು ಸತ್ತುಬಿದ್ದ ರಾತ್ರಿಯಲ್ಲಿಯೇ ಅವನ ಶವ 
ವನ್ನು ಒಯ್ಯುವುದಕ್ಕೆ ಒಂದು ಸ್ರೀವ್ಯಕ್ತಿ ನಡೆಯಿತು. ಕಾಳರಾತ್ರಿಯಲ್ಲಿ 
ದೀಪ ಹಿಡಿದು ಪಿಶಾಚಿಯಂತೆ ಹೆಣಗಳನ್ನು ಎಡಹಿ ತಡಹಿ ಆತನ ಶವ 
ನಿದ್ದಲ್ಲಿಗೆ ಹೋಯಿತು. ಆತನ ಮುಖವನ್ನು ಕಂಡೊಡನೆ ಸ್ತ್ರೀವ್ಯಕ್ತಿಯು 
ಕಣ್ಣೀರು ಸುರಿಸಿತು. ಅದು ಹೆಪ್ಪುಗಟ್ಟಿದ್ದ ಆತನ ಮೊಗದ ರಕ್ತವನ್ನು 
ತೊಳೆಯುತು. 

ಶಹ. ಆಶರ್ಯ! 

ಅಧಿಕಾರಿ. --ಆ ಹೆಂಗಸು ತಡೆಯಲಾರದ ಆವೇಶದಿಂದ ಆತನ 
ಜೇಹದ ಮೇಲೆ ಬದ್ದು ಸ್ಲೇಚ್ಛೆಯಿಂದ ಹೊರಳಾಡಿ, ಬಳಿಯಲ್ಲೇ ಕೆಲಸ 
ವಿಲ್ಲದೆ ಬದ್ರದ್ದ ಖಡ್ಗಕ್ಕೆ ಕೆಲಸಗೊಟ್ಟಳು. 

ಶಹ. ಏನು ಆತ್ಮಹತ್ಯೆ! 

ಅಧಿಕಾರಿ... ಹೌದು, ಖಾವಂದರೆ! ಆತನನ್ನು " ತಮ್ಮ' ಎಂದು 
ಕೂಗಿದಳು. 

ಶಹ. ಯಾರು, ಅಜೀಮನ ಅಕ್ಕ? 

ಅಧಿಕಾರಿ. ಹೌದು ಪ್ರಭು; ಅಂತಃಪುರದ ದಾಸಿ ಬೀಬಿಯೇ 
ಆಕೆ! 

ಶಹ. ಆಶ್ಚರ್ಯ! 

ಅಧಿಕಾರಿ. ಹೌದು ಖಾವಂದ! ನೆನವಿಲ್ಲವೇ? ಹಿಂದೊಮ್ಮೆ ಖಾ 
ನಂದರು ರಜಪೂತ ಪಾಳೆಯಗಾರನೊಬ್ಬನ ಕೋಟೆಯನ್ನು ಹಿಡಿದಿದ್ದಿ ರಂತೆ. 


೧೫೨ ಯಜ್ಞ ಕುಂಡ 


ಶಹ. ಒಂದೇ ಎಂದೇನು? 

ಅಧಿಕಾರಿ. ಹಲಮಂದಿ ಸ್ತ್ರೀಯರಿಗೆ ಅಂತಃಪುರ ದೀಕ್ಷೆಯನ್ನು 
ಕೊಟ್ಟಿದ್ದ ರಂತೆ. 

ಶಹ.-- ಇರಬಹುದು. 

ಅಧಿಕಾರಿ, - ಅಂತಹ ಹೆಂಗುಸರಲ್ಲಿ ಬೀಬಿ ಅಜೀಮರ ತಾಯಿಯೂ 
ಒಬ್ಬಳು! 

ಶಹ.-- ಇದೂ ಸತ್ಯ! 

ಅಧಿಕಾರಿ. ಆ ಹೆಂಗುಸು ತನ್ನ ಮಕ್ಕಳಿಬ್ಬರನ್ನೂ ಯಾರ ವಶಕ್ಕೊ 
ಕೊಟ್ಟಳು. ಅಂತಃಪುರಕ್ಕೆ ತನ್ನ ಸತೀತ್ಯವನ್ನು ಒಪ್ಪಿಸುವಾಗ ಅವರನ್ನು 
ದೂರ ಇರಿಸಿದಳು. 

ಶಹ. ಎಂತಹ ಕಪಟ ಸ್ಯಭಾವ! 

ಅಧಿಕಾರಿ. ಹೌದು, ಪ್ರಭು! 

ಶಹ.-- ಹಾಗಾದರೆ ವ್ಯಸನವಿಲ್ಲ. 

ಅಧಿಕಾರಿ... ಆದರೆ ಅಜೀಮನಂತಹ ವೀರನು ಇನ್ನೆಲ್ಲಿ ಲಭಿಸ 
ಬೇಕು? 

ಶಹ. ಆದರೂ ಪ್ರಭುವಿಗಿಂತ ಸೇವಕನು ಬಲಿಷ್ಠ ನಾಗಿರಬಾರದು, 
ವಿಧರ್ನಾಯನಾಗಿದ್ದರೆ ಮತ್ತಷ್ಟು ಅಪಾಯ! 

[ಅಪ್ಟ ರಲ್ಲಿ ಅರಮನೆಯ ಶೋ ಭಕರ ಪ್ರವೇಶ. 

ಅಧಿಕಾರಿ. ನಿನೋ ಬೊಬ್ಬೆ! ಅಲ್ಲ; ಜಯಕಾರ. ಸೈನಿಕರು 
ವಿಜಯಮತ್ತರಾಗಿದ್ದಾರೆ! 

ಬಂದವರು. ಅಲ್ಲ, ಪ್ರಭು! ಫಲವು ಕೈಗೆ ಸಿಕ್ಕಿತು! 

ಶಹ. ಏನೆಂದಿರಿ? 


ಬಂದವರು. “ಆ ಹುಡುಗಿ ಸಿಕ್ಕಿದಳು! 


ಶಹ... ಇದೂ ನಿಜವೇ? 

ಬಂದೆವರು. - ಸಂದೇಹವೇನು? (ಚಿತ್ರವನ್ನು ತೋರಿಸಿ) ಇದು 
ಲೀಲಾವತಿಯ ಚಿತ್ರ. ಇವಳು ಸೆರೆಯಲ್ಲಿದ್ದಾಳೆ. 


ಶಹ.- ಹಾಗಾದರೆ ಅಲ್ಲನು ಇನ್ನೂ ಬದುಕಿರುವನೆಂದಾಯಿತು. 


ಒಮ್ಮೆ ಎಲ್ಲರೂ ಜಯಕಾರಮಾಡಿರಿ. 


೪ 
[ಎಲ್ಲರೂ ಅಲ್ಲಾ ಹೋ ಆಕ್ಟರ್‌ ಬಂದು ಕೊಗುನರು]. 

ಏಳನೆಯ ಅಂಕ. 
ದೃಶ್ಯ ೧ 
[ಒ೦ದು ಗುಡಿಸಲು; ಪನ್ನೆ, ಲೀಲಾವತಿ ಇಬ್ಬರೇ ಇದ್ದಾರೆ. 
ದೂರದಲ್ಲಿ ಸುತ್ತಲೂ ಕಾವಲುಗಾರರು. 


ಲೀಲೆ. ನೇದಾಂತವು ಎಲ್ಲಿ ಹುಟ್ಟಿತು? ಅಂತರಿಕ್ಷದಲ್ಲೇ? 
ಪ್ರಪಂಚದ ಮಾಯಾ ಪಟಲವನ್ನು ನೋಡಿ ಗುಡುಗುಡಿಸುವ ನೋಡದಲ್ಲೇ? 
ಆಥವಾ ಕೋಟ್ಯಂತರ ಯೋಜನದಾಚೆ? ಅಗಣಿತ ತಾರಾಗಣಗಳಿಂದತ್ತ, 
ಏನೂ ಇಲ್ಲದ ಅಭಾವ ಸದಾರ್ಥದ ಹುಟ್ಟುನಾಡಿನಲ್ಲಿಯೇ? ಹಾಗೆಯೇ 
ಆಗಿರಬೇಕು. ಇಲ್ಲವಾದರೆ, ವೇದಾಂತವು ಬೀರುವ ಕರಣ ರಾಶಿಯಲ್ಲಿ 
ಒಂದಾದರೂ ಈ ಮಾನವ ಲೋಕದ ಅಂಧಕಾರವನ್ನೇಕೆ ತೊಲಗಿಸು 
ವುದಿಲ್ಲ? ತೊಲಗಿಸುತ್ತದೆ; ಇಲ್ಲವೆಂದಲ್ಲ. ಆದರೆ ಈ ಸ್ಥಿತಿಯು 
ಕ್ಷಣಿಕವಾಗಿದೆ. ಗಗನಚುಂಬಿಯಾದ ತರುನೀಡದಲ್ಲಿ ಕುಳಿತು ಕುಹೂ 
ಕುಹಾರವವನ್ನು ಮಾಡುವ ಕೋಕಿಲ ಧ್ವನಿಯಂತೆ ಅದು ಒಮ್ಮೊಮ್ಮೆ 
ಕೇಳಿಸುತ್ತದೆ; ಇನ್ನೊಮ್ಮೆ ಇಲ್ಲ. ಪರರ ಕಷ್ಟದಲ್ಲಿ ಪರರಿಗೆ ಸಾಂತ್ಯನ 
ಕೊಡಲು ನಮ್ಮ ನಾಲಗೆಯಿಂದ ವೇದಾಂತದ ಒಸರು ನಿರರ್ಗಳವಾಗಿ 
ಸುರಿಯುತ್ತದೆ. ನಮಗೇ ಆ ವಿಪತ್ತು ಬಂದಿರುವಾಗ ನಾಲಗೆ ಬತ್ತುವುದು. 
ಆಹಾ ವೇದಾಂತದ ವಂಚನ ಸ್ವಭಾವವೇ ? ಅಧವಾ ನಮ್ಮ ಬುದ್ದಿ ಅಂತ 
ಹದು... ಆದು ವೇದಾಂತ ಫಲದ ಕಡೆಗೆ ಸ್ಟೈಚಾಚಿ ನೀಳ್ವರಿಸುವುದಿಲ್ಲ. 
ಅದರ ಮಟ್ಟಕ್ಟೇರುವುದಿಲ್ಲ, ದುಃಖಾನುಭವದ ಶೀವ್ರವೇದನೆಯಿಂದ ಜಡೀ 
ಭೂತವಾದ ಹೃದಯವು ಆ ಕಡೆಗೆ ಹಾರುವುದಿಲ್ಲ ಏರುವುದಿಲ್ಲ. ಆದುದ 
ರಿಂದಲೇ ಮನುಷ್ಯ ಸಂಸಾರವು ದುಗುಡದ ಹುತ್ತವೆಂದು ಹೇಳುತ್ತಾರೆ. ಹಾಗೆ 
ಯೇೇಸರಿ. ಆಹಾ ನನ್ನ ಅವಸ್ಥೆ ಯೆ! ಪ್ರಾ ಣವನ್ನು ನೀಗಲು ಇಂತಹ ವಿಪತ್ತು 
ಬರುವ ವರೆಗೆ ಕಾಯಬೇಕಾಗಿತ್ತೇ? ಒಡ ಹುಟ್ಟಿದವರು, ಬಂಧುಗಳು, ಬಳ 
ಗದವರು ಕಾಲಪ್ರವಾಹದಲ್ಲಿ ತೇಲಿ ಹೋಗುವಾಗ, "ಪ್ರತೀಕಾರ' ವನ್ನು ಆಲಂ 
ಬಿಸಿ ಪ್ರಾಣಧಾರಣವನ್ನು ಮಾಡಿದೆ. ಪ್ರತೀಕಾರ ಭಾವನೆಯ ರೆಂಬೆಯಲ್ಲಿ ನನ್ನ 

ಆಸೆಗಳೆಲ್ಲಾ ಗೂಡುಕಟ್ಟಿ ನೇತಾಡುತ್ತಿದ್ದು ವು. ಆದರೆ ಈಗ ಅದರ ತಾಯಿ 
ಬೇರೇ ಕಡಿಯಲ್ಪಟ್ಟಿದೆ. ಇನ್ನೆಲ್ಲಿಯ ಪ್ರತೀಕಾರ? ಅಯ್ಯೊ, ನಮ್ಮ ಮೂ 
ಢತೆಯೇ! ನಮ್ಮ ಅಹಂಕಾರದ ಮೇಲೆ, ಈ ಮರಳ ರಾತಿಯ ಮೇಲೆ ಕಲ್ಪನೆ 
ಯನ್ನು ಕಟ್ಟುವೆವು. ಅಡಿಗಟ್ಟು ಕುಸಿದು ಬೀಳುವಾಗ, ನಮ್ಮ ಮಿಥಾ 
ಕಲ್ಪನೆಗಳ ಕಲ್ಲರಾತಿಯೊಳಗೆ ಅಹಂಕಾರವೂ, ಮನಸ್ಸೂ, ಬುದ್ಧಿಯೂ 
ಆತ್ಮವೂ ರೋದಿಸಿ ಸಮಾಧಿ ಹೊಂದುವುವು. ಈ ರೋದನ ಧ್ವನಿಯೇ 
ಬರುವ ಜನ್ಮದ ಆಶಾಧ್ಯ್ಯನಿಯಾಗುವುದು ಇದೇ ಈ ಕರ್ಮಭೂಮಿಯ 
ಮಹತ್ಯ. ಅಂದು ನನ್ನವರೆಲ್ಲಾ ಅಗ್ನಿಯ ಮರೆಹೊಕ್ಕಾಗ ಹಿಂದೆ ನಿಂತೆ. 
ಸ್ತ್ರೀಯರು ಅಬಲೆಯರು ಎಂಬ ಮಾತನ್ನು ಹೇಳಿ, ಮನುಷ್ಯನ ನೆಳಲು 
ಸೋಂಕಿದ ಸರ್ಪನಂತೆ ನನ್ನ ಅಹಂಕಾರವು ಬುಸುಗುಟ್ಟುತಿತ್ತು. ಸ್ತ್ರೀವ್ಯಕ್ತಿ 
ಯೆಂದರೆ ಸಾಕ್ಸಾತ್‌ ಆದಿಶಕ್ತಿಯೆಂಬುದನ್ನು ಸಿದ್ಧಾಂತ ಪಡಿಸಿ ತೋರಿ 
ಸೋಣ ಎಂದು, ಈ ಜಡದೇಹವನ್ನು ಅಗ್ನಿ ಜ್ಯಾಲೆಗೆ ಒಪ್ಪಿಸಲಿಲ್ಲ. 
ವಿಕ್ರಮಸಿಂಹನನ್ನು ಹೇದಿಯೆಂದು ಮೃತ್ಯುವದನಕ್ಕೆ ದೂಡಿದೆ. ಮನುಷ್ಯ 
ಪೌರುಷವನ್ನು ಹಂಗಿಸಿ ಭಂಗಿಸಿ ನುಡಿದೆ, ಬದುಕುವವರು ಹೇಡಿಗಳು, 
ಬದುಕು ಎಂಬ ಮಾತನ್ನು ಹೇಛಿಡೊಡನೆ ದ್ರೇಷವು ಕುದಿಯುತ್ತದೆ ಎಂದು 
ಮೊದಲಾಗಿ ಮೊಳಗಿನ ಮಾತನ್ನಾಡಿದೆ. ಆ ಬದುಕಿಗೆ ಅಂಟಿಕೊಂಡೆ. 
ಗಿಡುಗನು ಹಾರಿ ಬರುವಾಗ, ತಾಯ ತುಪ್ಪುಳೊಳಗೆ ಅಡಗಿಕೊಳ್ಳುವ 
ಮರಿ ಹಕ್ಕಿಯಂತೆ ಅದೇ ಬದುಕಿನೊಳಗೆ ಅಡಗಿ ಕುಳಿತೆ. ಎಂತಹ ಹೇಯ 
ಬುದ್ದಿ! ಸಾಯುವ ಜನರಿಗೆ ದಿನ ನೋಡಬೇಕೇ? ಪ್ರತೀಕಾರಕ್ಕೆ ಇಷ್ಟೆಲ್ಲಾ 
ಮಿಥ್ಯಾಚಾರ ಬೇಕೇ? ನನ್ನ ಪ್ರಾಣ ಪ್ರಿಯ ಸಹೋದರ ಸಹೋದರಿಯರು 
ಸಂಸಾರಬಂಧ ವಿಮೋಜಚನೆಯಿಂದಾದ ಸ್ವಚ್ಛಂದ ವೃತ್ತಿಯಿಂದ ಎಲ್ಲೆಲ್ಲಿಯೋ 
ಹರಿದೋಡುತ್ತಿರುವಾಗ ನಾನಿಲ್ಲಿ ಸೆರೆಯಾಳು. ಸೆರೆಯೆಂದರೆ ಎಂತಹ 
ಭಯಂಕರ ಬಂಧನ! ಆತ್ಮವು ಅಹಂಕಾರದ ಸೆರೆಯಲ್ಲಿದೆ. ಅಹಂಕಾರವು 
ದೈವ ಶಕ್ತಿಯಿಂದ ಬಂಧಿಸಲ್ಪಟ್ಟಿದೆ. ದೇಹದೊಳಗೆ ಜೀವನು ಸೆರೆ ನಿಂತಿರು 
ವನು. ದೇಹವನ್ನು ಶತ್ರುವಿನ ಆಳುಗಳು ಸೆರೆ ಹಿಡಿದಿರುವರು, ಅಹಂಕಾರ 
ವುಳ್ಳವರು ಹೀಗೆ ಸಾಯುವುದೇ? ಹೀಗೆ ಅಳುವುದೇ? ಛೇ! ಎಂದೂ ಅಲ್ಲ. 
ಇನ್ನಾದರೂ ಹೇಗಾದರೂ ಸಾಯಬೇಕು. ಹೇಗಾದರೂ ಎಂದರೆ ಹೇಗೆ? 
ಅಯ್ಯೊ! ಇದನ್ನೂ ಕಲಿಯುವ ಪ್ರಸಂಗ ಬಂತು. ಸಾವನ್ನು ಬೋಧಿಸುತ್ತಿದ್ದ 

ಇಡಾ 


ವಳು ಈಗ ಅದನ್ನು ಅಧ್ಯಯನ ಮಾಡಬೇಕಾಗಿ ಬಂತು. ಆತ್ಮಹತ್ಯೆಯೇ? 
ಅದಕ್ಕೂ ಒಂದು ನಿರ್ಬಂಧ; ಶಾಸ್ತ್ರನಿರ್ಬಂಧ., ಆತ್ಮಹತ್ಯೆಯು ಮಹಾ 
ಪಾಪವಂತೆ. "ಪಾಪ' ಎಂಬ ಪ್ರಮೇಯವು ಇರಬಹುದು; ಇಲ್ಲದಿರ 
ಬಹುದು, ಆದರೆ "ಪಾಪ' ಎಂಬ ಯಾವುದೋ ಒಂದಕ್ಕೆ ಹೆದರ 
ಬೇಕೆಂದು ನಮ್ಮ ತತ್ವವು ಕಲಿಸಿದೆ. ಮನಸ್ಸಿಗೆ ಹೆದರಿ ಅಭ್ಯಾಸವಾಗಿದೆ. 
ಹುಲಿಯ ಗರ್ಜನೆಯನ್ನು ಕೇಳಿದೆ ಮಾತ್ರಕ್ಕೆ ಬಡ ಪಶುವು ಓಡಿಹೋಗುವು 
ದಲ್ಲನೇ? ಕೆಂಪು ಮಣ್ಣಿರುವಲ್ಲಿ ಕರ್ಪು ಎಂದು ಭ್ರಮಿಸಿ ಗಜರಾಜನಾದರೂ 
ದಿಕ್ಕುಗೆಟ್ಟು ಧಾವಿಸುವನಲ್ಲವೇ? ಅದರಂತೆ "ಸಾಪ' ಎಂದು ಕೇಳಿದೊ 
ಡನೆ ಮೈ ಜುಮ್ಮೆನ್ನುತ್ತಿದೆಯಲ್ಲಾ? ಇದೂ ಒಂದು ಬಂಧನ್ನ ಆತ್ಮಸ್ಸಾ 
ತಂತ್ರ್ಯವಿಘಾತ! ಏನು ಮಾಡಲಿ? ಅದೇ ಈಗಿನ ಪ್ರಶ್ನೆ ಯಾರೋ 
ಒಬ್ಬನ ಶಾಸನ ನಿಗಳದಿಂದ ಕಟ್ಟಲ್ಪಟ್ಟ ಈ ಪ್ರಪಂಚಕ್ಕೆ ಕಾಲಿಟ್ಟಿದ್ದೇನೆ. 
ಆದನ್ನು ಹೇಗೆ ನಾರ ಹೋಗಲಿ? ಪ್ರತಿಯೊಂದು ವಸ್ತುವಿನಲ್ಲಿ ಪ್ರತಿ 
ಯೊಂದು ಭಾವನೆಯಲ್ಲಿ ಏನು ಮಾಡುವುದು? ಎಂದೇ ಪ್ರತಿ ಧ್ವನಿಸು 
ತ್ರಿದೆಯಲ್ಲೂ!' ಜೀವನದ ಆದಿಯಲ್ಲಿಯೂ ಇದೇ ಪ್ರಶ್ನೆ. ಅಂತ್ಯ 
ದಲ್ಲಿಯೂ ಇದೇ? ಪನ್ನೆ! ಪನ್ನೆ! ಎಲ್ಲಿ ಪನ್ನೆ? (ಸನ್ನೆ ಬರುವಳು). 

ಪನ್ನೆ (ಕಣ್ಣೀರು ಸುರಿಸುತ್ರ)---ಅಯ್ಯೊ ಮಗಳೆ! ನಾನಿನ್ನೂ ಯಾಕೆ 
ಸಾಯಲಿಲ್ಲ? ಸಾಯಬೇಕೆಂದು ಧ್ಯಾನ ಮಾಡುತ್ತಾ ಇಲ್ಲಿಯೇ ಮೂಲೆ 
ಯಲ್ಲಿ ಕುಳಿತಿದ್ದೆ. ನೀನು ಕರೆಯುವಾಗ ಹೋಯಿತದು, ಅವರು 
ಹೋಗುವಾಗ ಹೇಳಿದ್ದರು; ಹಿಂದೆಯೂ ಎಷ್ಟೋ ಸಲ ಹೇಳಿದ್ದರು * ಪನ್ನೆ! 
ನಿನ್ನ ವಶ” ಎಂದು! ಹೆಣ್ಣು ಮುದುಕಿಯ ಕೈಯಲ್ಲಿ ಇಂಥ ಅರಗಿಣಿಯನ್ನು 
ಕೊಡಬಹುದೇ? ಮುರಿದು ಬೀಳುವ ಗುಡಿಸಲಿನೊಳಗೆ ಚಿನ್ನದ ಕೊಪ್ಪ 
ರಿಗೆಯನ್ನಿಡುವುದೇ? ಆದರೂ ಅವರಿಗೆ ನನ್ನಲ್ಲಿ ಅಷ್ಟು ಪ್ರೀತಿ. ತಮ್ಮ 


ಬೊಂಬೆಯನ್ನು ನನ್ನ ಫೆ ಗೊಪ್ಪಿಸಿದರು. ಮಗಳೇ ನಾನು ಸಾಯುತ್ತೇನೆ. 


ಸ 
ಲೀಲೆ. - ವ್ಯಸನಪಡ ಬೇಡ ಪನ್ನೆ! 


ಪನ್ನೆ.- ಇಲ್ಲಮ್ಮ ವ್ಯಸನ! ನಾನು ಸಾಯುತ್ತೇನೆ, ವ್ಯಸನವಿಲ್ಲದೆ 
ಸಾಯುತ್ತೇನೆ. ನಿನ್ನನ್ನು ಮತ್ತೆ ಸಲಹುವವರಾರು ಮಗಳೆ? ಖಂಡಿತ 


ವಾಗಿ ಸಾಯುತ್ತೇನೆ. ಅಡ್ಡಿಯುಂಟೇ ತಾಯಿ? 

ಲೀಲೆ. ಯಾರು ಯಾರಿಗೆ ಅಡ್ಡಿ ಮಾಡುತ್ತಾರೆ, ಪನ್ನೆ? ಈಗ 
ಇರುವ ಆತಂಕವೇ ಹೆಚ್ಚಾಯಿತು. 


ಪನ್ನೆ. ಹಾಗಾದರೆ ವ್ಯಸನವಿಲ್ಲ. ಯಾರಿಗೂ ವ್ಯಸನವಾಗದಂತೆ 
ಸಾಯುತ್ತೇನೆ. ಹೀಗೆ ಮಾಡುತ್ತೇನೆ ತಾಯಿ, ಆಗಬಹುದೋ? ಆ 
ಹೊತ್ತಿನ ನೆನಪು ಈಗಲೂ ಬರುತ್ತಿದೆ. ಆಗ ನಾನು ಅರಮನೆಗೆ ಬಂದಿದ್ದೆ. 
ಮಹಾರಾಣಿ, ನಿಮ್ಮ ತಾಯಿ ಹೊಸ ಮದುಮಗಳಾಗಿ ಬಂದುದು. ನನ್ನ 
ಕೆಲಸ ನೋಡಿದಳು. ಸಂತೋಷದಿಂದ ಕೈ ಬೆರಳಲ್ಲಿದ್ದ ಉಂಗುರವನ್ನು 
ಕೊಟ್ಟಳು. ಇಗೋ ನೋಡು ಮಗಳೇ! (ಎಂದು ತೋರಿಸುವಳು.) ಇದು 
ಬೆಲೆಬಾಳುವ ಉಂಗುರ. ಕಷ್ಟಕಾಲದಲ್ಲಿ ಇದರಿಂದ ಪ್ರಯೋಜನವಾಗ 
ಬಹುದು. ಎಂದಿದ್ದಳು. ಇದರಲ್ಲಿರುವ ವಜ್ರವನ್ನು ನುಂಗಿ ಯಾರಿಗೂ 
ವ್ಯಸನ ಮಾಡದೆ ನಾನೂ ವ್ಯಸನ ಹೊಂದದೆ (ಕಣ್ಣೀರು ಸುರಿಸುತ್ತಾ) 
ಸಾ-ಯು-ವೆ.ನು ತಡೆ! ಒಂದು ಕಥೆ ನೆನಪಾಯಿತು. 


ಲೀಲೆ. ನಮ್ಮ ಕಥೆಯೇ ಸಾಕಲ್ಲ, ಪನ್ನೆ! 


ಪನ್ನೆ. - ಅಜ್ಜಿ ಕಥೆಯೆಂದು ಭಾವಿಸಿಡೆಯೊ? ಕಾಗೆ ಗುಬ್ಬಿಗಳ 
ಕಥೆಯೆಂದು ಗ್ರಹಿಸಿದೆಯಾ ತಾಯಿ! ಅಲ್ಲಮ, ಅದು ನಡೆದ ಸಂಗತಿ. 
ಹೇಳಿಬಿಡುತ್ತೇನೆ. ಸತ್ತ ಮೇಲೆ ಯಾರಿಗೆ ಹೇಳುವುದು ಇದನ್ನು? 
(ಆಕೆಯ ಮುಖವನ್ನು ನೋಡಿ) ಸರಿ: ಹೇಳುತ್ತೇನೆ. ನಾನು ಚಿಕ್ಕವಳಾಗಿದ್ದೆ; 
ಈಗಿನ ಹಾಗಲ್ಲ; ಒಳ್ಳೇ ರೂಪವಿತ್ತು ಅದು ಈ ಕಥೆಗೆ ಬೇಡ, ನನಗೆ 
ನಿನ್ನಷ್ಟು ವಯಸ್ಸು ಆಗ. ನಮ್ಮ ಮನೆ ಬಳಿಯಲ್ಲಿ ಇನ್ನೊಂದು ಮನೆ. 
ಅದರಲ್ಲಿ ಒಬ್ಬ ಗಂಡ, ಒಬ್ಬಳು ಹೆಂಡತಿ. ಗಂಡ ಬರೆ ಮೂರ. 
ಹೆಂಡತಿಯನ್ನು ದಿನಂಪ್ರತಿ ಹೊಡೆಯುವುದು, ಪೆಟ್ಟೆಂದರೆ ಎಂತಹ ಪೆಟ್ಟು 
ತಾಯಿ? ಅಗಸನು ವಸ್ತ್ರದಿಂದ ಕಲ್ಲನ್ನು ಹೊಡೆವಂತಹ ಪೆಟ್ಟು. 


ಲೀಲೆ. ನನ್ನೆ! ನೋಡು ಹೊರಗೆ ಯಾರಿದ್ದಾರೆಂದು. 


ಪನ್ನ. ಯಾರೂ ಇಲ್ಲ ತಾಯಿ, ಹೇಳಿ ಬಿಡುತ್ತೇನೆ, ಮತ್ತೆ 
ಸಾಯುತ್ತೇನೆ. ದಿನಂಪ್ರತಿ ಹೊಡೆಯುವುದು. 


ಲೀಲೆ,._ ಕಥೆ ಹೇಳಿ ಸಾಯುವ ಜಂತು! 

ಪನ್ನೆ. ಆಗಲೇ ಹೇಳಿದೆನಲ್ಲ! ದಿನಾಲೂ ಹೊಡೆಯುನುದು. ಸರಿ; 
ಹೆಂಡತಿ ಬದುಕುವುದೇ ಕಷ್ಟವಾಯಿತು. ಜೀವ ಹಿಡಿದಿರುವುಮು ಸಾಧ್ಯವಿಲ್ಲ 
ವಾಯಿತು. ಎಲ್ಲ ಹೆಂಗುಸರ ಅವಸ್ಥೆಯೂ ಹೀಗಮ್ಮ (ಇಲ್ಲಿ ಧೃಸಿ ಸ್ವಲ್ಪ 
ನಡುಗುವುದು). ಸರಿ; ಒಂದು ದಿನ ಪೆಟ್ಟಗೆಯೊಳಗಿದ್ದ ಒಂದೇ ಒಂದು 
ಉಂಗುರ, ಇದನ್ನು ತಂದೆ ಬಳಿವಳಿಯಾಗಿ ಕೊಟ್ಟಿದ್ದ, ಇದನ್ನು ನುಂಗಿ 
ಪ್ರಾಣ ಬಿಟ್ಟಳು, ತಾಯಿ! ಸಣ್ಣ ಪ್ರಾಯದಲ್ಲಿ ಹೆಮ್ಮಕ್ಕಳನ್ನು ಮದುನೆ 
ಮಾಡಿಕೊಡುವಾಗ, ತಾಯಿತಂದೆಗಳು ಸಡಗರದಿಂದ ಉಡುವುದಕ್ಕೆಂದು 
ತೊಡುವುದಕ್ಕೆಂದು ಉಡಿಗೆತೊಡಿಗೆಗಳನ್ನು ಕೊಡುತ್ತಾರೆ. ದೈವವು 
ಒಲಿದರೆ, ಉಡುತ್ತಾರೆ ತೊಡುತ್ತಾರೆ, ಗಂಡಂದಿರೊಡನೆ ಸುಖವಾಗಿ ಜೀವಿ 
ಸುತ್ಮಾರೆ. ದೈವವು ಮುಳಿದರೆ, ಗಂಡಂದಿರು ಕ್ರೂರರಾಗಿದ್ದರೆ, ಸಾಯು 
ವುದು ಹೇಗೆಂಬುದನ್ನು ಆ ಉಡಿಗೆತೊಡಿಗೆಗಳೇ ಕಲಿಸಿ ಕೊಡುವುವು. 
ಹೆಣ್ಣು ಬಾಳಿನ ಹಾಡು ಹೀಗೆ, ತಾಯಿ! (ಅಳುವಳು). 

ಲೀಲಾವತಿ. ಪನ್ನ! ಯಾವ ಚಿಂತೆಯನ್ನು ಕಟ್ಟಿ ಕೊಳ್ಳ ಬೇಡ. 
ಬೇಡದುದನ್ನು ಆಡಿಸಿ ಆತ್ಮವನ್ನು ಕುಗ್ಗಿಸ ಬೇಡ. ಅವರು ಧೈರ್ಯದಿಂದ 
ಸತ್ತರು. ನಾವೂ ಹಾಗೆಯೇ ಮಾಡೋಣ! 

ಪನ.“ ಆಯಿತು, ತಾಯಿ! ಇನ್ನು ಕಥೆ ಹೇಳುವುದಿಲ್ಲ. ಇದೇ 
ನನ್ನ ಜೀವನದ ಕೊನೆಯ ಕಥೆ. ಇನ್ನು ಯಾರು ಹೇಳುತ್ತಾರೆ? ಯಾರು 
ಕೇಳುತ್ತಾರೆ? ಕಥೆ ಹೇಳಿ ಪ್ರಾಣಬಿಟ್ಟ ಹಾಗಾಯಿತು. 

ಲೀಲಾವತಿ. ಈಗಲೇ ಶಹನ ಆಳುಗಳು ಬರಬಹುದು. 

ಪನ್ನ. -- ಹೌದು; ಧೈರ್ಯದಿಂದ ಸಾಯುತ್ತೇನೆ. ಕಥೆ ಹೇಳು 
ವುದ್ದಿ. 

ಲೀಲಾವತಿ. - ಅವರಲ್ಲಿ ಒಂದು ಕಪಟವನ್ನು ಹೂಡಚೇಕು. 

ಪನ್ತೆ. -- ಕಪಟನೆಂದರೆ ಕಥೆಯೇ? 

ಲೀಲಾವತಿ (ನಗುತ್ತ). - ಅಲ್ಲ; ಪನ್ನೆ. ನಾನು ಈಗ ಹೇಳುವಂತೆ 
'ಅವರಲ್ಲಿ ಹೇಳಬೇಕು. ಅದಕ್ಕೆ ಕಪಟ ಎಂದು ಹೆಸರು. 


ಪನ್ನೆ. ಆಯಿತು ತಾಯಿ... ಸಾಯುವ ಮೊದಲೇ ಕಪಟವನ್ನು 
ಮುಗಿಸಿ ಬಿಡುತ್ತೇನೆ. 

ಲೀಲಾವತಿ. ಅವರು ಪಾಲ*ಯೊಡನೆ ಬಂದಾರು. 

ಪನ್ನೆ - ಪಾಲಕಿ! ಸಾಯುವವರಿಗೆ ಪಾಲ?! 

ಲೀಲಾವತಿ.-- ಅವರಲ್ಲಿ ಹೇಳು ಲೀಲಾವತಿ ಶಹನ ಡೇರೆಗೆ 
ತಾನಾಗಿ ಬರುವಳೆಂದು. 

ಪನ್ನೆ.--ಆಯ್ಯೊ, ದೇವರೆ! 

ಲೀಲಾವತಿ. ಬೆಚ್ಚ ಬೇಡ ಪನ್ನ! ಇದು ಸತ್ಯವಲ್ಲ. ಅವರನ್ನು 
ಮೋಸ ಮಾಡಲು ಹೇಳುವ ಮಾತು! 

ಪನ್ನ. ಹಾಗೆಯೇ ಅವರಲ್ಲಿ ಹೇಳಿಬಿಡಲೇ ? 

ಲೀಲಾವತಿ. ಛೆ! ಅದನ್ನು ಹೇಳ ಬಾರದು. ಸಿ 
ವಿಶ್ವಾಸವಿಟ್ಟು ಈ ಮಾತನ್ನು ಹೇಳಿದುದು. 

ಪನ್ನ. ಹಾಗಾದರೆ ಅವರಲ್ಲಿ ಏನು ಹೇಳ ಬೇಕು? 

ಲೀಲಾವತಿ. ಮೊದಲು ಹೇಳಿದಂತೆ ಲೀಲಾವತಿ ತಾನಾಗಿ ಬರುವ 
ಳೆಂದು. ಗೊತ್ತಿರಲಿ ಇದು ಸುಳ್ಳು; ಹೀಗೆಂದೂ ಆಗುವದಿಲ್ಲ. 

ಪನ್ನೆ.- ಸಾಯುವಾಗ ಸುಳ್ಳು ಹೇಳಬೇಕೇ? 

ಲೀಲಾವೆತಿ, “ಹೇಳ ಬೇಕು. 

ಪನ್ನ. ಮೊದಲು ನೀನು ಹೇಳಿದುದು ಕಪಟವೆಂದು. ಈಗ 
ಸುಳ್ಳು ಹೇಳೆಬೇಕೆನ್ನುವೆಯಲ್ಲ. 

ಲೀಲಾವತಿ.-- ಇದೇ ಸುಳ್ಳು. ಇಡೇ ಕಪಟ. 

ಪನ್ನೆ. ಎರಡನ್ನೂ ಒಟ್ಟಿಗೆ ಹೇಳಬೇಕು. 

ಲೀಲಾವತಿ. - ಹಾಗಲ್ಲ, ಪನ್ನೆ! ಯಾವುದನ್ನು ಶಹನ ಆಳುಗಳಲ್ಲಿ 
ಹೇಳಬೇಕೆಂದಿರುವೆನೋ ಅದನ್ನು ಹೇಳು. ಇಷ್ಟೇ ಮಾಡಿದರೆ ಸಾಕು. 

ಪನ್ನೆ.-- ನನಗೊಂದೂ ಅರ್ಥವಾಗುವುದಿಲ್ಲ. ದಮ್ಮಯ್ಯ ತಾಯಿ. 
ಇಷ್ಟು ಕಾಲ ಸಾಕಿ, ಸಲಹಿ, ಮುದ್ದಾಡಿ ಒಂದು ದಿನವೂ ಅಗಲಜಿ ಹೀಗೆ 
ಹೇಳಬೇಕೆ? 

ಲೀಲಾವತಿ. ಹೇಳುವುದು ಮಾತ್ರ ಹೀಗೆ; ಮಾಡುವ ಕೆಲಸವೇ 
ಬೇರೆ, 


ಪನ್ನೆ. ಹೀಗೆ ಹೇಳುವುದೂ ಬೇಡ; ಮಾಡುವುದೂ ಬೇಡ, 


್ನಲ್ಲಿ ಮಾತ್ರ 

ಲೀಲಾವತಿ. — ಹುಚ್ಚು ಹೆಂಗುಸೆ! ಮಾನವುಳಿಯಬೇಕಾದರೆ ಹೀಗೆ 
ಆಚರಿಸಲೇ ಬೇಕು. 

ಪನ್ನೆ.--ಹುಂ; ದೇವರೆ! 

ಲೀಲಾವತಿ. “ಆ ದಿನ ನಿಷದ್ರಾನಕವನ್ನು ಸವರಿದ ವಸ್ತ್ರಾಭರಣ 
ಗಳನ್ನು ಕಳುಹಿಸುತ್ತೇನೆ. 

ಪನ್ನೆ (ಆಶ್ಚರ್ಯದಿಂದ). ಎಂತಹ ಕಪಟ ತಾಯಿ ನಿನ್ನದು? 
ಸರಿ; ಹಾಗೆಯೇ ಹೇಳುತ್ತೇನೆ. 

ಲೀಲಾವತಿ, --ವಸ್ತ್ರಗಳಲ್ಲಿ ವಿಷವಿಡೆಯೆಂದು ಹೇಳಬಾರದು. 

ಪನ್ನೆ. .— ಹೇಳ ಬಾರದೆಂದರೆ ಹೇಳುವುದಿಲ್ಲ. 

pL ನ್ನು ಹೇಳಿದರೆ ನಮ್ಮ ಕಪಟನೆಲ್ಲೂ 
ಹೊರಬೀಳುವುದು 

ಪಕ... ಆಯಿತು. ಹಾಗೆಯೇ ಮಾಡುತ್ತೇನೆ. (ಹೂರಗೆ ಸದ್ಬಾಗು 
ವುದು). 

ಲೀಲಾವತಿ.--ಯಾರೋ ಬರುತ್ತಾರೆ. 

ಪನ್ಹೈೆ,-- ಹಾಗೆಯೇ ಹೇಳುತ್ತೇನೆ. 

ಲೀಲಾವತಿ, ಬೇಗನೆ ನಡೆ! 

ಪನ್ನೆ. - ಆಯಿ ತಮ್ಮ! ಸಾಯುವಾಗ ಕಪಟಹೇಳಿ ಸಾಯುತ್ತೇನೆ. 
ನಿನ್ನ ಮಾನವುಳಿಯಲಿ ತಾಯಿ! ಹೆಂಗುಸರಿಗೆ ಮಾನಕ್ಕಿಂತ ಹೆಚ್ಚಿ ನದೇನು? 

ಲೀಲಾವತಿ. ಕಷ್ಟಗಳೂ ಸುಖಗಳೂ ಮಿತವಾಗಿ ಪರ್ಯಾಯ 
ಕ್ರಮದಿಂದ ಬಂದರೆ, ಎರಡರಲ್ಲಿಯೂ ಸ್ಟಾ ರಸ್ಯವಿರುತ್ತದೆ. ಆದರೆ ದುಗು 
ಡವೊಂದೆ ಹದಮಾರಿ ಬಂದಿತೆ೧ದರೆ, ಹೃದಯವು ಬಂಡೆಯಂತೆ ಕರ್ಕಶ 
ವಾಗಿ ದು8ಖತರಂಗಗಳು ಎರುತ್ತಲೂ ಇಳಿಯುತ್ತಲೂ ಇರುವಾಗ, 
ಅವುಗಳ ಮುಂದೆ ಅನುದ್ದಿಗ್ನವಾಗಿ ನಿಲ್ಲುತ್ತದೆ. 


ದೃಶ್ಯ ೨ 
[ಅಹಮ್ಮದ್‌ ಶಹನ ಶಿಬಿರದ ಹೊರಗೆ ಇಬ್ಬರು ಕಾವಲುಗಾರರು. 
ಸಮಯ ಮುಂಜಾವ] 
ಒಂದನೆಯೆವ. -- ಅನಾಹುತವೇನಯ್ಯ ಕಳೆದ ರಾತ್ರಿ? 
ವರಡನೆಯವ. - ವಿಶೇಷವೇನು? 
ಒಂದನೆಯವ. - ತಲೆಗೆ ಬೆಂಕಿ ಬಿದ್ದರೂ ತಿಳಿಯದ ಮೂಢ 


1 


3 

ಎರಡನೆಯವ. - ಅಂತಹ ವಿಶೇಷದ ಪ್ರಾಣಿ! 

ಒಂದನೆಯವ.-- ನೀನು! 

ವರಡನೆಯೆವ. - ಇದು ವಿಶೇಷವೇ ಸರಿ. 

ಒಂದನೆಯವ. -- ಸೃಷ್ಟಿ ಮಾಡಿದ ದೇವರು ನಿನಗೆ ಒಂದೇ ಮಾತನ್ನು 
ಕಲಿಸಿದನಲ್ಲವೆ? 

ಎರಡನೆಯವ. ಅದು ವಿಶೇಷವಲ್ಲವೆ? 

ಒಂದನೆಯವ.- ಹೌದು; ಅದೇ ವಿಶೇಷ; ವಿಶೇಷನೆಂಬ ಒಂದೇ 
ಮಾತು; ಅದನ್ನೇ ಯಾವಾಗಲೂ ಜಗಿಯುತ್ತೀ. 

ಎರಡನೆಯವ. -- ನಾನು ಇಷ್ಟು ವಿಶೇಷಗಳನ 
ಒಂದನ್ನೂ ಹೇಳಲಿಲ್ಲ. 

ಒಂದನೆಯವ (ನಗುತ್ತಾ). ನಿನ್ನ ತಲೆ ಏನೋ ವಿಶೇಷದ ಕಡೆಗೆ 
ತಿರುಗಿರುತ್ತದೆ, ಇರಲಿ; ನಿನ್ನೆ ರಾತ್ರಿ ಸುಲ್ತಾನನು ಸುಖವಾಗಿ ನಿದ್ರಿಸುತ್ತಿದ್ದ. 

ಖರಡನೆಯವ. -- ರಾತ್ರಿ ಎಲ್ಲರಿಗೂ ನಿದ್ರೆ ಬರುತ್ತದೆ. 

ಒಂದನೆಯವ. -- ನಿದ್ರೆ ಬಂದರೆ ವಿಶೇಷವಲ್ಲ; ಆದರೆ 

ಖರಡನೆಯೆವ. ಹೌದು; ಆದರೆ ಎಂಬುದರಲ್ಲಿ ವಿಶೇಷವಿದೆ, 


ಒಂದನೆಯೆವ. “ಮುದಿ ಕತ್ತೆ! ನಿನ್ನನ್ನು ಕಟುಕನ ಕೈಗೆ ತೊಡ 
ಬೇಕು. 





NN ಹೇಳಿದಾಗ ನೀನು 

ಖರಡನೆಯವ.-- ಕತ್ತೆಯ ಮಾಂಸವೂ ಮೆಚ್ಚುತ್ತದೆ ಕೆಲವರಿಗೆ; 
ವಿಶೇಷ! 

ಒಂದನೆಯವ,- ಜುವದ ಕೋಳಿ ಕೂ ಎಂದು ಕೂಗಿತು, 

ಎರಡನೆಯವ. - ದೊಡ್ಡ ಸಮಾಚಾರ! 

ಒಂದನೆಯೆವ. “ಹಾಳು ಕೋತಿ! ನಿನ್ನ ಚಪಲತೆಯೆ? 

ಎರಡನೆಯೆವ. “ ಕಪಿಗೆ ಚಪಲತೆ ಸಹಜ; ಇತರರಿಗೆ ವಿಶೇಷ. 

ಒಂದನೆಯವ.ಶಹನು ಫಕ್ಕನೆ ಹಾಸಿಗೆಯಿಂದೆದ್ದ. 

ಐಖರಡನೆಯೆವ. “ಡಂಗುರ ಹೊಡೆಯಿರಿ. ಹಾಸಿಗೆಯಿಂದೆದ್ದುದು 
ಆಶ್ಚರ್ಯ. 

ಒಂದನೆಯೆವ.-ಬೆಂಕ! ಬೆಂಕಿ!! ಎಂದು ಅರಚಿದ. ಕಾಪಾ 
ಡಿರಿ! ಕಾಪಾಡಿರಿ! ಎಂದು ಕೂಗಿದ. 

ಎರಡನೆಯವ. -- ಸುಖನಿದ್ರೆ ಬಾರದವರ ತಲೆಯಲ್ಲಿ ಯಾನಾ 
ಗಲೂ ಬೆಂಕಿ, 

ಒಂದನೆಯೆವ. - ನಾನು ಸಮಾಪಕ್ಕೆ ಹೋದೆ. ಎನೂ ಕಾಣಲಿಲ್ಲ! 

ಖರಡನೆಯವ.-- ಬೇರೆಯವರ ತಲೆಗೆ ಬೆಂಕಿ ಬಿದ್ದರೂ ಗೊತ್ತಾ 
ಗದ ಜನರಿದ್ದಾರೆ ಲೋಕದಲ್ಲಿ! 

ಒಂದನೆಯವ. ಬೆಂಕಿಯಿಲ್ಲ ಖಾವಂದರೆ, ಸುಖವಾಗಿದ್ದೀರಿ 
ಎಂದೆ, ಅವನು ಮತ್ತೂ ಮತ್ತೂ ಬೆಂಕಿ ಬೆಂಕಿ ಎಂದು ಕೂಗಿದ. ಬಳಿ 
ಯಲ್ಲಿಯೇ ಪನ್ನೀರಿನ ಕೊಳವಿಯಿತ್ತು. ಮುಖಕ್ಕೆ ಪನ್ನೀರು ಚಿಮಿಕಿಸಿದೆ. 

ಎರಡನೆಯೆವ. ಬೆಂಕಿ ಆರಿತಲ್ಲಾ? 

ಒಂದನೆಯೆವ. ಆರುವುದಕ್ಕೆ ಬೆಂಕಿ ಇರಲೇ ಇಲ್ಲ. ಬುದ್ದಿ ಸ್ಫ 
ತಿಳಿಯಿತು. ಆಮೇಲೆಯೂ ಹುಚ್ಚು ಮಾತಾಡಿದ. 

ವರಡನೆಯೆವ. ತಿಳಿದವರ ತಲೆಯಲ್ಲಿ ಯಾವಾಗಲೂ ಹುಚಿಂ 
ಬುದು ವಿಶೇಷವಲ್ಲ! a 

ಒಂದನೆಯೆವ. - ಸಲ್ಪ ಸಮಯಾನಂತರ «ಇದೇನು? ಸ್ಯ 
ಎಂದು ಹಾಸಿಗೆಯನ್ನು ಮುಟ್ಟಿ ನೋಡಿದರು. ಹಾಸಿಗೆಯನ್ನು ತ 
ನೋಡಿದರು. ಸ್ಫಷ್ನನೆಂದು ತಿಳಿಯಿತು ಖಾನಂದರಿಗೆ! 

ಖರಡನೆಯೆವ, - ಕೆಲನರಿಗೆ ನಡೆದುದರ ನಿಜವನ್ನು ತಿಳಿಯಲು 

ಅಷ್ಟು ತಷ ಬಾಗುತ್ತದೆ. 
ಛಿ ಳು ಸಿ 

ಒಂದನೆಯವ. ಮತ್ತೆ ಹೇಳಿದ, ರಾತ್ರಿ ಯಾವುಹೋ ಒಂದು 
ಸಿಶಾಚಿಯು ಬಂದು ಮೈಗೆ ಬೆಂಕಿ ಹಾಕಿತು ಎಂದು ಸ್ಕಸ್ನವನ್ನು ಕಂಡೆ. 
ಆಗ ಬೆಚ್ಚಿ ಬಿದ್ದು ಅರಚಿದೆ ಎಂದು. 

ವರಡನೆಯೆವ. - ಪಿಶಾಚಿಗಳು ಬೆಂಕಿ ಹಾಕುವುದಿಲ್ಲ. ಮನುಷ್ಯರೇ 
ಅಂತಹ ಅನರ್ಥಗಳನ್ನು ಮಾಡುವುದು. 


ಒಂದೆನೆಯವ. ಮತ್ತೆ ಶಹನು "ಬೆಳಗಿನ ಜಾವ; ಡುಕಸ್ಕಷ 
ಏನಿದು ಅಶುಭ? ' ಎಂದು ಕೇಳಿದ. 

ಎರಡನೆಯೆವ. ಇನ್ನೊಮ್ಮೆ ಸುಖ ನಿದ್ರೆಯನ 
ಸ್ವಪ್ನವನ್ನು ಕಾಣು, ಎಂದು ಹೇಳಲಿಲ್ಲ ನೀನು? 

ಒಂದನೆಯೆವ. -_« ಯುದ್ಧ ಮಾಡಿ ಆಯಾಸವಾಗಿದೆ ಖಾವಂದ 
ರಿಗೆ. ಬಳಲಿದ ಮನಸ್ಸಿಗೆ ಏನೇನೋ ಕಂಡಿತು” ಎಂದೆ. "ಸ್ಪಪ್ಪ 
ವೆಂದರೆ, ಆಗುವುದರ ದೂತ; ಮುಂದಿನ ಕರ್ಮವೃಕ್ಷದ ಸಸಿ' ಎಂದು 
ಸ್ವಲ್ಪ ಹಂಬಲಿಸಿದ. 

ಐವರಡನೆಯೆವ. “ಒಂದು ಕುಪ್ಪಿ ಆಸವವನ್ನು ಕೊಟ್ಟಿದ್ದರೆ ಸಸಿ 
ತೇಲಿ ಹೋಗುತ್ತಿತ್ತು. 


ಒಂದನೆಯವ..-- ಹಾಗೆಯೇ ಮಾಡಿದೆನೆನ್ನು. 

ಎರಡನೆಯೆನ. ದೊಡ್ಡವರ ರೋಗಕ್ಕೆ ಮದ್ಯವೆ ಮದ್ದು! ಮತ್ತಾ 
ದರೂ ಸುಖನಿದ್ರೆ ಆಯಿತೋ ಇಲ್ಲವೋ? 

ಒಂದನೆಯೆವ.--ರಾತ್ರಿಯ ನೈದಿಲೆಗಳು ಕಣ್ಣು ಮುಚ್ಚಿದಾಗ, 
ಮುಂಜಾವದ ತಂಗಾಳಿ ಮೆಲ್ಲನೆ ಬೀಸಿ ಮುಖದ ಮೇಲೆ ಹನಿ ಹನಿಯಾಗಿದ್ದ 
ಕಣ್ಣೀರನ್ನು ಮೆಲ್ಲನೆ ತೊಡೆದಾಗ, ಆಕಾಶದ ಸೂರ್ಯನು ಮೊಗನೆತ್ತಿ 
ನೋಡಿದಾಗ, ಅವನ ಕಣ್ಣರೆಪ್ಸೆಗಳು ಕೂಡಿದುವೆಂದು ತೋರುತ್ತದೆ, 

ಎರಡನೆಯವ. - ಇನ್ನು ಫಕ್ಕನೆ ತೆರೆಯದಿರಲಿ. 

ಒಂದನೆಯವ. ಎಂತಹ ಹುಚ್ಚು ದೊಡ್ಡವರಿಗೆ? 

ಬರಡನೆಯೆವ. -- ಅದನ್ನೇ ನಾನು ಇದುವರೆಗೆ ವಿಶೇಷ ವಿಶೇಷ, 
ಎಂದುದು 

ಒಂದನೆಯೆವ. ಸತ್ತ ರಜಪೂತರಿಗೂ ಹೆದರುತ್ತಾನೆ. 

ಎರಡನೆಯವ..- ಸತ್ತವರ ಪ್ರೇತಬಾಥೆಯದು! 

ಒಂದನೆಯವ. -- ಹುಡುಗಿ ಸಿಕ್ಕುತ್ತಾಳೊ ಇಲ್ಲವೊ ಎಂದು 
ಸಂದೇಹ. 

ಎರೆಡನೆಯವ. - ಆವಳೇ ಸ್ಪಷ್ನದಲ್ಲಿ ಇವನ ಮನಸ್ಸನ್ನು ಸಟ್ಟುಗ 
ದಿಂದ ತೊಳಸುತ್ತಾಳೆ. 

ಒಂದನೆಯವ. -_ ಅದರಿಂದಲೇ ಅಶುಭಸ್ಪಪ್ನ. 

ಐರಡನೆಯೆವ. “ಅದರಿಂದಲೇ ತಲೆಗೆ ಬೆಂಕಿ. 

ಒಂದನೆಯವ.-- ಎಂತಹ ಜೀವಿ! ಹದಿನೈದು ಸಾವಿರ ತರುಣ: 
ವೀರರು ರಕ್ತವನ್ನು ಬಸಿದರೂ ಇವನ ಆಶಾಲತೆ ಹೂಬಿಡಲಿಲ್ಲ. 

ಏರಡನೆಯವ., -- ಮುದುಕರಿಗೆ ಅಂತಹ ಆಸೆ ಹೆಚ್ಚು! 

ಒಂದನೆಯವ. -. ಈ ಸೈನಿಕರ ಹೆಂಡಿರು ಮಕ್ಕಳು ಎಷ್ಟು ಗೋಳಾ 
ಡುತ್ತಾರೋ! ಸ್ವರ್ಗ ನರಕದ ಕಾವಲುಗಾರರಿಗೂನಿದ್ರಾಭಂಗವಾಗಿರಬೇಕು. 

ಎರಡನೆಯವ. -- ಇವನಿಗೆ ನಿದ್ದೆ! 

ಒಂದನೆಯವ. ದೊಡ್ಡವರ ಜೀವನವೇ ಹೀಗೆ, 

ಐವಡನೆಯವ.---ಅನರ ಜೀವನದಲ್ಲಿ ಎರಡೇ ಅಂಕ! ಸುಖನಿದ್ರೆ; 
ಅದು ತಪ್ಪಿದರೆ ಹೆಣ್ಣಿನ ಭ್ರಾಂತಿ! 

ಒಂದನೆಯವ.--ಲೀಲಾವತಿಯ ಕಡೆಗೆ ಹೋದ ದೂತರು ನಿನ್ನೆ 
ಸಂಜೆಗೆ ಹಿಂದಿರುಗಿದರು. 

ಐರಡನೆಯವ. - ಹೋದ ಕೆಲಸ ಆಯಿತೇ? 

ಒಂದನೆಯವ.-ಆಗದೇನು? ಅವಳಿನ್ನು ಬೇಗನೆ ಶಹನ ಎಡ. 
ಬದಿಯಲ್ಲಿ ಕುಳಿತುಕೊಳ್ಳುವಳು. 

ಐಖರಡನೆಯವ. -- ಎಡಬದಿಗೊಂದು ಹೆಣ್ಣು ಸಿಕ್ಕಿತು, ಹದಿನೈದು. 
ಸಾವಿರ ವೀರರು ಮಡಿದುದಕ್ಕೆ ಫಲ ದೊರೆಯಿತು. 


ಏಳನೆಯ ಅಂಕ ೧೬೫ 


ಒಂದನೆಯವ. -- ನಮಗೇನು ಫಲ? 

ಎರಡನೆಯೆವ. - ಬರ್ಚಿಯ ಏಟುಗಳಿಂದ ಮೈಯಲ್ಲಿ ಹುಣ್ಣಾಗಳಿ 
' ಇವೇ? ಅದೇ ಫಲ. 

ಒಂದನೆಯೆವ.- ಹೋಗೋಣ. ಶಹನು ಏಳುವ ಸಮಯ 
ವಾಯಿತು. 

ವರಡನೆಯವ. - ಇಷ್ಟು ಬೇಗನೆ? 

ಒಂದನೆಯೆವ. - ಯಾವಾಗಲೂ ಈ ಸಮಯಕ್ಕೇಳುತ್ತಾನೆ, 

ಎರಡನೆಯವ.- ಬಿದ್ದವರು ಏಳುವುದಕ್ಕೂ ಎದ್ದನರು ಬೀಳುವು 
ದಕ್ಕೂ ಆ ಸಮಯ ಈ ಸಮಯ ಎಂದಿಲ್ಲ. ಬರುತ್ತೇನೆ; ಹೋಗೋಣ! 


ದೃಶ್ಯ ೩ 
(ಕೆಲ ದಿವಸಗಳ ಅನಂತರ. ಶಹನ ಡೇರೆ. ರುಸ್ತುಂ, ರಹೀಂ ಎಂಬಿ 


ಬ್ಬರು ಮಾತಾಡುತ್ತಾರೆ. ಒಬ್ಬನು ಗೃಹಾಧ್ಯಕ್ಷ, ಇನ್ನೊಬ್ಬನು ಸೈನ್ಯದ ಚಿಕ್ಕ 
ಅಧಿಕಾರಿ.| 


ರುಸ್ತುಂ. — ವಂತಹ ಹುಚ್ಚು ಶರತ ರಹೀಂ? ಇದಕ್ಕೆ ಶಹನೇಶೆ 


ರಹೀಂ. --ಶರತವೊಂಡೇ ಹುಚ್ಚಲ್ಲ. ಇದು ವರೆಗೆ ಮಾಡಿದುದೆಲ್ಲಾ 
ಹುಚ್ಚು. ಇ 

ರುಸ್ತುಂ. --ಸಿಕ್ಕಿದಾಗ ಹುಡುಗಿಯನ್ನು ಹೆಡಮುರಿಗಟ್ಟಿ ತರಿಸು 
ವುದಲ್ಲದೆ, ಜೇಡದ ಶರತಗಳಿಗೆ ಒಪ್ಪಿಗೆ ಕೊಡುವುದೆಂದರೇನು? 


ರಹೀಂ. ಲೋಕವಿಜಯಿಗಳಿಗೆ ಜನರನ್ನು ಸದೆಬದಿಯುವುದ 
ರಲ್ಲಿ ಮಾತ್ರ ಬುದ್ದಿ ಪ್ರತಾಪ. ಇಂತಹ ಸಂದರ್ಭದಲ್ಲಿ ಹುಚ್ಚೇ ಸರಿ, 


4 ಗು 
ರುಸ್ತು WENN ಮೆದುಳು ಕುಂಬಾರನ ಚಕ್ರದಂತೆ ಭ್ರಮಿಸು 
ವುದೆಂದರೆ! 


ಪಾಟ ಚಾ ಮಹಿಮೆಯೇ ಹಾಗೆ. ಸಾಮಾನ್ಯರು 
ಒಲ್ಲದ ವಿಷಯಗಳಲ್ಲಿ ಸಾಹಸ, ಸಾಮಾನ್ಯರಿಗೆ ಅರಿವ ವಿಷಯಗಳಲ್ಲಿ 
ಭ್ರಾಂತಿ. 

ರುಸ್ತುಂ.-- ಹಾಗೆಯೇ ಸರಿ, ಅಕ್ಲೀನ ಸೃಷ್ಟಿಯೇ ಹಾಗೆ. ಲೋಕ 
ದಲ್ಲಿ ಅಗಣಿತ ಮನುಷ್ಯ ಪ್ರಾಣಿಗಳನ್ನು ಸೃಷ್ಟಿಸಿದ... ಎಲ್ಲರಿಗೂ ಬುದ್ದಿ 
ಯನ್ನು ಹಂಚಿಕೊಟ್ಟ. ಕೆಲವರಿಗೆ ವಿಶೇಷತೆ ಬರಬೇಕೆಂದು ಉಳಿದವರಿಗೆ 
ಕೊಟ್ಟುದನ್ನೇ ಕೊಡಲಿಲ್ಲ. ಇದರಿಂದಲೇ ಈ ಸ್ಥಿತಿ! 

ರಹೀಂ. ಮಹನೀಯರಿಗೂ ಅಲ್ಪರಿಗೂ ಇರುವ ಭೇದವು ಇದುವೆ 
ರಹೀಂ. ಸಾಮಾನ್ಯರ ಭ್ರಾಂತಿ ಎಲ್ಲರಿಗೂ ತಿಳಿಯುತ್ತದೆ. ಮಹನೀಯರ, 
ದೇವರ ಚೊಚ್ಚಲು ಮಕ್ಕಳ-- ಹುಚ್ಚಿನ ಅರ್ಥವೇನೆಂದು ಯಾರಿಗೂ ತಿಳಿಯು 
ವುದಿಲ್ಲ. ಅವರ ಹುಚ್ಚಿಗೂ ಅಲ್ಲನು ಗೌರವ ರೂಪವನ್ನು ಕೊಟ್ಟದ್ದೂನೆ. 


ಏಳನೆಯ ಅಂಕ ೧೬೭ 


ರುಸ್ತುಂ. ಇಲ್ಲದಿದ್ದರೆ ಎಂತಹ ಮಂಕು! ಕಾಡು ಹಂದಿಗಳು ಗೆಡ್ಡೆ 
ಗೆಣಸುಗಳನ್ನು ಅಗೆಯಲು ದಾಡೆಯಿಂದ ನೆಲವನ್ನು ಸೀಳುವಂತೆ ಒಂದು 
ಹೆಣ್ಣಿಗಾಗಿ ಆಹೋರಿನ ಕಲ್ಲುಗಳನ್ನೂ ಅಡಿಮೇಲು ಹಾಕಿದ. ಆ ಬಡವೆ 
ಕೈಗೆ ಸಿಕ್ಕುವಾಗ ಈ ವಿಕಾರ. 

ರಹೀಂ,-- ಇದಕ್ಕೆ ಪ್ರಜಯವಿಲಾಸವೆಂದು ಹೆಸರು. 

ಹತು ಪ್ರಲಯ ವಿಲಾಸವೆಂದೂ ಹೇಳಬಹುದು. 
ಎಷ್ಟು ಮಂದಿ ಸ್ತ್ರೀಯರ ಹೃದಯದಲ್ಲಿ ಕ್ಪತಮಾಗಲಿಲ್ಲ? ಈಗಲೂ ನೆತ್ತರು 
ಸುರಿಯುತ್ತಿಲ್ಲ? 

ರಹೀಂ. ಆ ನೆತ್ತರನ್ನು ಹೀರಿಯೇ ರಾಜನಿಲಾಸವು ಕುಡಿ 
ಬಿಡುತ್ತದೆ. 

ರುಸ್ತುಂ. ರಹೀಂ! ಇನ್ನೊಂದು ಭೀತಿ ನನಗೆ. ಹೇಗೂ ಯುದ್ಧ 
ವಾಯಿತು, ರಜಪೂತ ಸಿಂಹಗಳ ಕೋರೆದಾಡೆಗಳಿಂದ ಬದುಕಿ ಬಂದೆವು. 
ಇನ್ನೂ ಹೀಗೆ ಮೃತ್ಯು ಸ್ವಿವನ್ನು ಆಮಂಶ್ರಿಸುತ್ತಾನ್ಲ? 

ಸ! ಹೇಳಿದೆ? 

ರುಸ್ತುಂ. ಮತ್ತೇನು ರಹೀಂ? ಆ ಪೋರಿಯ ಶರತಗಳಲ್ಲಿ 
ಏನಾದರೂ ಮೋಸವಿರಲೇ ಬೇಕು. 

ರಹೀಂ, ಮೋಸ? 

ರುಸ್ತುಂ. ಸಂದೇಹವೇನು? ತಾಯ್ತಂಡೆಗಳನ್ನು, ಹೆಣ್ಹೇನು, 
ಸಮಗ್ರ ರಜಪೂತನಂಶವನ್ನು ಯುದ್ಧದ ಮಾರಿಗೆ ಬಲಿಯಿತ್ತ ಹೆಣ್ಣು 
ವಿರೋಧಿಗೆ ವಸ್ತ್ರಾಭರಣಗಳನ್ನು ಕಛುಹಿಸುವಳೇ? 

ರಹೀಂ. ಹುಂ. 

ರುಸ್ತುಂ. ಅವಳು ಕಳುಹಿಸಿದ ನಿಲುನಂಗಿಯೊಳಗೆ ಮೃತ್ಯು ತಲೆ 
ಮರಸಿಡೆಯೆಂದು ಭಾವಿಸಿಕೊ. ಆ ಸರದ ಪ್ರತಿಯೊಂದು ಎಳೆಯೂ 
ಮೃತ್ಯುಪಾಶನೆಂದು ನ 

ರಹೀಂ. ಆಭರಣದ ವಿಷಯವು ಹೆ ಬೇಕಾದರೂ ಇರಲ್ಲಿ 
ಆಳುವವರ ಮನಸ್ಸು ಹೀಗೆ ತ ಮೇಲೆ ಪ್ರಲಯವು ಬರಲೇ ಬೇಕು. 
ನಾಳೆಯೊ ಇಂಡೊ ಎಂಬುದಿಷ್ಟೇ ವ ವಿಚಾರ. 


೧೬೮ ಯಜ ಕುಂಡ 

ರುಸ್ತುಂ.--ನಾಳೆ ಅಲ್ಲ; ಇಂದೆ! 

ರಹೀಂ. ಇಷ್ಟು ಹುಚ್ಚೇರಿದ ಮೇಲೆ ಜನರು ಬದುಕುವುದಿಲ್ಲ. 

ರುಸ್ತುಂ. - ಅವಳ ನಗೆಯನ್ನು ನಂಬಿದ, ಮೆದು ನುಡಿಗಳ ಆಳ 
ದಲ್ಲಿರುವ ಮೊಸಳೆಗಳನ್ನು ನೋಡದೆ ದುಮ್ಬಿಕ್ಕಿದ! 

ರಹೀಂ. ಬಲು ಸೋಜಿಗ ರುಸ್ತುಂ. ಅರಮನೆಯ ಅಲಂಕಾರ 
ಕೋಶದಲ್ಲಿ ಅಗಣಿತ ಹಾರಗಳಿನೆ. ಅವಳ ಆಭರಣಗಳಿಲ್ಲದೆ ಗತಿಯಿಲ್ಲವೇ 
ಆತನಿಗೆ? 

ರುಸ್ತುಂ.-- ಇದುವರೆಗೆ ಗತಿಯಿತ್ತು, ಇನ್ನಿಲ್ಲ! 

ರಹೀಂ. ನೀನಾದರೂ ಶಹನಿಗೆ ಹೇಳಲಿಲ್ಲವೇ? 

ರುಸ್ತುಂ. - ಹೇಳದಿರಲ್ಲಿ. ಆದರೆ ಕಷ್ಟಕಾಲ ಹೋದ ಮೇಲೆ ಆಪ್ತ 
ವಾಕ್ಯಕ್ಕೆ ಬೆಲೆಯುಂಟೇ? ಇನ್ನು ಇದರ ಬೆಲೆ ಏರ ಬೇಕಾದರೆ ಮತ್ತೊಮ್ಮೆ 
ಕಸ್ಟಬರಬೇಕು. 


ರಹೀಂ. ಬಾದಶಹನು ಏನೆಂದ? 


ರುಸ್ತುಂ. ಹೇಳಿದುದಿಷ್ಟೆ! ರಾಜ್ಯತಂತ್ರದಲ್ಲಿ ಮಾತ್ರ ನಿನ್ನಂಥವರ 
ಸೂಚನೆ ಅವಶ್ಯ, ಪ್ರಣಯತಂತ್ರದಲ್ಲಿ ಬೇಡ! 

ರಹೀಂ.--ನಮ್ಮ ಶಹನು ಎಂಥವನಾದರೂ ಕೆಲ ವರ್ಷವಾದರೂ 
ಬದುಕಿರಬೇಕೆಂದು ಅನನು ಕೊಟ್ಟ ಉಪ್ಪನ್ನವು ಹೇಳಿಕೊಡುತ್ತದೆ. 

ರುಸ್ತುಂ. ಆದುದರಿಂದಲೇ ಹೇಳಿದೆ ಐದನ್ನು. ಆದರೆ ಮಾಡು 
ವುದೇನು? ಕನಿ ಕಿವುಡಾಗಿತ್ತು. ಅಲ್ಲ, ಬುದ್ದಿ ಕುರುಡಾಗಿತ್ತು. 


ರಹೀಂ. -- ವಿಚಾರವು ಕುಂಟುಗಾಲು ಹಾಕುತ್ತಿತ್ತು. 

ರುಸ್ತುಂ.--ಆದುದೆಲ್ಲಾ ಆಗುತ್ತದೆ. ನಾವೇನು ಮಾಡಬಹುದು? 

ರಹೀಂ. ಜೇಡನ ಬಲೆಗೆ ತಾನಾಗಿ ನೊಣ ಬೀಳುತ್ತದೆ. 

ರುಸ್ತುಂ.--ಐದು ಸಾವಿರ ರಜಪೂತರ ಖಡ್ಗಗಳಿಗೆ ಹೆದರದ ದೇಹ 
ಈಕಯ ಒಂದು ಮಾತಿನಿಂದ ಇಂದು ಭಸ್ಮರಾಶಿಯಾಗಿ ಬೀಳುತ್ತದೆ. 

ರಹೀಂ. ಕಷ್ಟ! 

ರುಸ್ತುಂ. ಕಷ್ಟ ಮಾತ್ರವಲ್ಲ, ಅಪಮಾನ. 


ಏಳನೆಯ ಅಂಕ ೧೬೯ 


[ಅಷ್ಟ ರಲ್ಲಿ ತೆರೆಯಲ್ಲಿ ಅನರ್ಧ! ಸರ್ವನಾಶ!!! ಎಂಬ ಶೋದನ | 
ರುಸ್ತುಂ. ಎನಿದು? ನರಕ ಬಲವೇ ನೆಲಕ್ಕೆ ಬಂಶೇ? 
ರಹೀಂ. ಆಗುಳಿಯನ್ನಿಕ್ತು' 


(ರುಸ್ತುಂ ಖಡ್ಗವನ್ನು ಹಿರಿದು ಓಡುತ್ತಾನೆ; ಅವನ ಹಿಂದೆ ರಹೀಂ; 
ಅಪ್ಪರಲ್ಲಿ ಜನರ ಡೊಡ್ಡ ಗುಂಪು ಬೆಂಕಿ! ಚಿಂ3!! ಊರೇ ಬೆಂಕಿ!!! ಶಹನು ಕೆಂಡ 
ನಾಗಿದ್ದಾನೆ! ಎಂದು ಜೊಬೈ ಹೊಡೆದು ಬರುವುದು.) 


ರುಸ್ತುಂ (ಸ್ತ೦ಭೀಭೂತನಾಗಿ),-- ಏನಿದು ಅನಾಹುತ? 
ಗುಂಪು. -- ಬೆಂಕಿ! ಬೆಂಕಿ! 
ರುಸುಂ. ಎಲ್ಲಿ? 

ದಿ 

ಷ್‌ ತ್ರ ಷಿ 
ಗುಂಪು.--ಎಲ್ದೆಲ್ಲಿಯೂ ಬೆಂಕಿ. 
ರುಸುಂ.- ಶಹನೆಲ್ಲಿ? 

ಎಬಿ ತ್‌್‌ 
ಒಬ್ಬ. --ಎಲ್ಲಿಯೂ ಇಲ್ಲ ಕೆಂಡವಾ 
ಇನ್ನೊಬ್ಬ - ಭಸ್ಮದ ರಾತಿಯಾಗಿದ್ದಾನೆ. 

ಓದದೆ. 
w Ww 


ರುಸ್ತುಂ. ಹಾ! ಅಲ್ಲ! ಏನೆಲ್ಲ ಮಾಡಿದೆ? 

ಮತ್ತೊಬ್ಬ. ಅಲ್ಲನು ಏನೂ ತಪ್ಪು ಮಾಡಲಿಲ್ಲ. ಆ ಪೋರಿಯ 
ಮೋಸ! 

ರುಸು ೦. - ಅವಳೇನು ತಹನ ದೇಹಕೆ ಬೆಂಕ 

ಎದಿ ರ್‌ 

ಒಬ್ಬ.-- ಹೌದು; ಅವಳು ಕಳುಹಿಸಿದ ವಸ್ಥೂಭರಣ ಮೃತ್ಯುವಿನದು. 

ರುಸುಂ.--ಏನೆದ್ದುತ! 
» ಬ 


ಮತೊ ಬ್ಗ. ಕನ್ನಿಕೆಯನ್ನು ಇದಿರುಗೊಳ್ಳುವ ಸಂಭ್ರಮದಲ್ಲಿ 
೨ಬಿ re ಜ್ಜ ಫ ) ಣ್‌ 
ಮದುವಣಿಗನ ವೇಷವನ್ನು ಧರಿಸಿ ಅಂಗಳಕ್ಕಿಳಿದುದೇ ತಡ. ದೇಹದ 


ಎಲ್ಲಾ ತಡೆಗಳಿಂದ ಜಾ ಸರ್ಪಗಳು ಇಡೆಯೆ 
ಳುವಂತೆ ಅಗ್ನಿ ಜ್ಯಾಲೆಗಳೆದ್ದು ವು. 


ಇನ್ನೊಬ್ಬ. —ಮದುನಣಿಗನಾಗಿದ್ದ ಶಹನು ನಿಮಿಷಾರ್ಧದಲ್ಲಿ 


ಭಸ್ಮದ ರಾಶಿ, 


ಬುಸುಗುಟ್ರ ಮೇಲೇ 


೬ 


೧೭೦ ಯಜ್ಞ ಕುಂಡ 


ರುಸ್ತುಂ.--ಹಾ! ದುರ್ಡೈವಕ್ಕೆ ದಾರಿಯಾವೆಡೆಯಲ್ಲಿಲ್ಲ! ಪ್ರಣಯ 
ಹೊಳೆಗಿಂದಲೂ ಮೃತ್ಯು ಇಣಿಕಿ ನೋಡುತ್ತದೆ! 

ಒಬ್ಬ ಮುದುಳ.- ಅಲ್ಲ; ಸಂಕಲೆ ಬಿಟ್ಟ ನಾಯಿಯಂತೆ ಹಾರಿ 
ಬೀಳುತ್ತದೆ, 

ರುಸ್ತುಂ. ಖುದ! ನೀನೇ ದೊಡ್ಡವ, ನಾವೆಲ್ಲಾ ಎನೂ ಅರಿ 
ಯದ ಮಕ್ಕಳು. 


ಇನ್ನೊಬ್ಬ. ಹೌದು; ಮಕ್ಕಳು. 


ರುಸ್ತುಂ. ಅಳಿದನರು ಹೋದರಲ್ಲಾ ; ಉಳಿದನರ ಸಾಡೇನು? 


ಒಬ್ಬ. -- ಅಳಿವಿನ ಕಾರಣವನ್ನು ನಾಶಮಾಡುವುದು. 


ರುಸ್ತುಂ. ಇದು ಸಾಧ್ಯವೇ? ಯಾನ ಕಾರಣವಿಲ್ಲದೆಯೂ 


ಅಳಿವು ಬರುತ್ತದೆ. 
ಒಬ್ಬ. ಕಣ್ಣೀರು ಸುರಿಸುತ್ತಾ ಕಾಲವನ್ನು ಕಳೆಯುವುದು. 
ಕಾರಣವಿಲ್ಲದ ಮೃತ್ಯು ಬರುವಾಗ ಸಂತೋಷದಿಂದ ಕಣ್ಮುಚ್ಛುವುದು. 
ಆಯ 


ರುಸ್ತುಂ. ಆ ವರೆಗೆ ಈ ವಿನಾಶ ದೃಶ್ಯವನ್ನು ನೋಡುತ್ತಾ ನಿಧಿ 
ಯನ್ನು ದೂರುವುದು. 


ದೃಶ್ಯ ಳು 
[ಪ್ರಾತಃಕಾಲ; ಒಂದು ಗುಡಿಸಲು; ಲೀಲಾವತಿಯೊಬ್ಬಳೇ ನಿಶ್ಚಿಂತ ಭಾನದಿಂದ 
ಕುಳಿಶಿರುವಳು.] 


ಲೀಲಾವತಿ. -- ಎಲ್ಲರೂ ಒಂದು ದಿನ ಸಾಯಲೇ ಬೇಕು. ದೂರದ 
ಗೋವಳನ ಕೊಳಲಿನ ನಾದವನ್ನು ಕೇಳಿದೊಡನೆ ಅರೆಕಚ್ಚಿದ ಮೇವನ್ನು 
ಅಲ್ಲಿಯೇ ಬಿಟ್ಟು ಓಡುವ ಪಶುಗಳಂತೆ ಪರಲೋಕದ ಕರೆ ಬಂದೊಡನೆ, 
ತೊಡಗಿದ ಕೆಲಸಗಳನ್ನು ಆಲ್ಲಲ್ಲಿಯೇ ಬಿಟ್ಟು ಪ್ರತಿಯೊಬ್ಬನೂ ಹೋಗಲೇ 
ಬೇಕು. ಆಡಿ ಬಳಲಿದ ಮಕ್ಕಳನ್ನು ಸಂಜೆಯಲ್ಲಿ ಹೆತ್ತ ತಾಯಿ ಏಿಶ್ರಾಂತಿ 
ಗಾಗಿ ಕರೆಯುವುದಿಲ್ಲವೇ? ಆ ಮಕ್ಚಳು ಸಂತೋಷದಿಂದ ಅವಳ ಸೆರಗನ್ನು 
ಸೆ ಸೇರುವುದಿಲ್ಲವೇ ?  ಯಾವುದಕ್ತೆ ಮರಣವಿಲ್ಲ? ದಿನವೇ ಸತ್ತು ಅದರ 
ಜಸ್ಸು ನಕ್ಷತ್ರಗಳನ್ನು ಹೊತ್ಯು ಅಲ್ಲಿಂದ ಎನೆ ನೆಯಿಕ್ವದೆ ನೋಡುವುದಿಲ್ಲವೇ? 
ರ್ತಿಕಾಯಕ್ಕೆ ಮಾತ್ರ ಅಳಿವಿಲ್ಲ. ಅದು ಆನಂತ. ಕೀರ್ತಿ ಸಂಪಾದನೆ 
Fs ಸರಲಮುಗ್ಬ ಭಾವಕ್ಕೆ ಸಾವಿಲ್ಲ. ಅದು ಪ್ರಕೃತಿಯನ್ನು 
ಸೇರಿ ನಿತ್ಯವೂ ಭಾವಿಕರ ನಾ ಮುಂದೆ, ಕಾಡ ಹೂವಾಗಿಯೋ ಗುಳು 
ಗುಳಿಸುವ ಬು ಗ್ಲೆಯಾಗಿಯೋ "ಹಚ್ಚ ನೆಯ SE ಗೋಚರಿಸು 
ವುದು ಹೌ ಇದು ಪನ್ನ ಸತ್ತಳು” ಸಾಯಲಿಲ್ಲ, ಇನ್ನೂ ಬ ಕಿರುವಳು. 


ps 
a 22 


ಈ 


& 


ಪ್ರಕೃತಿಯ ಮುಗ್ಬತಾ ರಾತಿಯಲ್ಲಿ ಖಲ್ಲಿಯೋ ಲೀನವಾಗಿ ೬... 
ಹೌದು, ಆಕೆ ಸಾಯುವಾಗ ಅತ್ತವರಿಲ್ಲ; ಹೊಟ್ಟೆ ಹೊಡೆದುಕೊಂಡವಲಲ್ಲ. 
ಲೋಕವು ಅವಳಂತಹ ಜೀವಿಗಳಿಗೆ ಬೆಲೆ ಕೊಡುವುದೇ? ಬೆಲೆಯೆಂದರೆ 
ಮನುಷ್ಯನ ಕಲ್ಪನೆ. ಪರಮಾತ್ಮ ಸೃಷ್ಟಿಯ ಸೊಬಗನ್ನು ತೂಗುನೆನೆನ್ನುವ 


ಟ್ರ ೬. ರು 
ಮನಷ್ಯನ ಮಾಟಿ ಅಹಂಕಾರದ ಸ್ಫು ರಣೆ. ಅದಕ್ಕೆ ಸಿಕ್ಕಲ್ಲ ನನ್ನ 
ಪನ್ನೆ. ಕಾಸಿನ ಬೆಲೆಯಿಲ್ಲದ ಜೀವನ, ನನಗೆ ಇಂದು ತನಕ ಉರುಗೋ 
ಲಂತಿದ್ದಿತು. ಇನ್ನಿಲ್ಲ; ಲೋಕಕ್ಕೂ ಇಲ್ಲ; ನನಗೂ ಇಲ್ಲ. ಈ ಅಭಾವವು 


ಮದೋನ್ಮತ್ತ ಪ್ರಪಂಚಕ್ಗೆ ಅರಿಯದು; ನನ್ನ ಹೃದಯವನ್ನು ಇರಿಯದೆ 
ಬಡದು. ಯಾರಿಗೂ ತಿಳಿಯದೆ ಬಂದಳು; ಯಾರಿಗೂ ಅರಿಯದೆ 
ಹೋದಳು. ಅವಳೇ ಆಮಂತ್ರಿಸುತ್ತಿದ್ದ ಮೃತ್ಯು ಕಳ್ಳನಂತೆ ಬಂದನು. 


೧೭೨ ಯಜ ಕುಂಡ 
ಇಗ 


ಪ್ರಾಣನನ್ನು ಕದ್ಧೊಃ ಯನು. ಹಾಪ ಪನ್ನೆ! ನಿನ್ನನ್ನು ನಾನು ಮರೆಯುವುದು 
ಹೇಗೆ? ನಿನ ನ್ನ ನಿಷ್ಟಾಪಸೇವೆಯನ್ನು ಇನ್ನೆಲ್ಲಿ ಕಾಣಬೇಕು? ಮೂಢವಾದರೂ 


ನಿರ್ಭರವಾದ ಭಕ್ತಿಯನ್ನು ಇನ್ನೆಲ್ಲಿ ಪಡೆಯಬೇಕು? ಅರ್ಥವಿಲ್ಲದ ಪ್ರೇಮ 


ಮುಗ್ಧಭಾಷಿತಗಳನ್ನು ಇನ್ನೆಲ್ಲಿ ಕೇಳಬೇಕು? ಎಲ್ಲಿಯೂ ಇಲ್ಲ. ಪನ್ನೆ 
ಹೋದಳು. ಅರ್ಥವಾಗದ ಹಾಡು ಮರೆತು ಹೋಗುವಂತೆ, ಇವಳ 
ಜೀವನವು ಈ ವಿಶಾಲ ಸೃಷ್ಟಿ ಯಲ್ಲಿ ಎಲ್ಲಿಯೋ ಮರೆಯಾಯಿತು. ಎಲ್ಲಾ 
ದರೂ ನಿಂತು ನನ್ನನ್ನು ನೋಡುತ್ತಿರುವೆಯಾ, ಪನ್ನೆ? ಅಥವಾ ಮುಂಜಾವದ 
ಆಕಾಶಮಂಡಲವನ್ನು ಸುತ್ತಿ ಮಾಯವಾಗುವ ಕತ್ತಲೆಯ ತೆಳ್ಳಂಚಿನಲ್ಲಿ 
ಸೇರಿ ಕಾಣದಾದೆಯಾ? ಹೇಗೂ ಇರಲಿ, ನಿನ್ನ ಸ್ಮರಣೆ ಎಲ್ಲೆಲ್ಲಿಯೂ 
ಹೊಮ್ಮುತ್ತಿದೆ, ಪನ್ನ! ಬಂದೆ ಪನ್ನೆ! ಬಂಡೆ! ನ ಬಸು. ಬಯಕೆ 
ಉಳಿದಿದೆ. ಅಯ್ಯೋ ಪ್ರಶೀಕಾರ!-- ಅದಾಗದಿದ್ದರೂ ಸಾಯುತ್ತೇನೆ. 
ಆದರೆ ಸೃತಕೃತ್ಯತಯ ಸ್ವಚ್ಛ ಂದತೆಯಿಂದಲ್ಲ. ಹಗ್ಗ ಹರಿದ ಮೇಲೆ 
ಮೇಲಕ ಕೆಳಕ್ಕೂ ಏಳುತ್ತಾ ಬೀಳುತ್ತಾ ತೇಲುತ್ತಾ ತೇಂಕುತ್ತಾ 
ಹೋಗುವ ಗಾಳಿಯ ಪಟದಂತೆ ನನ್ನ ಪ್ರಾಣವು ಹೋದೀತು. ಮತ್ತೆ 
ಅದೇ ಪ್ರತೀಕಾರಕ್ಕಾಗಿ ಹುಟ್ಟೀತು. ಹಾಗಲ್ಲದೆ ಪ್ರತೀಕಾರವು ಪೂರೈಸಿ 
ತೆಂದರೆ, ಸೂರ್ಯಕಿರಣಸ್ಪರ್ಶದಿಂದ ಜಲಕಣವು ಆರಿ ಆನಿಯಾಗುವಂತೆ 
ಈ ಪ್ರಾಣವು ವಿನೋಚನೆ ಹೊಂದಬಹುದು. ಇವೆರಡರಲ್ಲಿ ಯಾವುದು 
ಸಿದ್ಧವೋ ತಿಳಿಯದೆ ಕುದಿಯುತ್ತಿದ್ರೇನೆ, " ಪ್ರತೀಕಾರ!" ಈ ಶಬವು 
ನಭೆ ನೋಮಂಡಲನನ್ನು ವ್ಯಾಪಿಸುತ್ತಿದೆ. ಪರ್ವತತಿಖರವನ್ನು ಹೊಡೆವ 
ಅಶನಿಯಾಗಿ ಗುಡುಗುಡಿಸುತ್ತದೆ. ಧೂಮಕೇತುವಿನಂತೆ ಆಕಾಶವನ್ನು 
ಸೀಳುತ್ತಿದೆ. ಭೂಕಂಪದಂತೆ ಭೂಗರ್ಭವನ್ನು ಭೇದಿಸುತ್ತಿದೆ. ಪ್ರತೀ 
ಕಾರನೇ? ನೀನು ಸಿದ್ಧಿ ಸುವೆಯೊ ಇಲ್ಲವೊ ಹೇಳು. ಬರುತ್ತೇನೆ, 
ಪನ್ನೆ! ಬರುತ್ತೇನೆ! ಎಲ್ಲರ 'ಅನಂತಯಾತ್ರೆಯ ಪುಣ್ಯಕ್ಷೇತ್ರಕ್ಕೆ ಬರುತ್ತೇನೆ. 
(ಸುತ್ತಲೂ ನೋಡಿ) ಯಾರೂ ಇಲ್ಲ. ಶಹನಿಗೆ ಪ್ರತೀಕಾರವಾಯಿ 
ತೆಂದು ಹೇಳುವವರು ಯಾರೂ ಇಲ್ಲ. ಗಾಳಿಯಾದರೂ ಮಾತಾ 
ಡದೇ? ಗುಡುಗಾದರೂ ಗರ್ಜಿಸಿ ಹೇಳದೇ? ಇದನ್ನು ಕೇಳದೆ 
ಪ್ರಾಣವು ಕದಲುವುದಿಲ್ಲ ಶಾರ್ದೂಲನಾದರೂ ಬದುಕಿಲ್ಲವೇ? ಶಹನು 
ಸತ್ತನೆಂದು ಹೇಳುವುದಿಲ್ಲವೇ? ಭಾಗ್ಯಹೀನೆ ನಾನು. ಖಂಡಿತವಾಗಿ ನನ್ನ 


ಏಳನೆಯ ಅಂಕ ೧೭೩ 


ಪ್ರಯೋಗವು ಸಫಲವಾಗಿರಲೇ ಬೇಕು. ಆದರೂ ಸಾಯುವ ಕಾಲಕ್ಕೆ 
ಆ ಹೃದಯತರ್ಪಣ ವಾರ್ತೆಯನ್ನು ಸೇಳಿಬಾರದೆಂದು ವಿ೦ನಿಯಮ! 
ಶಾರ್ದೂಲ! ಶಹನು ಭಸ್ಮರಾತಿಯಾದನೆಂದು ಹೇಳಿ ಬಿಡು. ಇಲ್ಲ. 
ಅವನೂ ಮಾಯವಾದ. ರಜಪೂತರ ಒಂದು ಪಿಳ್ಳೆಯೂ ಇಲ್ಲ. 
ಆಸೆಯ ಬಾಯಿ ಬತ್ತಿ ಸಾಯಬೇಕು. (ಖಡ್ಗ ವನ್ನೆತ್ರಿ) ಮಹಾಕಾಳಿ! 
ನನ್ನ ರಕ್ತ ಎಂದ ಅಭಿಷೇಕ ಮಾಡುತ್ತೇನೆ. ಪ್ರತೀಕಾರವಾಯಿತೆಂದು 
ಹೇಳು. ಕೇಳದೆ. ಸಾಯುವುದಿಲ್ಲ. ಆದರೂ ನೋಡುತ್ತೇನೆ ಆಸೆ 
ಯುಂಟೋ ಬಂದು. 

[ಗುಡಿಸಲ ಸುತ್ತಲೂ ತಿರುಗಿ ನೋಡುವಳು. ದೂರದಿಂದ ಕುದುರೆಗಳು ಓಡಿ 
ಬರುತ್ತವೆ]. 

ಐನಿದು? ಶಾರ್ದೂಲನು ಪ್ರತೀಕಾರವಾರ್ತೆಯನ್ನು ತರುತ್ತಾ 
ನೆಯೇ? ಛೆ! ಎಂದೂ ಅಲ್ಲ. ಒಬ್ಬನಲ್ಲ, ಹಲವು ಮಂದಿ ಬರುತ್ತಾರೆ. 
ಕುದುರೆಗಳ ಖುರದಿಂದೆದ್ದ ಸೂಳೆ ಮೈಯನ್ನಾನರಿಸಿದೆ. ಸಿಜತ್ಯವು ಕಾಣುವು 
ದಿಲ್ಲ. ಹೋಗಲಿ. ಇನ್ನೂ ಉಳಿಯುವುದಲ್ಲ. ಸಾಯುತ್ತೇನೆ. 

ಗುಡಿಸಲನ್ನು ಪ್ರವೇಶಿಸಿ ಖಡ ಸನ್ನು ಸೆಳೆದು] 

ಭವಾನಿ! ನನ್ನ ಆತ್ಮವನ್ನು ಮದಿಲಲ್ಲಿ ಮುಚ್ಚಿ ಕೂ! ಯಾರಿಗೂ 
ಕೊಡಬೇಡ. ಶತ್ರುಗಳ ಅಪವಿತ್ರ ಹಸ್ತಕ್ಕೆ ಸಿಲುಕದಂತೆ ಮೇಲುದ 
ರೊಳಗೆ ಅಡಗಿಸಿಕೊ, ಭವಾನಿ! ಭವಾನಿ! ನೀನು ಪ್ರತೀಕಾರದ ಅಧಿದೇವತೆ 
ಯಂತೆ. ಖಡ್ಗಧಾರೆಯ ಹೊಳಪೇ ನಿನ್ನ ನಗೆಯಂತೆ. ಅದರ ರುಖಂಕಾ 
ರವೇ ನಿನ್ನ ನೂಪುರ ರುಖಂಕಾರವಂತೆ! ಅದರ ಶೀಕ್ಷತೆಯೇ ನಿನ್ನ ಉತ್ಸಾಹ 
ಶಕ್ತಿಯಂತೆ! ಭವಾನಿ! ನೀನು ರಜಪೂತರ ಆಶ್ರಯದಾತ್ರಿ. ಎಷ್ಟೋ ರಜ 
ಪೂತರಿಗೆ ಆಶ್ರಯ ಕೊಟ್ಟೆ. ನನಗೂ ಕೊಡು. ನನಗಿರುವುದು ಒಂದೇ 
ಒಂದು ಆಸೆ. ಹೃದಯ ರಕ್ತವನ್ನು ಈ ಖಡ್ಗವು ಸವಿ ನೋಡುವುದು. 
ನನ್ನ ಸೂ ಲದ್ಯೇಹವು ಲಯಹೊಂದಿ ನಿನ್ನ ಪಾದಧೂಲಿಯಾಗುವುದು 
ನನ್ನ ಪ್ರಜ್ಞೆ ಹೊಡೆದು ಆರಿಸಿದ ದೀಪದಂತೆ ನಂದಿಹೋಗುವುದು. ನನ 
ಅಂತಃಕರಣವು ಗಾಢಾಂಧಕಾರ ಸಮುದ್ರದಲ್ಲಿ ತೇಲುವುದು, ಆಗ ಈ 
ಪ್ರಾಪಂಚಿಕಸ್ಮರಣಗಳನ್ನೆಷ್ಟೋ ನೀನದರಲ್ಲಿ ಹೇರಬಹುದು. ಆದರೆ 
ಒಂದನ್ನು ಮರೆಯಬೇಡ. ಆ ಪ್ರತೀಕಾರಸ್ಮರಣೆಯನ್ನು ಮರೆತು ಬಿಡ 


೧೭೪ 


ಬೇಡ, 


ಯಜ ಕುಂದ 
ಣಾ 


ಡೇವಿ! (ಸಮಿಸಾನದಲ್ಲಿ ಕುದುರೆಗಳ ಗೊರಸಿನ ಶಬ್ದ). ಅಯ್ಯೋ ಬಂದೇ 


ಬಿಟ್ಟರು. ನನ್ನ ದೇಹವನ್ನು ಮುಟ್ಟುತ್ತಾರಲ್ಲ! ಮಾಡಲೇನು? ಆತ್ಮಹತ್ಯೆ 
ಯೇ ಗತಿ, ಜೋಹರ್‌ ವ್ರತವೂ ಆತ್ಮಹತ್ಯೆ; ಇದೂ ಆತ್ಮಹತ್ಯೆ. (ಹೀಗೆಂದು 


ಖಡವ 
fa) 


ನ್ನು ಎಡೆಗೆ ಸೆಟ್ಟು ಅಲ್ಲಿಯೆ ಬ್ಲೀಳುವಳು.) 


| ರುಸ್ತುಂಖಾನ್‌ ಮತ್ತು ಇಬ್ಬರು ಸೈನಿಕರ ಪ್ರವೇಶ]. 
ರುಸ್ತುಂ. ಸೈನಿಕರೇ! ಸದ್ದೇನು? 
ಸೈನಿಕ. ಏನೋ ಒಂದು ವಸ್ತು ನೆಲಕ್ಕೆ ಬಿದ್ದಂತೆ ಸದ್ದಾಯಿತು. 
ರುಸ್ತುಂ. ಒಳನುಗಿ ರಿ; ಹುಡುಕಿರಿ; ಹಿಡಿಯಿರಿ. 
(ಸೈನಿಕರು ಗುಡಿಸಲನ್ನು ಪ್ರವೇಶಿಸುವರು). 
ಸೈನಿಕ. ಆಯ್ಯೊ! ಇದೇನಪ್ಪ ರಕ್ತದ ಕಾರಂಜಿ! 
ರುಸ್ತುಂ,--ಜಿ ೀವನರಸವನ್ನು ಕಡಿದು ಬಿಟ್ಟು ಯಾರೋ 





ಮಲಗಿದಾರೆ, 
ಎ 


ಸೈನಿಕ. ಇಬೇ ಆ ಮಾಯಿ! 
ರುಸ್ತುಂ (ಸಮಾಪಕ್ಕೆ ಬಂದು). - ಇಲ್ಲಿ ಮಲಗಿದೆ ಆ ಪ್ರಲಯ 


ವಿದ್ಯುತ್ತು! ಸೈನಿಕರೇ ನೋಡಿರಿ! ಜೀವನಿಡೆಯೊ ಎಂದು. 


ವುದು. 


ಸೈನಿಕ. ಇಲ್ಲ, ಇನ್ನೂ ಸಾಯಲಿಲ್ಲ. 
ರುಸ್ತುಂ. --ಹಿಡಿದೆತ್ತು; ಶುಶ್ರೂಷೆ ಮಾಡು. 

(ಸಮಾಪಕ್ಕೆ ಹೋಗಿ ಮುಟ್ಟಲು ಕೈನೀಡುವರು). 
ಲೀಲಾವತಿ, - ಯಾರೇ ಆಗಲಿ; ಮುಟ್ಟ ಬೇಡಿರಿ ನನ್ನನ್ನು. 
ರುಸ್ತುಂ. ಇನ್ನೂ ಜೀವವಿದೆ; ಹಿಡಿದೆತ್ತು; ಬದುಕಿಸು. 
ಲೀಲಾವತಿ. ಜೀನ ಹೋಗದೆ ಉಳಿದಿದೆ. ಈಗಲೇ ಹೋಗು 

ಮುಟ್ಟ ಬೇಡಿರಿ. 
ರುಸ್ತುಂ. ಮುಟ್ಟಬೇಡ... ಕಾಫರಳಾದರೇನುಕ ಸಾಯುವ 


ಕಾಲದ ಇಚ್ಛೆ ಸಲಬೇಕು. 


ಲೀಲಾಪತಿ, ಉರಿ ಹೆಚ್ಚು ತ್ತಿದೆ. ಪ್ರಾಣನಿನ್ನ್ನೂ ನವೆಯುತ್ತಿದೆ. 
ರುಸ್ತುಂ. ನೀರು ತನ್ನಿ, ನೀರು. 


ಖಳನೆಯ ಅಂಕ ೧೬೫ 


ಲೀಲಾವತಿ. -- ನೀರಿನಿಂದ ಆರದ ಉರಿಯಿದು. 

ರುಸ್ತುಂ.--ಮತ್ತೇನು ಮಾಡಲಿ! 

ಲೀಲಾವತಿ. ಉರಿ! ಉರಿ! ಸಾಯುತ್ತೇನೆ ಸೈನಿಕರೇ! 
ನೀ-ವಾ-ರು? 

ರುಸ್ತುಂ. ಶಹನ ಸೇವಕರು. 

ಲೀಲಾವತಿ. ಈಗಲೇ ಸಾಯುತ್ತೇನೆ. ಹೇಳಿರಿ ಶಹನೆಲ್ಲಿರುವನು ? 

ರುಸ್ತುಂ. - ಇಲ್ಲ ಹುಡುಗಿ; ಶಹನು ಎಲ್ಲಿಯೂ ಇಲ್ಲ. 

ಲೀಲಾವತಿ. ಎಲ್ಲಿಯೂ ಇಲ್ಲ; ಸುಳ್ಳು! 

ರುಸ್ತುಂ. - ಈ ಸಮಯದಲ್ಲಿ ಸುಳ್ಳು ಹೇಳಬೇಕೇ, ತಾಯಿ ? 

ಲೀಲಾವತಿ. “ಹೆಗೆ ನಂಬಲಿ? 

ರುಸ್ತುಂ. ಸುಟ್ಟು ಬೂದಿಯಾದ, ತಾಯಿ. ಇನ್ನಿದ್ದರೆ ಶಹನು 
ಬೂದಿಯ ಕಣಗಳಲ್ಲಿರಬೇಕು. 

ಲೀಲಾವತಿ. ಜೀವ ಹೋಗುವುದಿಲ್ಲ, ಸೈನಿಕರೇ! ಪ್ರಮಾಣ 
ಮಾಡುವಿರೇ ? 

ರುಸ್ತುಂ. — ಅಯ್ಯೊ ತಾಯಿ! ನಾವು ಯಾವ ಜಾತಿಯವರಾಗಿದ್ದ ರೂ 
ಈ ಕಾಲದಲ್ಲಿ ಹುಸಿ ಹೇಳುವೆನೇ? 

ಲೀಲಾವತಿ. ಹಾಗಾದರೆ ಖುರಾನಿನ ಹೆಸರಲ್ಲಿ ಭಾಷೆ ಕೊಡಿರಿ! 

ಶುಸ್ತುಂ,--ಸುಳ್ಳು ಹೇಳಿ ಏನು ಫಲ, ತಾಯಿ? ನಿನ್ನ ಜೀವ ಸುಖ 
ವಾಗಿ ಹೋಗಲಿ! ಪಕ್ಯವಾದ ಹಣ್ಣಿನಂತೆ ಸುಲಭವಾಗಿ ಬಿದ್ದು ಹೋಗಲಿ! 
ತಾಯಿ! ನಾನೆಂದುದು ಸತ್ಯ, ಶಹನು ಸತ್ತಿದ್ದಾನೆ, ಆತನ ಅಪಕೀರ್ತಿ 
ಸಾಯಲಿಲ್ಲ. 

ಲೀಲಾವತಿ. - ಸೈನಿಕರೇ ದೀರ್ಫಕಾಲ ಬಾಳಿರಿ! (ಕೂಡಲೆ ಮೂರ್ಛೆ 
ಹೋಗಿ ಸ್ವಲ್ಪ ಸಮಯದಲ್ಲಿ ಪ್ರಾಣೋತ್ಯ | ಮಣವಾಗುವುೊದು). 

ರುಸ್ತುಂ (ಕಣ್ಣನ್ನೊರಸಿ). - ಬಹಳ ವ್ಯಸನವಾಗುತ್ತದೆ. ಸೈನಿಕರೇ, 
ಮನಸ್ಸಿಗೆ ಸಿಡಿಲು ಬಡಿದಂತಾಗಿಡೆ. 


ಸೈನಿಕರು. ಯುದ್ದ ಮಾಡಿಮಾಡಿ ಜನರನ್ನು ಕೊಂದುಕೊಂದು 
ಎದೆ ಕಲ್ಲಾದರೂ, ಈಗ ಕರಗುತ್ತದೆ. 


೧೭೬ ಯಹಜ ಕುಂಡ 


ರುಸ್ತುಂ. -- ಎಂತಹ ಧೈರ್ಯ! ಎಂತಹ ಸಾಹಸ! 

ಸೈನಿಕ, ಕಾಫರಳಾದರೇನು? ಅವಳ ಗುಣ ಅಂತಹದಲ್ಲ. 

ರುಸ್ತುಂ.-- ದೇಹವಿದ್ದು ಅದಕ್ಕೊಂದು ಹೆಸರಿರುನಾಗ ಕಾಫರ, 

ಎದಿ ಟು ಇ 

ಯವನ ಎಂಬ ಭೇದ, 

ಸೈನಿಕ. ಯಾವ ಮಣ್ಣಿನಿಂದ ಇದು ರೂಪುಗೊಂದಿತೋ ಅದಕ್ಕೆ 
ಸೇರುವಾಗ ಯಾವ ಹೆಸರೂ ಇಲ್ಲ. ಭೇದವೂ ಇಲ್ಲ. 

ರುಸ್ತುಂ. ಸೈನಿಕರೇ! ಉತ್ತರಕ್ರಿಯೆ ಇವಳ ಧರ್ಮಾನುಸಾರವೇ 
ಅಗಬೇಕು. 

ಸೈನಿಕ. ಹಾಗೆಯೇ ಸರಿ.  ಅರಳಿದ್ದಾಗ ಮುಟ್ಟಲು ಬಿಡದ 
ಹೂವನ್ನು ಬಾಡಿಬಿದ್ದಾಗ ಕೀಳುವುದರಲ್ಲಿ ಎನು ಸೌರುಷ? 

ರುಸ್ತುಂ. -- ಎಲ್ಲಿ ಬಿದಿದೆಯೋ ಅಲ್ಲಿಯೇ ಅದರ ಪರಿಮಳ ಪಸರಿಸಲಿ. 

ಸೈನಿಕ. ಯಾವ ಬಳ್ಳಿಯಲ್ಲಿ ಮೂಡಿತೋ ಆ ಬಳ್ಳಿಯ ಬುಡದಲ್ಲೇ 
ಬಿದ್ದಿರಲಿ. 

ರುಸ್ತುಂ. ಬ್ರಾಹ್ಮಣನೊಬ್ಬಸಿಂದ ಉತ್ತರ ಕ್ರಿಯೆಗಳನ್ನು ಮಾಡಿ 
ಸಿರಿ ಇವಳ ಸ್ಮರಣೆಗಾಗಿ ಒಂದು ಕಾಲೀಮಂದಿರವನ್ನು ಕಟ್ಟಸಿಲಿ. 

ಸೈನಿಕ. ಎಂತಹ ವ್ಯಕ್ತಿಯೇ ಆಗಲಿ; ಒಂದು ದಿನ ಸ್ಮರಣೆ ಮಾತ್ರ. 
ಉಳಿವುದು. ಅದಸ್ತೆ ತಕ್ಕ ಗೌರವವನ್ನು ಮಾಡಲೇ ಬೇಕು. 

ರುಸ್ತುಂ. ದೇಹವು ಮಣ್ಣೊಳಗೆ ಆಡಗಿದರೂ ಸ್ಲರಣೆಯು ಎದು 
ಬರುವುದು. 

ಸೈನಿಕ. ಆದುದರಿಂದಲೇ ಲೋಕವು ಬಾಳುವುದು. 

ರುಸ್ತುಂ. ಆದುದರಿಂದಲೇ ಸತ್ತನರು ಬದುಕುವವರ ಮಾರ್ಗ 
ದರ್ಶ ಕರಾಗುವರು. 

ಸೈನಿಕ. ಆಗಲಿ ಖಾವಂದರೆ, ಅಪ್ರಣೆಯೇನು ? 

ರುಸ್ತುಂ. ಅಸ್ಪಣೆಯೇನೂ ಇಲ್ಲ, ಸೈನಿಕರೇ, ಪ್ರಾರ್ಥನೆ ಮಾತ್ರ. 

ಸೈನಿಕ. ಹೌದು; ಎಲ್ಲರೂ ಒಂದಾಗಿ ಪ್ರಾರ್ಥಿಸೋಣ; ಪುಣ್ಯ 
ಜೀವಿಗೆ ಪರಲೋಕ ಯಾತ್ರೆಯು ಸುಖಕರವಾಗಲೆಂದು ಹರಸೋಣ, 


ಏಳನೆಯ ಅಂಕ ೧೭೭ 


ರುಸ್ತುಂ. - ಆಕೆಯು ಯಾತ್ರೆಗೆ ಹೊರಟ ಸ್ಥಳದಲ್ಲಿ ಸದಾ 
ವಸಂತವು ನಲಿಯುತ್ತಿರಲಿ ಎಂದು ಹರಸೋಣ. 

ಸೈನಿಕ. ಹಾಗಲ್ಲ, ಖಾವಂದರೆ, ನಮ್ಮ ಯೌವನವು ಎಷ್ಟು ಕಾಲ 
ಉಳಿಯುತ್ತದೆ? ನಾಳೆಯ ಮುಂಜಾನೆ ಬರುವಾಗ ನಮಗೆ ಮುಪ್ಪು 
'ಬರಲೂ ಸಾಕು. 

ರುಸ್ತುಂ. ಇಂದಿನ ಸುಗ್ಗಿ ಹೋಗಿ ಫಕ್ಕನೆ ಚಳಿಗಾಲ ಬರಲೂ 
ಸಾಕು. 

ಸೈನಿಕ. ಹೌದು ಖಾನಂದರೆ, ಚಳಿಗಾಲ ಬಂದು ಸಂಜೆ ಬಂದು 
ಲೋಕವನ್ನು ಬೆದರಿಸುವಾಗ 

ರುಸ್ತುಂ. ನನು ಆಗ್ಗಿಸ್ರಿಕೆಗಳೆ ಸುತ್ತಲೂ ಕುಳಿತು ಚಳಿಯನ್ನು 
ರಿಸುವಾಗ, ಭಯವನ್ನಾರಿಸುವಾಗ 

ಸೆ 


ಅ 
ತೇಳುತ್ತಿರುವಾಗ 


ನಿಕ. -ಮಕ್ತಳೂ ಮರಮಕ್ಷಳೂ ಸುತ್ತಲೂ ಕುಳಿತು ಕಥೆ 
ಬಿ Ke] pe * 


ರುಸ್ತುಂ. ಈ ಲೀಲಾವತಿಯ ಕಥೆ ಹೇಳಿ ಹಾಡುವ! 

ಸೈನಿಕ. ಹಾಡಿ *ಎಣಿಯುವ! 

ರುಸ್ತುಂ. ಕುಣಿದು ಕಣ್ಣೀರು ಸುರಿಸುವ! 

ಸೈನಿಕ. ಧನ್ಯರಾದೆನೆಂದು ನಮ್ಮ ಭಾಗ್ಯವನ್ನು ಹೊಗಳುವ! 

ರುಸ್ತುಂ. ಕಿವಿಯಿಂದ ೨ಎಗೆ, ಹೃದಯದಿಂದ ಹೃದಯಕ್ಕೆ, 
ಕಣ್ಣೀರಿನಿಂದ ಕಣ್ಣೀರಿಗೆ ಹರಿದು ಅವಳ ನೆನಹು ಸೃಷ್ಟಿಯಿರುವ ವರೆಗೆ 
ಹಚ್ಚನಿರುವಂತೆ ಮಾಡುವ! 


ಸೈನಿಕ. - ಆ ಮೇಲೆ ನಮ್ಮ ದಾರಿ ಒದಿಯುವ' 


೬ 


ಗ್ನು ದ ರ 
ಇ ಸಮಾಪ್ತಿ ಸ 
ಸೀರ ೧-3೬-೫೬ 


Codialbail 1 ress, Manglore, 1032. 


